
ଶିଶୁଗଳ୍ଧ-0 1 
ବିଲେଇନାନୀର ଦୁଃଖ 


ଜଣେ କୃଷକ ତାଙ୍କ ଘରେ ଗୋଟିଏ ହଂସପରି ଧଳା-ସୁନ୍ଦରୀ ବିଲେଇକୁ ପାଳିଥୁଲେ | ତାଙ୍କର 
ଗୁହାଳରେ ଆଉ କେତୋଟି ଗାଇ, ଛେଳି ସହିତ ମେଣ୍ଟା ବି ରହୁଥୂଲେ | ତାଙ୍କ ବାଡ଼ିପଟେ 
ଗୋଟାଏ ଭାଡ଼ିରେ କୁକୁଡ଼ାମାନେ ରହୁଥୂଲେ | ଘର ଭିତରେ ଗୋଟାଏ ଭାଲୁଆ କୁକୁର 
ବହୁତ ଦିନ ଆଗରୁ ରହିଆସୁଛି | ବିଲେଇକୁ କୃଷକର ପିଲାମାନେ ବହୁତ ଭଲପାଆନ୍ତି | ତାକୁ 
ନିଜ ପାଖରେ ଶୁଆଇ ଦିଅନ୍ତି | କିନ୍ତୁ କୃଷକ ଜଣକ କୁଜୁରକୁ ବେଶିଭଲ ପାଆନ୍ତି | ସେ 
କୁକୁରକୁ ଗେଲ କରିଦେଲେ, ବିଲେଇ ମନରେ ଇର୍ଷା ଆସେ | ସେ ମନେମନେ କୁକୁରକୁ 
ଗାଳିଦିଏ | ସେ ମନକୁ ମନ କହେ-"ଏହି କୁକୁରଟା ନଥୁଲେ ମୁଁ ସମସ୍ତଙ୍କ ପାଖରେ ଗେହ୍ନା 
ହେଇପାରନ୍ତି | ଏହି କୁକୁର ହିଁ ମୋର ପ୍ରତିଦ୍ରନ୍ଦୀହେଇ ରହିଛି | ଏଇଟା କୁଆଡ଼େ ଚାଲିଗଲେ 
ମୋ ପାଇଁ ଭଲ ହୁଅନ୍ତା |” 

କିଛିଦିନପରେ ସେ ବିଲେଇର ଦୁଇଟି କୁନିଛୁଆ ଜନ୍ମହେଲେ | କୃଷକର ପିଲାମାନେ ସେହି 
କୁନିଛୁଆକୁ ଧରି ଗେଲକଲେ | ମାଆ-ବିଲେଇ ଆଉ ଆଗପରି ପିଲାଙ୍କଠାରୁ ସ୍ବେହ-ଶ୍ରଦ୍ଧ 
ପାଇଲା ନାହିଁ କି ଗେଲ ହେଇପାରିଲା ନାହିଁ | ତା' ମନରେ ଭାରି ଇର୍ଷା ଆଉ ଦୁଃଖ ହେଲା | 
ତେଣୁ ସେ ସୁବିଧା ଦେଖୁ ନିଜ ଛୁଆମାନଙ୍କୁ ମଧ୍ୟ ରାଗରେ କାମୁଡ଼ି ଗୋଡ଼େଇଲା | ଏମିତି 
କେତେଥର ଭୁଲକାମ କରିବାରୁ ପିଲାମାନେ ସେ ବିଲେଇକୁ ଆଉ ଘରେ ପୂରେଇ 
ଦେଲେନାହିଁ କି ଖାଇବାକୁ ଦେଲେନାହିଁ | ଓଲଟା ମାଡ଼ମାରି ଘଉଡ଼େଇଦେଲେ | 


ଅଭିମାନ କରି ବିଲେଇ ଘରଛାଡ଼ି ଏଣେତେଣେ ବୁଲିଲା | କୁକୁରମାନେ ତାକୁ କାମୁଡ଼ି ଖଣ୍ଡିଆ 
ଖାବରା କରି ପକାଇଲେ | ସେ ଯାହା ଘରକୁ ଗଲା, ତାକୁ ସେ ଘରଲୋକ ମାରି 
ଗୋଡ଼େଇଲେ | ତେଣୁ ସେ ପେଟର ଭୋକ ସମ୍ଭାଳି ନପାରି ଗାଆଁ ଛାଡ଼ି ବଣ ଭିତରକୁ 
ପଳାଇଗଲା | ଏଶେତେଶେ ବ୍ରଲୁବ୍ରଲୁ ସେ ଗୋଟାଏ ଆଶ୍ରମରେ ପହଞ୍ଚିଗଲା | ସେଇଠି ଜଣେ 
ସନ୍ନ୍ୟାସୀ ରହୁଥୂଲେ | ସେ ପଶୁ-ପକ୍ଷୀଙ୍କର କଥା-ଭାଷାକୁ ବୁଝିପାରନ୍ତି | ଅସହାୟ ଦୁର୍ବଳ 
ରୋଗିଣା ବିଲେଇକୁ ଦେଖୁ ତାଙ୍କ ମନରେ ଦୟା ଆସିଲା | ସେ ବିଲେଇକୁ କିଛି ଖାଇବାକୁ 
ଦେଲେ, ତାଙ୍କ ଆଶ୍ରମରେ ରହିବାକୁ ଆଶ୍ରୟ ଦେଲେ | ଦିନେ ବିଲେଇଟି ସନ୍ନ୍ୟାସୀଙ୍କୁ ନିଜ 
ee 

ମନରେ ଥୁବା ସବୁ ଦୁଃଖକଥା କହିଲା-"“ବାବା ! ମୁଁ ଏ' ବିଲେଇ ଜୀବନ ପାଇଥ୍‌ବାରୁ 
ହୀନିମାନ ହେଉଛି | ମୁଁ ଆଉ ବିଲେଇହୋଇ ରହିବାକୁ ଚାହୁନାହିଁ | ମୋର ଏ' ବିଲେଇ 
ଜୀବନରେ କିଛି ବୋଲି କିଛି ସୁଖନାହିଁ | ପରର ମୂଷାମାରି ମାରି ମୋର ବେଳ ଯାଉଛି | 
ମଣିଷ ହେଉଛି-ବେଇମାନ ଜାତି | ସେମାନେ ମୋତେ କେହି ଆଉ ଭଲ ପାଉନାହାନ୍ତି |" 


ସନ୍ନ୍ୟାସୀ ତାକୁ ପଚାରିଲେ- “ଏବେ ତୁ କ'ଣ ଚାହୁଛୁ କହ, ମୁଁ ତୋତେ ସେହି ରୂପ 
ଦେଇଦେବି |” 


ବିଲେଇ ମନରେ ତ ରାଗ ଭରି ରହିଥୂଲା, ସେ ତରବରହେଇ କହିଲା-“କୃଷକ ଘରେ 
ରହୁଥୁବା କୁକୁର ସହିତ ମୋ ଦୁଇଟା ଛୁଆଙ୍କୁ ଆଗମାରି ପକାନ୍ତୁ | ସେଥୁରେ ମୁଁ ଖୁସିହେବି | 
ତାଙ୍କରି ପାଇଁ ମୁଁ ଆଜି ମଣିଷ ଘରୁ ତଡ଼ାଖାଇ ଆସିଛି |” 


ସନ୍ନ୍ୟାସୀ ପୁଣି କହିଲେ-“ନାଇ ନାଇ, ଡୁ ଏ' କି ପାପକଥା କହୁଛୁ ? ମୁଁ ଜଣେ ସନ୍ନ୍ୟାସୀ 
ହେଇଥ୍‌ବାରୁ କୌଣସି ଜୀବକୁ ତ ହତ୍ୟା କରିପାରିବି ନାହିଁ | ତୁ ଯଦି ବିଲେଇ ଜୀବନ ପାଇ 
ଦୁଃଖୀ ରହୁଛୁ, ତେବେ ମୁଁ ତୋତେ ଆଉ ଗୋଟାଏ ଜୀବ କରିଦେଇ ପାରିବି | ତୁ କେଉଁ ଜୀବ 
ହେବାକୁ ଚାହୁଛୁ କହ |” 


ବିଲେଇ ଚିନ୍ତାରେ ପଡ଼ିଗଲା | ସେ ଅନ୍ୟ ପଶୁ-ପକ୍ଷୀଙ୍କର ରହିବା-ଖାଇବା ଓ ଶେଷ ଜୀବନ 
ବିଷୟରେ ଜାଣିଥୁଲା | ତେଣୁ ସେ ଭାବିଲା-"କୃଷକର ଗାଇ, ଛେଳି କି ମେଣ୍ଟା ହେଲେ, ମୁଁ 
ଯାଇ ଗୁହାଳେ ରହିବି | ସେଇଠି ମଶା-ମାଛି କାମୁଡ଼ି ମୋତେ କଷ୍ଟଦେବେ | ବିଲକୁ ଯାଇ 
ମୋତେ ଘାସ ଚରିବାକୁ ହେବ | ମୋ ଦେହରେ ଖରା-ବର୍ଷା କାକର ପଡ଼ିବ | ଶେଷରେ 
କୃଷକ ମୋତେ କଂସେଇଖାନାକୁ ଦେଇଦେବ | ନାଇ, ମୁଁ କେବେ ଗାଇ, ଛେଳି କି ମେଞ୍ଚା 
ହେବିନାହିଁ | 


ମୁଁ ଯଦି କୃଷକର କୁକ୍ୂଡ଼ାହେଇ ରହିବି, ତେବେ ମୋତେ ଅନ୍ଧାରଆ-ଗନ୍ଧିଆ ଭାଡ଼ି ଭିତରେ 
ରହିବାକୁ ପଡ଼ିବ | ଅଳିଆ ଆବର୍ଜନା ଘାଣ୍ଟି ଅସନା ପୋକଙ୍କୁ ଧରି ଖାଇବାକୁ ପଡ଼ିବ | କିଛିଦିନ 
ପରେ ସେ ମୋତେ ବିକ୍ରି କରିଦେବ, ମୁଁ ମାଂସହେଇ ମଣିଷ ପେଟକୁ ଚାଲିଯିବି | ନାଇନାଇ, 
ମୁଁ କେବେ ବି କୁକୁଡ଼ା ହେବିନାହିଁ | 

କୁକୁର ହେଲେ ଚଳିବ, କିନ୍ତୁ ସେ ବେଳେବେଳେ ମିଛରେ ଭୂକି ଗାଳି-ମାଡ଼ ଖାଏ | ଅନ୍ୟ 
କୁକୁରମାନେ ତାକୁ ଝୁଣି ପକାନ୍ତି | ସାରାରାତି ଅନିଦ୍ରା ରହି ମୋତେ କୃଷକର ଘରକୁ ଜଗି 
ରହିବାକୁ ପଡ଼ିବ | ମୋ ବେକରେ ମୋଟା ଲୁହାଚେନରେ ବନ୍ଧାହେଇ ରହିବ | ବାପରେ ବାପ ! 
ସେ କଷ୍ଟକୁ ମୁଁ ସହିପାରିବି ନାହିଁ | ମୋର କୁକୁର ହେବା ଦରକାର ନାହିଁ| 


ବଣ ଭିତରେ ବାଘ କି ସିଂହ ହେଲେ ଭଲ ହୁଅନ୍ତା | କିନ୍ତୁ ଅନ୍ୟ ବାଘ-ସିଂହ ଆସି ମୋ ସହିତ 
ଲଢ଼ି ମୋତେ ମାରି ଦେଇପାରନ୍ତି | ହାତୀଟା ଏତେ ବଡ଼ଜନ୍ତ, ସେ ପୁଣି ନିରାମିଷାଶୀ ପଶୁ | 
ମାଛର ସୁଆଦ ସେ ଜାଣିନାହିଁ | ମୁଁ ହାତୀହେଲେ ମାଛକଣ୍ଟା ଟିକେ ବି ମୋ ପାଟିରେ ବାଜି 
ପାରିବ ନାହିଁ | ତେଣୁ କେବେ ବି ହାତୀ ହେବିନାହିଁ|" 


ଏମିତି କେତେ କ'ଣ ଭାବିଭାବି ବିଲେଇଟି କିଛି ଠିକ କରିପାରିଲା ନାହିଁ | ସନ୍ନ୍ୟାସୀ ତା' 
ମନକଥାକୁ ଜାଣିପାରି କହିଲେ-”"ଆରେ ବିଲେଇ ! ଡୁ କିଛି ବି ରୂପ ବଦଳାଇବ୍ୁ ନାହିଁ ବୋଲି ମୁଁ 
ଜାଣିଛି | କାରଣ ଡ଼ ସବୁଜୀବ ମଧ୍ଯରେ ସୁଖୀ ଜୀବନ କାଟିଥାଉ | ତୋତେ ମଣିଷମାନେ 
ଶ୍ରଦ୍ଧାରେ ବିଲେଇନାନୀ ଡାକନ୍ତି | ତୁ ଗଦି-ବିଛଣାରେ ମଣିଷ ପାଖରେ ଶୋଉ | ଦୁଧ-ଦହି, 
ମାଛପରି ସୁଆଦିଆ ଖାଦ୍ୟ ତୋତେ ଖାଇବାକୁ ମିଳେ | ଶେଷରେ ତୋତେ କିଛି କଷ୍ଟକାମ 
କରିବାକୁ ପଡ଼େନାହିଁ | କେବଳ ଡ଼ ନିଜଦୋଷରୁ ଆଜି ଏମିତି କଷ୍ଟ ପାଉଛୁ | ରାଗ, ହିଂସା ଆଉ 


ଇର୍ଷା ତୋ ମନରେ ଭରି ରହିଥୁବାରୁ ତୁ ଆଜି ସୁଖକୁ ଦୁଃଖରେ ପରିଣତ କରିଦେଇଛୁ | 


ଡୁ ଆଉ ଏଠି ବେଶିଦିନ ରହିପାରିବ ନାହିଁ | ସୁଖରେ ରହିବାକୁ ଇଚ୍ଛାଥ୍‌ଲେ, ତୁ ଆଗ ମନରୁ 
ରାଗ-ହିଂସା ଆଉ ଅଭିମାନକୁ ବାହାର କରିଦେଇ ତୋର ସେହି ପୁରୁଣା ମାଲିକ ଘରକୁ 
ଫେରିଯା'-| ସେଇଠି ସେ ପିଲାମାନଙ୍କୁ କ୍ଷମା ପ୍ରାର୍ଥନା କରିବୁ | ତୋର ନିଜନୁଆଙ୍କୁ ସ୍ପେହ 
ଶ୍ରଦ୍ଧାଦେଇ ପାଳିବ | କୁକୁର ପ୍ରତି ଲର୍ଷା କରିବୁ ନାହିଁ | ତୋ ମନରୁ ରାଗ, ହିଂସା, ଭର୍ଷା ବାହାର 
କରିଦେଲେ, ତୋତେ ପୁଣି ସେମାନେ ଭଲପାଇବେ {” 


ବିଲେଇଟି ସନ୍ନ୍ୟାସୀଙ୍କ କଥାଶୁଣି ଚୁପଚାପ ସେଇଠୁ ଚାଲିଆସି ନିଜଛୁଆଙ୍କ ପାଖରେ ଶୋଇ 
ପଡ଼ିଲା | ପିଲାମାନେ ତାକୁ ଦେଖୁ ପୁଣି ମାଛଝୋଳ ଗୋଳେଇ ଭାତ ଖାଇବାକୁ ଦେଲେ | 
ଗେଲକରି ପାଖରେ ଶୁଆଇ ପକାଇଲେ | 

ଶିଶୁଗଳ୍ପ-02 
ଧଣ୍ଡସାପର ମାଛଖୁଆ 


ବ୍ରାହ୍ମଣୀ ନଦୀରୁ ଗୋଟାଏ ନାଳ ବାହାରି ଗାଆଁ ଆଡ଼କୁ ଯାଇଥାଏ | ନଇରେ ଜୁଆର 
ଆସିଲେ, ନାଳ ପାଣିରେ ଭର୍ଭି ହେଇଯାଏ | ସେହି ପାଣିରେ କେତେଟା ଛୋଟମାଛ ଆଉ 
କଙ୍କଡ଼ା ଆସନ୍ତି | ଜୁଆର ଛାଡ଼ିଗଲେ, ସେମାନେ ଆଉ ପାଣି ସହିତ ନଇକୁ ନଫେରି 
ନାଳରେ ଥୁବା ଛୋଟ ଛୋଟ ଗାତ ଆଉ ଖାଲ ଜାଗାରେ ରହିଯାଆନ୍ତି | ସେହି ନାଳରେ 
ଗୋଟାଏ ଧଣ୍ଡସାପ ଲୁଚିରହେ | ସୁବିଧା ଦେଖ ଗାତରେ ପଶି ସେ ମାଛଙ୍କୁ ଧରି 
ଖାଇଯାଏ | 


ପାଖଗାଆଁର କେତେଜଣ ମାଛ ଧରାଳି ଆସି ନିୟମିତ ସେହି ନାଳରେ ପଶି ଛୋଟ 
ଛୋଟମାଛ, କଙ୍କଡ଼ାଙ୍କୁ ଧରନ୍ତି | ସେମାନେ ଦେଖୁଲେ, ଧଣ୍ଡସାପଟା ଆଗରୁ ଆସି ଗାତ 
ଭିତରେ ପଶି ମାଛମାନଙ୍କୁ କୌଶଳକରି ଧରି ଖାଇଯାଉଛି | ଲୋକମାନେ ଜାଣନ୍ତି, 
ଧଣ୍ଡସାପ ମଣିଷକୁ କାମୁଡ଼ିଲେ କିଛି କ୍ଷତି ହୁଏନାହିଁ | ତେଣୁ ସେମାନେ ନାଳରେ ପଶି 
ଆଗ ସେ ଧଣ୍ଡସାପକୁ ଧରି ବାହାରକୁ ଫିଙ୍ଗିଦିଅନ୍ତି | ତାପରେ ସେମାନେ ଗାତରେ ହାତ 
ପୂରେଇ ମାଛ-କଙ୍କଡ଼ାମାନଙ୍କୁ ଧରି ନିଅନ୍ତି | ଧଣ୍ଡସାପ ଆଉ ମାଛ ଖାଇ ପାରେନା | 
ମନଦୁଃଖରେ ଦୂରରୁ ଥାଇ ମାଛ ଧରାଳିମାନଙ୍କୁ ଚାହିଁରହେ | 


ମାଛ ଧରାଳିମାନେ ସବ୍ରଦିନ ଧଣ୍ଡସାପକୁ ଧରି ସୂର ଫିଙ୍ଗି ଦେଉଥୂବାରୁ ସେମାନେ 
ସାପ ଧରା କୌଶଳ ଜାଣିଯାଇଥୁଲେ | ସାପର କେଉ ଅଙ୍ଗକୁ କେମିତି ଧରିଲେ, ସେ 


କାମୁଡ଼ି ପାରିବ ନାହିଁ | କେମିତି ଫିଙ୍ଗିଲେ, ସେ ସାପ ଭୟ କରିବ, ସେକଥା ବି ଜାଣି 
ଯାଇଥୂଲେ | ତେଣୁ ସେମାନେ ନିର୍ଭୟରେ ମାଛ ଧରି ପାରୁଥୂଲେ | 


ଥରେ ଧଣ୍ଡସାପ ଯାଇ ତମ୍ପସାପ ପାଖରେ ଗୁହାରି କଲା | ଏହି ମାଛ ଧରାଳିମାନଙ୍କୁ 
କେମିତି ପାନେ ଦେଇହେବ, ସେକଥା ବି ପଚାରିଲା | ଧଣ୍ଡସାପର କଥାଶୁଣି ତମ୍ପସାପ 
ଆଗ ହସିଲା | ତା'ପରେ ସେ ଧଣ୍ଡକୁ ଡରୁଆ, ମାଇଚିଆ କହି ଚିଡ଼େଇଲା | କହିଲା-“ଆରେ 
ଧଣ୍ଡ ! ତୂ ପରା ସାପ କୁଳରେ ଜନ୍ମ ନେଇଛୁ | ମଣିଷକୁ କେମିତି ଡରେଇବାକୁ ହୁଏ, ସେକଥା ତୁ 
କ'ଣ ଜାଣିନାହୁ ? ହଉ, ମୁଁ ତୋତେ ଆଜି ସେହିକାମ ଶିଖେଇ ଦେଉଛି, ମନଦେଇ ଶୁଣ; 
ସେଇମିତି କରିବୁ | ଆଗ ତୁ ଫ କରି ଫଣା ଟେକି ତାଙ୍କୁ ଗୋଡ଼େଇ ଯିବୁ | ତାପରେ ତାଙ୍କ 

ଗୋଡ଼କୁ ଗୋଟାଏ ଛୋଟ ମାରିବୁ | ତରବରହେଇ ସେଠାରୁ ଖସି ଚାଲିଆସିବୁ | ମୁଁ ତୋତେ 
ଏହି କାମରେ ସାହାଯ୍ୟ କରନ୍ତି ଯେ, କିନ୍ତୁ ପାଣିକୁ ମୁଁ ପଶେନାହିଁ | ଶୁଖୁଲ। ଜାଗାରେ ମୁଁ 
ତାଙ୍କୁ ଗୋଡ଼େଇ ଗୋଡ଼େଇ କାମୁଡ଼ିଥାଏ | ସେଇଥୁପାଇଁ ମଣିଷମାନେ ମୋତେ ଡରନ୍ତି | ତୃ 
ଏବେ ଯାଇ ଗୋଖର ସାପର ସାହାଯ୍ୟ ନେଲେ ଭଲହେବ |” 


ତମ୍ପସାପର କଥାଶୁଣି ଧଣ୍ଡସାପ ସେଇଠୁ ନିରାଶହେଇ ଗୋଖର ସାପ ପାଖକୁ ଗଲା | 
ତାକୁ ସବୁକଥା କହିବାରୁ ଗୋଖର କହିଲା-"ତମ୍ପଟା ଖାଲି ଫି ଦେଖେଇବା ଜାଣିଛି | ସେ 
କିଛିକରି ପାରିବ ନାହିଁ | ମୁଁ ଶୁଖଲାରେ ରହିପାରେ | ପାଣିରେ ପଶି ଶିକାର ବି କରିପାରେ | 
ତେଣୁ ମୁଁ କାହାରିକୁ ଡରେନାହିଁ | ମୁଁ କାଲି ସକାଳେ ସେହିନାଳ ପାଖକୁ ଆସିବି | ତୁ ମୋତେ 
ସେହି ମାଛ ଧରାଳିମାନଙ୍କୁ ଚିହ୍ନେଇଦେବ୍ଧ | ମୁଁ ତାଙ୍କୁ କେମିତି ମଜା ଚଖେଇବି ତୁ ଦେଖୁବ୍ର |" 


ଖୁସିମନରେ ଧଣ୍ଡ ନିଜନାଳକୁ ଫେରିଆସି ଲୁଚି ରହିଲା | ସକାଳୁ ସକାଳୁ ଗୋଖର ସାପ ସୁ-ସୁ 
ଶବ୍ଦକରି ଆସି ସେଇଠି ପହଞ୍ଚିଗଲା | ଧଣ୍ଡ ତାକୁ ସାଦରେ ନିମନ୍ତ୍ରଣ କରି ନେଇଗଲା | ମାଛ 
ରହୁଥୁ୍‌ବା ଖାଲ ଆଉ ଗାତଗୁଡ଼ିକୁ ଦେଖାଇଦେଲା | ମାଛ ଧରାଳିଙ୍କ ଆସିବା ବାଟକୁ ସେ ଦୁହେଁ 
ଚାହିଁ ରହିଲେ | 


ଠିକ ସମୟରେ ମାଛ ଧରାଳିମାନେ ଆସି ସେଇଠି ପହଞ୍ଚିଗଲେ | ଧଣ୍ଡସାପ ତାଙ୍କୁ ଦେଖୁ 
ଗୋଖରକୁ ଦୂରରୁ ଝ ଚିହ୍ନେଇଦେଲା | ଲୋକମାନଙ୍କ ସହିତ ଆସିଥ୍‌ବା ଛୋଟପିଲାଟି ଧାଇଁ ଆସି 
ଧଣ୍ଡର ଲାଞ୍ଜକୁ ଧରି ପକାଇ ବୁଲେଇ ବୁଲେଇ ଦୂରକୁ ଫିଙ୍ଗିଦେଲା | ଧଣ୍ଡର ଦୟନୀୟ ଅବସ୍ଥାକୁ 
ଦେଖୁ ଗୋଖର ସାପ ହସିହସି ଗଡ଼ିଗଲା | 


ମାଛ ଧରାଳିମାନେ ଆରାମରେ ନାଳ ଭିତରେ ପଶି ମାଛ ଧରୁଥୂଲେ | ସେମାନେ ଗୋଖର 
ସାପକୁ ଦେଖୁ କୌଶଳକରି ମାଡ଼ି ବସିଲେ | ଜଣେ ସାହସୀଲୋକ ତା' ମୁଣ୍ଡକୁ ଚିପି ଧରିଲା | 
ଗୋଖର ସାପ ଜୀବନ ବିକଳେ ଛଟପଟ ହେବାରୁ ତା' ଲଞ୍ଜୀକୁ ଧରି ବୁଲେଇ ବୁଲେଇ ଦୂରକୁ 
ଫିଙ୍ଗିଦେଲା | ବିଚରା ଗୋଖର ସାପ ପାଟିରୁ ରକ୍ତ ବାହାରି ପଡ଼ିଲା | 


ଗୋଖର କି ଆଉ ସେଇଠି ରହେ ? ସେ ନିଜ ଜୀବନକୁ ରକ୍ଷା କରିବା ପାଇଁ ତରବରହେଇ 
ସେଇଠୁ ଖସି ପଳାଇଗଲା | ଧଣ୍ଡ ତାକୁ ଯେତେ ଡାକିଲେ ବି ସେ ଆଉ ଶୁଣିଲା ନାହିଁ | 


ଧଣ୍ଡ ଜାଣିଗଲା-"ଏହି ସାପମାନେ କେହି ବି ମୋତେ ସାହାଯ୍ୟ କରିପାରିବେ ନାହିଁ | 
ମଣିଷମାନେ ଆମଠାରୁ ବହୁତ ଚଲାକ | ଏମାନଙ୍କ ସହିତ ଲଢ଼ି ଜିତିହେବ ନାହିଁ | ବରଂ ଆଉ 
କୁଆଡ଼େ ଯାଇ ଶିକାର କରି ବଞ୍ଚିବି | ସେହିଦିନଠାରୁ ଧଣ୍ଡ ବିଚରା ସେ ନାଳ ଛାଡ଼ି ଚାଲିଗଲା | 
ମାଛ ଧରାଳିମାନେ ମଜାରେ ନିୟମିତ ମାଛ ଧରିଚାଲିଲେ | 

et ie GJ —— 

ଶିଶୁଗଳ୍ପ-୦3 
ସବୁ ସୁବିଧା-ମହାବିପଦ 


ଥରେ ଗୋଟିଏ ଛେଳି ପରିବାର ଜଙ୍ଗଲରେ ଚରିବାକୁ ଯାଇ ହଜିଗଲେ | ସେମାନେ ନିଜଘରକୁ 
ଫେରି ନପାରି ଓଲଟା ବାଟରେ ଯାଉ ଯାଉ ଘନଂ-ଜଙ୍ଗଲ ଭିତରକୁ ଚାଲିଗଲେ | ରାତି 
ହୋଇଯିବାରୁ ସେମାନେ କେଉଁଠି ଆଶ୍ରାନେବାକୁ ଜାଗା ଖୋଜୁଥିଲେ | ଯୋଗକୁ ସେଇଠି 
ଗୋଟାଏ ଖାଲି ଗୁମ୍ପା ଥଲା | ସେଥ୍‌ରେ ପଶି ସେମାନେ ରାତିଟି ଭଲରେ କଟାଇଦେଲେ | 


ତା'ପରଦିନ ସକାଳ ହେବାରୁ ସେମାନେ ପାଖ ଜଙ୍ଗଲରୁ ଘାସ, ପତର ଖାଇ ପୁଣି ସଞ୍ଜବେଳକୁ 
ସେହି ଗୁଙ୍ପାକୁ ଫେରି ଆସି ଶୋଇଲେ | ସେମାନେ ଜାଣିଗଲେ, ଏହି ଜାଗାଟି ସବୁଠାରୁ 
ନିରାପଦ | ଏଇଠି ପ୍ରଚୁର ପରିମାଣରେ ଘାସ ଆଉ କଣ୍ଟାବୁଦା ରହିଛି | ପାଖରେ ଛୋଟ 
ଝରଣାଟି ବହିଯାଉଛି | ତା'ର ପାଣି ବି ମିଠା ଲାଗୁଛି | କୌଣସି ଭୟଙ୍କର ଜୀବ-ଜନ୍ତୁଙ୍କର 
ଭୟନାହିଁ | ଗୁମାଟି ମଣିଷ ତିଆରି ଘର ପରି ସୁନ୍ଦର ହୋଇଛି | ବର୍ଷାପାଣି କି ଶୀତ-କାକର 
ନାହିଁ | 


ବିଭିନ୍ନ ପ୍ରକାର ଚଢ଼େଇ ଗଛରେ ବସି ଗୀତ ଶୁଣେଇ ମନକୁ ଖୁସି କରିଦେଇ ଯାଉଛନ୍ତି | ମାଙ୍କଡ଼ 
ପଲ ଆସି ତାଙ୍କ ଛୁଆଙ୍କ ସହିତ ମିଶି ଖେଳୁଛନ୍ତି | ତେଣୁ ସେମାନେ ସ୍ଥିର କରିନେଲେ-"ଏତେ 
ସବୁ ସୁଖ-ସୁବିଧାଥ୍‌ବା ଗୁମ୍ବାକୁ ଛାଡ଼ି ଆଉ କେଉଁଠିକି ଯିବେନାହିଁ | ସବୁଦିନ ପାଇଁ ଏଇଠି 
ରହିଯିବେ | ଆମେ ମାଲିକର ଘରକୁ ଫେରିଲେ, ସେ ଆମକୁ ଧରି ନେଇ ଅନ୍ଧାରୁଆ ଗୁହାଳେ 
ବାନ୍ଧି ରଖଵବ | ଖାଇବାକୁ ତ କିଛି ଦେବନାହିଁ, ବିଲକୁ ପଠାଇଦେବ | ଆମେ ନିଜେ ଯାହା 
ଯେତିକି କଷ୍ଟକରି ନିଜଖାଦ୍ୟ ଯୋଗାଡ଼ କରି ଖାଇବୁ | ସେ ତ ଦିନେ ବି ଆମ ମନକଥା 
ବୁଝେନାହିଁ | ବରଂ ଆମର ଛୁଆ ବଡ଼ହେଇଗଲେ, କଂସେଇକୁ ବିକିଦେଉଛି | ଭଗବାନ ଯାହା 
କରନ୍ତି, ପ୍ରାଣୀର ମଙ୍ଗଳ ପାଇଁ | ଆମେ ବଣରେ ହଜିଗଲେ ବୋଲି ଏବେ ଆମେ 
ପ୍ରକୃତ ସ୍ବାଧୀନତାର ସ୍ବାଦ ଚାଖୁ ପାରୁଛୁ | ଯିଏ ଯେତେ କହିଲେ ବି ଆମେ ଏଠୁ କଦାପି ଫେରିବୁ 
ନାହିଁ|" 

ସତକୁ ସତ ଛେଳି ପରିବାରଟି ସେଇଠି ବହୁତ ବର୍ଷ ମଜାରେ ରହିଥୁଲେ | ତାଙ୍କର ପରିବାରର 
ସଦସ୍ୟଙ୍କ ସଂଖ୍ୟା ଦିନକୁ ଦିନ ବଢ଼ିବଢ଼ି ଚାଲିଥୁଲା | ତାଙ୍କ ଭିତରେ କେତେଗୁଡ଼ିଏ ବୋଦା ବି 
ରହିଥୂଲେ | ସେମାନେ ନିଜର ଲମ୍ବାଦାଢ଼ି ଆଉ ବଡ଼ବଡ଼ ଗୋଜିଆ ଶିଙ୍ଗ ଦେଖେଇ ହରିଣ 
ଆଉ ଠେକୁଆ ପୁଣି ମାଙ୍କଡ଼ ଛୁଆମାନଙ୍କୁ ଭୟ ଦେଖାଉଥ୍‌ଲେ | ସେମାନେ ଭାବୁଥଲେ, ଏହି 
ବଣଟା ହେଉଛି-ତାଙ୍କର | ଅନ୍ୟମାନେ ତାଙ୍କ ଦୟାରେ ଚଳପ୍ରଚଳ କରୁଛନ୍ତି | ଛେଳିସଂଖ୍ୟା 
ବଢ଼ିଯିବାରୁ ସେମାନେ ପରସ୍ପର ମଧ୍ଯରେ ବି ଲଢ଼ିବାରେ ଲାଗି ରହିଲେ | ସେହି ଗୁ୍ପାରେ 
ରହିବାକୁ ସମସ୍ତଙ୍କୁ ଜାଗା ମିଳିଲା ନାହିଁ| ଆଖପାଖରେ ଥୁବା ଗଛ ପତର ସବ୍ର ଧୀରେ ଧୀରେ 
ଲଣ୍ଡା ହେଇଗଲା | 


ଗୋଟାଏ ବୁଢ଼ାମାଙ୍କଡ଼ ଛେଳି ପରିବାର ସହିତ ମିଳାମିଶା କରେ | ସେ ତାଙ୍କର ସବ୍ର ଦୁଃଖ- 
ସୁଖର ସାଥୀ ହୁଏ | ସେ ଟୋକା ଛେଳିମାନଙ୍କର ଖରାପ ବ୍ୟବହାର, ମାଡ଼ଗୋଳ, ଝଗଡ଼ାକୁ 
ଦେଖ ଦେଖୁ ବିରକ୍ତ ହେଇଯାଉଥୁଲା | ସେ ଦିନେ କେତେଜଣ ଛେଳିଙ୍କ ଡାକି କହିଲା- 
“ଭାଇମାନେ ! ତମେ ହେଉଛଂ-ଗୃହପାଳିତ ଜୀବ | କିନ୍ତୁ ଭୁଲରେ ତମେ ବଣ ଭିତରକୁ ଚାଲି 
ଆସି ରହିଯାଇଛ | ଯୋଗକୁ ଏବେ ଏଇଠି ବାଘ କି ବଣକୁକୁର ନାହାନ୍ତି | ତେଣୁ ତମେମାନେ 
ଖୁବମଜାରେ ରହି ଆସୁଛ | କିନ୍ତୁ ମୁଁ ଜାଣିଛି-ଏହି ଗୁଙ୍ବାରେ ଆଗରୁ ଗୋଟାଏ ମହାବଳ ବାଘ 
ପରିବାର ରହୁଥୂଲେ | ସେମାନେ ସବୁ ପଶୁ-ପକ୍ଷୀଙ୍କୁ ଧରି ମାରି ଖାଇଯାଉଥୂଲେ | ଦିନେ 
ଏମିତି ସମୟ ଆସିଲା-ଏହି ଜଙ୍ଗଲରେ ସବୁ ଖାଦ୍ୟ ସରିଗଲା | ଖାଦ୍ୟବିନା ଧୀରେ ଧୀରେ 
ବାଘମାନେ ବି ମରିଗଲେ | 


Nd 


ମୁଁ ଶୁଣିଛି-ପାଖ ଜଙ୍ଗଲର ବାଘସଂଖ୍ୟା ବଢ଼ିଗଲାଣି | ତୁମେମାନେ ବେଶିଦିନ ଏଇ ଗୋଟାଏ 
ଜାଗାରେ ରୁହନାହିଁ | ଭାଗଭାଗ ହେଇ ବିଭିନ୍ନ ଜାଗାକୁ ଚାଲିଯାଇ ଆହୁରି ଭଲରେ ବସବାସ 
କର |” 


ବୃଢ଼ାମାଙ୍କଡ଼ର କଥାଶୁଣି ବୋଦାମାନେ କହିଲେ-"ସେକଥା ହେଇପାରିବ ନାହିଁ | ଏ' ଜଙ୍ଗଲଟା 
ଆମର | ଆମେ ସବୁ ସୁଖରେ ରହିଛୁ ବୋଲି ତମର ଆମପ୍ରତି ଭର୍ଷା ହେଉଛି କି ? ଆମେ 
ଆମକଥା ବୁଝିବୁ | ତମର ପରାମର୍ଶ ଆମର ଦରକାର ନାହିଁ | ଆମେ କେହି ବି ଗୁଙ୍ପାଛାଡ଼ି 
ଯିବୁନାହିଁ | ତମେ ବୃଢ଼ା ହେଇଗଲାଣି, ତେଣୁ ଏମିତି ଫାଲୁତ କଥା ଗପୁଛ |” 

ଟୋକା ଛେଳିଙ୍କର କଥାଶୁଣି ବୁଢ଼ାମାଙ୍କଡ଼ ଭାବିଲା-"ଏମାନେ ସବୁସୁଖ ସୁବିଧା ସହଜରେ 
ପାଇଯାଉଥୁବାରୁ, ଏମାନଙ୍କର ମନରେ ଗର୍ବ ଓ ଅହଂକାର ଆସିଯାଇଛି | ମୁଁ ତାଙ୍କର ଜଣେ 
ପୁରୁଣା ଶୁଭେଚ୍ଛୁ | ସେମାନେ ଆଜି ମୋର ପରାମର୍ଶକୁ ନଶୁଣି ମୋତେ ନିନ୍ଦା କରୁଛନ୍ତି | ହଉ, 
ସମୟ ଆସିଲେ, ସେମାନେ ନିଜର କର୍ମଫଳ ପାଇବେ |" 


ଏମିତି ଭାବିଭାବି ବୁଢ଼ାମାଙ୍କଡ଼ ସେଇଠୁ ଚୁପଚାପ ମନଦୁଃଖରେ ଫେରିଆସିଲା | ଛେଳିମାନେ 
ତା' ପଛରେ ହସୁଥୂଲେ | 


ସତକୁ ସତ କିଛିଦିନ ଭିତରେ ପାଖ ଜଙ୍ଗଲରୁ ପଲେ ବାଘ ଆସି ସେହି ଗୁଙ୍ଖାରେ ପଶିଲେ | 
ନେଳି ମାନଙ୍କୁ ପାଇ ଧୀରେଧୀରେ ଖାଇ ଶେଷ କରିଦେଇ ନିଜେ ସେ ଗୁମ୍ଖାରେ ରହିଲେ | 

ଶିଶୁଗଳ୍ପ-04 
ସ୍ବଭାବକୁ ଦେଖୁ ରୂପ 


ଥରେ ଜଣେ ସାଧୁ ହରିଦ୍ରାରରୁ ଆସିଥୂଲେ | ତାଙ୍କଠାରୁ ପ୍ରବଚନ ଶୁଣିବାକ୍ର ଭାରି ଭିଡ଼ 
ହୋଇଥାଏ | ପ୍ରବଚନ ଶେଷରେ କେତେଜଣ ବୃଢ଼ାଲୋକ ସାଧୁଙ୍କୁ ବିଭିନ୍ନ ପ୍ରକାର ପଶ୍ଵ ପଚାରି 
ତା'ର ଉତ୍ତର ଶୁଣୁଥା'ନ୍ତି | ଜଣେଲୋକ ତାଙ୍କୁ ପଚରିଲେ-"ମହାରାଜ ! ଶାସ୍ତ୍ରରେ କୁହାଯାଇଛି 
ଯେ, ମଣିଷ ମରିଗଲେ ସ୍ବର୍ଗକୁ ନହେଲେ ନର୍କକୁ ଯାଏ | ପୁଣି କର୍ମଫଳ ଭୋଗକରି ସେମାନେ 
ପୁଣି ଏହି ମର୍ର୍ଯପୁରକୁ ଫେରି ଆସନ୍ତି | ତେବେ ଆପଣ କହିପାରିବେ କି, ଆମ ଭିତରୁ କିଏ 
ସ୍ଵଗରୁ ଫେରିଛି ଆଉ କିଏ ନରକରୁ ଫେରିଛି ?” 


ସାଧୁ ଜଣକ ଉତ୍ତର ଦେବା ପୂର୍ବରୁ ଉପସ୍ଥିତ ଲୋକମାନଙ୍କୁ କହିଲେ-" ଆପଣମାନଙ୍କ ଭିତରୁ 
କିଏ ସ୍ବର୍ଗରୁ ଫେରିଛନ୍ତି ବୋଲି ଭାବୁଛନ୍ତି ଆଗ ହାତ ଟେକନ୍ତୁ |" 


ତାଙ୍କର ପ୍ରଶ୍ନ ଶୁଣି ଲୋକମାନେ ହଡ଼ବଡ଼େଇ ଗଲେ | କେହି ହାତ ଟେକିବାକୁ ସାହସ 
କଲେନାହିଁ | କିଛି ସମୟପରେ ଜଣେ ଜଣେ ନିଜହାତ ଟେକିଲେ | ତାଙ୍କୁ ଦେଖ ସମସ୍ତେ ହାତ 
ଟେକିଦେଲେ | ସାଧୁଜଣକ ହସିଦେଇ କହିଲେ-"ଆପଣମାନେ ନିଜ କର୍ମଫଳ ଉପରେ 
ଭରସା କରି ପାରୁନାହାନ୍ତି | କିଏ ସ୍ବର୍ଗରୁ ଆସିଛି ଆଉ କିଏ ନରକରୁ ଆସିଛି, ସେକଥା 
ଜାଣିବାର ସହଜ ଉପାୟ ମୁଁ ଆପଣମାନଙ୍କୁ କହିଦେଉଛି | ଆପଣମାନେ ସେମାନଙ୍କୁ ଠିକ 
ଭାବରେ ଚିହ୍ନିପାରିବେ | କିନ୍ତୁ ଏକଥା ମନେ ରଖୁବେ ଯେ, ଯେଉମାନେ ମଣିଷ ଜନ୍ମପାଇ ଏହି 
ମର୍ଭ୍ଯପୁରକୁ ଫେରିଛନ୍ତି, ସେମାନେ ନିଷ୍ପାପ ଏବଂ ନିଷ୍ଠଳଙ୍କ ହେବାପରେ ହିଁ ଏଠାକୁ ଆସିଛନ୍ତି | 
ତଥାପି ଏତିକି ଜାଣି ରଖନ୍ତୁ, ଯେଉଁମାନଙ୍କ ମୁହଁ ସର୍ବଦା ହସହସ, ଯାହାଙ୍କୁ ଦେଖୁଲେ ଆମମନ 
ପ୍ରଫୁଲିତ ହୋଇଯାଏ, ସେମାନେ ନିଶ୍ଚୟ ସ୍ବର୍ଗରୁ ଫେରିଛନ୍ତି | 


ଠିକ ସେହିପରି ଯେଉଁମାନେ ସର୍ବଦା ଦୁଃଖୀ, କ୍ରୋଧୀ, ହିଂସ୍ର ଦେଖାଯାଆନ୍ତି, ତାଙ୍କୁ ମୁହଁକୁ 
ଚାହିଁଲେ, ଆମ ମନରେ ଭୟ, ଆତଙ୍କ, ଘୃଣା ବା ଦୁଃଖ ପ୍ରକାଶ ପାଏ, ସେମାନେ ନିଶ୍ଚୟ ନରକ 
ଭୋଗକରି ଫେରିଛନ୍ତି | ତେଣୁ ସବୁବେଳେ ପ୍ରଫୁଲ୍ଲିତ ରହୁଥବା ମଣିଷକୁ ସମସ୍ତେ ଭଲ 
ପାଆନ୍ତି | 

ହସି ହସେଇ ପାରୁଥ୍‌ବା ମଣିଷ ଅନ୍ୟକୁ ନିଜର କରିନେଇପାରେ | ଦୁଃଖ ବା ସମସ୍ୟାରେ ଥୂବା 
ମଣିଷ ବି ହସିପାରେ | ସମସ୍ୟାକୁ ଯିଏ ମନ ଭିତରେ ରଖୁ ଘାଣ୍ଟି ଚକଟି ହୁଏ, ତା'ର ଦୁଃଖ 
ବଢ଼ିଯାଏ, ସେ ହସିପାରେ ନାହିଁ | ସବୁ ସମସ୍ୟାର ସମାଧାନ ରହିଛି ନିଶ୍ଚୟ | ଏକଥାକୁ ଯିଏ 
ବୁଝିଛି, ସେ କେବେ ଦୁଃଖୀ ହେବନାହି | ବରଂ ସେ ସମାଧାନର ବାଟ ଖୋଜିବ | ସମସ୍ୟାକୁ 
ସୌଭାଗ୍ୟ ବା ସୁଯୋଗ ବୋଲି ମନେରଖ ଆଗେଇ ଚାଲିବ | 


ଆମର ସ୍ଵଭାବ, ବ୍ୟବହାର ଏବଂ ଗୁଣ-ଚରିତ୍ର ଅନୁସାରେ ନିଜର ମୁଖର ଆକୃତି ବଦଳିଯାଏ | 
ତେଣୁ ଆମେ ଯଥା ସମ୍ଭବ କ୍ରୋଧକୁ ପରିହାର କରି ଅପକର୍ମଠାରୁ ଦୂରେଇ ରହିଲେ, ଆମ 
ମୁଖର ଆକୃତି ମଧ୍ଯ ସୁନ୍ଦର ଆକର୍ଷଣୀୟ ଓ ହସହସ ହୋଇପାରିବ | ଆମକୁ କେହି ନରକରୁ 
ଫେରିଛୁ ବୋଲି ଭାବିପାରିବ ନାହିଁ | ନିଜ କଉଁବ୍ୟକୁ ଦୁଃଖରେ ନୁହେ, ଆନନ୍ଦ ମନରେ 
ଉପଭୋଗ କଲେ, କୌଣସି କଷ୍ଠ ଅନୁଭବ ହୁଏନାହିଁ | କିଏ ଅନ୍ୟାୟ କରୁଛି, କିଏ ଭୁଲବାଟରେ 
ଯାଇ ସୁଖରେ ରହିଛି, ତାଙ୍କୁ କଦାପି ଉଦାହରଣ ହିସାବରେ ଗ୍ରହଣ କରିବା ଉଚିତ ନୁହେଁ | 
ଯେଉଁମାନେ ସମାଜର ଶୃଙ୍ଖଳା ନଷ୍ଟ କରନ୍ତି, ସ୍ବାର୍ଥପର ହୋଇ ଅନ୍ୟକୁ ଅସୁବିଧାରେ ପକାନ୍ତି, 
ଅସାମାଜିକ କାର୍ଯ୍ୟରେ ଲିପ୍ତ ରହନ୍ତି ସେମାନେ ପ୍ରକୃତରେ ନରକରୁ ଆସିଛନ୍ତି ବୋଲି 
ଧରିନେବାକୁ ହେବ |” 


ସାଧୁଙ୍କର ଉଚିତ ଉତ୍ତର ପାଇ ଉପସ୍ଥିତ ଲୋକମାନେ କରତାଳି ଦେଇ ତାଙ୍କୁ ସମର୍ଥନ କଲେ | 

ଟିକି ଚଢ଼େଇର ମାଉସୀ 


ଆମଗାଆଁ ଆଉ ବଜାର ମଝିରେ ଗୋଟିଏ ବଡ଼ ଆମ୍ବତୋଟା ପଡ଼େ | ତୋଟାର ନାଆଟା ସିନା 
ଅମ୍ବତୋଟା, କିନ୍ତୁ ସେଥ୍‌ରେ ନାନାପ୍ରକାର ଗଛ ରହିଥାଆନ୍ତି | ସେହି ତୋଟାରେ ଥିବା ଗଛରେ 
ଅନେକ ପ୍ରକାର ପକ୍ଷୀ ବସାବାନ୍ଧି ରହନ୍ତି | ପଥଵକମାନେ ଯିବା-ଆସିବା କରିବାବେଳେ ସେହି 
ତୋଟାକୁ ଅନେଇଁ ଅନେଇଁ ଯାଆନ୍ତି | କେହି କେହି ଗଛମୂଳେ ବସି ଟିକେ ଆରାମ କରନ୍ତି | 


ସେଦିନ କୁନଧମୁନି ତା' ଆତ ସହିତ ମିଶି ବଜାରରୁ ଫେରୁଥୂଲେ | ସେମାନେ ସୁନ୍ଦର ଗହଳିଆ 
ତୋଟାକୁ ଦେଖୁ ଖୁସି ହେଇଗଲେ | ଆଇ କହିଲେ-"ରହ ରହ, ମୋ ଗୋଡ଼-ହାତ ଥକି 
ପଡ଼ିଲାଣି | ମୁଁ ଟିକେ ଗଛ ଛାଇରେ ବସିପଡ଼େ | ସେଇଠି ପାଚିଲା ଜାମୁକୋଳି ଥୁବ, ଡ଼ ଯା'- 
କେତୋଟି ତୋଳିଆଣି ଖାଇବୁ | ମୋ ପାଇଁ ବି ଦୁଇ-ଚାରିଟା ଆଣିବ୍ର |" 


ଖୁସି ମନରେ କୁନୁମୁନି ଜାମୁକୋଳି ଗଛ ପାଖକୁ ଚାଲିଗଲା | ସେ ଦେଖୁବାକୁ ପାଇଲା-ମୋଟି 
ବଡ଼ ଚଢ଼େଇଟି ଗୋଟିଏ ଡ଼ାଳରେ ବସି ରହିଛି | ତା' ପାଖକୁ ଗଲେ, ସେ ଡରୁଛି ସିନା କିନ୍ତୁ ସେ 
ଜାଗାରୁ ଆଉ ଗୋଟେ ଜାଗାକୁ ଯାଇ ପାରୁନାହିଁ | କୁନୁମୁନି ବୁଝିଗଲା-ସେ ଚଢ଼େଇଟି ବହୁତ 
ବୁଢୀ ହେଇଯାଇ ଥୁବାରୁ ଆଉ ତା'ର ଡେଣାକୁ ଝାଡ଼ି ଉଡ଼ି ପାରୁନାହିଁ | ଗୋଟିଏ ଡାଳରୁ ଆଉ 
ଗୋଟିଏ ଡାଳକୁ ମଧ୍ଯ ଡେଇଁ ଯାଇପାରୁନାହିଁ | ତାକୁ ଲାଗିଲା-ମୋ ଆଇ ଯେମିତି ବୁଢୀ 
ହେଇଯାଇ ବେଶିବାଟ ଚାଲିପାରୁନାହିଁ, ଠିକ ସେମିତି ଏହି ଚଢ଼େଇଟି ଆଇଙ୍କ ଭଳି ବୁଢୀ 
ହେଇଯାଇଛି | ତା'ର ବଳ କମିଯାଇଛି | 


ବୁଢୀ ଚଢ଼େଇକୁ ଦେଖୁ କୁନ୍ମମୁନିର ମନରେ ଦୁଃଖ ଆସିଗଲା | ସେ ଭାବୁଥୂଲା-“ମୋ ଆଇ 
ଯେଉଁ କାମକୁ କରି ନ ପାରୁଛି, ସେ କାମରେ ମୁଁ ସିନା ସାହାଯ୍ୟ କରିଦେଉଛି | କିନ୍ତୁ ଏ' ବୁଢୀ 
ଚଢ଼େଇକୁ କିଏ ବା ସାହାଯ୍ୟ କରିବ ! ବିଚରା ଏମିତି ବସି ବସି ଭୋକ ଉପାସରେ ରହି ନିଶ୍ଚୟ 
କେବେ ମରିଯିବ |” 


ଏମିତି ଭାବୁଭାବୁ ତା' ଆଖୁରୁ ଲୁହ ବୋହିଗଲା | ସେ ଜାମୁକୋଳି ତୋଳିବା କଥା ଭୁଲିଯାଇ 
ବିକଳ ମନରେ ସେ ଚଢ଼େଇକୁ ଚାହିଁ ରହିଲା | କିଛି ସମୟ ପରେ କୁନୃୁମୁନି ଦେଖୁଲା-ଗୋଟିଏ 

ଟିକିଚଢ଼େଇ ଆସି ତା' ପାଖରେ ବସିଲା | ସେ ତା' ଥଣ୍ଟରେ କିଛି ଖାଦ୍ୟ ଧରି ଆସିଥାଏ | ତାକୁ 
ଦେଖୁ ବୁଢୀ ଚଡ଼େଇଟି ଚିଇଁ-ଚିଇ କରି ତା' ଥଣ୍ଟକୁ ମେଲେଇ ଦେଲା | ଟିକି ଚଢ଼େଇ ସେ 
ଖାଦ୍ୟକୁ ତା' ପାଟିରେ ଦେଇଦେଲା | ତାକୁ ଚୁଉ ଚୁଉକରି ପୁଣି କେତେକଥା କହି ସେଠାରୁ 
ଉଡ଼ିଗଲା | ଖୁବକମ ସମୟ ଭିତରେ ସେ ଟିକିଚଢ଼େଇ ପୁଣି ଥରକୁ ଥର କେତେ କ'ଣ ଖାଦ୍ୟ 
ଆଣି ସେ ବୁଢୀ ଚଢ଼େଇ ଥଣ୍ଟରେ ଖୁଆଇ ଦେଉଥାଏ | କୁନୁମୁନି ସେ ଟିକିଚଢ଼େଇର କାମକୁ 
ଦେଖୁ ଖୁସି ହୋଇଗଲା | ସେଇଠୁ ଥାଇ ସେ ଆଇଙ୍କୁ ଡାକ ପକେଇ କହିଲା-"ଆଇ ! ଶୀଘ୍ର 
ଏଠିକି ଆସ | ଗୋଟାଏ ନୂଆକଥା ଦେଖୁବ | ଟିକିଚଢ଼େଇଟା ତା' ବୁଢୀ ଆଇକୁ କେମିତି ଖୋଇ 
ଦେଉଛି |" 


ଆଇ ଆଉ ଚୁପହେଇ ବସି ରହିପାରିଲେ ନାହିଁ | ସେ ଧାଇଆସି ଦୁଇ ଚଢ଼େଇଙ୍କ କାମକୁ ଦେଖ 
କାବା ହେଇଗଲେ | ସେ କହିଲେ-"ଏଇ ଟିକିଚଡ଼େଇଟା ତା'ର ଛୁଆ ନୁହେ କି ତା' ନାତି କି 
ନାତୁଣୀ ନୁହଁ | ଇଏ ତ ଚୁଇଁଚଢ଼େଇ ଛୁଆ | ସେ ବୁଢୀ ହେଉଛି-ଅଲଗା ଜାତିର ଚଢ଼େଇ | ତା'ର 
ଚିହ୍ନ-ଜଣା ମାଉସୀ ହେବ | ଦେଖ, ସେ ଚୁଇଚଢ଼େଇ ଛୁଆର ବୁଵ୍ଧିକୁ | ସେ ବି ଜାଣି ପାରୁଛି ଯେ, 
ବୁଢୀ ଚଢ଼େଇଟି ଖାଦ୍ୟପାଇଁ ଯାଇପାରୁନାହିଁ | ଅଲଗା ଜାତିର ଚଢ଼େଇ ହେଲେ ବି ସେ ତା' 
ମନର କଥା ଆଉ ପେଟର ଭୋକକୁ ଜାଣିପାରୁଛି | ନିଜପାରୁ ପର୍ଯ୍ୟନ୍ତ ଚେଷ୍ଟାକରି ସେ ତାକୁ 
ଖାଦ୍ୟଦେଇ ବଞ୍ଚେଇବାକୁ ଚେଷ୍ଟା କରୁଛି | ଏମିତି ଯଦି ଆମ ମଣିଷମାନେ ଅନ୍ୟର ଦୁଃଖ- 
ଅଭାବ ଆଉ କଷ୍ଟକୁ ବୁଝି ପାରନ୍ତେ, ତେବେ ଏ' ଦୁନିଆ ସ୍ବର୍ଗରେ ପରିଣତ ହେଇଯାଆନ୍ତା |" 


କୁନୁମୁନି କହିଲା-"ଆଇ ! ତମେ ଯେତେବେଳେ ଆଉ କାମକରି ପାରିବ ନାହିଁ, ମୁଁ ତମକୁ ଏମିତି 
ନିଶ୍ଚୟ ଖୋଇଦେବି | ଆଉ କିଏ ଏମିତି ହଇରାଣ ହେଉଥୂଲେ, ମୁଁ ତାଙ୍କୁ ବି ସାହାଯ୍ୟ କରିବି | 
ଏବେ ଆସ ଜାମୁକୋଳି ତୋଳି ମୁଁ ତମକୁ ଆଗ ଖୋଇଦେବି | ମୁଁ ପରେ ଖାଇବି |" 


କୁନୁମୁନି କଥାଶୁଣି ଆଇ ଖୁସି ହୋଇଗଲେ | 

ନିର୍ବୋଧ ଚୋର 


ଗୋଟିଏ ଗାଆଁରେ ଜଣେ ଚତୁର ଚୋର ରହୁଥାଏ | ସେ ଏମିତି କୌଶଳରେ ଚୋରୀ କରେ 
ଯେ, ତାକୁ କେହି ଧରିପାରନ୍ତି ନାହିଁ | ତେଣୁ ସେ କେବେ ପୁଲିସ ହାବୁଡ଼ରେ ପଡ଼େନାହିଁ | 
ଯାହାର ଚୋରୀ ହୋଇଯାଇଥାଏ, ସେମାନେ ଅନୁମାନ କରନ୍ତି-ଏଇଲୋକଙଟା ହିଁ ନିଶ୍ଚୟ 
ଚୋରୀ କରିଛି | ତଥାପି ତା'ର କିଛି ପ୍ରମାଣ ନଥୁବାରୁ ତାକୁ କେହି କିଛି କହିପାରନ୍ତି ନାହିଁ| 
ସେହି ଚୋରର ଗୋଟାଏ ପୁଅ ଥଲା | ସେ ଥୂଲା-ଜନ୍ମରୁ ବୋକା ଆଉ ମୂର୍ଖ | ସେ କେବଳ 
ଖାଇ-ପଇ ବେଶ ଡେଙ୍ଗା ଆଉ ମୋଟାହେଇ ବଢ଼ିଥଲା | ତା' ବାପା ଜଣେ ଚୋର ବୋଲି ସେ 
ଜାଣିଥାଏ | ଦିନେ ସେ ତା' ବାପାକୁ କହିଲା-“ବାପା ଲୋ ! ତୁ ତ ବୁଢ଼ା ହେଇଗଲୁଣି | କେବେ 
ପୁଣି ମରିଯିବୁ | ତୁ ମରିଗଲେ ମୋତେ ଖାଇବାକୁ କିଏ ଚୋରୀକରି ଆଣିଦେବ ?" 


ଚୋରଲୋକଟି ତା' ପୁଅକୁ କୋଳକୁ ଟାଣିନେଇ କହିଲା-" ଆରେ ପୁଅ ! ତୁ ସେ କଥା ଚିନ୍ତା 
କରନା | ମୁଁ ମରିବା ପୂର୍ବରୁ ତୋତେ ଚୋରୀ କରିବାର କୌଶଳ ଶିଖେଇଦେବି | ଚୋରୀବିଦ୍ୟା 
ହେଉଛି-ସବୁଠାରୁ କଠିନ ଆଉ ବିପଦଜନକ ବିଦ୍ୟା | ତଥାପି ତୁ ମୋ ପୁଅ ହେଇଥୂବାରୁ ସେ 
ବିଦ୍ୟାକୁ ହାସଲ କରିପାରିବୁ ବୋଲି ମୋର ବିଶ୍ବାସ ରହିଛି | ତୁ ଆଜିଠାରୁ ଖାଲି ଦିନରେ 
ଶୋଇବା ଅଭ୍ୟାସ କର | କାରଣ ଚୋରୀ କରିବାକୁ ଗଲେ, ରାତିସାରା ତୋତେ ଅନିଦ୍ରା 
ରହିବାକୁ ପଡ଼ିବ | କେବେ କିଛି ବିପଦରେ ପଡ଼ିଲେ, କି ମାଡ଼ ପିଠିରେ ବସିଗଲେ; ତୁ ମୋଟେ 
ପାଟି ନକରି ଚୁପରହି ସେଇଠୁ ଖସି ଆସିବୁ | ମଝିରେ ମଝିରେ ତୁ ଯଦି ମୋ ସାଙ୍ଗରେ ରାତିରେ 
ଯିବୁ ତେବେ ତୋତେ ଚୋରୀବିଦ୍ୟା ଶିଖୁବାକୁ ସହଜ ହେବ |” 


ଚୋର ବାପାର କଥାରେ ବୋକାପୁଅ ରାଜି ହୋଇଗଲା | ଥରେ ପୁଅକୁ ସାଙ୍ଗରେ ଧରି ବାପା 
ଚୋରୀ କରିବାକୁ ଗଲା | ଚୋରୀ କରିବାକୁ ସେ ଜଣେଲୋକ ଘରେ ପଶିଲା | ପୁଅଟି ତା' 
ପଛରେ ଥାଇ ଚୋରୀବିଦ୍ୟା ଶିଖୁଥାଏ | 


ଘରମାଲିକ ଗାଢ଼ନିଦରେ ଶୋଇଥା' ନ୍ତି | ଆରପାଖ ଘରେପଶି ଚୋର ଜିନିଷ-ପତ୍ରକୁ 
ଘାଣ୍ଡୁଥାଏ | ହଠାତ ଖଡ଼ଖାଡ଼ ଶବ୍ଦଶୁଣି ଘରମାଲିକର ନିଦ ଭାଙ୍ଗିଗଲା | ସେ ପାଟିକରି କହିଲା- 
“କିଏ ରେ |” 

ଚୋରଟି ସାବଧାନହୋଇ ଠିକ ବିଲେଇ ପରି ଶବ୍ଦକରି କହିଲା-"ମିଆଉ"| 


ଘରମାଲିକ ବୁଝିଗଲେ-ସେ ଘରେ ବିଲେଇ ମୂଷା ଧରୁଛି | କ୍ଷୀର କି ମାଛ ତ ସେ ଘରେ ନାହିଁ | 
ତେଣୁ ସେ ଆରାମରେ ପୁଣି ଶୋଇପଡ଼ିଲେ | ଚୋରଟି ଆରାମରେ ସବୁଜିନିଷକୁ ଚୋରୀକରି 
ଘରକୁ ନେଇଆସିଲା | ତା'ର ଚୋରୀ କରିବାର କୌଶଳକୁ ଦେଖୁ ପୁଅଟି ଖୁସି ହୋଇଗଲା | 
ମନେମନେ ଭାବିଲା-"ଏଇ ସାଧାରଣ କଥାଟା କ'ଣ ମୋତେ ଜଣାନାହିଁ କି ? କାଲି ମୁଁ ଏକା 


ଏକା ଚୋରୀ କରିବାକୁ ଯିବି | ଏମିତି ବିଲେଇ ଭଳି ଶହ୍ଦ କରିବି | ଆରାମରେ ସବୁ ଜିନିଷକୁ 
ଚୋରୀକରି ଆଣିବି |” 


ତାପରଦିନ ସେ ବାପାକୁ ନକହି ନିଜେ ଚୋରୀ କରିବାକୁ ଯାଇ ଜଣେଲୋକର ଘରେ ପଶିଲା | 
ସେଦିନ ପରି ଖଡ଼ଖଡ଼ ଶବ୍ଦଶୁଣି ଘରମାଲିକ ନିଦରୁ ଉଠି କହିଲେ-"କିଏ ରେ !" 

ପିଲାଟି ତରବରହେଇ ବିଲେଇ ଭଳି ମିଆଉଁ ମିଆଉଁ ଶହ୍ଦ କରି କହିଲା-“ମୁଁ ହେଉଛି ବିଲେଇ |" 
ଘରମାଲିକ ବିଲେଇକୁ ବାଡ଼େଇବା ପାଇଁ ଗୋଟାଏ ଠେଙ୍ଗା ଧରି ସେ ଘରେ ପଶିଗଲେ | 
ଅନ୍ଧାରରେ ମିଆଉଁ ମିଆଉଁ ହେଉଥ୍‌ବା ଜାଗାକୁ ଦେଖ ସେ ଜୋରକରି କସିଲେ ପାହାରେ | 
ଚୋରପୁଅ ଲୋ-ବୋଉ ଲୋ ! କହି ସେଇଠି ପଡ଼ିଗଲା | ଘରମାଲିକ ବତିଜାଳି ଆଲୁଅରେ 
ସେ ପିଲାଟିକୁ ଚିହ୍ନିଲେ | ଖବର ପାଇ ପୁଲିସ ଆସି ବାପ-ପୁଅଙ୍କୁ ଧରିନେଇ ଥାନାକୁ 
ନେଇଗଲେ | ଏଥର ଚୋରର ସବୁ କଳା-କୌଶଳ ଜଣା ପଡ଼ିଗଲା | ହାଜତରେ ଥାଇ 
ତା'ବାପା ପୁଅକୁ କହୁଥଲା-"ତୁ ବିଛାମନ୍ତ୍ର ନଜାଣି ସାପ ଗାତରେ ହାତ ପୂରେଇଦେଲୁ | ତେଣୁ 
ଆଜି ଆମର ଏ' ଅବସ୍ଥା | ଚୋରମାନଙ୍କ ପାଇଁ ସବୁଦିନ ଅନ୍ଧାରରାତି ହୋଇ ନଥାଏ | ଅଳ୍ପୁଦ୍ଧି 
ହେଉଛି ଭୟଙ୍କର | ଏକଥା ଆଗ ମୋଠାରୁ ଶିଖ ଚୋରୀ କରିବାକୁ ଯାଇଥଲେ, ଆଜି ଆମର 
ଏମିତି ଅବସ୍ଥା ହେଇ ନଥାନ୍ତା |" 

ସାଧୁତାର ପୁରସ୍କାର 


ଜଣେ ଗରିବଲୋକ ଥୁଲେ | ସେ ବହୁତ ପରିଶ୍ରମ କରି ମଧ୍ଯ ନିଜଘରର ଅଭାବକୁ ଦୂର 
କରିପାରୁ ନଥୂଲେ | ସେ ତାଙ୍କ ବାପାଙ୍କ ତିଆରି କୁଡ଼ିଆରେ ରହୁଥା'ନ୍ତି | ନିଜ ପିଲାଛୁଆଙ୍କୁ ସେ 
ଭଲକରି ମୁଠେ ଖାଇବାକୁ ଦେଇପାରୁ ନଥାନ୍ତି | ସେ ସବୁବେଳେ ଲଷ୍ଟ ଜଗନ୍ନାଥଙ୍କୁ ସ୍ମରଣକରି 
ତାଙ୍କର ଅଭାବ କଷଣନକୁ ଭୁଲିଯାଇ କହନ୍ତି-“ ପ୍ରଭୁ ଯାହା କରନ୍ତି, ତାହା କେବଳ ଆମର ମଙ୍ଗଳ 
ପାଇଁ | ସେ ଆମକୁ ଜନ୍ମ ଦେଇଛନ୍ତି-ଆମର ସବୁ ଦୁଃଖ କଷ୍ଟକୁ ସେ ଜାଣନ୍ତି |" 


କାହାର ଦୟା ବା ଅନୁଗ୍ରହକୁ ସେ ଅପେକ୍ଷା କରନ୍ତି ନାହିଁ | ବିନା ପରିଶ୍ରମରେ ସେ କାହାଠାରୁ 
କିଛି ବି ଜିନିଷ ନିଅନ୍ତି ନାହିଁ | ତେଣୁ ତାଙ୍କୁ ଲୋକେ ସାଧୁ ମଣିଷ ବୋଲି ଜାଣନ୍ତି | 

ଥରେ ସେ ଏକୂଟିଆ ବସି ପ୍ରଭୁଙ୍କ ଜଣାଣ ଗାଉଥା"ନ୍ତି | ତାଙ୍କ ପାଖରେ ଆଉଜଣେ ସାଧୁ ଆସି 
ପହଞ୍ଚିଲେ | ସେ ଗରିବଲୋକଟି ସାଧୁଙ୍କ ସେବାକରି ତାଙ୍କ କୁଡ଼ିଆରେ କିଛି ଖାଇବାକୁ 
ଅନୁରୋଧ କଲେ | ନିଜପାଇଁ ରହିଥ୍‌ବା ବାସିପଖାଳ ଆଉ ଶାଗଭଜା ଅତିଥ ସାଧୁଙ୍କ ଖାଇବାକୁ 
ଦେଇ, ନିଜେ ଉପବାସରେ ରହିଗଲେ | 


ଗରିବଲୋକଟି ବିଷୟରେ ଅତିଥ ସାଧୁ ବହୁତ କଥା ଆଗରୁ ଶୁଣିଥ୍‌ଲେ | ତାଙ୍କ ଘରର 

ଅବସ୍ଥାକୁ ଦେଖ୍ବ ସେ ମନଦୁଃଖ କଲେ | ସେ ବିଦାୟ ନେବା ସମୟରେ ଗରିବଲୋକଙ୍କର 

ସାଧୁତାରେ ସନ୍ତୁଷ୍ଟହୋଇ ତାଙ୍କୁ କିଛି ଆର୍ଥିକ ସାହାଯ୍ୟ କରିବାକୁ ଆଗ୍ରହ ପ୍ରକାଶ କରି କହିଲେ- 

“ମୁଁ ଭକ୍ତ ମାନଙ୍କଠାରୁ ଅନେକ ଅର୍ଥ ଓ ପଦାର୍ଥ ଦାନ ଗ୍ରହଣ କରେ | ମୋ ପାଖରେ ପ୍ରଚୁର ଧନ 

ରହିଛି | ମୁଁ ତୁମକୁ ସେଥୁରୁ କିଛିଦେଇ ତୁମର ଅଭାବକୁ ଦୂର କରିବାକୁ ଚାହେ |” 

ଗରିବ ସାଧୁ କହିଲେ-"ମହାରାଜ ! ମୋ ପାଖରେ ଧନନାହିଁ ବୋଲି ତ ମୁଁ ନିୟମିତ ମୋ 

ପ୍ରଭୁଙ୍କୁ ସ୍ମରଣ କରିପାରୁଛି | ମୋର ଧନ ହେଇଗଲେ, ମୁଁ ତାକୁ ଜଗାରଖା କରି ପ୍ରଭୁଙ୍କୁ ଭୁଲି 
ଯାଇପାରେ | ଆପଣ ଆଜି ମୋର ଅତିଥ୍‌ | ଅତିଥ୍ମାନେ ହେଉଛନ୍ତି, ଭଗବାନଙ୍କ ଡୂଲ୍ୟ | 

ତାଙ୍କଠାରୁ କିଛି ବି ଦାନ ଗ୍ରହଣ କରିବା ମୋ ପାଇଁ ପାପହେବ | ମୋର ଧନ ଅଭାବକୁ ମୁଁ ତ 
କେବେ ଅନୁଭବ କରିନାହିଁ | ପରିଶ୍ରମ କରି ମୁଁ ଯେତିକି ରୋଜଗାର କରୁଛି, ସେତିକିରେ ମୁଁ 
ଚଳିଯାଉଛି | ମୋର ଅଧୂକ ଧନ କ'ଣ ହେବ ?” 

ଅତିଥ ସାଧୁ ଜଣକ ତାଙ୍କ କଥାଶୁଣି ପୁଣି କହିଲେ-"ତୁମର ଶରୀରକୁ ସୁସ୍ଥରେ ରଖୁବା ପାଇଁ 
ତମକୁ ଟିକେ ଭଲଖାଦ୍ୟ ଦରକାର | ବାସି-ପଖାଳ ମୁଠେ ଆଉ ଶାଗଭଜାରେ କ'ଣ ଶରୀର 
ପୋଷଣ ପାଇପାରିବ ? ତେଣୁ ଭଲଖାଦ୍ୟ ଆଉ ଯଥେଷ୍ଟ ଖାଦ୍ୟପାଇଁ ତୁମକୁ କିଛି ଅର୍ଥ 
ଦରକାର | ତୁମର ସାଧୁତାରେ ସନ୍ତୁଷ୍ଟହୋଇ, ତୁମର ଅଭାବକୁ ଦୂର କରିବାକୁ ମୁଁ ଏଠାକୁ 
ଆସିଛି | ମୋଠାରୁ କିଛି ଅର୍ଥ ନ ନେଲନାହିଁ, ମୋ ପାଖରେ ଏହି କୁହୁକ ମୁଣି ଅଛି, ତାକୁ ତୁମେ 
ନିଜ ପାଖରେ ରଖ | ଯେତେବେଳେ ତମେ ଯାହା ଖାଇବାକୁ ମନ କରିବ, ଏହି ମୁଣିରୁ ତାହା 
ବାହାର କରି ଖାଇପାରିବ |” 


ସାଧୁ ଜଣକ କୁହୁକ ମୁଣିଟିକୁ ଗରିବଲୋକ ହାତରେ ଧରେଇଦେଇ ବିଦାୟ ନେଇଗଲେ | 


ଗରିବଲୋକ ଜଣକ ସେ ମୁଣିଟିକୁ ନେଇ ନିଜ କୁଡ଼ିଆରେ ଟାଙ୍ଗିଦେଲେ | କେବେ ବି କିଛି 
ଜିନିଷ ସେ ମୁଣିରୁ ବାହାର କଲେନାହିଁ | ଘରେ ଖାଇବାକୁ ନଥୂଲେ ସେ ଉପବାସ ରହିଲେ 
ସିନା, ସେ ମୁଣି ଆଡ଼କୁ କେବେ ବି ଚାହିଁଲେ ନାହିଁ| 


ବର୍ଷକ ପରେ ସେ ସାଧୁଜଣକ ଆସି ସେଇଠି ପହଞ୍ଚି ଦେଖୁଲେ, ଗରିବଲୋକ ଜଣକ ପୂର୍ବରୁ 
ଯେମିତି ଚଳୁଥୁଲେ, ସେମିତି ଚଳୁଛନ୍ତି | ତାଙ୍କ ମୁଣିରୁ ସେ କିଛି ବି ନେଇ ନାହାନ୍ତି | ତେଣୁ ସେ 
ନିଜର ଅସଲ ପରିଚୟଦେଇ କହିଲେ-"ମୁଁ ହେଉଛି ତୁମର ଲଷ୍ଟ ଦେବତା | ତୁମ ସଚୋଟତା ଓ 
ଅସାଧୁତାକୁ ମୁଁ ପରୀକ୍ଷା କରିବାକୁ ଆସିଥୁଲି | ତୁମେ ସେଥୁରେ ଆଜି ଉତ୍ତୀର୍ଣ୍ଣ ହୋଇଛ | 
ଆଜିଠାରୁ ତୁମର ସକଳ ଅଭାବ ଦୁଃଖ ଦୂର ହେଇଯିବ | ଦେଖ, ତୁମ କୁଡ଼ିଆ ଜାଗାରେ କି 
ସୁନ୍ଦର ଘର ତିଆରି ହୋଇଯାଇଛି | ସେଥ୍‌ରେ ସବୁ ଜିନିଷ ଭରି ରହିଛି | ମୁଁ ସବୁଦିନ ତୁମ 
ଘରକୁ ଆସି ଏଇଠି ପ୍ରସାଦ ଖାଇବି | ତୁମେ ନିଜେ ପରିଶ୍ରମକରି ଯାହା ରୋଜଗାର କରି 
ଆଣିବ, ସେଥ୍‌ରେ ମୋ ପାଇଁ ସବୁଦିନ ପ୍ରସାଦ ରାନ୍ଧିବ | ତୁମେ ବି ତୁମର ପସନ୍ଦର ସବୁଠାରୁ 
ଭଲଖାଦ୍ୟ ମହାପ୍ରସାଦ ଖାଇବାକୁ ପାଇବ |” 


ଗରିବଲୋକଟି ପ୍ରଭୁଙ୍କର ଚମଜ୍କାରିତା ଦେଖୁ ମୁକ ପାଲଟିଗଲେ | ସାଧୁଜଣକ କେତେବେଳେ 
କୁଆଡ଼େ ଚାଲିଗଲେ, ସେ ଜାଣିପାରିଲେ ନାହିଁ | 

ଶିଶୁଗଳ୍ପ-୦8 
ଭଲମଣିଷ ଖୋଜା 


ଥରେ ନାରଦ ନାରାୟଣ ନାରାୟଣ କହି ବିଷ୍ପପୁରରେ ପହଞ୍ଚିଲେ | ନାରାୟଣ ମର୍ଇ୍ୟପୁରର 
ଖବର ପଚାଇବାରୁ ସେ କହିଲେଙ-"ପ୍ରଭୁ ! ଆଜି ମୁଁ ମର୍ଭ୍ଯପୁରରେ ଅନେକ ଗୁଡ଼ିଏ 
ଭଲମଣିଷଙ୍କୁ ଭେଟିଲି | ସେମାନେ ଏବେ ବି ସମାଜସେବା କାମରେ ଲାଗି ରହିଛନ୍ତି | 
ବୃକ୍ଷରୋପଣ କରୁଛନ୍ତି | ଜୀବେ ଦୟା ଭାବ ରଖୁଛନ୍ତି | ପରୋପକାରକୁ ଧର୍ମ ବୋଲି ଭାବୁଛନ୍ତି | 
ଜପ-ତପ, ଜାଗ-ଯଜ୍ଞ ଓ ଦାନ-ପୁଣ୍ୟ କରୁଛନ୍ତି | ମୁଁ ଭାବୁଛି-ସେହିଭଳି ଲୋକମାନଙ୍କୁ ଆପଣ 
ଅମର ବର ଦେଲେ, ଭଲହେବ | ସେମାନେ ସବୁଦିନ ବଞ୍ଚି ରହିଲେ, ବିଶ୍ଵର କଲ୍ୟାଣ କାମରେ 
ଲାଗି ରହିବେ |” 


ନାରଦଙ୍କ କଥାଶୁଣି ନାରାୟଣ କହିଲେ-"ଠିକ ଅଛି | ତୁମ ପ୍ରସ୍ତାବରେ ମୁଁ ରାଜିହେଲି | ମୋ 
ବେକରେ ପଡ଼ିଥୂବା କୌସ୍ତୁଭ ମାଳୀରୁ ଗୋଟିଏ ରତ୍ନ ତୁମକୁ ଦେଉଛି, ତାକୁ ନେଇଯାଅ | 
ସବୁଠାରୁ ଭଲମଣିଷକ୍ୁ ଚୟନକରି ତାଙ୍କୁ ଦେଇଦେବ | ଏହି ମଣିଟି ତାଙ୍କ ପାଖରେ ଥୂବା 
ପର୍ଯ୍ୟନ୍ତ ସେ ଅମରହୋଇ ରହିବେ | କିନ୍ତୁ ଏହାକୁ ଫେରାଇ ଆଣିବ ନାହିଁ | ଆଜିଠାରୁ ଏହି 
ମଣିଟି ମର୍ଭ୍ୟପୁରରେ ହିଁ ରହିବ |" 


ନାରଦ ମଣିଟିକୁ ଧରି ମର୍ଜ୍ୟପୁରକୁ ଆସିଲେ | ପ୍ରଥମେ ସେ ମୁନି-ରଷିମାନଙ୍କ ପାଖକୁ ଯାଇ 
ତାଙ୍କୁ ପରୀକ୍ଷା କଲେ | ସେମାନଙ୍କ ଭିତରେ ରହିଥ୍‌ବା ଭଲଗୁଣ ଓ ଖରାପ ଗୁଣକୁ ଦେଖୁ 
ଭାବିଲେ-"ଏମାନେ ତ ସଂସାରକୁ ତ୍ୟାଗ କରିଛନ୍ତି | ତପସ୍ୟା କରି ନିଜର ଶକ୍ତି ବୃଦ୍ଧିପାଇଁ ଲାଗି 
ରହିଛନ୍ତି | ଏମାନଙ୍କୁ ସ୍ବାର୍ଥପର କୁହାଯାଇପାରେ | ଏମାନଙ୍କଠାରୁ ଆହୁରି ଭଲମଣିଷ ଆହୁରି 
ଥ୍‌ବେ | 


ତା'ପରେ ସେ ବୈଜ୍ଞାନିକ, ଇଞ୍ଜିନିୟର ଓ ଡାକ୍ତରଙ୍କ ପାଖକୁ ଗଲେ | ତାଙ୍କ ପାଖରେ 
ଛଦ୍ମବେଶରେ ରହି ସେ ଅନୁଭବ କଲେ, ତାଙ୍କର ଭଲଗୁଣ ଅପେକ୍ଷା ଖରାପ ଗୁଣ ଅଧ୍ବକ 
ରହିଛି | ଏମାନଙ୍କ ମଧ୍ଯରୁ କେହି ବି ଜଣେ ଅମର ବର ପାଇବାକୁ ଯୋଗ୍ୟ ନୁହନ୍ତି |” 


 — 

ତା'ପରେ ନାରଦ ସମାଜସେବୀ, ରାଜନୀତି କରୁଥିବା ନେତା, ସାହିତ୍ୟିକ, ସାମ୍ବାଦିକ, ଶ୍ରମିକ, 
କୃଷକ, ବେପାରୀ ଓ କଇଉଁବ୍ୟ ନିଷ୍ଠ କର୍ମଚାରୀଙ୍କ ପାଖକୁ ଯାଇ ପରୀକ୍ଷା କରି ଦେଖୁଲେ- 
"ଏମାନେ ସବ୍ର ଅନ୍ୟାୟ, ଅନୀତି, ଦୁର୍ନୀତି, ପକ୍ଷପାତ ଓ ବ୍ୟଭିଚାରରେ ବୁଡ଼ି ରହିଛନ୍ତି | କିନ୍ତୁ 
ବାହାରକୁ ଏମାନେ ସଭ୍ୟ-ଶିକ୍ଷିତ ଦେଶସେବୀ ଭାବରେ ନିଜକୁ ପ୍ରଦର୍ଶନ କରୁଛନ୍ତି | ତାଙ୍କ 
ଭିତରୁ ଅଧ୍ଵକାଂଶ ଦେଶଦ୍ରୋହୀ କାମରେ ଲିପ୍ତ | ନିଜସ୍ବାର୍ଥରେ ସେମାନେ ବ୍ୟସ୍ତ | ନିଜ କଉଁବ୍ୟ 
ଡ଼ୁଳନାରେ ସେମାନେ ଅଧ୍ବକ ରୋଜଗାର କରିବାକୁ ଆଗ୍ରହୀ |" 


ସବୁଠି ହତାଶହୋଇ ନାରଦ କେତେଜଣ ଗରିବ, ଭିକାରି, ପୂଜକ, ତାନ୍ତିକ, ବାବାଜୀ, 
ଜ୍ୟୋତିଷ ଓ ଅସହାୟ କୋକଙ୍କ ପାଖରେ ପହଞ୍ଚି ଦେଖୁଲେ-“ସେମାନେ ଅନ୍ୟମାନଙ୍କ 
ତୁଳନାରେ ଆହୁରି ଅଧ୍ବକ କୁକର୍ମରେ ଲାଗି ରହିଛନ୍ତି | ବାହାରକୁ ଏମାନେ ଭଲଲୋକ ଭଳି 
ଜଣାପଡ଼ନ୍ତି ସିନା ଏମାନଙ୍କ ମନରେ ଛନ୍ଦ-କପଟ ଅଧ୍ବକ ଲୁଚି ରହିଛି | ସମାଜର ଲାଭ 
ଅପେକ୍ଷା କ୍ଷତି ଅଧ୍ବକ କରୁଥିବାରୁ ଏମାନେ ଦୁଃଖୀହୋଇ ରହିଛନ୍ତି | ଏମାନଙ୍କ ମଦ୍ଯରୁ କେହି ବି 
ଜଣେ ଦେବଡତୁଲ୍ୟ ଭଲ ମଣିଷ ନୁହନ୍ତି |" 


ତେଣୁ ନାରଦ ଶେଷରେ ନିରାଶ ହୋଇ ସ୍ବର୍ଗକୁ ଫେରିଯିବାକୁ ବାହାରିଲେ | ନାରାୟଣ 
ଦେଇଥୂବା ମଣିଟିକୁ ସେ ମାଟିରେ ଗାତଖୋଳି ପୋତିଦେଲେ | କେବେ ଯଦି ତାଙ୍କୁ ସବୁଠାରୁ 


ଭଲମଣିଷ ଜଣେ ମିଳିଯିବେ, ସେ ଆଉଥରେ ଆସି ତାକୁ ପ୍ରଦାନ କରିବେ ବୋଲି ମନକୁ ମନ 
କହିଲେ | 

ଶିଶୁଗଳ୍ପ-09 
ସବୁଠାରୁ ବଡ଼ ପୁରସ୍କାର 


ଦିନେ ଗୋଟିଏ ବୃଢ଼ାକାଉ ଥୁଣ୍ଟା ଗଛ ଉପରେ ବସିଥୁଲା | ତା' ମନରେ କେତେ କ'ଣ ଚିନ୍ତା | 
ସେ ଜୀବନ କାଳ ଭିତରେ କେତେକଥା ଶୁଣିଛି | କେତେ ଜୀବ-ଜନ୍ତୁ ଆଉ ମଣିଷଙ୍କୁ ଦେଖୁଛି | 
ପକ୍ଷୀମାନଙ୍କର କାର୍ଯ୍ୟ-କଳାପକୁ ଲକ୍ଷ୍ୟକରି ଆସିଛି | ବିଶେଷ ଭାବରେ ତା'ର କୋଇଲି କଥା 
ମନେ ପଡ଼ିଗଲା | ସତରେ କୋଇଲି ନଥୂଲେ, ଆମ ପକ୍ଷୀ ସମାଜ ଏତେ ପ୍ରଶଂସାର 
ପାତ୍ରହେଇ ପାରି ନଥା'ନ୍ତା | ସେ ମଧୁର ସ୍ଵରରେ ଗୀତଗାଇ ସମସ୍ତଙ୍କ ମନକୁ ହାଲୁକା 
କରିଦେଉଛି | ନିଜେ ଅବହେଳିତ ଅବସ୍ଥାରେ ଲୁଚି ରହୁଛି ସିନା, ତା' କଣ୍ଡସ୍ବର ବହୁତ ଦୂରକୁ 
ଶୁଣାଯାଏ | ଅନ୍ୟ ପକ୍ଷୀମାନଙ୍କଠାରୁ କୋଇଲିର ସ୍ଥାନ ସ୍ବତନ୍ତ୍ର ହେବା କଥା | ତା'ର ତ୍ୟାଗ ନିଷ୍ଠା 
ଆଉ ସଙ୍ଗୀତ ପ୍ରତି ଏକାଗ୍ରତା ଥ୍‌ବାରୁ ତାକୁ ଆମ ପକ୍ଷୀ ସମାଜ ପୁରସ୍କୃତ କରିବା ଉଚିତ | କଳା- 
ସଙ୍ଗୀତ, ନୃତ୍ୟ ପ୍ରତି ଯେଉଁମାନେ ସମର୍ପିତ ତାଙ୍କୁ ମଣିଷମାନେ ସମ୍ମାନ ଆଉ ପୁରସ୍କାରଦେଇ 
ଉତ୍ସାହିତ କରନ୍ତି | ଆମେ ସେମିତି କଲେ ଖୁବଭଲ ହୁଅନ୍ତା | 


ଏମିତି ଭଲକଥା ଚିନ୍ତାକରି ସେ ପକ୍ଷୀରାଜା ମୟୂର ପାଖକୁ ଗଲା | କୋଇଲିର ସବୁ ଭଲଗୁଣକୁ 
ବୃଢ଼ାକାଉ ମୟୂର ଆଗରେ ବୁଝେଇ କହିଲା | ରାଜା ମୟୂର ତା' କଥାଶୁଣି କହିଲେ-"ସତରେ 
କୋଇଲି ସାରାଦିନ ଗୀତଗାଇ ବୁଲେ | ତେଣୁ ସେ ତା' ଛୁଆର ଯତ୍ନ ନେବାକୁ ସମୟ ପାଏନାହିଁ 
କି ନିଜପାଇଁ ବସାଟିଏ ବି ତିଆରି କରିପାରେ ନାହିଁ | ତୁ ତା' ଅଣ୍ଡାକୁ ଉଷୁମକରି ଛୁଆ ଫୁଟାଉ | 
ତାଙ୍କୁ ଯତ୍ଵରେ ପାଳି ବଢ଼େଇ ଥାଉ, ସେକଥା ମୋତେ ଜଣା | ତେବେ କୋଇଲିକୁ କିଭଳି 
ସମ୍ମାନ ବା ପୁରସ୍କାର ଦେଲେ ଠିକ ହେବ, ସେକଥା ତୁ ନିଜେ କହ |" 


କାଉ କହିଲା-"କୋଇଲିକୁ ଏମିତି ଗୋଟାଏ ସମ୍ମାନ ଦେବା ଠିକହେବ, ଯାହାକୁ ଦେଖୁ 
ଅନ୍ୟମାନେ ତାକୁ ଚାହିଁ ରହିବେ | ମୁଁ ଭାବୁଛି-ଆପଣଙ୍କର ଇଷ୍ଟଦେବତା କାରିକେୟଙ୍କୁ ମୁଖ୍ୟ 
ଅତିଥ କରି ଡାକି ଆଣିବା | ସେ କୋଇଲି ମଥାରେ ଗୋଟାଏ ସୁନ୍ଦର ମୁକୁଟ ପିନ୍ଧାଇ 
ଦେଇଯିବେ | ତାକୁ ଦେଖୁ ଆମେ ସମସ୍ତେ ଖୁସିହେବା |” 


ବୁଢ଼ାକାଉର କଥାରେ ରାଜିହୋଇ ମୟୂର ତାଙ୍କ ପ୍ରଭୁ କାର୍ରିକେୟଙ୍କୁ ସ୍ମରଣ କଲେ | କାରିକେୟ 
ତାଙ୍କ ବାହାନ ମୟୂରର ମନକଥାକୁ ଜାଣିପାରି ହାତରେ ଗୋଟାଏ ମୁକୁଟ ଧରି ଆସି ସେଇଠି 
ପହଞ୍ଚିଗଲେ | କାଉ ଉଡ଼ିଯାଇ କୋଇଲିକୁ ଡାକି ଆଣିଲା | ପ୍ରଭୁ କାରି କେୟ ସେହି ସୁନ୍ଦର 

ମୁକୁଟକୁ ନେଇ କୋଇଲି ମଥାରେ ଲଗାଇବାକୁ ଆଗେଇ ଆସିଲେ | କୋଇଲି ମଥା ତଳକୁ 
କରି କହିଲା-" ପ୍ରଭୁ କାଉଁକେୟ ! ମୁଁ ତ ଗୋଟିଏ ଛୋଟିଆ ପକ୍ଷୀ | ଇଶ୍ଵର ମୋ କଣ୍ଠରେ 
ମିଠାସ୍ବର ଦେଇଛନ୍ତି | ପ୍ରକୃତି ମୋତେ ଗୀତ ଗାଇବାକୁ ବାଧ୍ଧକରେ | ତେଣୁ ବସନ୍ତ ରତ 
ଆସିଲେ, ମୁଁ ଗୀତଗାଏ | ଏଥରେ ମୋର ବିଶେଷ କିଛି ଅବଦାନ ନଥ୍‌ବାରୁ ମୁଁ ଏତେବଡ 
ସମ୍ମାନ ପାଇବାକୁ ଯୋଗ୍ୟ ନୁହେଁ | ବରଂ କାଉ ନିସ୍କାର୍ଥ ଭାବରେ ମୋର ଛୁଆମାନଙ୍କୁ ଯତ୍ନକରି 
ପାଳେ, ତା'ର ତ୍ୟାଗ ଆଉ ସେବା ପାଇଁ ତାକୁ ଆପଣ ଏହି ମୁକୁଟ ପିନ୍ଧାଇ ଦିଅନ୍ତୁ |” 


କୋଇଲିର କଥାଶୁଣି ବୃଢ଼ାକାଉ କହିଲା-"“ନାଇଁ ପ୍ରଭୁ ! ମୁଁ ଏତେବଡ଼ ମୁକୁଟ ପିନ୍ଧି ଚାରିଆଡ଼େ 
ବ୍ରଲି ପାରିବି ନାହିଁ | ବରଂ ସେହି ମୁକୁଟକୁ ମୟୂରରାଜାଙ୍କ ମୁଣ୍ଡରେ ଲଗାଇ ଦିଅନ୍ତୁ | ସେ 
ପକ୍ଷୀକୁଳର ରାଜା | ତାଙ୍କୁ ମୁକୁଟ ଶୋଭା ପାଇବ |” 

କାଉ ଆଉ କୋଇଲିଙ୍କର ନମ୍ର ବ୍ୟବହାର ଏବଂ ମହତ ଉଦେଶ୍ୟକ୍ର ବୁଝି ପ୍ରଭୂ କାଇଁକେୟ 
ମୟୂର ମଥାରେ ସେହି ସୁନ୍ଦର ମୁକୁଟଟିକୁ ପିନ୍ଧାଇଦେଇ କହିଲେ-"ତୁମେ ନିଜେ ରାଜାହୋଇ 
ଜଣେ ସାଧାରଣ ପ୍ରଜା ତଥା କଳାକାର ପକ୍ଷୀକୁ ଏତେବଡ଼ ସମ୍ମାନ ଦେବାକୁ ମନସ୍ଥ 
କରିପାରିଲ, ତେଣୁ ମୁଁ ତୁମର ମହତ ପଣିଆକୁ ଦେଖ୍‌ ସନ୍ତୁଷ୍ଟ ହୋଇଛି | ତୁମେ ହିଁ ଏହି ମୁକୁଟ 
ଧାରଣ କରିପାଇବାର ଯୋଗ୍ୟତା ଅର୍ଜନ କରିଛ | ଆଜିଠାରୁ ତୁମ ମଥାରେ ଏହି ମୁକୁଟ ଶୋଭା 
ପାଇବ | 


କାଉର ମହତ ପଣିଆ ଆଉ ସେବା କର୍ମପାଇ ମୁଁ ତାକୁ 'ଅମର ବରଂ' ପ୍ରଦାନ କରୁଛି | ସେ ଯୁଗ 
ଯୁଗ ଧରି ବଞ୍ଚି ରହିବ | 

କୋଇଲି ତା'ର କଳା ପ୍ରତି ସମର୍ପିତହୋଇ ରହିଛି, ତା'ର ମହତ ପଣିଆ ଆଉ ସଂଗୀତ କଳାକୁ 
ମୁଁ ସମ୍ମାନ ଜଣାଇ ତାକୁ 'ବସନ୍ତରାଜ' ଉପାଧ୍ବରେ ଭୂଷିତ କରୁଛି | କାରଣ କୌଣସି କଳାକାର 
ପାଇଁ ଧନ, ସମ୍ପଭି କିମ୍ବା ଦୀର୍ଘଜୀବନ ବଡ଼ ନୁହେଁ | ତାଙ୍କକଳାକୁ କେହିଜଣେ ସ୍ବୀକୃତି ଦେଉ, 

ଖୁସିହୋଇ ତାଳିଟିଏ ମାରିଦେଉ, ବାହା ବାହା ଥରେ କହିଦେଉ, ମଞ୍ଚରେ ତାଙ୍କୁ ସମ୍ମାନିତ 
କରାଯାଉ, ସବୁ କଳାକାର ଏତିକି ଚାହାନ୍ତି |” 


ଏତିକି କଥାକହି ପ୍ରଭୁ କାଉିକେୟ ସେଠାରୁ ଉଭାନ ହୋଇଗଲେ | ମୟୂରରାଜା ମୁକୁଟ ପିନ୍ଧି 
ସୁନ୍ଦର ଦିଶିଲେ | କାଉ କୋଇଲି ଦୁହେ, ଆନନ୍ଦ ମନରେ ତାଙ୍କ ବସାକୁ ଫେରିଗଲେ | 

ଶିଶୁଗଳ୍ପ-10 
ସବୁଠାରୁ ଭଲଜାଗା 


ଆଶୁତୋଷ ବାବୁଙ୍କର ପୁଅ ସନ୍ତୋଷ ଏବେ ଆମେରିକାରେ ରହି ଚାକିରି କରୁଛନ୍ତି | ସେ 
ଆଗରୁ ଶୁଣିଥୂଲେ-“ଆମେରିକା ହେଉଛି, ସବୁଠାରୁ ଆଗୁଆ ଦେଶ | ସେଠାକାର ପରିବେଶ 
ଅତ୍ୟନ୍ତ ସ୍ଵାସ୍ଥ୍ୟକର | ସେ ଦେଶରେ ସବୁ ଜିନିଷ ସବୁଦିନ ମିଳେ | ଲୋକମାନେ ଆଇନ:- 
କାନୁନକୁ ଭାରି ସମ୍ମାନ ଦିଅନ୍ତି | ସମସ୍ତେ ପରିଷ୍କାର ପରିଚ୍ଛନ ରହିବାକୁ ଭଲପାଆନ୍ତି | 
ସେଠାକାର କର୍ମଚାରୀମାନେ ବହୁତ ଦରମା ପାଆନ୍ତି | ତେଣୁ ସନ୍ତୋଷ ମନ-ଧ୍ୟାନ ଲଗାଇ 
ପାଠ ପଢୁଥୁଲେ | ତାଙ୍କର ଲକ୍ଷ୍ୟଥାଏ, ସେ ଯେମିତିହେଲେ ବି ଆମେରିକା ଯାଇ ଚାକିରି 
କରିବ | ସେଇଠି ଗୋଟେ ଘର କିଣି ମଜାରେ ରହିବ | 


ସତକୁ ସତ ସନ୍ତୋଷଙ୍କୁ ସେ ସୁଯୋଗ ମିଳିଗଲା | ସେ ଏବେ ଆମେରିକାରେ ରହି ଚାକିରି 
କଲେ | ରଣନେଇ ନିଜ ସ୍ବପ୍ନର ଘରଟିଏ ବି କିଣିଲେ | ବହୁତ ଦରମା ବି ପାଇଲେ | କିନ୍ତୁ 
କିଛିଦିନ ପରେ ସେ ଅନୁଭବ କଲେ, ଏଠି ଧନ ଅଛି ସିନା ମନ ନାହିଁ | ସମସ୍ତେ ନିଜ ନିଜ 
କାମରେ ବ୍ୟସ୍ତ ରହୁଛନ୍ତି | କେହି କାହା ସହିତ ମିଳାମିଶା କରୁନାହାନ୍ତି | ଆମଦେଶର ଲୋକଙ୍କ 
ପରି ଆତ୍ମୀୟତା ଏଠାରେ ନାହିଁ | କେହି କାହାର ସୁଖ-ଦୁଃଖର ଭାଗୀଦାର ହୁଅନ୍ତି ନାହିଁ | 
ସ୍ଥାନୀୟ ଲୋକମାନେ ଅତ୍ୟଧ୍ଵକ ସ୍ତ୍ରାର୍ଥପର | ପ୍ରତ୍ୟେକ କଥାରେ ଆଇନ କାନୁନ | ସରକାରୀ 
ଟିକସ ବହୁତ ବେଶି | ଯେଉଠିକି ବାହାରିଲେ ଶହଶହ କିଲୋମିଟର ଯିବାକୁ ପଡ଼େ | ସବୁ 
ଜିନିଷ କିଣିବାକୁ ହୁଏ | ଘରର ଆସବାବ ଜିନିଷକୁ ମରାମତି କରିବାକୁ ସୁବିଧା ନାହିଁ | ସବୁକିଛି 
କାମ ନିଜକୁ କରିବାକୁ ହୁଏ | ଘର ଚାରିପାଖ ଘାସବୁଦାକୁ ନିଜକୁ କାଟି ସଫା କରିବାକୁ ପଡ଼େ | 
ନିଜଘର ପାଖରେ କିଛି ପନି-ପରିବା କି ଫଳଗଛ ଲଗାଇବାକୁ ଅନୁମତି ନାହିଁ | ଲୁଗାପଟାକୁ 
ବାହାରେ ଶୁଖାଇପାରିବ ନାହିଁ | ଏତେସବୁ କାମକୁ ନିଜକୁ କରିବାକୁ ପଡ଼ଥ୍‌ବାରୁ ସନ୍ତୋଷକୁ 
ମଧ୍ଯ ସମୟ ଅଣ୍ଡେ ନାହିଁ | ଅତିଛୋଟ କାମକୁ ବହୁତ ଗୁଡ଼ାଏ ଟଙ୍କା ଦେବାକୁ ପଡ଼େ | ସମସ୍ତ 
ପ୍ରକାର ଜିନିଷର ଦରଦାମ ଆମଦେଶ ତୁଳନାରେ ଢେର ଅଧ୍ବକ | ତେଣୁ ଅଧ୍ବକ ଦରମା 
ପାଇଲେ ବି ସନ୍ତୋଷକୁ ସବୁବେଳେ ଅଭାବ ଲାଗି ରହିଥାଏ | 

କିଛିଦିନ ପରେ ଥରେ ସନ୍ତୋଷ ତାଙ୍କର ଜଣେ ପୁରୁଣା ବନ୍ଧୁଙ୍କ ଘରକୁ ବୁଲି ଯାଇଥୂଲେ | 
ତାଙ୍କର ବାପା-ମାଆ ଦୁହେଁ ଗାଆଁରୁ ଆସିଥୂଲେ | ସେମାନେ ବନ୍ଧୁଙ୍କର ବିଭିନ୍ନ ପ୍ରକାର କାମରେ 
ସାହାଯ୍ୟ କରୁଥଲେ | ଛୋଟଂ-ପିଲାଙ୍କର ଯତ୍ନ ବି ନେଉଥୂଲେ | ତେଣୁ ବନ୍ଧୁଜଣକ ଖୁସିରେ 
ରହିଥା'ନ୍ତି | ତାଙ୍କର ପିଲାମାନେ ଜେଜେ ଆଉ ଜେଜୀମାଆଙ୍କୁ ପାଇ ଅତ୍ଯନ୍ତ ଆନନ୍ଦ 

ପାଉଥା'ନ୍ତି | ତାଙ୍କର ସୁଖୀ-ଜୀବନ, ଚଳଣିକୁ ଦେଖୁ ସନ୍ତୋଷ ଭାବୁଥଲେ-"ମୁଁ ଯଦି ଏମିତି 
ମୋର ବାପା-ମାଆଙ୍କୁ ଏଠିକି ନେଇଆସନ୍ତି, ତେବେ ମୋର ବି ଅନେକ କାମ କମିଯାଆନ୍ତା | 
କିନ୍ତୁ ମୋ ବାପା ସହଜରେ ଏଠିକି ଆସିବାକୁ ରାଜି ହେବେନାହିଁ | ସେ ସବୁବେଳେ କହନ୍ତି- 
“ଆମଦେଶ, ଆମ ରାଜ୍ୟ ଆଉ ଆମଗାଆଁ ହେଉଛି-ସବୁଠାରୁ ଭଲଜାଗା | ଆମ ପାଖରେ 
ପଇସା ନାହିଁ ସିନା ଜୀବନ ଅଛି | ଏଠିକାର ସୁଖ-ସୁବିଧା ଆଉ କେଉଁଠି ନାହିଁ | ଆମଦେଶ 
ହେଉଛି-ରାମ ଆଉ କୃଷ୍ଣଙ୍କର ଦେଶ | ଆମର ନୀତି ଧର୍ମ-ନ୍ୟାୟ, ଉପରେ ଚାଲେ | ଏଠି ଯିଏ 
ଯେଉ ଜାତିର ବା ଧର୍ମର ଲୋକ ହେଇଥାଆନ୍ତୁ ପଛେ, ସେମାନେ ଭାଇ, କାକା, ମଉସା, ଅପା, 
ଦିଦି, ମାଉସୀ ଭାବରେ ପରିଚିତ ହୁଅନ୍ତି | ଅଳ୍ପକଥାରେ ସେମାନେ ନିଜର ହେଇଯାଆନ୍ତି | 
ତେଣୁ ଭାରତ ଭଳି ସୁନ୍ଦର ଦେଶନାହିଁ କି ଓଡ଼ିଶା ଭଳି ଶାନ୍ତିପ୍ରିୟ ରାଜ୍ୟ ଆଉ କେଉଁଠି ନାହିଁ | 
ଏଇମାଟି ମୋ ପାଇଁ ଚନ୍ଦନ ଆଉ ଏହାର ପାଣି ମୋ ପାଇଁ ଅମୃତ | ତେଣୁ ମୋ ଗାଆଁକୁ ଛାଡ଼ି 
ବାହାରେ ମୁଁ କେଉଠି ରହିପାରିବି ନାହିଁ |” 

କଥାବାଉାଁ ମଝିରେ ସନ୍ତୋଷବାବୁ ମଉସାଙ୍କୁ ପଚାରିଦେଲେ-"ମଉସା ! ଆପଣ ତ ପ୍ରଥମ ଥର 
ଆମେରିକା ଆସିଛନ୍ତି | କେମିତି ଲାଗୁଛି ଏ'ଜାଗା |” 

ମଉସା କହିଲେ-"ମୋର ପୁଅ-ବୋହୂ ନାତି-ନାତୁଣୀ ଏଇଠି ଅଛନ୍ତି | ତାଙ୍କୁ ଦେଖୁ ଖୁସି ତ 
ଲାଗୁଛି | କିନ୍ତ ଏଠାକାର ପରିବେଶ ପରିସ୍ଥିତି ଆମଦେଶ ଭଳି ସୁନ୍ଦର ନୁହେଁ | ବର୍ଷକୁ ଆଠମାସ 
ତ ଥଣ୍ଡାରେ ଆମେରିକା ଥରୁଛି | ଘରୁ ମଣିଷ ଟିକେ ପଦାକୁ ବାହାରି ପାରୁନି | ପିଲାମାନେ 
ପୁଳାଏ ପଇସା ରୋଜଗାର କରି ପୁଣି ପୁଳାଏ ଖର୍ଚ୍ଚ କରୁଛନ୍ତି | ସତରେ ଏଠି ସବୁ ମଣିଷ 
ପାଖରେ ଧନ ଅଛି, କିନ୍ତୁ ମନ କି ଜୀବନ ନାହିଁ | ଯେତେ ଯାହା ବଢ଼ିଆ ଜିନିଷ ଏଠି ଅଛି, ସେ 
ସବୁ ଆମଦେଶ ଡୁଳନାରେ ବହୁତ କମ | 

ହ, ବିଦେଶ ବୁଲି ଆସିବାକୁ ଇଚ୍ଛା ଥଲା, ଚାଲି ଆସିଲି ସିନା କିନ୍ତୁ ଏଠି ଦୀର୍ଘଦିନ ରହିବା ଭାରି 
କଷ୍ଟକର | ଖାଲି ପଇସାକୁ ଚୋବେଇ ବଞ୍ଚିବା କଥା | ଏକଥା ସତ ଯେ, ସବୁଠାରୁ ଭଲଜାଗା 
ହେଉଛି-ନିଜ ଗାଆଁ ଆଉ ନିଜ ଘର |” 

ତାପରେ ମଉସା ଯାହା କହିଲେ, ସେ ସବୁ ତାଙ୍କ ବାପାଙ୍କ ମନକଥା ଥୁଲା | ତେଣୁ ସେ ଆଉ କିଛି 
ନକହି ବୁଝିଗଲେ-"ବାପା ଆଉ ମଉସା ଯାହା ବୁଝିଛନ୍ତି-ତାହା ହିଁ ଠିକ କଥା | ନିଜଦେଶ, ନିଜ 
ରାଜ୍ୟଆଉ ନିଜ ଗାଆଁର ଘର ହେଉଛି- ପୃଥଵବୀର ସବୁଠାରୁ ଭଲଜାଗା | ଏବେଠାରୁ ଚେଷ୍ଟା 
କରି, ଆମଦେଶକୁ ବଦଳିହେଇ ଫେରିଯିବି | ଯେଉଁଠି ମୋର ସବ ନିଜର ଲୋକ ଥବବେ | ଯିଏ 
ମୋର ସବ୍ର ପ୍ରକାର ସୁଖ-ଦୁଃଖର ସାଥୀ ହେବେ | 

ଶିଶୁଗଡ୍ପ-11 
ବିଲେଇ ଛୁଆର କୁକୁର ମାମୁ 


ଥରେ ଗୋଟିଏ ମାଆ-ବିଲେଇ ବାହାରେ ବୁଲାବ୍ରଲି ସାରି ଘରକ୍ର ଫେରିଲା | ତା'ର ଏକମାତ୍ର 
କୁନିଛୁଆ ମାଆ ପାଖକୁ ଧାଇଁ ଆସି କାନ୍ଦ କାନ୍ଦହେଇ କହିଲା-"ମାଆ ! ଆଜି ମୁଁ ଗୋଟାଏ ବଡ଼- 
କୁକୁରକୁ ଦେଖୁଲି | ତା'ର ବହୁତ ବଡ଼ବଡ଼ ଦାନ୍ତ ଆଉ ଲମ୍ବାପାଟି, ଗୋଜିଆ ମୁହଁକୁ ଦେଖୁ 
ମୋତେ ଭାରି ଡର ମାଡ଼ିଲା | ମୁଁ ଲୁଚି ପଡ଼ିବାରୁ ସେ ଦୁଆରେ ଠିଆହେଇ ବହୁତ ସମୟ 
ପର୍ଯ୍ୟନ୍ତ ମୋ ଆଡ଼କୁ ଚାହିଁ ଭୃକିଲା | ସେ କୁକୁର ମୋତେ ଧରି ପକେଇଲେ ମାରିଦେବ ନା ?” 


ମାଆ ବିଲେଇ ଦେଖ୍‌ଲା-ତା' ଛୁଆଟା ବହୁତ ଡରି ଯାଇଛି | ଭୟରେ ତା' ଦେହ ଥରୁଛି | ତାକୁ 
ସେ ପାଖକୁ ଟାଣିଆଣି କ୍ଷୀର ଖାଇବାକୁ ଦେଇ କହିଲା-“ବାବୁରେ ! ତୁ ଏମିତି ଡରିଗଲେ, 
ଏହି ଦୁନିଆରେ କେଉଁଠି ବି ଚଳିପାରିବୁ ନାହିଁ | ଏଠି ଯିଏ ଜନ୍ମ ନିଏ, ତାକୁ ସଂଗ୍ରାମ କରି 
ବଞ୍ଚିବାକୁ ପଡ଼େ | ଯିଏ ଡରିଯାଏ ସେ ମରିଯାଏ | ମନରେ ସାହସ ଧରି ନିଜ କାମକୁ 
କରିଯିବାକୁ ପଡ଼ିବ | ମନରେ ବଳ ଥୁଲେ, ବହୁତ ବଡ଼ଶତ୍ୁ କବଳରୁ ମଧ୍ଯ ଆମକୁ ରକ୍ଷା 
ମିଳିପାରିବ | ମୁଁ ଜାଣିଛି, ଆମଠାରୁ କୁକୁରର ଦେହବଳ ବହୁତ ଅଧ୍ଵକ | କିନ୍ତୁ ତା'ଠାରୁ ଆମର 
ବୃଦ୍ଧି ଆଉ ମନୋବଳ ଅଧ୍ବକ ଅଛି | ତେଣୁ ଆମେ ସୁବିଧାରେ ବଞ୍ଚି ରହିପାରିଛୁ | ଆମକୁ 
ମଣିଷମାନେ ଭଲ ପାଉଛନ୍ତି | ଶ୍ରଦ୍ଧାରେ ଘରେ ରଖୁ ପାଳୁଛନ୍ତି | ତୁ ସେ କୁକ୍ରରମାନଙ୍କୁ 
ଦେଖୁଲେ ଆଉ କେଵେ ଡରିବୂ ନାହିଁ | ନିଜର ବଳ ଥାଉ ବା ନଥାଉ, ତୁ ତୋର ଗୋଜିଆ 
ସରୁଦାନ୍ତକୁ ଦେଖେଇ ଫ ଫ ଶବ୍ଦକରି ତାକୁ ଗୋଡ଼େଇ ଯିବୁ | ଦେଖୁବୁ-ସେ କୁକୁର କେମିତ 
ଲାଙ୍ଗୁଳ ଜାକି ଧାଇ ପଳେଇଯିବ | 


ଆଉ ଗୋଟେ କଥା ମନେରଖ, ଦୁନିଆର ସବୁଠୁ ବୁଦଵିଆ ଜୀବ ହେଉଛି ମଣିଷ | ସେମାନେ 
କୁକୁରଙ୍କୁ ନନା ବୋଲି ଡାକନ୍ତି | ସେହିପରି ବିଲେଇମାନଙ୍କୁ ମଧ୍ଯ ଶ୍ରଦ୍ଧାରେ ବିଲେଇନାନୀ 
ବୋଲି ଡାକନ୍ତି | ତେଣୁ କୁକୁର ହେଉଛି-ମୋର ଭାଇ | ଆଉ ତୋର ସେ ହିସାବରେ ମାମୁ 
ହେବ | ଚଗଲା ମାମୁ କେବେ କେମିତି ଆମକୁ ଗୋଡ଼ାନ୍ତି | ଆମେ ତାଙ୍କୁ ନ ଡରି ଧୀର- 
ସ୍ଥିରହେଇ ରହିଲେ, ସେମାନେ ଆମକୁ ଗୋଡ଼େଇବେ ନାହିଁ କି ଡରେଇବେ ନାହିଁ | ଆମେ ତ 

ଖୁବ ସହଜରେ ଉଚ୍ଚଜାଗାକୁ ଚଢ଼ି ଯାଇପାରିବା | ଗଛର ଅଗକୁ ମଧ୍ଯ ଚଢ଼ି ଯାଇପାରିବା | 
ସେମାନେ ତଳେ ଥାଇ ଭୂକିଭୂକି ଥକିଯିବେ | 


ଯେଉ ବିଲେଇ ଛୁଆଟି ବେଳୁ କ୍ଲକୁରମାନଙ୍କ ସହିତ ମିଶି ରହିଯାଏ, ତାକୁ କୁକୁର ମାମୁମାନେ ବି 
ସାଙ୍ଗରେ ଖେଳାନ୍ତି | ଗେଲ କରନ୍ତି | ଏମିତିକି ମାଇଁ କୁକୁର ନିଜ ଭଣଜା ବିଲେଇଙ୍କୁ କ୍ଷୀର 
ଖୋଇ ବଢ଼ାନ୍ତି |” 


ବିଲେଇଛୁଆଟି ମାଆର କଥାଶୁଣି କହିଲା-“"ମାଆ ! ମୋର ମାମୁ କୁକୁରକୁ ସେହିକଥା 
କହିଦେବ୍ର | ମୁଁ ତା' ସହିତ ମିଶି ଖେଳିବି | ସେ ଆମକୁ ସୁରକ୍ଷା ଦେବ | ମୋତେ ଆଉ ଡରେଇବ 
ନାହିଁ|” 


ମାଆ ବିଲେଇ ପୁଣି ଛୁଆକୁ ବୁଝେଇ କହିଲା-“ଦେଖ, ଏ'ସବୁ କାମ ହେଇପାରେ ପରସ୍ପରକୁ 
ଭଲପାଇବା ଥୂଲେ | ଭଲ ପାଇବାଟା ହେଉଛି-ବିଶ୍ବାସର କଥା | କେହି ଯଦି ଆମକୁ ଶତ୍ରୁ 
ବୋଲି ଭାବୁଥୁବ, ତେବେ ସେ କେବେ ବି ଆମକୁ ଭଲ ପାଇପାରିବ ନାହିଁ | ପ୍ରଥମେ ଆମେ 
ତାକୁ ବିଶ୍ବାସ କରିବା | ସେ ଆମକୁ ବିଶ୍ବାସ କଲେ, ଆମକୁ ତା'ର ମିତ୍ରବୋଲି ବୋଲି ମନେ 
କରିବ | ତାପରେ ସେ ଆମକୁ ଭଲପାଇବା ଆରମ୍ଭ କରିବ | ଥରେ ଯିଏ ଯାହାକୁ ଭଲପାଏ, 
ସେ କେବେ ତା'ର କ୍ଷତି କରେନାହିଁ | ତୁ ଆଜି ଚେଷ୍ଟାକର | କୁକୁର ଆସିଲେ, ତାକୁ ମାମୁ-ମାମୁ 
ଡାକିବୁ | ଦେଖୁବୁ କୁକୁର ମାମୁ ନିଶ୍ଚୟ ତୋତେ ଚାଟିଦେଇ ଗେଲ କରିବ | ତୁ ମାମୁକୁ ମୋଟେ 
ଡରିବୁ ନାହିଁ | ମୁଁ ଦୂରରୁ ଥାଇ ତୋତେ ଜଗି ରହିଥ୍‌ବି |” 


ବିଲେଇଛୁଆ ଏଥର ଖୁସି ହୋଇଗଲା | ତା'ପରଦିନ ସେହି ମାମୁ-କୁକୁର ଆସି ବିଲେଇଛୁଆ 
ଜାଗାରେ ପହଞ୍ଚି ଭୂକିଲା | ବିଲେଇଛୁଆ ତା' ଆଗକୁ ଆସି ମିଆଉ ମିଆଉ କରି କହିଲା-"ମାମୁ 
| ମୁଁ ତମକୁ ଡରେନାହିଁ | ମୋ ମାଆ କହିଛି-ତମେ ମୋତେ ସୁରକ୍ଷାଦେବ | ମୁଁ ତମ ସହିତ 
ଖେଳିବି |” 

କୁକୁର କହିଲା-“ଆରେ ଭଣଜା ! ସତରେ ମୁଁ ତୋତେ ଭଲପାଏ | ତୋତେ ଟିକେ ଗେଲ 
କରିଦେବାକୁ ମୋର ଭାରିଇଛ୍ଛା ହୁଏ | ଡୁ ମୋତେ ଦେଖୁ ଲୁଚିପଡ଼ିଲେ, ମୋ ମନଦୁଃଖ 
ହେଇଯାଏ | ମୁଁ ଭୁକି ଭୃକି ତୋତେ ପାଖକୁ ଡାକେ | କିନ୍ତୁ ତୁ ମୋତେ ଘୃଣା କରୁଛୁ ବୋଲି ଭାବି 

ମୁଁ ରାଗିଯାଏ | ଜୋରରେ ଭୂକେ | ଆଜିଠାରୁ ତୁମୋ ସହିତ ଖେଳିବୁ | ଆମେ ସାଙ୍ଗହେଇ 
ବୁଲିବା | ତୁ ମୋ ପାଖରେ ଥୂଲେ, ଆଉ କେଉଁ କୁକୁର ତୋତେ ଗୋଡ଼େଇବେ ନାହିଁ | ବରଂ 
ତୋ ସହିତ ଗେଲହେଇ ଖେଳିବେ | ଡୁ ଖୁସିରେ ତାଙ୍କ ସହିତ ଖେଳିପାରିବୁ | ଆମେ କେହି 
କାହାର ଶତ୍ରୁ ନୁହଁ | କେବଳ ଭଲ ପାଇବା ନଥୁୂଲେ, ସେମିତି ଡର-ଭୟ ଲାଗେ | ମୁଁ ସବୁଦିନ 
ଏଠିକି ଆସିବି, ଆମେ ଦୁହେଁ ମିଶି ଖେଳିବା |" 

ମାମୁ-କୁକୁର କଥାଶୁଣି ବିଲେଇଛୁଆ ଖୁସି ହୋଇଗଲା | ସେ ମାମୁ ସହିତ ସେତିକିବେଳେ 
ଖେଳିବା ଆରମ୍ଭ କରିଦେଲା | 


ଦୂରରୁ ଥାଇ ମାଆ-ବିଲେଇ ତାଙ୍କର କଥାକୁ ଶୁଣୁଥୁଲା | ସେ ଖୁସିହୋଇ ତାଙ୍କ ପାଖକୁ 
ଚାଲିଆସି ତାଙ୍କ ସହିତ ମିଶି ଖେଳିଲା | 


Kix 

ଶିଶୁଗଳ୍ପ-12 
ସବୁଠାରୁ ଭଲଫୁଲ 


ଥରେ ଫୁଲମାନଙ୍କ ମଧ୍ଯରେ ଯୁକ୍ତିତର୍କ ଲାଗିଲା | ସମସ୍ତେ ନିଜ ନିଜର ଫ୍ୁଟାଣି ଦେଖାଇ 
ଅନ୍ୟଫୁଲଠାରୁ ଶ୍ରେଷ୍ଠ ବୋଲି କହୁଥଲେ | ଫୁଲର ରାଜା ଗୋଲାପ ଗୋଟାଏ ଫୁଲସଭା 
ଡକାଇ କହିଲେ-"ଯେଉଁ ଫୁଲର ରଙ୍ଗ ସୁନ୍ଦର, ଯାହାର ଗଢ଼ଣ ସୁନ୍ଦର ଆଉ ଯିଏ ସୁଗନ୍ଧ ଯୁକ୍ତ 
ତାକୁ ଲୋକମାନେ ବେଶି ଆଦର କରନ୍ତି | ଜଣେଲୋକ ଅନ୍ୟଜଣଙ୍କୁ ଫୁଲମାଳ ଆଉ 
ଫୁଲତୋଡ଼ା ଉପହାର ଦେଇ ଆନନ୍ଦ ପାଆନ୍ତି | ସୁଗନ୍ଧଯୁକ୍ତ ଫୁଲକୁ ଅତି ଆଦରରେ 
ସେମାନେ ନିଜ ପାଖରେ ରଖନ୍ତି | କେହିକେହି ନିଜର ଇଷ୍ଟଦେବ-ଦେବୀଙ୍କୁ ଫୁଲ ଅର୍ପଣ 
କରନ୍ତି | ଏକଥା ସତ | 


ଆଜି ସମସ୍ତ ଫୁଲଙ୍କୁ ମୁଁ ସୁଯୋଗ ଦେଉଛି, ସେମାନେ ନିଜକୁ କାହିଁକି ଶ୍ରେଷ୍ଠ ମନେକରନ୍ତି; 
ସେମାନେ ଜଣକ ପରେ ଜଣେ ସେ କଥାକୁ ନିଜେ ଅନ୍ୟ ଫୁଲମାନଙ୍କ ଆଗରେ ପ୍ରକାଶ 
କରନ୍ତୁ |” 


ପ୍ରଥମେ ପଲାଶ ଫୁଲ ଠିଆହେଇ କହିଲା-"ମୁଁ ଗନ୍ଧହୀନ ବୋଲି ଲୋକେ ମୋର ବହୁତ 
ବଦନାମ କରନ୍ତି | ମୋତେ କେହି ଆଦର କରନ୍ତି ନାହିଁ | କିନ୍ତୁ ସେମାନେ ଜାଣନ୍ତି ନାହିଁ ଯେ, ମୁଁ 
ବିନା ଯତ୍ନରେ ଜଙ୍ଗଲରେ ବଢ଼ି ସମଗ୍ର ଜଙ୍ଗଲକୁ ରକ୍ତବର୍ଣ୍ଣ କରିଦିଏ | ମୋ ପରି ଶିମୁଳି ଫୁଲ ବି 
କାହାରିଠାରୁ ଆଦର ପାଏନାହିଁ ସିନା, କିନ୍ତୁ ଅନେକ କୀଟ-ପତଙ୍ଗ ଆଉ ମହୁମାଛିଙ୍କ ସେ ମହୁ 
ଖୁଆଏ | ତେଣୁ ଆମପରି ବଣରେ ଫୁଟୁଥିବା ଫ୍ରଲମାନଙ୍କୁ କେହି ନଗଣ୍ୟ କହିପାରିବେ ନାହିଁ|" 


ବଗିଚାରୁ ଆସିଥୁବା ମଲ୍ଲୀଫୁଲ କହିଲା-"ମୁଁ ହେଉଛି ଫୁଲ ଭିତରେ ରାଣୀ | ମୋର ଆକାର 
ଛୋଟ ହେଲେ ବି ମୁଁ ସବୁଠି ଆଦର ପାଏ | ମୋର ସୁଗନ୍ଧରେ ମୁଁ ଚାରିଆଡ଼କୁ ମହାକାଇ 
ଦେଇଥାଏ | ମୋର ଭଉଣୀ ରଜନୀଗନ୍ଧା, ସେବତୀ, ମାଳତି, ଚମ୍ପା, ଚାମେଲି ଭଳି ଆହୁରି 
କେତେ ପ୍ରକାର ଫୁଲ ନିଜର ସୁଗନ୍ଧ ଗୁଣ ଯୋଗୁଁ ଆମେ ନିଜକୁ ଶ୍ରେଷ୍ଠଫୁଲ ଭାବେ ଆସନ 
ଦାବି କରୁଛୁ | ଆମ ମାନଙ୍କ ଦେହ କଣ୍ଟାହୀନ, ଆମ ଦେହରେ ବି ମହୁ ରହିଛି | ପ୍ରଜାପତି, 

ମହୁମାଛିମାନେ ଆମର ପ୍ରିୟସାଥୀ | ଦେବତାମାନଙ୍କ ବେକରେ ପାଦରେ ଏବଂ ମଥାରେ 
ଆମେ ଶୋଭାପାଉଛୁ |" 


ମଲ୍ଲୀଫୁଲର କଥାଶୁଣି ଅପରାଜିତା କହିଲା-"ମୋ ନାମରୁ ସମସ୍ତେ ଜାଣିପାରୁଥବେ-ମୁଁ 
ହେଉଛି ଅପରାଜିତା | ଗାଢ଼ନୀଳ ରଙ୍ଗ ହେଇଥୁ୍‌ବାରୁ କେତେକ ମୋତେ କଳାଫୁଲ ବୋଲି 
କହନ୍ତି | ମୁଁ ସବୁ ଦେବତାଙ୍କ ସେବାରେ ଲାଗି ପାରେନାହିଁ ସତ, କିନ୍ତ ଦେବଦେବ ମହାଦେବ, 
ମାତା କାଳୀ, ଦୁର୍ଗା, ମଙ୍ଗଳା ପୁଣି ଗ୍ରହରାଜ ଶନିଦେବଙ୍କର ମୁଁ ହେଉଛି-ପ୍ରିୟଫ୍ରଲ | ମୋର 
ରଙ୍ଗ ଅନ୍ୟଫୁଲ ମାନଙ୍କଠାରୁ ଭିନ୍ନ ହେଇଥୁବାରୁ ମୁଁ ନିଜକୁ ଶ୍ରେଷ୍ଠ ମନେକରେ |" 


ମନ୍ଦାରଫୁଲ କହିଲା-"ମୁଁ ହେଉଛି-ମର୍ଉ୍ୟର ପାରିଜାତ | ଲାଲରଙ୍ଗ ହେଉଛି-ତ୍ୟାଗ, ଶକ୍ତି ତଥା 
ମମତାର ପ୍ରତୀକ | ମୋର ରକ୍ତବର୍ଣ୍ଣ ଫୁଲ ନଥୁଲେ- ମାତାଦୁର୍ଟା, କାଳୀ, ମଙ୍ଗଳା, ବୀର 
ହନୁମାନ ଆଉ ଗଣେଶଙ୍କର ପୂଜା ହେଇପାରେନା | ତେଣୁ ମୁଁ ଫୁଲମାନଙ୍କ ମଧ୍ଯରେ 
ଶ୍ରେଷ୍ଠସ୍ଥାନ ପାଏ |” 


ଗେଣ୍ଡଫୁଲ କହିଲା-“ମୋର ପ୍ରିୟ ଭାଇ ଭଉଣୀମାନେ ! ମୁଁ ଜାଣେ ସବୁଫୁଲ ମୋତେ ଅତି 
ନଗଣ୍ୟ ବୋଲି ମନେକରନ୍ତି | କିନ୍ତ ସେମାନେ ଜାଣି ରଖୁବା ଦରକାର, ମୁଁ ସବୁପ୍ରକାର ଫୁଲ 
ମଧ୍ଯରୁ ଅଧ୍ବଵକ କାମରେ ଲାଗେ | ମୋର ଅନ୍ୟନାମ ହେଉଛି ସହସ୍ର ମୁଖୀ | ଦେହଯାକ ମୋର 
ମଞ୍ଚିଥ୍‌ବାରୁ ମୋତେ ଧନଲକ୍ଷ୍ମୀ ଭାବରେ ପୂଜା କରାଯାଏ | ସବୁ ଦେବତାଙ୍କ ସେବାରେ ମୁଁ 
ଲାଗିପାରେ | ବିଶେଷ ଭାବରେ ଲକ୍ଷ୍ମୀପୂଜାରେ ମୋତେ ବେଶି ଖୋଜାପଡ଼େ | ମୁଁ ବର୍ଷଯାକ 
ଫୁଟିପାରେ | ଅନେକ ଲୋକଙ୍କର ରୋଜଗାରର ମାଧ୍ଯମ ହୋଇଥାଏ | ତେଣୁ ମୁଁ ନିଜକୁ 
ଶ୍ରେଷ୍ଠଫୁଲ ବୋଲି ଦାବି କରିପାରେ {” 


ସଦାବିହାରୀ ଫୁଲ କହିଲା-"ମୁଁ ବର୍ଷଯାକ ଚିରଦିନ ସାରା ପୃଥଵବୀର ସବୁଜାଗାରେ ଫୁଟି 
ରହିଥାଏ | ତେଣୁ ମୋର ନାମ ସଦାବିହାରୀ ହୋଇଛି | ବିଭିନ୍ନ ରଙ୍ଗରେ ରଙ୍ଗେଇ ହୋଇ ମୁଁ 
ବଗିଚାଠାରୁ ଆରମ୍ଭ କରି ବଣ-ବୁଦା, ରାସ୍ତାଂଘାଟରେ ବିନା-ଯତ୍ନରେ ବଞ୍ଚି ରହିପାରେ | ଏବେ 
ବୈଜ୍ଞାନିକମାନେ ମୋ କ୍ଷୀରରୁ ଅତି ମୂଲ୍ୟବାନ ଓିଷଧ ବାହାର କରିଛନ୍ତି | ସାଧାରଣଲୋକେ 
ମୋତେ ଆଦର କରନ୍ତି ନାହିଁ ସତ, କିନ୍ତୁ ମୁଁ ମୋର କର୍ଭବ୍ଯରେ କେବେ ହେଳାକରେ ନାହିଁ | 
ତେଣୁ ମୋତେ ବି ଶ୍ରେଷ୍ଠଫୁଲ କହିବାରେ କିଛି ଅସୁବିଧା ନାହିଁ |” 

ee 

ଏମିତି ଆହୁରି ଅନେକ ଫୁଲ ନିଜନିଜ ଗୁଣ-ଗାରିମା ବିଷୟରେ କହିବା ପରେ ଫୁଲରାଜା 
ଗୋଲାପ କହିଲେ-"ସତ କହିବାକୁ ଗଲେ, ପ୍ରତ୍ୟେକ ଫୁଲର ନିଜସ୍ବ ଗୁଣ ତ ରହିଛି | 
ସେଥ୍୍‌ପାଇ ଫୁଲମାନଙ୍କୁ ସମସ୍ତେ ଭଲ ପାଆନ୍ତି | ଜଣେ ଅନ୍ୟଜଣକୁ ଅମୂଲ୍ୟ ଉପହାର 
ଭାବରେ ଫୁଲକୁ ଉପହାର ଦେଇଥାନ୍ତି | 


ମୁଁ ମାଟି ଉପରେ ଡୃମମାନଙ୍କ ସହିତ ରହିଛି ଆଉ ମୋର ରୂପ ସୁନ୍ଦର ବୋଲି ମୋତେ 
ଡୁମେମାନେ ଫୁଲରାଜା ବୋଲି ଗ୍ରହଣ କରିଛ | କିନ୍ତୁ ମୋଠାରୁ ଆହୁରି ମୂଲ୍ୟବାନ, ଗୁଣବାନ 
ଶ୍ରେଷ୍ଠଫୁଲ ମଧ୍ଯ ଏହି ଧରିତ୍ରୀରେ ଅଛନ୍ତି | ସେ ବର୍ରମାନ ଆମମାନଙ୍କ ଗହଣରେ ଅନୁପସ୍ଥିତ | 
ତାଙ୍କର ନାମ ହେଉଛି-ପଡ୍ମଫୁଲ | ସେ ପରମପିତା ନାରାୟଣଙ୍କ ହାତରେ, ମାତା ଲକ୍ଷ୍ମୀଙ୍କ 
ହାତରେ ପୁଣି ଅଗ୍ରପୂଜ୍ୟ ଗଣପତିଙ୍କ ହାତରେ ଚିରଦିନ ପାଇଁ ଯୁଗଯୁଗ ଧରି ଶୋଭା 
ପାଉଛନ୍ତି | ମାତା ସରସ୍ବତୀ, ବିଧାତା ବ୍ରହ୍ମା ସେହି ପଦ୍ମଫୁଲ ଉପରେ ବସି ରହିଛନ୍ତି | ସେ 
ହେଉଛନ୍ତି -ସକଳ ଶକ୍ତିର ଆଧାର ସୂର୍ଯ୍ୟଦେବଙ୍କର ଅତିପ୍ରିୟ | 


ତାଙ୍କୁ ଏତେବଡ଼ ସମ୍ମାନ କାହିଁକି ପ୍ରଦାନ କରାଯାଇଛି ସେକଥା ମଧ୍ଯ ମୁଁ କହିରଖେ | ପଦ୍ମଫୁଲ 
ପଚା-କଳାରଙ୍ଗର ପଙ୍କରୁ ଜନ୍ମ ହୁଅନ୍ତି ସିନା, କିନ୍ତୁ ସେ ନିଜ ଶରୀରକୁ ଶ୍ବେତବର୍ଣ୍ଣ ବା 
ଗୋଲାପୀ ବର୍ଣ୍ଣକରି ସିଧା ପାଣିରୁ ଉଠିଆସନ୍ତି | ତା'ଙ୍କର କୌଣସି ଡାଳନାହି | ସେ ପ୍ରଭୁଙ୍କ 
ସାନିଧ୍ୟ ଲାଭ କରିବାକୁ ସର୍ବଦା ବ୍ୟଗ୍ରଥା'ନ୍ତି | ତାଙ୍କରି ପରି ବିରଳ ବ୍ରହ୍ମକମଳ ଓ କୃଷ୍ଣକମଳ 
ମଧ୍ଯ ରହିଛନ୍ତି | ତାଙ୍କର ଭଉଣୀ କଇଫୁଲ ସିଧା ପଙ୍କରୁ ବାହାରି ଚନ୍ଦ୍ର ଦେବତାକୁ ଆରାଧନା 
କରେ | ତେଣୁ ମୋ ଦୃଷ୍ଟିରେ ପଦ୍ମଫୁଲ ହେଉଛିନ୍ତି-ଫୁଲ ରାଇଜର ସମ୍ରାଟ |” 


ଫୁଲରାଜାଙ୍କ ଯୁକ୍ତି ସବୁ ଫୁଲଙ୍କର ମନକୁ ପାଇଲା | ସେମାନେ ମୁଣ୍ଡ ହଲେଇ ତାଙ୍କ 
କଥାକୁ ସମଥ୍ଥନ କଲେ | 

ଶିଶୁଗଳ୍ପ-13 
ଭାଗ୍ୟବାନ କିଏ ? 


ଦିନେ ପଞ୍ଚାନନବାବୁ ଘରକୁ ଘରକୁ ଫେରି ଦେଖୁଲେ-ତାଙ୍କଘରେ ପାଟିତୃଣ୍ଡ ଲାଗିଛି | ଘଟଣା 
କ'ଣ ଜାଣିବା ପାଇ ସେ ଦୁଆର ପାଖରେ ଲୁଚି ଠିଆହେଇ ରହିଗଲେ | ତାଙ୍କ କାନକୁ ଶୁଭିଲା- 
ପତ୍ନୀ ସୁଲୋଚନା କହୁଛନ୍ତି-“ମୋ ବାପା କହିଥୂଲେ-"ତୁ ଟେରୀ ହେଇଥୁ୍‌ବାରୁ ଲକ୍ଷ୍ମୀବତୀ 
ହେବୁ | ଯାହା ଘରକୁ ଯିବୁ ତା' ଘରେ ଧନ-ଜନ, ଗୋପଲକ୍ଷ୍ମୀରେ ଭରି ହୋଇଯିବ | ତୃ ହେଉଛୁ 
ଗୋଟେ ଭାଗ୍ୟବତୀ କନ୍ୟା | ତୋ ଭାଗ୍ୟରେ ବହୁତ ସୁଖ-ସମ୍ପତ୍ତି ରହିଛି |" 


ଆଜି ତମେ ଦେଖ, ତମର ବାପା କେମିତି ଭୂବନେଶ୍ବରରେ ବିରାଟ କୋଠା ତିଆରି 
କରିପାରିଛନ୍ତି | ଆମଘରେ ଅଭାବ ବୋଲି କିଛିନାହିଁ | ପାଞ୍ଚଟା ପୁଅ-ଝିଅ ତମେ ସମସ୍ତେ ପୁଣି 
ନାମୀଦାମୀ ସ୍କୁଲରେ ପାଠ ପଢିପାରିଛ | ତମବାପା ଏତେ ପଇସା କେଉଠୁ କେମିତି ଆଣିଲେ, 
ସେକଥା ତମେ କେହି ଜାଣିନା | ଆଜି ତମକୁ କହିଦେଉଛି, ମନେରଖ ମୋ ପାଇଁ ଏ'ସବୁ 
ହେଇପାରିଛି | ଏ'ଘରେ ଯାହାକିଛି ଭଲକାମ ହେଇଛି, ସେସବୁ ମୋ ଭାଗ୍ଯବଳରେ 


ହେଇପାରିଛି |” 


ମାଆଙ୍କ କଥାକୁ କାଟି ତାଙ୍କ ବଡ଼ଝିଅ ଶୁଭଲକ୍ଷ୍ମୀ କହିଲା-“ ନାଇନାଇ ମାଆ | ତମେ ଭୁଲକଥା 
କହୁଛ | ମୋ ଜନ୍ମ ପୂର୍ବର ତ ବାପା ଛୋଟିଆ ଚାକିରି କରିଥ୍‌ଲେ, ଆଉ ତମେ ଭଡ଼ାଘରେ 
ରହୁଥୂଲ | ମୋ ଜନ୍ମପରେ ବାପାଙ୍କର ପ୍ରମୋଶନ ହେଇଥୁଲା | ଭଡ଼ାଘର ଛାଡ଼ି ତମେ ସରକାରୀ 
ଘର ପାଇଥୂଲ | ସେଇଥପାଇ ବାପା କହନ୍ତି-'ମୋ ଝିଅ ହେଉଛି ଲକ୍ଷ୍ମୀ | ସେ ଜନ୍ମ ହେବାରୁ ଆମ 
ଘରକୁ ସବୁ ସୁଖ ସୁବିଧା ଆସିଛି | ତେଣୁ ଏ' ଘରେ ଯାହା କିଛି ଉନ୍ନତି ହେଇଛି- ସେ ସବୁ ମୋ 
ଭାଗ୍ୟବଳରୁ ହେଇଛି | ସେଇଥ୍‌ପାଇ ପରା ବାପା ମୋ ନାମ ରଖୁଛନ୍ତି ଶୁଭଲକ୍ଷ୍ମୀ |" 


ଶୁଭଲକ୍ଷ୍ମୀର କଥା ନ ସରୁଣୁ ସାନଝିଅ ଭାଗ୍ୟଲକ୍ଷ୍ମୀ କହିଲା-"ଛାଡ଼-ଛାଡ଼ ସେକଥା | ମୋ ନାମ 
ହେଉଛି-ଭାଗ୍ୟଲକ୍ଷ୍ମୀ | ମୁଁ ଜନ୍ନହେବାପରେ ବାପା ସେ କିରାଣୀ ଚାକିରି ଛାଡ଼ି ଅଫିସର ଚାକିରି 
ପାଇଥୂଲେ | ତାଙ୍କର ଦରମା ଦୁଇଗୁଣ ବଢ଼ିଯାଇଥୁଲା | ବାପାଙ୍କ ଭାଗ୍ୟକୁ ମୁଁ ବଦଳେଇ 
ଦେଇଥୁଲି | ତେଣୁ ସେ ମୋ ନାମ ରଖୁଥୂଲେ-ଭାଗ୍ୟଲକ୍ଷ୍ମୀ | 

ସାନ ଭଉଣୀର କଥାଶୁଣି ବଡ଼ଭାଇ ଶୁଭକାନ୍ତ କହିଲା-"ତୁ ତ ଦାନ୍ତୁରିଟା | ତୋ ଦାନ୍ତରୁ ଜଣା 
ପଡ଼ଛି-ତୁ ଗୋଟାଏ ଭାଗ୍ୟଲକ୍ଷ୍ମୀ ନା ବିଲେଇଟା ? ଆରେ ! ଶୁଣ ଶୁଣ, ମୁଁ ଜନ୍ନହେବା ପରେ 
ବାପା ଏଇ ଘରଡ଼ିହ ଜାଗାକୁ କିଣି ଘର ତିଆରି ପାଇଁ ମୂଳଦୁଆ ପକେଇଥ୍‌ଲେ | ତୁ ଜାଣିଛ, 
ଏ'ଘର ନାମ ହେଉଛି-"ଶୁଭକାନ୍ତ ଭବନ” | ଏ'ନାମ କାହିଁକି ଦିଆଯାଇଛି କହିଲୁ ! କହିବାକୁ 
ଗଲେ-ମୁଁ ହେଉଛି, ପ୍ରକୃତରେ ଭାଗ୍ୟବାନ ପିଲା | ମୋ ଭାଗ୍ୟ ଭଲଥୂୁବାରୁ ବାପାଙ୍କର ସବୁ 
ପ୍ରକାର ଉନ୍ନତି ହେଇପାରିଛି |” 


ଶୁଭକାନ୍ତର ସାନଭାଇ ଶୁଭଦର୍ଶନ କି ଛାଡ଼ିବା ପିଲା ! ସେ କହିଲା-“ଦିଦି ଆଉ ଭାଇ ଯାହା 
କହିଲେ, ସବୁ ଭୂଲ | ମୋ ପାଇଁ ହିଁ ବାପାଙ୍କର ସବୁକିଛି ଉନ୍ନତି ହେଇଛି | ସେଇଥୂପାଇଁ ବାପା- 
ମାଆ ଦୁଇଜଣ ମୋତେ ବେଶି ଭଲ ପାଆନ୍ତି | ବାପା କହନ୍ତି-“ମୋ ମୁହକୁ ଚାହିଁଗଲେ, ସେ 
ସବୁଠି ଜୟଯୁକ୍ତ ହୁଅନ୍ତି | 


ଏଇ ଜମି ଆଉ ଘରକୁ ନେଇ କୋର୍ଟରେ ଯେଉଁ କେସ ଚାଲିଥୂଲା | ମୋ ମୁହକୁ ଚାହିଁ 
ଯାଇଥୁ୍‌ବାରୁ ସେଥୂରେ ଲଢ଼ି ବାପା ଜିତିଥୂଲେ | ମାଆ ମୋତେ ସବୁବେଳେ କହନ୍ତି-“ତୁ ହେଉଛୁ 
ପାଣ୍ଡବମାନଙ୍କ ମଧ୍ୟରେ ସହଦେବ | ତୋର ମୁହଁ ଚାହିଁଗଲେ ସବୁଜାଗାରେ ଶୁଭହୁଏ |” ତେଣୁ 
ଆଜିଯାଏ ଯାହା କିଛି ବିକାଶ ହେଇଛି, ସେ ସବୁ ମୋ ପାଇ ହେଇପାରିଛି |” 


ସବୁଠାରୁ ସାନପୁଅ ସୌଭାଗ୍ୟବନ୍ତ ତାଳିଟାଏ ମାରିଦେଇ କହିଲା-"'ଛି ଛି ଛି | ତମେ ସବୁ ଏତେ 
ବୋକାବୋଲି ମୁଁ ଜାଣି ନଥୁଲି | ଆମ ପଣ୍ଡିତ ସାରେ ଆଜି ସ୍କୁଲରେ ଆମକୁ କହୁଥଲେ- 
“ମଣିଷର ଭାଗ୍ୟ ସବ୍ରବେଳେ ବଦଳୁଥାଏ | ନିଜର କଠିନ ପରିଶ୍ରମ ଆଉ ନିଷ୍ଠାଦ୍ାରୀ ଆମେ 
ଆମର ଭାଗ୍ୟକୁ ବଦଳେଇ ଦେଇପାରୁ | କାହାର ନାମ ଭାଗ୍ୟଲକ୍ଷ୍ମୀ କି ଶୁଭଲକ୍ଷ୍ମୀ ଥୁଲେ, ସେ 
ଭାଗ୍ୟବତୀ ହେଇଯାଏନାହିଁ | ସେଇମିତି ଶୁଭକାନ୍ତ କି ଲକ୍ଷ୍ମୀକାନ୍ତ ନାମଥୂଲେ ସେ ଲକ୍ଷ୍ମୀବନ୍ତ 
ହେଇଯାଏ ନାହିଁ | କଠିନ ପରିଶ୍ରମ ଆଉ ନିଷ୍ଠା ସହିତ ଆତ୍ମବିଶ୍ଵାସ ଆଉ ଲଶ୍ବର ବିଶ୍ବାସ ଥୁଲେ 
ହିଁ ମଣିଷ ଭାଗ୍ୟବାନ ବା ଲକ୍ଷ୍ମୀବନ୍ତ ହେଇପାରେ | ଧନ ସମ୍ପଭି ଆଉ ସୁଖ ସହିତ ଆନନ୍ଦ ତାଙ୍କ 
ଘରକୁ ଆସିଥାଏ | 


ବାପା ଆମର କଠିନ ପରିଶ୍ରମ କରନ୍ତି | ନିଜ କାମରେ ନିଷ୍ଠା ରଖନ୍ତି | ତାଙ୍କର ଆତ୍ମବିଶ୍ଵାସ ଆଉ 
ଇଶ୍ବର ବିଶ୍ଵାସ ବି ରହିଛି | ସେ ଅନ୍ୟାୟ ଧନକୁ ଘରେ ପୂରାନ୍ତି ନାହିଁ | ଅଧଵକ ଧନପାଇଁ ଲୋଭ 

ବି କରନ୍ତି ନାହିଁ | ଏକଥାକୁ ତମେ ସମସ୍ତେ ଜାଣିଛ | ତେଣୁ ଇଶ୍ବର ତାଙ୍କୁ ସହାୟ ହୁଅନ୍ତି | 
ଫଳରେ ତାଙ୍କର ସବୁକାମ ସଫଳ ହୁଏ | ତାଙ୍କ ଦୟାରୁ ଏବଂ ଧର୍ମବଳରୁ ଆମେ ସୁଖଙ- 
ସୌଭାଗ୍ୟ ଲାଭ କରୁଛୁ | ତେଣୁ ଆମେ କେହି ଭାଗ୍ୟବାନ କି ଲକ୍ଷ୍ମୀବନ୍ତ ବୋଲି କହିପାରିବା 
ନାହିଁ | ସବୁକିଛି ବାପାଙ୍କ ପାଇଁ ଉନ୍ନତି ହେଇପାରିଛି | ମାଆ ତାକୁ ରକ୍ଷଣାବେକ୍ଷଣ କରୁଛନ୍ତି | 
ଆମେ କେବଳ ତାକୁ ଭୋଗ କରୁଛୁ |” 


ସାନପୁଅର ଯୁକ୍ତିକୁ ଶୁଣି ଘରେ ସମସ୍ତେ ନୀରବ ହେଇଗଲେ | ନିଜପିଲାଙ୍କ ସବ୍ରକଥାକୁ 
ପଞ୍ଚାନନବାବ୍ୁ ଲୁଚି ଶୁଣୁଥ୍ଵଲେ | ସେ ଘର ଭିତରକୁ ପଶି ଆସି ସୌଭାଗ୍ୟବନ୍ତକୁ ଆନନ୍ଦରେ 
କୁଣ୍ଢେଇ ପକେଇଲେ | 


Ki* 

ଶିଶୁଗଳ୍ପ-14 
ସବୁଠାରୁ ଭଲଶିକ୍ଷା 


ବହୁତ ଦିନ ତଳର କଥା | ଗଞ୍ଜାମ ଜିଲ୍ଲାର କେଉଁ ଏକ ଅଖ୍ୟାତ ପଲ୍ଲୀରେ ଚନ୍ଦ୍ରଶେଖର ନାମକ 
ଗରିବ ଘରର ପିଲାଟି ଥଲା | ସେ ସ୍କୁଲପାଠରେ ସିନା ଦୁର୍ବଳ, କିନ୍ତୁ ବୁଦ୍ଧିରେ ଭାରି ଆଗୁଆ | 
ବହି ପାଠକୁ ଛାଡ଼ି ଅନ୍ୟ ସବୁ କାମରେ ତା'ର ଭାରି ଆଗ୍ରହ ଥାଏ | ମନରେ ସାହସ ଭରି 
ରହିଥାଏ | ଯେଉଁଠି ସେ ଯାହା ଦେଖେ, ସେ କାମ କେମିତି ହେଉଛି, କାହିଁକି ହେଉଛି, ସେକଥା 
ଜାଣିବାକୁ ତା'ର ଇଚ୍ଛା ପ୍ରବଳ ହୁଏ | ବାହାର କଥା ଜାଣିବାକୁ ଶିଖୁବାକୁ ଚାହେ | ସେ 
ସବୁବେଳେ ଏଣେତେଣେ ବୁଲି ବିଭିନ୍ନ ଜାଗାରେ କାମ କରୁଥ୍‌ବା ମିସ୍ତ୍ରୀମାନଙ୍କର କାମକୁ 
ନିରୀକ୍ଷଣ କରିଦେଖେ | ସେ କହେ, ବହିପାଠ ଅପେକ୍ଷା କାମ କରିବା ପାଠ ବଡ଼ | ତେଣୁ 
ତା'ପ୍ରତି ବାପା-ମାଆ କିମ୍ବା ଆଉ କାହାରି ଆଦର ଯତ୍ନ ନଥାଏ | ସେ ଜାଣିଥାଏ, ତା'ର ବାପା- 
ମାଆ ତାକୁ ଆଉ ବେଶି ପାଠ ପଢ଼େଇବେ ନାହିଁ | ତାକୁ ନିଜ ଗୋଡ଼ରେ ନିଜକୁ ଛିଡ଼ା ହେବାକୁ 
ପଡ଼ିବ | ତେଣୁ ସେ ସ୍କୁଲକୁ ନଯାଇ କାମର ପାଠ ଶିଖୁବାକୁ ଚେଷ୍ଟା କରୁଥୁଲା | 


ଦିନେ ସେ ପାଖ ସହରକୁ ଆସି ଦେଖୁଲା-ଜଣେ ଦରଜି ଗୋଟାଏ କାବୁଲି ଚାନ୍ଦୁଆକୁ ଅତି 
ଯତ୍ନରେ ସିଲେଇ କରୁଛି | ଦୁଇ-ତିନି ପ୍ରକାର ଛୁଞ୍ଚିରେ କେତେପ୍ରକାର ଫାଶଦେଇ କେଡ଼େ 
କୌଶଳରେ ଚାନ୍ଦୁଆ ତିଆରି କରୁଛି | ଚନ୍ଦ୍ରଶେଖର ସେହି ଦରଜି ପାଖରେ ଠିଆହେଇ ମିସ୍ତ୍ରୀର 
କଳା କୌଶଳକୁ ଲକ୍ଷ୍ୟ କରୁଥାଏ | କିଛି ସମୟ ପରେ ସେ ଏ'କାମଟିକୁ କରିପାରିବ ବୋଲି 
ମିସ୍ତ୍ରୀକୁ କହିଲା | ମିସ୍ତ୍ରୀ ଛୋଟପିଲାଟିର କଥାଶୁଣି କହିଲା-"ନାଇରେ ବାବୁ ! ଏ'କାମଟା ଏତେ 
ସହଜ ନୁହଁ | କାବୁଲରୁ ଆସିଥୁବା ଜଣେ ମିସ୍ତ୍ରୀ ମୋତେ ଏହି କାମଟିକୁ ଶିଖାଇ ଦେଇଥିଲା | 
ଏଥୁପାଇଁ ମୁଁ ତା'ଠାରୁ କେତେ ଗାଳି-ମାଡ଼ ଖାଇଛି, ତା'ର ହିସାବ ନାହିଁ | ଏଇଟା କଷ୍ଟକାମ 
ଜାଣି ଆଉ କେହି ଏ' କାମ କରିବାକୁ ଆଗ୍ରହୀ ହେଉନାହାନ୍ତି | ମୋ ଜାଣିବାରେ ମୋ ଛଡ଼ା 
ଓଡ଼ିଶାରେ ଆଉ କେହି ଏ' କାମ କରିପାରନ୍ତି ନାହିଁ | ତୁ ଯଦି କହୁଛୁ, ଆଗ ଗୋଟାଏ ଫାଶ 
ପକେଇ ମୋତେ ଦେଖା, ପାରିବୁ ଯଦି ମୋ ସାଙ୍ଗରେ ମିଶି କାମ କରିବୁ |” 


ଚନ୍ଦ୍ରଶେଖର ସଙ୍ଗେ ସଙ୍ଗେ ନଇଁପଡ଼ି ଛୁଞ୍ଚିକୁ ଧରି ନିଖୁଣ ଭାବରେ ଫାଶ ପକେଇ ଦେଲା | 
ତା'ପରେ ସେ ଜଣେ ନିପୁଣ ମିସ୍ତ୍ରୀପରି ଗୋଟାଏ ପରେ ଗୋଟାଏ ଫାଶ ପକେଇ ଚାଲିଲା | 

ତା'ର କାମ କରିବାର ଆଗ୍ରହ ଦେଖ ମିସ୍ତ୍ରୀ ଜଣକ ଆଶ୍ଚର୍ଯ୍ୟ ହୋଇଗଲେ | ସେ ତାକୁ କହିଲେ- 
“ଆରେ ବାଃ ! ତୁ ତ ସବୁକାମ ଅତି ସହଜରେ କରିପାରିବ୍ର | ଭବିଷ୍ୟତରେ ଜଣେ ଭଲ ମିସ୍ତ୍ରୀ 
ହୋଇପାରିବ | କାଲିଠାରୁ ତୁ ଆସି ମୋ ସାଙ୍ଗରେ ଏଇଠି କାମକର | ତୋତେ ମୁଁ ଦୁଇବେଳା 
ଖାଇବାକୁ ଦେବି | ତୁ ବଡ଼ ହେଇଗଲେ-ତୋତେ ଅଳ୍ପକିଛି ମଜୁରି ଦେବି |" 


ସତକୁ ସତ ତା' ପରଦିନଠାରୁ ଚନ୍ଦ୍ରଶେଖର ସେହି ମିସ୍ତ୍ରୀ ପାଖରେ ଯାଇ କାବୁଲି ଚାନ୍ଦୁଆ 
ସିଲେଇ କାମ ଶିଖୁଲା | 


ସେହି ସମୟରେ ଭାରତର ପ୍ରଧାନମନ୍ତ୍ରୀ ଭୁବନେଶ୍ବର ଆସିଥୁଲେ | ତାଙ୍କୁ ଦେଖୁବା ପାଇଁ 
ବିଭିନ୍ନ ଅଞ୍ଚଳରୁ ଲୋକେ ରାଜଧାନୀକୁ ଆସିଥୂଲେ | ଏ'ଖବର କୌତୁହଳୀ ଚନ୍ଦ୍ରଶେଖର 
କାନରେ ପଡ଼ିଲା | ସେ ଭୁବନେଶ୍ବର ସହର ଆଉ ପ୍ରଧାନମନ୍ତ୍ରୀଙ୍କୁ ଦେଖ୍ବବା ପାଇଁ ବ୍ୟାକୁଳ 
ହୋଇଉଠିଲା | ସେ ଘରେ ଏ' କଥା କହି ସେହି ଲୋକମାନଙ୍କ ସହିତ ମାଗଣାରେ 
ଭୁବନେଶ୍ବରକୁ ଆସିଗଲା | ଅଳ୍ପ ସମୟ ମଧ୍ଯରେ ବହୁତ କଥା ଜାଣିବାକୁ ଆଗ୍ରହୀ ଥବା 
ଚନ୍ଦ୍ରଶେଖର ମନ ଉଚ୍ଚାଟ ହେଲା | ସେ ପ୍ରଧାନମନ୍ତ୍ରୀଙ୍କୁ ଦେଖୁସାରି ଭୂବନେଶ୍ବର ବୁଲି 
ଦେଖୁବାକୁ ଇଚ୍ଛା କରୁଥଲା | ତେଣୁ ସେ ଏପଟ ସେପଟ ହେଉହେଉ ସାଙ୍ଗରେ ଆଣିଥୁବା 
ଲୋକଠାରୁ ଦୂରକୁ ଚାଲିଗଲା | ତାଙ୍କୁ ଖୋଜି ଖୋଜି ସଞ୍ଜ ହେଇଗଲା | ଆଉ ତାଙ୍କ ସହିତ 
ଭେଟ ହେଇପାରିଲା ନାହିଁ | ଏଣେ ତା' ପାଖରେ ଟଙ୍କାଟିଏ ବି ନାହିଁ କି ଭୂବନେଶ୍ବରରେ କେହି 
ବି ଜଣେ ଚିହ୍ନା ପରିଚୟ ଲୋକ ନାହାନ୍ତି | 


ସାହସୀ ବାଳକ ଚନ୍ଦ୍ରଶେଖର ଭାବିଲା-"ଭୋକ ଉପାସରେ ଥୁଲେ ବି ରାତିସାରା 
ଭୁବନେଶ୍ବରରେ ବ୍ରଲି ବିଭିନ୍ନ ଜାଗାକୁ ଆଗ ଦେଖୁନେବି | ଗୋଟିଏ ଦିନ ନ ଖାଇଲେ କ'ଣ 
ମଣିଷ ମରିଯାଉଛି ?” ତେଣୁ ସେ ଘରକୁ ଫେରିବା ଚିନ୍ତା ଛାଡ଼ି ବୁଲିବାରେ ଲାଗିଲା | ମନଭରି 
ନ ଦେଖୁଥ୍‌ବା ଜାଗାକୁ ଦେଖୁଥୁଲା | ହଠାତ ତା'ର ନଜର ପଡ଼ିଗଲା ଜଣେ ଦରଜିର ବଡ଼ 


ଦୋକାନ ଉପରେ | ସେ ସେଇଠି ଅଟକି ଯାଇ ତା' ଦୋକାନ ପାଖରେ ଠିଆହେଇ ରହିଲା | 


ଦରଜି ଜଣକ ତାକୁ ପରିଚୟ ମାଗି ସବ୍ରକଥା ଶୁଣିସାରି ପାଞ୍ଚଟଙ୍କା ଦେଇ କହିଲେ-"ତୁ ଏହି 
ପାଖ ଦୋକାନରୁ ପକୋଡ଼ି ଖାଇଦେଇ ଆସ | ତୁ କେମିତି ଗାଆଁକୁ ଫେରିବ, ମୁଁ କାଲି ସେ 
ବ୍ୟବସ୍ଥା କରିଦେବି |” 

ଚନ୍ଦ୍ରଶେଖର ପକୋଡ଼ି ଖାଇସାରି ଆସି କହିଲା-"ଆଜ୍ଞା ! ମୁଁ ଆଉ ଗାଆକୁ ଯିବିନାହିଁ | 
ଆମଘରେ ତ ଖାଇବାକୁ ନାହିଁ| ମୋତେ ଏଇଠି କିଛି କାମ ଦିଅ, ମୁଁ ତମପାଖରେ ରହିଯିବି |" 


ଦରଜି କହିଲେ-"ତୁ ତ ଛୁଆଟା କି କାମ କରିପାରିବୁ ଯେ, ତୋତେ ରଖୁବି ?” 
ଆମ୍ଭ ବିଶ୍ବାସର ସହିତ ଚନ୍ଦ୍ରଶେଖର କହିଲା -"ମୁଁ କାବୁଲି ଚାନ୍ଦୁଆ ସିଲେଇ କରିବା ଜାଣିଛି |" 


ଦରଜୀଙ୍କର ମନେ ପଡ଼ିଗଲା-ଗୋଟାଏ ବଡ଼ କମ୍ପାନୀ କାବ୍ରଲି ଚାନ୍ଦୁଆ ଦଶ କୋଡ଼ିଏଟା ତିଆରି 
କରିବାକୁ ଅର୍ଡ଼ର ଦେଇଛି | ଏଥ୍ପାଇ କମ୍ପାନୀ ପ୍ରଚୁର ଟଙ୍କା ଦେବାକୁ ରାଜି ଅଛି | କିନ୍ତୁ ମିସ୍ତ୍ରୀ 
ମିଳୁ ନଥ୍‌ବାରୁ ସେ କାମ ଆରମ୍ଭ ହେଇପାରୁନାହିଁ | ଏ' ପିଲାକୁ ନେଇ ସେ କାମକୁ ଆରମ୍ଭ 
କରିଦେଲେ ଭଲହେବ | 


ତେଣୁ ସେ ଚନ୍ଦ୍ରଶେଖରକୁ ପାଖକୁ ଡାକି କହିଲେ-"ଠିକ ଅଛି, ଏବେ ସେଘରକୁ ଚାଲ, ଦେଖୁବୁ 
ଚାନ୍ଦୁଆ ଜିନିଷ | ମୋତେ ଆଗ ଗୋଟାଏ ଫାଶ ଲଗେଇ ଦେଖେଇଦେବୁ | ତେବେ ଯାଇ 
କାଲିଠାରୁ କାମ ଆରମ୍ଭ କରିବୁ | ତୁ ଠିକ ଭାବରେ କାମ କଲେ, ତୋତେ ଦିନକୁ ଶହେ ଟଙ୍କା 
ମଜୁରି ଦେବି |” 


ଏଥର ଚନ୍ଦ୍ରଶେଖର ପରୀକ୍ଷାରେ ପାସକରି କାମ ଆରମ୍ଭ କରିଦେଲା | ଘରକୁ ଚିଠିରେ 
ସବୁକଥା ଲେଖୁ ଜଣାଇଦେଲା | କମ୍ପାନୀ ଚାନ୍ଦୁଆ ଦେଖୁ ବହୁତ ଖୁସିହେଇ ଆହୁରି ଅଧ୍ଵକ 
ଚାନ୍ଦୁଆ ପାଇଁ ଅର୍ଡ଼ର ଦେଲା | ଫଳରେ ଦରଜି ତା'ପାଇଁ ବହୁତ ଲାଭବାନ ହେଲେ | କିଛିଦିନ 
ପରେ ସେହି କମ୍ପାନୀ ମାଲିକ ଚନ୍ଦ୍ରଶେଖରର ନିଷ୍ଠା ଓ କଳା-କୌଶଳକୁ ଦେଖ୍‌ ତାକୁ ଡାକିନେଇ 
ନିଜ କମ୍ପାନୀରେ ହେଡ଼ମିସ୍ତ୍ରୀ ଭାବରେ ନିୟମିତ ଚାକିରି ଦେଇଦେଲେ | ଏଥର ତାକୁ ଘର 
ଖଣ୍ଡିଏ ବି ମିଳିଗଲା | ସେ ମାସକୁ ମାସ ବାପା-ମାଆଙ୍କ ପାଖକୁ ଘରଖଙ୍ଟ ପଠାଇଲା | କିଛିଦିନ 
ପରେ ସେ ବାହାହୋଇ ତା' ପତ୍ନୀଙ୍କୁ ପାଖକୁ ନେଇଆସି ଖୁସିରେ ରହିଲା | ତାଙ୍କଗାଆଁର 
ଲୋକମାନେ କୁହାକୁହି ହେଲେ-ନିଜର ନିଷ୍ଠା ଆତ୍ମବିଶ୍ଵାସ, ପରିଶ୍ରମ ଆଉ ସାହସ ପାଇଁ 
ଚନ୍ଦ୍ରଶେଖର ସ୍କୁଲପାଠ ନପଢ଼ି ବି ଆମ ସମସ୍ତଙ୍କଠାରୁ ଅଧ୍ବକ ରୋଜଗାର କରି ସୁଖରେ 
ରହିପାରିଛି | 
x 

ଶିଶୁଗଳ୍ଧ-15 
ପିଲାଙ୍କ ବିଚାର 


ସେଦିନ ଥାଏ ଶିକ୍ଷକ ଦିବସ | ପିଲାମାନେ ଚାନ୍ଦା ଆଦାୟକରି ଶିକ୍ଷକ-ଶିକ୍ଷୟତ୍ରୀମାନଙ୍କୁ ପୂଜା 
ଅଙ୍ଟନା କରବା ପାଇ ସୁବ୍ୟବସ୍ଥା କରିଥା'ନ୍ତି | ସ୍ଲର ପ୍ରଧାନ-ଶିକ୍ଷକ ଅନ୍ୟ ଶିକ୍ଷକମାନଙ୍କୁ 
ଆଗରୁ କହିଥୂଲେ-“କେବଳ ପିଲାଙ୍କଠାରୁ ଆମେ ଫୁଲ-ଚନ୍ଦନ, ଭକ୍ତିଭରା ପ୍ରଣାମ ଆଉ କିଛି 
ଉପହାର ପାଇବା ପାଇଁ ଶିକ୍ଷକ ଦିବସ ପାଳିତ ହୁଏନାହିଁ | ତେଣୁ ଆମେ ଆମର ପିଲାଙ୍କୁ ଭଲ 
ପାଇବାର ପ୍ରତୀକ ସ୍ବରୂପ ତାଙ୍କୁ ବି କିଛି ପ୍ରତି ଉପହାର ଦେବା ଉଚିତ ହେବ |” 


ତେଣୁ କେତେଜଣ ଶିକ୍ଷକ 


ଶି ପିଲାମାନଙ୍କ ଶ୍ରଦ୍ଧା-ସ୍ବେହର ପ୍ରତୀକ ଭାବରେ ଚୋକଲେଟ 
ଦେବାକୁ କିଣି ଆଣି ରଖୁଥା'ନ୍ତି | 


ମି 
ନ୍ତି 
ସେହି ସ୍କୁଲରେ ପ୍ରମିଳା ଦେବୀ ନାମକ ଜଣେ ଜଣେ ଶିକ୍ଷୟତ୍ରୀ ଥୁଲେ | ତାଙ୍କର ନିଜର ବୋଲି 
କେହି ନଥୂଲେ | ତେଣୁ ସେ ସ୍କୁଲର ସବୁ ଛାତ୍ର-ଛାତ୍ରୀମାନଙ୍କୁ ନିଜର ପୁଅ-ଝିଅ ପରି ଭଲ 
ପାଆନ୍ତି | ସେ ପ୍ରଧାନ ଶିକ୍ଷକଙ୍କ କଥାଶୁଣି ମନେମନେ ଭାବିଥୁଲେ-"ମୁଁ ପିଲାମାନଙ୍କ ମଧ୍ଯରେ 
ଗୋଟାଏ ସାଧାରଣଙ୍ଞାନ ପ୍ରତିଯୋଗିତା କରାଇ ଶିକ୍ଷକ ଦିବସ ଅବସରରେ ତାଙ୍କୁ ପୁରସ୍କାର 
ପ୍ରଦାନ କରିବି | ସେ ଅର୍ଥକୁ ମୁଁ ନିଜ ଦରମା ଟଙ୍କାରୁ ଦେଇ ସୁଖ ଅନୁଭବ କରିବି |" 


ପ୍ରମିଳାଦେବୀ ସ୍କୁଲର ସବୁପିଲାଙ୍କୁ ଭଲକରି ଜାଣନ୍ତି | ପ୍ରତିଯୋଗିତା ବି କରାଇଲେ | 
ପ୍ରତିଯୋଗିତାରେ ପ୍ରଶ୍ନ ଥଲା-"ତୁମକୁ ଯଦି କେହି ଜଣେ ନିଜର ଲୋକ ହଜାରେ ଟଙ୍କା 
ଉପହାର ଦିଏ, ତାକୁ ତୁମେ କେମିତି ଭାବରେ ଖର୍ଚ୍ଚ କରିବ ?” 


ଚତୁର୍ଥ ଶ୍ରେଣୀରେ ପଢ଼ୁଥବା ଶୋଭନ କହିଲା-“ଦିଦି ! ମୁଁ ହଜାରେ ଟଙ୍କା ଉପହାର ପାଇଲେ, 
ଆଉ ଗୋଟାଏ ମୋବାଇଲ ଫୋନ କିଣିବି | ଅନଲାଇନରେ ପାଠ ପଢ଼ିବା ସରିଗଲେ, ମୋ 
ମାଆ ମୋଠାରୁ ଫୋନକୁ ନେଇଯାଉଛନ୍ତି | ମୋର ନିଜର ଗୋଟାଏ ମୋବାଇଲ ଫୋନ 


ଥଲେ ସେଥୂରେ ମୁଁ ମନଖୁସିରେ ଖେଳିବି |" 
ତା'କଥାଶୁଣି ଅନ୍ୟପିଲାମାନେ ତାଳିମାରି ତାକୁ ସମର୍ଥନ କଲେ | 

ଶୋଭନ ପାଖରେ ବସିଥୁବା ଛାତ୍ରୀ ଟିକିନା କହିଲା-“ଦିଦି ! ମୁଁ ହଜାରେ ଟଙ୍କା ପାଇଲେ- 
“ମାଆଙ୍କୁ ସାଙ୍ଗରେ ନେଇ ମୋ ପାଇଁ ନୂଆ ଡ୍ରେସ କିଣି ଆଣିବି |” 


ଆଉଜଣେ ଛାତ୍ରୀ ସୋନାଲୀ କହିଲା-"ମୁଁ ସେ ଟଙ୍କାକୁ ପାଇଲେ ମୁଖ୍ୟମନ୍ତ୍ରୀଙ୍କ ରିଲିଫ ପାଣ୍ଠିକୁ 
ଦାନ କରିଦେବି | ମୋ ନାଆଁ ଖବର କାଗଜରେ ବାହାରିବ |” 


ତା” କଥାକୁ ମଧ୍ଯ ପିଲାମାନେ ତାଳିମାରି ସମର୍ଥନ କଲେ | 


ପଞ୍ଚମ ଶ୍ରେଣୀରେ ପଢ଼ୁଥୁ୍‌ବା ଗରିବ ଘରର ପିଲା ମନୁଆ କହିଥୁଲା-"ମୁଁ ସେଥ୍‌ରେ ମୋ ମାଆଙ୍କ 
ପାଇଁ ଥିଷଧ କିଣିନେବି | ସେ ବହୁତ ଦିନହେଲା ବିଛଣାରେ ପଡ଼ି ରହିଛନ୍ତି | ଅର୍ଥ ଅଭାବରୁ 
ଆମେ ତାଙ୍କପାଇଁ ଜିଷଧ କିଣି ପାରୁନାହ୍ୁ |” 


ତା'କଥା ଶୁଣି ପିଲାମାନେ ଗୁମମାରି ଚୁପ ରହିଗଲେ | କେହି ବି ତାଳି ମାରିଲେ ନାହିଁ | 


ଷଷ୍ଠ ଶ୍ରେଣୀରେ ପଢୁଥ୍‌ବା ଚାନ୍ଦିନୀ କହିଲା-"ମୁଁ ସେ ଟଙ୍କାକୁ ନେଇ ଗୋଟାଏ ଧାରୁଆ କୋଦାଳି 
ଆଉ ଗୋଟିଏ ବଡ଼ ଶାବଳ କିଣିବି |” 


ତା' କଥାଶୁଣି ଉପସ୍ଥିତ ପିଲାମାନେ ଏକସଙ୍ଗେ ହସି ଉଠିଲେ | ପ୍ରମିଳାଦେବୀ ପଚାରିଲେ-"ସେ 
ସବୁ ଜିନିଷ କାହିଁକି କିଣିବୁ ?” 

ଚାନ୍ଦିନୀ କହିଲା-"ମୋ ବାପା ଜଣେ ଦିନ ମଜୁରିଆ | ତାଙ୍କ କୋଦାଳି ଆଉ ଶାବଳ ଚୋରୀ 
ହେଇଯିବାରୁ ସେ ମାଟିକାମ କରିବାକୁ ଯାଇ ପାରୁନାହାନ୍ତି | ମୁଁ ତାଙ୍କୁ ସେ କୋଦାଳି ଆଉ 


ଶାବଳ ଉପହାର ଦେଲେ, ସେ ଖୁସିରେ କାମକୁ ଯାଇ ପାରିବେ | ଆମ ଘରକୁ ଟଙ୍କା ଆସିବ, 
ଆମେ ଭଲରେ ଚଳିବ |” 


ଏଥର ଚାନ୍ଦିନୀ କଥାଶୁଣି ସବୁପିଲା ଚୁପ ହେଇଗଲେ | ପ୍ରମିଳାଦେବୀ ଗନ୍ଭୀର ଦିଶିଲେ | ଅନ୍ୟ 

କେହିପିଲା କିଛି କହିବାକୁ ଆଗ୍ରହୀ ହେଲଳେନାହିଁ | ତେଣୁ ଦିଦି ପିଲାମାନଙ୍କ ଆଡ଼କୁ ଚାହିଁ 

କହିଲେ-"ପିଲାମାନେ ! ଆଜିର ପ୍ରତିଯୋଗିତାରେ କିଏ କିଏ ବିଜେତା ହେବେ, ସେଥୁପାଇଁ 

ତୁମେମାନେ ବିଚାରକ ହେବ | ତମେ ତ ସବୁ ପିଲାଙ୍କର ଉତ୍ତର ଶୁଣିସାରିଛ | ଏବେ ମୁଁ 

ପ୍ରତିଯୋଗୀମାନଙ୍କ ନାମ କହିବି, କାହାକୁ ତୁମେ କେତେଜଣ ସମର୍ଥନ କରୁଛ, ହାତ ଟେକି 
(_40 ) 

ଜଣାଇବ | ମୁଁ ତାଙ୍କୁ ଏଇଠି ହଜାରେ ଟଙ୍କାଲେଖା ଉପହାର ଦେବି |" 


-ପ୍ରଥମେ ଶୋଭନ କହିଛି-"ହଜାରେ ଟଙ୍କା ପାଇଲେ, ସେ ମୋବାଇଲ କିଣିବ | ତାକୁ କିଏ କିଏ 
ସମର୍ଥନ କରୁଛ, ହାତ ଟେକ |" 


ଦିଦିଙ୍କ କଥାଶୁଣି କେହି ବି ଜଣେ ହାତ ଟେକିଲେ ନାହିଁ | ନିଜେ ଶୋଭନ ବି ହାତ ଟେକି ନଥୁଲା | 


-ଦିତୀୟରେ ଟିକିନା ହଜାରେ ଟଙ୍କା ପାଇଲେ କହୁଛି-“ଡ଼ରେସ କିଣିବ | ତାକୁ କିଏ କିଏ ସମର୍ଥନ 
କରୁଛ, ହାତଟେକ |” 


ଏଥର ଦୁଇଜଣ ପିଲା ହାତ ଟେକିଲେ | 


-ତୃତୀୟରେ ସୋନାଲୀ କହୁଛି-“ହଜାରେ ଟଙ୍କା ପାଇଲେ-ମୁଖ୍ୟମନ୍ତ୍ରୀଙ୍କ ରିଲିଫ ଫଣ୍ଡକୁ ଦାନ 
କରିବ | ତା' କଥାକୁ କିଏ କିଏ ସମର୍ଥନ କରୁଛ, ହାତଟେକ |” 


ଏଥର ପନ୍ଦର କୋଡ଼ିଏ ଜଣ ପିଲା ହାତ ଟେକିଲେ | 


-ଚଡୁର୍ଥରେ ମନୁଆ କହୁଛି-"ତା' ମାଆଙ୍କ ପାଇଁ ହଜାରେ ଟଙ୍କାରେ ଞିଷଧ କିଣିବ | ତାକୁ କିଏ 
କିଏ ସମର୍ଥନ କରୁଛ ହାତଟେକ |" 


ଏଥର ଏକାଥରେ ସବୁପିଲା ହାତ ଟେକିଦେଲେ | ଦିଦି ପିଲାଙ୍କ ବିଚାରକୁ ଦେଖୁ ଖୁସିରେ ତାଳି 
ମାରିଦେଲେ | 


-ପଞ୍ଚମରେ ଚାନ୍ଦିନୀ କହୁଛି-"ହଜାରେ ଟଙ୍କା ପାଇଲେ ସେ ତା' ବାପାଙ୍କ ପାଇଁ କୋଦାଳି ଆଉ 
ଶାବଳ କିଣିଦେବ | ଏକଥାକୁ କିଏ କିଏ ସମ୍ଥନ କରୁଛ, ହାତଟେକି ଜଣାଅ |” 


ଶେଷରେ ଚାନ୍ଦିନୀ ପାଇଁ ମଧ୍ଯ ସବୁପିଲା ହାତଟେକି ରହିଲେ | ଦିଦି ପିଲାମାନଙ୍କର ବୁଦ୍ଧି, ନ୍ୟାୟ 
ଆଉ ସମବେଦନା ତଥା ଉଚିତ ଆବଶ୍ଯକତା ବୁଝିବାର ଶକ୍ତିକୁ ଦେଖ ଆନନ୍ଦରେ ନାଚି 
ଉଠିଲେ | ସେ ପ୍ରଥମେ ସବୁପିଲାଙ୍କୁ ମିଠା ଖାଇବାକୁ ଦେଲେ | ତାପରେ ମନୁଆ ଆଉ 
ଚାନ୍ଦିନୀକୁ ଏକ ହଜାର ଟଙ୍କା ଲେଖୀ ଉପହାର ପ୍ରଦାନ କଲେ | ସବୁପିଲା ଏଥୁରେ ଖୁସିହୋଇ 
ଦିଦିଙ୍କ ପାଦତଳେ ମୁଣ୍ଡିଆ ମାରି ଘରକୁ ଫେରିଲେ | 


Kx 

ଶିଶୁଗଡ଼ପ-16 
ସବୁଠାରୁ ଭଲ ପୂଜାପୀଠ 


ଗୋଟିଏ ବଡ଼ଗାଆଁରେ ବିଭିନ୍ନ ଶ୍ରେଣୀର ଲୋକ ବାସ କରନ୍ତି | ତାଙ୍କ ଭିତରୁ ଅଧ୍ବକାଂଶ 
ଅଶିକ୍ଷିତ ଆଉ କୃଷିଜୀବୀ | ସେମାନେ ଅଭାବ ଅସୁବିଧାରେ କୁଡ଼ିଆ ତିଆରି କରି ରହୁଥାନ୍ତି | 
କେହିକେହି ମୂଲ-ମଜୁରୀ ଲାଗି ପେଟ ପୋଷନ୍ତି | ଦେହପା' ଖରାପ ହେଲେ, ସେମାନେ 
ଗାଁ'ମୁଣ୍ଡରେ ଥବା ଗ୍ରାମଦେବତୀଙ୍କ ପାଖରେ ଅଧ୍ବଆ ପଡ଼ନ୍ତି | ଛେଳି-କୁକୁଡ଼ା ବଳି ଦେବାକୁ 
ମାନସିକ କରନ୍ତି | ବିକଳ ହୋଇ ଦେବୀଙ୍କୁ ପ୍ରାର୍ଥନା କରନ୍ତି | ତାଙ୍କର ବିଶ୍ବାସ ଥାଏ, ଠାକୁରାଣୀ 
ତାଙ୍କକଥାକୁ ଶୁଣନ୍ତି, ତେଣୁ ସେମାନେ ସୁସ୍ଥରେ ରହୁଛନ୍ତି | 


ସେହି ଗାଆଁରେ ଜଣେ ଧନୀଲୋକ ରହନ୍ତି | ସେ ଥରେ ଅସୁସ୍ଥ ହୋଇପଡ଼ିଲେ | ତାଙ୍କର 
ଶୁଭେଚୁମାନେ ଗ୍ରାମଦେବତୀଙ୍କ ପାଖରେ ଅଧ୍ୁଆ ପଡ଼ିବାକୁ କହିଲେ | ଦେହର ଯନ୍ତ୍ରଣାକୁ ସହି 
ନପାରି ଜୀବନ ବିକଳେ ଧନୀଲୋକଟି ଠାକୁରାଣୀଙ୍କ ପାଖକୁ ଗଲେ | ସେଠାକାର ଅବସ୍ଥା 
ଦେଖୁ ତାଙ୍କୁ ବହୁତ ଖରାପ ଲାଗିଲା | ଭଙ୍ଗାଟିଣ ଛପର ଘରେ ପାଣି ଗଳୁଛି | ଘର 
ଚାରିପାଖରେ ଅଳିଆ ଆବଙଜ୍ଜନା ଜମାହେଇ ରହିଛି | ସେ ଘରେ କୁକୁର ପଶି ମୁତୃଛି | 
ଠାକୁରାଣୀଙ୍କ ପ୍ରତୀକ ସିନ୍ଦୁର ବୋଳା ପଥର ଖଣ୍ଡେ ବଡ଼ ଦୟନୀୟ ଅବସ୍ଥାରେ ରହିଛି | 
ଗା'ଯାକର ଲୋକେ ସେଇଠିକି ଯାଇ ପୂଜା କରୁଛନ୍ତି ସିନା, କିନ୍ତୁ କେହି ତା'ର ଯତ୍ନ 
ନେଉନାହାନ୍ତି | 


ଧନୀଲୋକ ଜଣକ ବେଶି ସମୟ ସେଇଠି ରହି ନପାରି ସେହି ଠାକୁରାଣୀଙ୍କ ପାଇ ସୁନ୍ଦର 
ମନ୍ଦିରଟିଏ ଗଢ଼େଇ ଦେବାକୁ ମନେମନେ ସ୍ଥିରକରି ସେଇଠୁ ଫେରି ଆସିଲେ | 


କିଛିଦିନ ପରେ ତାଙ୍କର ଦେହ ସୁସ୍ଥ ହେଇଗଲା | ଠାକୁରାଣୀଙ୍କ ମନ୍ଦିର ତିଆରି କରିବା କଥା 
ତାଙ୍କର ମନରେ ଥାଏ | ସେ ଘରଲୋକଙ୍କ ସହିତ ଏ' ବିଷୟରେ କଥାହେଲେ | ତାଙ୍କର ପତ୍ନୀ 
ପରାମର୍ଶ ଦେଇ କହିଲେ-"ଆମେ ଯଦି ସବୁ ଟଙ୍କା ପଇସା ଖର୍ଚ୍ଚ କରିବା, ତେବେ ସେ ଗାଁ ମୁଣ୍ଡ 
ସରକାରୀ ଜାଗାରେ କାହିଁକି ମନ୍ଦିର ତିଆରି କରିବା | ଆମ ପ୍ରାସାଦ ଭିତରେ ଏତେଜାଗା ଅଛି, 
ସେଇଠି ଗୋଟାଏ ସୁନାର ମନ୍ଦିର ତିଆରି କରି ରତ୍ନରେ ତିଆରି ମୂର୍ଭି ବସାଇଦେବା | ତାକୁ 

ସଫା ସୁତର ରଖୁବା ପାଇଁ ଜଣେ କର୍ମଚାରୀ ରଖୁଦେବା | ବ୍ରାହ୍ମଣ ଜଣେ ନିୟମିତ ଭୋଗ-ରାଗ 
ଦେବ | ଠାକୁରାଣୀ ନିଜେ ଆସି ଆମର ସେହି ମନ୍ଦିରରେ ରହିବେ | ଜଗୁଆଳି ଜଣେ ରହି 
ମନ୍ଦିରକୁ ଜଗିବ | ବାହାର ଲୋକ କାହାରିକୁ ଭିତରକୁ ଛାଡ଼ିବ ନାହିଁ|" 


ତାଙ୍କ କଥାରେ ଧନୀଲୋକ ରାଜିହୋଇ ଅଳ୍ପଦିନରେ ସନ୍ଦର ସୁନାର ମନ୍ଦିର ତିଆରି 
କରିଦେଲେ | ହୀରା-ମୋତି ମାଣିକ୍ୟ ଖଞ୍ଜାହେଲା | ରତ୍ବରେ ତିଆରି ମୂର୍ଭି ବସିଲେ | ମନ୍ଦିର 
ପାଖକୁ ଲଗାଇ ଗୋଟଏ ଅତିଥୂଶାଳା ତିଆରି କରିଦେଲେ | ଅତି ବିଶିଷ୍ଠ ସାଧୁ-ସନ୍ଦର ଆସିଲେ, 
ସେଇଠି ରହିବେ ବୋଲି ସ୍ଥିର ହେଲା | 


ଗାଆଁଲୋକେ ଧନୀଲୋକର ଦାନ-ପୁଣ୍ଯକୁ ଦେଖୁ ଆବାକାବା ହେଲେ | ସମସ୍ତଙ୍କର ମନ 
ଆନନ୍ଦରେ ପୂରି ଉଠିଲା | କିନ୍ତୁ ସେମାନେ ତାଙ୍କ ପ୍ରାସାଦ ଗେଟ ଭିତରକୁ ପଶି ପାରିଲେ ନାହିଁ 
କି ପୂଜା କରିବାର ସୁଯୋଗ ପାଇଲେ ନାହିଁ | ତେଣୁ ସମସ୍ତଙ୍କର ମନ ଦୁଃଖରେ ଭରିଗଲା | 
ସେମାନେ ପୂର୍ବପରି ସେହି ପୁରୁଣା ଭଙ୍ଗା ଟିଣଘରେ ଥୁବା ଦେବୀଙ୍କୁ ପୂଜା କରିବାକୁ 
ବାଧ୍ଯହେଲେ | 


ଥରେ ଜଣେ ବିଖ୍ୟାତ ସାଧୁ ଆସି ସେହି ଗାଁ'ରେ ପହଞ୍ଚିଲେ | ସେ ଖବର ପାଇ ଧନୀଲୋକ 
ଜଣଙ୍କ ତାକୁ ଆଦର କରି ନିଜ ପ୍ରସାଦକୁ ପାଛୋଟି ନେଲେ | ଅତିଥୃଶାଳାରେ ରହିବାକୁ 
ଅନୁରୋଧ କରିଲେ | ତାଙ୍କୁ ସୁବର୍ଣ୍ଣ ମନ୍ଦିରରେ ଥୁବା ରତ୍ନରେ ନିର୍ମିତ ଦେବୀମୂର୍ଭିକୁ 
ଦେଖାଇଲେ | ସବୁ ଦେଖୁସାରି ସାଧୂ ଜଣକ କହିଲେ-"ମୁଁ ଦେଖୁଛି, ଏଠି ତ କୌଣସି ଦେବୀ 
ନାହାନ୍ତି | କେବଳ ଅହଂକାର ଆଉ ସ୍ବାର୍ଥପରତା ଏହି ମନ୍ଦିରରେ ଭରି ରହିଛି | ମୁଁ ଏ' ସ୍ଥାନରେ 
ମୁହୁ୍କ ପାଇଁ ମଧ୍ଯ ରହି ପାରିବି ନାହିଁ | ଯେଉଁ ମନ୍ଦିରରେ ସର୍ବସାଧାରଣ ଜନତା ପୂଜା 
କରିପାରନ୍ତି ନାହିଁ, ଦୁଃଖୀ-ରଙ୍କି ପ୍ରବେଶ କରିପାରନ୍ତି ନାହିଁ,ସେ ଜାଗାରେ ତ କୌଣସି ଦେବତା 
କି ଦେବୀ ରହିପାରନ୍ତି ନାହିଁ | ସେମାନେ ଦୁଃଖୀ-ଅଭାବୀଲୋକଙ୍କୁ ବେଶି ଭଲପାଆନ୍ତି | ଭାବ 
ଆଉ ଭକ୍ତିରେ ବନ୍ଧାହୋଇ ଗରିବଲୋକ ପାଖେ ପାଖେ ରହନ୍ତି | ସେ କାହାରି ଧନ-ରତ୍ନ , 
ମୋତି-ମାଣିକ୍ୟ ପ୍ରତି ଆକୃଷ୍ଟ ହୁଅନ୍ତି ନାହିଁ | ଦେବତାମାନେ କେବଳ ପ୍ରାଣୀ ହୃଦୟର ଭାଷା 
ଆଉ ବ୍ୟାକୁଳତାକୁ ବୁଝନ୍ତି | ତେଣୁ ଗାଁ' ମୁଣ୍ଡରେ ଥୁବା ସେହି ଭଙ୍ଗାଟିଣ ମନ୍ଦିରରେ ହିଁ ଜୀବନ୍ତ 
ଦେବୀ ରହିଛନ୍ତି | ମୁଁ ତାଙ୍କୁ ଦର୍ଶନ କରି ତାଙ୍କୁ ହି ପୂଜା କରିବି | ତା' ପାଖରେ ଥ୍‌ବା ବରଗଛ 


ଳେ ହି ରାତ୍ରି ଯାପନ କରିବି" 

ସାଧୁଙ୍କର କଥାଶୁଣି ଧନୀଲୋକଟିର ମୁଣ୍ଡ ଘୂୃରେଇଦେଲା | ତାଙ୍କ ମନରେ ଥବା ଗର୍ବ- 
ଅହଂକାର ଭାଙ୍ଗିଂ ଚୁରମାର ହୋଇଗଲା | ସେ ସାଧୁଙ୍କ ପାଦତଳେ ପଡ଼ି କହିଲେ-"ମହାରାଜ ! 
ମୋତେ କ୍ଷମା କରନ୍ତୁ | ମୁଁ ସେହି ପୁରୁଣା ଟିଣଛପର ଭଙ୍ଗାଘରକୁ ବଦଳାଇଦେଇ ସେଇଠି 
ମାଆଙ୍କର ସୁନ୍ଦର ମନ୍ଦିରଟିଏ ତିଆରି କରିଦେବି | ଗ୍ରାମବାସୀଙ୍କର ଅଧ୍ବକାର ରଖ୍ଵବା 
ଉଦ୍ଦେଶ୍ୟରେ ମୁଁ ସମସ୍ତଙ୍କ ଠାରୁ ଟଙ୍କାଟିଏ ଲେଖା ଦାନ ଗ୍ରହଣକରି ମନ୍ଦିର କାମରେ ଲଗାଇବି | 
ଗାଆଁଯାକର ଲୋକେ ବସିବା ଭଳି ମଣ୍ଡପଟିଏ ବି. ତିଆରି କରିଦେବି | ସମସ୍ତେ ସେଇଠି 
ମାଆଙ୍କୁ ପୂଜା କରିବାର ସୁଯୋଗ ପାଇବେ | ସେ ମନ୍ଦିରଟି ହେବ-ଗ୍ରାମବାସୀଙ୍କର | ଆପଣଙ୍କୁ 
ମୋର ଅନୁରୋଧ ରହିଲା, ଆଗାମୀ ଅକ୍ଷୟ ତୃତୀୟା ଦିନ ସେହି ମନ୍ଦିର ପ୍ରତିଷ୍ଠା ଉତ୍ସବରେ 
ଆପଣ ଉପସ୍ଥିତ ରହିବେ |” 


ସାଧୁ ଜଣକ ଧନୀଲୋକର କଥାଶୁଣି ଭାବୁଥଲେ-"ମୁଁ ଯାହା କହିବାକୁ ଚାହୁଁଥିଲି, ଧନୀଲୋକ 
ତ ସେହିକଥାକୁ କହିସାରିଲେଣି | ତାଙ୍କ ମନରେ ଥୂବା ଅହଂକାର ବି ଦୂରେଇ ଯାଇଛି | ତେଣୁ 
ସେ ପ୍ରତିଶ୍ରୁତି ଦେଇ କହିଲେ-"ମୁଁ ନିଶ୍ଚୟ ସେହି ପ୍ରତିଷ୍ଠା ଉତ୍ସବରେ ଉପସ୍ଥିତ ରହି 
ଆପଣମାନଙ୍କୁ ଆଶୀର୍ବାଦ କରିବି |" 


ଗ୍ରାମବାସୀ ଏହିକଥା ଶୁଣି ଖୁସି ହୋଇଗଲେ | 


Kk* 

ଶିଶୁଗଢ୍ଜ-1 7 
ସବୁଠାରୁ ଭଲଭାଷା-ମାତୃଭାଷା 


ବିନୋଦବାବୁଙ୍କ ପୁଅ ଆନନ୍ଦ ଏବେ ଅଷ୍ଟମରେ ପଢୁଛି | ତାଙ୍କ ରୋଜଗାର ବହୁତ କମହେଲେ 
ବି ବିନୋଦବାବୁଙ୍କର ଉଚ୍ଚଆାଶା ଥାଏ | ତେଣୁ ସେ ସେ ଗାଆଁରେ ଥୁବା ଜମିବାଡ଼ିକୁ ବିକ୍ରି 
କରିଦେଇ ସହରରେ ଗୋଟିଏ ଛୋଟଘର ଭଡ଼ାନେଇ ରହୁଛନ୍ତି-କେବଳ ଆନନ୍ଦକୁ 
ଭଲସ୍କୁଲରେ ପାଠ ପଢାଇବା ପାଇଁ | ସବୁପ୍ରକାର ଖର୍ଚ୍ଚ କାଟକରି ସେ ପୁଅକୁ ନାମୀ-ଦାମୀ 
ଇଂରାଜୀ ମାଧ୍ଯମ ପବ୍ଲିକ ସ୍କୁଲରେ ନାମ ଲେଖାଇଥ୍‌ଲେ | ସେ ଏବେ ଅନ୍ୟପିଲାଙ୍କ ପରି ବହୁତ 
ସ୍ମାର୍ଟ ଦେଖାଯାଉଛି | ବାପାଙ୍କୁ ଡାଡ଼ି ଆଉ ମାଆଙ୍କୁ ମମି ଡାକୁଛି | ସବୁବେଳେ ଇଂରାଜୀ ଆଉ 
ହିନ୍ଦୀରେ କଥା ହେଉଛି | ତା' କଥା ବୁଝିବାକୁ ବିନୋଦବାବ୍ର ଖଣ୍ଡିଏ ଡିକସନାରୀ ବି କିଣି 
ରଖୁଛନ୍ତି | ଆନନ୍ଦର କଥାକୁ ତା' ମାଆ ବୁଝି ନପାରିଲେ ବି ଅନୁମାନ କରି ତା'ର 
ଆବଶ୍ୟକତାକୁ ପୂରଣ କରନ୍ତି | ତଥାପି ବିନୋଦବାବୁ ଆଉ ତାଙ୍କ ପତ୍ନୀଙ୍କର ଆନନ୍ଦ କହିଲେ 
ନସରେ | କାରଣ ତାଙ୍କ ପୁଅ ଏଡ଼େ ସୁନ୍ଦର ଇଂରାଜୀ କହିପାରୁଛି | ସେ ନିଶ୍ଚୟ ଜଣେ 
ସାହେବହେଇ ଆମ ଅଞ୍ଚଳର ନାମକୁ ଉଜ୍ଜଳ କରିବ | ଗାଁ'ର ମଳିମୁଣ୍ଡିଆ ଲୋକେ ତା' ଇଂରାଜୀ 
କଥାକୁ ଶୁଣି ଆଁ କରି ଅନେଇ ରହିବେ | 


ଆନନ୍ଦର ମାମୁ ଆଶିଷବାବୁ ଜଣେ ଇଞ୍ଜିନିୟର ଭାବେ ବାଙ୍ଗାଲୁରୁରେ ଚାକିରି କରନ୍ତି | ସେ 
ପୂଜାଛୁଟିରେ ତାଙ୍କ ଅପାଙ୍କ ଘରକୁ ଆସିଥୂଲେ | ଆନନ୍ଦ ସହିତ ମିଶ ସେ ବଢ଼ିଆ ଇଂରାଜୀରେ 
କଥାବାର୍ଭା କଲେ | ସେ ଦୁଇଜଣଙ୍କ କଥାବାର୍ଭା ଶୁଣି ବିନୋଦବାବୁ କିଛି ବୁଝିପାରିଲେ ନାହିଁ 
ସତ, କିନ୍ତୁ ବହୁତ ଖୁସିହେଲେ | ପୁଅକୁ ଇଂରାଜୀ ମାଧ୍ଯମ ସ୍କୁଲରେ ପାଠ ପଢ଼ାଇ ପାରିଛନ୍ତି ଭାବି 
ନିଜକୁ ଗର୍ବ ଅନୁଭବ କରୁଥ୍‌ଲେ | ସେ ଦୁଇଜଣଙ୍କ କଥାକୁ ଶୁଣିବା ପାଇଁ ଆନନ୍ଦର ମାଆ ମଧ୍ଯ 
ସେଇଠି ଆସି ବସିଲେ | 


ଆନନ୍ଦର ମାଆ କହି ପକାଇଲେ-"ବୁଝିଲୁ ଆଶିଷ ! ଆମେ ବାପା-ମାଆ ଦୁହେଁ, ସବୃସୁଖ 
ତ୍ୟାଗ କରି ପୁଅକୁ ବଡ଼-ଦାମୀ ସ୍କୁଲରେ ପାଠ ପଢ଼ାଉଛୁ | ନହେଲେ, ସେ ସରକାରୀ ସ୍କୁଲରେ 

ପଢ଼ି ମାଗଣା ଭାତ, ଡାଲମା, ଅଣ୍ଡାଖାଇ ଗୁଣ୍ଡା ହେଇଯାଇଥା'ନ୍ତା | ଆଜିକାଲି ଆଉ କେହି 
ଓଡ଼ିଆ ପଢ଼ିବାକୁ ମନ କରୁନାହାନ୍ତି | ସେଇଥ୍‌ପାଇଁ ଆମେ ପୁଅକୁ ମଣିଷ କରିବାକୁ ତାକୁ 
ଇଂରାଜୀ ସ୍କୁଲରେ ନାମ ଲେଖେଇଥୁଲୁ | ଦେଖ, ଆଜି ଆମର ସ୍ଵପ୍ନ ସଫଳ ହେଲା | ଆମ 
ଆନନ୍ଦ ପରା ସବୁ ବିଷୟରେ ନବେ ପ୍ରତିଶତ ମାର୍କ ଆଣୁଛି | ତାଙ୍କର ଓଡ଼ିଆ ବିଷୟ ବି ଅଛି | 
ସେଥୁରେ ବି ଶହେରୁ ନବେ ନମ୍ବର ପାଉଛି | ଆମେ ବର୍ଷସାରା ପଢ଼ିପଢ଼ି ଓଡ଼ିଆରେ ଚାଳିଶ 
ନମ୍ବର ପାଉ ନଥୁଲୁ | ସତରେ ଏ'ସବୁ ହେଉଛି-ତାଙ୍କ ସ୍କୁଲର କରାମତି |” 


ଅପାଙ୍କର କଥାଶୁଣି ଆଶିଷବାବୁ ବହୁତ ଖୁସି ହେଇଗଲେ | ସେ ଆନନ୍ଦକୁ ଅଭିନନ୍ଦନ ଜଣାଇ 
ପଚାରିଲେ-"ଓଡ଼ିଆ ବ୍ୟାକରଣଙ୍କୁ ଠିକ ଭାବରେ ମନେ ରଖୁଛୁ ତ ?” 


ଆନନ୍ଦ ଆଶ୍ଚର୍ଯ୍ୟହୋଇ ପଚାରିଲା-ବ୍ୟାକରଣ କ'ଣ ? 
-“ଆରେ, ଇଂରାଜୀରେ ଯାହାକୁ କହନ୍ତି-ଗ୍ରାମାର |” 


-ଓଃ ! ଗ୍ରାମାର ! ନା' ସେ ସବୁ ଆମର ପଢ଼ା ଯାଏନି | କେତେଟା ବାକ୍ୟ ଲେଖ୍ଦେଲେ ତ ଆମ 
ଟିଚର ଆମକୁ ନାଇଣ୍ଟି ପରସେଣ୍ଟ ମାର୍କ ଦେଇଦିଅନ୍ତି |" 


-“ତେବେ ଆମ ଓଡ଼ିଶାର କେତେଜଣ ବିଶିଷ୍ଟ କବି ଲେଖକଙ୍କ ନାମ କହିଲୁ | ଆଉ ଆମ ଓଡ଼ିଆ 
ଭାଷା ବିଷୟରେ ତୋର କ'ଣ ଧାରଣା ରହିଛି କହିଲୁ |" 


ଆବାକାବା ହେଇ ଆନନ୍ଦ ଚାରିଆଡ଼କୁ ଚାହିଁ କହିଲା-"ମାମୁ ମୋତେ ଫରେନ ବିଷୟରେ ଯାହା 
ପଚାରିବ, କହିପାରିବି | ଓଡ଼ିଆ ଭାଷା, ଓଡ଼ିଶା କଥା ଆମକୁ କେବେ କେହି ପଢ଼େଇ ନାହାନ୍ତି | 
ମୁଁ ଶୁଣିଛି, ଓଡ଼ିଆ ପଢ଼ିଲେ, ପିଲାମାନେ ବେକାର ହୁଅନ୍ତି | ଗରିବ ହୋଇ ରହନ୍ତି | ଓଡ଼ିଆ 
ଭାଷାର କୌଣସି ମର୍ଯ୍ୟାଦା ନାହିଁ | ଓଡ଼ିଆ କହିଲେ-ଲୋକେ ମଫସଲିଆ ବୋଲି କହିବେ |" 


ଆନନ୍ଦର କଥାଶୁଣି ତା'ମାଆ ତାକୁ ସମର୍ଥନ କରି କହିଲେ-"ମୁଁ ପରା ସେହି କଥା ଶୁଣିଥୁଲି 
ବୋଲି ତାକୁ ଆଣି ପଚ୍ଜିକ ସ୍କୁଲରେ ପାଠ ପଢ଼ାଉଛି |” 

ଆଶିଷ କହିଲେ-"ଅପା ! ତୁ କହୁଥୂଲୁ, ଆନନ୍ଦର ନବେ ପ୍ରତିଶତ ମାର୍କ ଆସିବା ହେଉଛି-ସ୍କଲର 
କରାମତି | ଏବେ ମୁଁ ଜାଣିଲି-ସୁଲର କରାମତି ନୁହଁ, ବରଂ ତମ ଟଙ୍କାର କରାମତି | ମୁଁ ପରା 
ଆମ ଗାଁ' ସ୍କୁଲରେ ଓଡ଼ିଆରେ ପାଠ ପଢୁଥ୍ଲି | ଆଜି ମୁଁ ତ ପୁଣି ଇଞ୍ଜିନିୟର ହେଇପାରିଛି | 
ଦୁଇଥର ଆମେରିକା ଆଉ ଦୁଇଥର ଲଣ୍ଡନକୁ ଯାଇ ସେଇଠି କାମ କରିଛି | କାହିଁ କେବେ ତ 
କିଛି ଅସୁବିଧାର ସମ୍ମୁଖୀନ ହେଇନାହିଁ | ଇଂରାଜୀ ମାଧ୍ୟମରେ ପାଠ ପଡ଼ିଲେ ଯେ, ସବ୍ୁପାଠ 
ବଢ଼ିଆ ହେଇଯିବ, ଏ'ଧାରଣା ଭୁଲ | ନିଜଭାଷା, ନିଜ ରାଜ୍ୟ ଆଉ ନିଜ ଦେଶକଥାକୁ ଯିଏ 
ଜାଣି ନଥୂବ, ସେ ଯେତେ ଭଲ ଇଂରାଜୀ କହିଲେ ବି ବୋକାଭାବରେ ପରିଚିତ ହେବ | ଏହାର 
ଅନେକ ପ୍ରମାଣ ରହିଛି | ଦେଶୀ କୁକୁଡ଼ା ଆଉ ଫାର୍ମ କୁକୁଡ଼ା ଭିତରେ ଯେତିକି ଫରକ ଦେଖୁଛୁ | 
ସରକାରୀ ସ୍କୁଲ ଆଉ ପ୍ରାଇଭେଟ ସ୍କୁଲ ଭିତରେ ଠିକ ସେତିକି ଫରକ ଅଛି | ଛାଡ଼ ସେକଥା, 
ଆନନ୍ଦ ଯେଉଁଠି ପଢୁଛି ପଢ଼, କିନ୍ତୁ ନିଜଭଭାଷାରେ ତା'ର ଦକ୍ଷତା ଆସିବା ଦରକାର | ନିଜରାଜ୍ୟ 
ଆଉ ନିଜଦେଶ ବିଷୟରେ ଯଥେଷ୍ଟ ଜ୍ଞାନ ରହିବା ଦରକାର | ନହେଲେ-ସବୁ ଧନ-ସଂପଢ୍ରି 
ହରେଇ ସାରି ହତାଶ ତୃ ହେବ୍ର |” 


ନିଜ ଭାଇକଥା ଅପାଙ୍କୁ ବହୁତ ଖରାପ ଲାଗିଲା | ସେ କହିଲେ-“ଆରେ ଆଶିଷ ! ମୁଁ ତୋତେ 
କୋଳେଇ କାଖେଇ ମଣିଷ କରିଥୁଲି | ତୁ ପଖାଳ ମୁଠେ ଖାଇ ଚାଲିଚାଲି ଯାଇ ଦିନସାରା 
ସ୍କୁଲରେ ପାଠ ପଢ଼ୁଥ୍‌ଲୁ | ମୁଁ କ'ଣ ସେକଥା ଜାଶେନାହିଁ ! କିନ୍ତୁ ଆଜିକାଲିର ପିଲା-ପାଠପଢ଼ା 
ଅପେକ୍ଷା ସୁଖ-ସଉକ ପ୍ରତି ବେଶ ଆଗ୍ରହୀ | ତୋ ଭଣଜା କେମିତି ଭଲ ମଣିଷ ହେଇପାରିବ, 
ତାକୁ ଟିକେ ସେ ଉପାୟ ବତେଇ ଦେଉନ୍ସ |" 


ଆଶିଷବାବୁ କହିଲେ-“କେବଳ ଆନନ୍ଦକୁ ଉପାୟ ବତେଇ ଦେଲେ ହେବନାହିଁ | ବାପା-ମାଆ 
ଦୁହେଁ ମାତୃଭାଷାର ମହତ୍ନ ନିଜରାଜ୍ୟ ଆଉ ଦେଶର ଗାରିମା ଆଉ ଗୌରବ ବିଷୟରେ ଜ୍ଞାତ 
ହେବା ଦରକାର | ସେମାନେ ଅଜ୍ଞହେଲେ, ପରକଥା ଶୁଣି ଭ୍ରମରେ ପଡ଼ନ୍ତି | ତେଣୁ ତମେ 
ଦୁଇଜଣ ମୋ କଥାକୁ ଆଗ ମନେରଖ୍ବବ | 

ସମସ୍ତଙ୍କ ପାଇଁ ନିଜ ମାତୃଭାଷା ହେଉଛି-ଶ୍ରେଷ୍ଠଭାଷା | ତାହା ହୃଦୟର କଥାକୁ ପରିପ୍ରକାଶ 
କରିଥାଏ | ମାତୃଭାଷାରେ ପ୍ରବୀଣ ଥବା ମଣିଷ କେଉଁଠି କେବେ ହାରମାନେ ନାହିଁ | ଯିଏ 

ଯେଉଁ ଭାଷାରେ ପଣ୍ଡିତ ବା ଜ୍ଞାନୀହେଉ ପଛେ, ନିଜ ମାତୃଭାଷାକୁ ଅବହେଳା କରି ତାକୁ ହେୟ 
ମନେ କରିଲେ, ସେ ଭବିଷ୍ୟତରେ ଠକିଯାଏ | ନିଜ ମାତୃଭାଷାରେ ଯେଉମାନେ ଟାଣ 
ହେଇଥା'ନ୍ତି ସେମାନେ ଅନ୍ୟଭାଷାକୁ ମଧ୍ଯ ସହଜରେ ଧାରଣ କରିପାରନ୍ତି | ଆମ ଓଡ଼ିଆ 
ଭାଷା ବିଷୟରେ କେତେକ ଗୁରୁତ୍ଵପୂର୍ଣ କଥା ତୁମମାନଙ୍କୁ କହିବି, ତାକୁ ତମେ ସମସ୍ତେ 
ମନେରଖୁବ | ଅନ୍ୟମାନଙ୍କୁ ମଦ୍ଯ କହିବ | 


ଆମ ଭାଷା ହେଉଛି-"ଗୋଟିଏ ଅତି ପ୍ରାଚୀନ ଭାଷା | ପୃଥିବୀରେ ପ୍ରଚଳିତ 34, 702ଟି ଭାଷା 
ମଧ୍ଯରୁ ଏହାର ସ୍ଥାନ ହେଉଛି-29 | ସେହିପରି ଭାରତରେ କଥ୍ତ 19,569ଟି ଭାଷା ମଦଘରୁ 
ଓଡ଼ିଆ ଭାଷାର ସ୍ଥାନ ହେଉଛି-09 | ଓଡ଼ିଆ ଭାଷା ଭିଭିରେ ଓଡ଼ିଶା-ପ୍ରଥମ ସ୍ବତନ୍ତ୍ର ରାଜ୍ୟ 
ଗଠିତ ହୋଇଛି | ଭାରତର ସମ୍ଭିଧାନରେ ଓଡ଼ିଆକୁ ଷଷ୍ଠ ଶ୍ରେଷ୍ଠଭାଷା ଭାବରେ ଗ୍ରହଣ 
କରାଯାଇଛି | ଓଡ଼ିଆ ଭାଷାର ଦଶଟି ଭଉଣୀ ଅଛନ୍ତି | ସେମାନେ ହେଲେ-ଜେଲୁଗ୍ଲ 
କନ୍ନଡ଼,ବଙ୍ଗଳା, ଅହମିଆ ମଣିପୁରୀ, ମୈଥ୍ଳି, ବୃଜବୋଲି, ଛତିଶଗଡ଼ି, ମରାଠୀ, ଓ ହିନ୍ଦୀ | 
ଏଥୁରେ ଅନେକ ଓଡ଼ିଆ ଶବ୍ଦ ମିଶିଛି | ସେମାନଙ୍କର ଶବ୍ଦ ମଧ୍ଯ ଓଡ଼ିଆରେ ମିଶି ରହିଛି | 62 
ପ୍ରକାର ଆଦିବାସୀ ଭାଷା ମିଶି ଆମଭାଷାକୁ ସମୃଦ୍ଧ କରିଛି | ଭାରତରେ ଯେଉଁ ପୁରାତନ 
ପାଣ୍ଡୁଲିପି ମିଳେ, ସେଥୂମଧ୍ଯରୁ ସର୍ବାଧ୍ଵକ ସଂସ୍କୃତ ଭାଷାରେ ରହିଛି | ତା'ପରେ ଓଡ଼ିଆ 
ଭାଷାରେ 2ଲକ୍ଷ 13 ହଜାର ପାଣ୍ଡଲିପି ଥୁବାରୁ ଏହା ଦ୍ରିତୀୟ ବୃହତମ ପ୍ରାଚୀନ ପାଣ୍ଡୁଲିପି 
ଦାତା ଭାବରେ ଗଣାଯାଏ | ଅନ୍ୟ ଭାରତୀୟ ଭାଷାରେ କେହି ଏକଲକ୍ଷକୁ ଟପି ପାରିନାହାନ୍ତି | 
ଓଡ଼ିଆ ଭାଷା ଓ ଲିପି ଶ୍ରୀଜଗନ୍ନାଥଙ୍କୁ କେନ୍ଦ୍ରକରି ଗଢ଼ି ଉଠିଥ୍‌ବାରୁ ଏହାର ଆକାର ପ୍ରକାର ଓ 
ରୂପ ମଧ୍ଧ ଶ୍ରୀଜଗନ୍ନାଥଙ୍କ ପରି ଦେଖାଯାଏ | ଭାରତୀୟ ଭାଷାରେ 'ଓଡ଼ିଆ ଉଇକିପିଡ଼ିଆ' 
ହେଉଛି-ସର୍ବ ପୁରାତନ | ଆମ ଭାଷାର ପ୍ରାଚୀନତା, ମୌଳିକତା, ଶବ୍ଦ ଭଣ୍ଡାର, 
ଧାରାବାହିକତାକୁ ଲକ୍ଷ୍ୟକରି ଭାରତ ସରକାର ଏହାକୁ ପ୍ରଥମ ଆର୍ଯ୍ୟଗୋଷ୍ଠୀର ଶାସ୍ତ୍ରୀୟ 
ଭାଷାଭାବରେ ମାନ୍ୟତା ପ୍ରଦାନ କରିଛନ୍ତି | ତେଣୁ ଚାରିକୋଟି ଲୋକଙ୍କର ଅତିପ୍ରିୟ ଭାଷାକୁ 


କେହି ନ୍ୟୁନ କହି ପାରିନାହାନ୍ତି | 
_48 ) 

1835 ମସିହାରୁ ଓଡ଼ିଶାରେ ଇଂରାଜୀ ଭାଷାରେ ଶିକ୍ଷା ପ୍ରଚଳିତ ହେଲେ ମଧ୍ଯ, ଆଜିଯାଏ ମାତ୍ର 
ନଅ ପ୍ରତିଶତ ପିଲା ଇଂରାଜୀ ମାଧ୍ଯମରେ ଶିକ୍ଷା ଗ୍ରହଣ କରନ୍ତି | 


ଯେଉଁମାନେ ଓଡ଼ିଆ ଭାଷାକୁ ନିକୃଷ୍ଟ ମନେକରନ୍ତି ସେମାନେ ଏସବୁ ବିଷୟରେ ଅଜ୍ଞ | ଓଡ଼ିଆ 
ଭାଷାରେ ଯେତେଶହ ରହିଛି, ସେଥୂରେ ସମସ୍ତ ପ୍ରକାର ଶିକ୍ଷା ଗ୍ରହଣ କରିହୁଏ | ଓଡ଼ିଆ 
ମାଧ୍ଯମରେ ଶିକ୍ଷା ଗ୍ରହଣକରି ଅସଂଖ୍ୟ ଉଚ୍ଚଶିକ୍ଷିତ ବ୍ୟକ୍ତି ପୃଥବୀର ବିଭିନ୍ନ ସ୍ଥାନରେ ଅବସ୍ଥାପିତ 
ହୋଇ ସ୍ବନାମ ଅର୍ଜନ କରି ପାରିଛନ୍ତି | କେବଳ ଯେ ଇଂରାଜୀ ଶିକ୍ଷା ଗ୍ରହଣ କଲେ, ମଣିଷ 
ଜ୍ଞାନୀ ହୋଇଯାଏ, ଏହି ଧ୍ବାରଣା ଭୂଲ | 


ଠିକଅଛି ଅପା ! ଆନନ୍ଦ ଇଂରାଜୀ ମାଧ୍ୟମରେ ପଢ଼ୁଛି, ପଢ଼ | କିଛ ତାକୁ ଓଡ଼ିଆରେ ପ୍ରବୀଣ 
କରିବା ପାଇ ଭଲ ଶିକ୍ଷକଟିଏ ଯୋଗାଡ଼ କରିବୁ |" 


ବିନୋଦବାବୁ ନିଜ ଶାଳକଙ୍କ କଥାଶୁଣି ଭାବୁଥୁଲେ"-ସତରେ ମୁଁ ଜଣେ ବୋକା | ଏତେକଥା ତ 
ମୁଁ କେବେ କାହାରିଠାରୁ ଶୁଣି ନଥୁଲି | ପୁଅଟା ସିନା ଇଂରାଜୀରେ ଭଡ଼ଭଡ଼ ହେଉଛି, କିନ୍ତୁ ଜ୍ଞାନ 
ଗାରିମାରେ ତ ଅତ୍ୟନ୍ତ ଦୁର୍ବଳ | ଆନନ୍ଦ ପାଇଁ ଜଣେ ଭଲ ଓଡ଼ିଆ ଶିକ୍ଷକ ଆଜି ହିଁ ଯୋଗାଡ଼ 
କରିବି |" 

ଶିଶୁଗଳ୍ପ-18 
ସବୁଠାରୁ ଭଲରାଣୀ 


ଜଣେ ରାଜାଙ୍କର ଅନେକ ଗୁଡ଼ିଏ ପୁଅ-ଝିଅ ଥଲେ | ନିଜେ ରାଜା ବଡ଼ ଅଳସୁଆ ଥୁଲେ | 
ସବ୍ରବେଳେ ନିଶାଖାଇ ଶୋଇ ରହୁଥିଲେ | ତାଙ୍କର ପାଟରାଣୀ ଥୂଲେ-ବହୁତ ବୁଦ୍ଧିମତୀ | ସେ 
ପିଲାମାନଙ୍କୁ ସମ୍ଭାଳି ରଖୁଥୁଲେ | କିଛିଦିନ ପରେ ପାଟରାଣୀ ଲକ୍ଷ୍ୟକଲେ-ତାଙ୍କ ପିଲାମାନେ 
ବଡ଼ ହେବା ସଙ୍ଗେ ସଙ୍ଗେ ନିଜ ନିଜ ଭିତରେ ଝଗଡ଼ା ଓ ମାଡ଼ପିଟରେ ବ୍ୟସ୍ତ ରହୁଛନ୍ତି | 
କେତେଜଣ କେବଳ ଖାଇବା ପିଇବା ଛଡ଼ା ଆଉ କେଉଥ୍‌ରେ ମନଦେଉ ନାହାନ୍ତି | ତାଙ୍କର 
ବିଶୃଙ୍ଖ ଳିତ କାର୍ଯ୍ୟକଳାପ ଦେଖୁ ପାଟରାଣୀ ବହୁତ ଦୁଃଖ କରୁଥଲେ | କିନ୍ତୁ ଏତେଦୁଷ୍ଟ ପିଲାଙ୍କୁ 
ସେ ଆଉ ସମ୍ଭାଳି ପାରିଲେ ନାହିଁ | ତେଣୁ ସେ ତାଙ୍କର ଇଷ୍ଟଦେବୀଙ୍କ ପାଖରେ ପ୍ରାର୍ଥନା କଲେ- 
“ଆମର ପିଲାମାନଙ୍କୁ ସଦବୁଦ୍ଧି ଦିଅନ୍ତୁ ସେମାନେ ଭଲକାମ କରି ଅମର ହୁଅନ୍ତୁ { ତାଙ୍କୁ 
ଖାଇବା ପିଇବାର ଅଭାବ ନହେଉ | ସେମାନେ ସବୁ ମୋ କଥାକୁ ମାନି ଚଳନ୍ତୁ | ଆକାଶ- 
ପାତାଳକୁ ଆମେ କେମିତି ଜିତି ପାରିବୁ | ମୋତେ ସେହି ବର ଦଅନ୍ତୁ |” 


ଦିନେ ଇଷ୍ଟଦେବୀ ତାଙ୍କର ପ୍ରାର୍ଥନାରେ ସନ୍ତୁଷ୍ଟ ହୋଇ ତାଙ୍କୁ ସ୍ବପ୍ନରେ କହିଲେ-"ମୁଁ ତୁମର 
ପ୍ରାର୍ଥନାରେ ସନ୍ତୁଷ୍ଟ ହୋଇଛି | ତୁମର ମନୋକାମନା ନିଶ୍ଚୟ ପୂରଣ ହେବ | କିନ୍ତୁ ଏଥୁପାଇଁ 
ତୁମକୁ ଆଉଥରେ ନୂଆ ଭୂପଧରି ଜନ୍ମ ନେବାକୁ ପଡ଼ିବ | ତୁମ ସନ୍ତାନମାନଙ୍କ କର୍ମଫଳ 
ଅନୁସାରେ ସେମାନେ ଉତ୍ତହୋଇ ଜନ୍ମନେବେ | ତୁମର ଭଲକର୍ମର ଫଳ ସ୍ବରୂପ ତୁମେ 
ମହାରାଣୀ ହୋଇ ସମସ୍ତଙ୍କୁ ନିୟନ୍ତ୍ରଣ କରି ରଖୁବ | ତୁମମାନଙ୍କ ପାଇଁ ଖାଦ୍ୟର ଅଭାବ ରହିବ 
ନାହିଁ | ତୁମର ବୁଦ୍ଧିରେ ସୁନ୍ଦର ରାଜପ୍ରାସାଦ ଗଢ଼ିପାରିବ | ଡେଣା ଲାଗିଗଲେ, ତୁମେ 
ଆକାଶରେ ଉଡ଼ିପାରିବ | ଛୋଟ ଛୋଟ ଦାନ୍ତରେ ମାଟି ତାଡ଼ି ତୁମେ ପାତାଳକୁ ବି ଯାଇ 
ପାରିବ | ତୁମର ପିଲାମାନେ ବି ଅମର ହୋଇ ରହିପାରିବେ | ଏଥୁରେ ଯଦି ରାଜି କୁହ, 
ତେବେ ମୁଁ ବଉଁମାନ ତୁମକୁ ନୂଆ ଜନ୍ମ ଦେଇଦେବି |" 


ପାଟରାଣୀ ଇଷ୍ଟଦେବୀଙ୍କ କଥାରେ ରାଜି ହୋଇଗଲେ | ରାତି ପାହିଲା ବେଳକୁ ସେ ଦେଖୁଲେ, 
ସେ ତାଙ୍କ ପରିବାରର ସମସ୍ତେ ଉଇ ହେଇଯାଇଛନ୍ତି | ଅଳସୁଆ ରାଜା ଉତ୍ତ ରୂପରେ ସେମିତି 

ଶୋଇଛନ୍ତି | ପିଲାମାନେ ଛୋଟ-ବଡ଼ ଉଇହେଇ ଏଣେତେଣେ ବ୍ରଲି ଯାହା ପାଉଛନ୍ତି, 
ସେମାନେ ତାକୁ ଖାଇ ଯାଉଛନ୍ତି | କାଠ, ପତର, ମାଟିକୁ ସେମାନେ ଆନନ୍ଦ ମନରେ ଖାଇ 
ଯାଉଛନ୍ତି | ସେମାନଙ୍କୁ ଡାକି ଉଇରାଣୀ କହିଲେ-“ପିଲାମାନେ ଏବେ ତୁମପାଇଁ ଆଉ ଖାଦ୍ୟର 
ଅଭାବ ନାହିଁ | ମୁଁ ଦେବୀଙ୍କଠାରୁ ବର ପାଇଛି, ତୁମେ ଅମର ହୋଇ ରହିବ | ତୁମେ ଏବେ ଆଉ 
ନିଜ ନିଜ ଭିତରେ ମାଡ଼ଗୋଳ କରିବ ନାହିଁ | ବରଂ ଗଠନ ମୂଳକ କାମରେ ଲାଗିରହିବ | ଆମେ 
ନିଜେ ଗୋଟିଏ ସୁନ୍ଦର ରାଜପ୍ରାସାଦ ଗଢ଼ିବା | ସେଥ୍‌ରେ ଅନେକ କୋଠରି ଥୁବ | ଆମେ 
ଦେଖାଇ ଦେବା-ମଣିଷ ଯେଉ ଜିନିଷ ତିଆରି କରି ନ ପାରୁଛି, ତାକୁ ଆମେ କରିପାରୁଛୁ |” 


ରାଣୀକ କଥା ପିଲାମାନଙ୍କ ମନକୁ ପାଇଲା | ସେମାନେ ନିଜ ନିଜ ଭିତରେ କାମ ବାଣ୍ଟିନେଲେ | 
ଯେଉଁମାନେ ସାହସୀ ଥଲେ, ସେମାନେ ସୁରକ୍ଷା ଦାୟିତ୍ଵରେ ରହିଲେ | କେତେକ ଗୃହ ନିର୍ମାଣ 
କାମରେ ମିସ୍ତ୍ରୀହୋଇ କାମ କରିବାକୁ ପ୍ରସ୍ତୁତ ହୋଇ ପଡ଼ିଲେ | ଅନ୍ୟମାନେ ଶ୍ରମିକ ଭାବରେ 
ମାଟି ତାଡ଼ି ଆଣି ଯୋଗାଇ ଦେଲେ | ଅଳ୍ପଦିନ ମଧ୍ଯରେ ସେମାନେ ନିଜପାଇଁ ସୁନ୍ଦର ହୁଙ୍କାଟିଏ 
ତିଆରି କରିଦେଲେ | ସେଥୁରେ ବାୟୁ ଚଳାଚଳ ପାଇଁ ଝରକା ବି ରଖୁଦେଲେ | ବର୍ଷାଦିନେ ପାଣି 
ଯେମିତି ସେ ହୁଙ୍କା ଭିତରେ ନ ପଶିବ, ତା'ର ବ୍ୟବସ୍ଥା କରିଦେଇଥୁଲେ | କୁଶଳୀ ଉଇମାନେ 
ହୁଙ୍କା ତଳେ ରାଣୀମହଲ, ଖାଦ୍ୟ ଭଣ୍ଡାର, ବିଶ୍ରାମ କକ୍ଷ ଥାକଥାକ କରି ଗଢ଼ିଦେଲେ | ରାଣୀ 
ଉତଙ୍କର ଅଣ୍ଡାକୁ ଯତନରେ ରଖୁବା ଏବଂ ତାଙ୍କ ଛୋଟ ଛୋଟ ଛୁଆଙ୍କୁ ଲାଳନ ପାଳନ 
ଦାୟିତ୍ଵରେ କେତେକ ଶ୍ରମିକ ଉତ୍ତ ଲାଗି ରହିଲେ | 


ହୁଙ୍କାକୁ ସରସ ସୁନ୍ଦର କରିବା ପାଇ ମନ୍ଦିର ଭଳି ଉଚ୍ଚ ତ କରିଦେଇଥୁଲେ, ତାକୁ ଆକର୍ଷଣୀୟ 
କରିବା ଉଦ୍ଦେଶ୍ୟରେ କେତେଗୁଡ଼ିଏ ଗମ୍ପୁଜ ବି ତିଆରି କରିଦେଲେ | ସେହିଁ ଗମ୍ଲଜ ଭିତରେ 
ସୁରକ୍ଷା କର୍ମୀ ଉତ୍ତମାନେ ଶତୁ ସହିତ ଲଢ଼ିବାକୁ ପ୍ରସ୍ତୁତହୋଇ ଲୁଚି ରହିଲେ | ଏହି ସବୁକାମ 
ଉତଇ୍ରାଣୀଙ୍କ ନିର୍ଦ୍ଦେଶରେ ସହଜରେ ହୋଇପାରିଲା | ସମସ୍ତଙ୍କୁ ତାଙ୍କ ପସନ୍ଦର କାମ ଠିକ 
ଭାବରେ ବାଣ୍ଟି ଦିଆଯାଇଥୁୂବାରୁ ସେମାନେ କେହି ନିଜ କାମରେ ଅବହେଳା କଲେନାହିଁ | 


ରାଣୀ ଆଦେଶ ଦେଇଥୁଲେ, ଯିଏ ଯେଉ କାମରେ ଲାଗି ରହିଥୂଲେ ବି ବିପଦବେଳେ ସମସ୍ତେ 
ଏକମନ ହୋଇ ଶତୁ ସହିତ ଲଢ଼ିବେ | କୌଣସି କାରଣରୁ ଆମର ହୁଙ୍କା ଭାଙ୍ଗିଗଲେ, ତାକୁ 
ସମସ୍ତେ ମିଶି ତୁରନ୍ତ ମରାମତି କରିଦେବେ | ପରସ୍ପର ଭିତରେ ସହଯୋଗ ରହିଲେ, କୌଣସି 
କାମ କଷ୍ଟକର ହେବନାହିଁ | ଯେତେବେଳେ ଆମର ସଂଖ୍ୟା ବଢ଼ିଯିବ, ସେମାନେ ଆଉ ଜଣେ 

ନୂଆରାଣୀଙ୍କ ନେତୃତ୍ବରେ ଅଲଗା ଜାଗାରେ ନୂଆହୁଙ୍କା ତିଆରି କରି ରହିପାରିବେ | ଏହି 
କାମରେ ମୁଁ ମଧ୍ଯ ସହଯୋଗ କରିବି | ତେଣୁ କେବେ କେହି କାହାରି ସହିତ ମାଡ଼ଗୋଳ ଲାଗିବ 
ନାହିଁ କି ଅଳସୁଆ ହୋଇ ବସି ରହିବ ନାହିଁ | ଏଭଳି କଲେ, ତୁମେମାନେ ଅମର ହୋଇ ସାରା 
ଦୁନିଆରେ ରାଜୁତି କରିପାରିବ | କେବଳ ସେତିକି ନୁହେ, ଆମର ଡେଣା ବାହାରିଲେ, ଆମେ 
ମଜାରେ ଆକାଶରେ ଉଡ଼ିପାରିବା | ଅତି ସହଜରେ ଗୋଟିଏ ଜାଗାରୁ ଆଉ ଗୋଟିଏ ଜାଗାକୁ 
ଉଡ଼ି ଯାଇପାରିବା | ସେଇଠି ନୂଆ ଘର ତିଆରି କରିପାରିବା |" 


ରାଣୀଙ୍କ କଥାକୁ ସବୁ ଉଲ ମାନିନେଇ ନିଜ ନିଜ ଦାୟିତ୍ବକୁ ଠିକ ଭାବରେ ତୁଲେଇ ଚାଲିଲେ | 
ତେଣୁ ସେମାନେ ଅତି କ୍ଷୁଦୃକୀଟହୋଇ ମଧ୍ଯ ଅନ୍ୟମାନଙ୍କ ପାଇ ଆଦର୍ଶ ଶୃଙ୍ଖଳିତ ଜୀବ 
ହିସାବରେ ଗଣା ଯାଆନ୍ତି | ତାଙ୍କର ଗୃହ ନିର୍ମାଣ କଳା କୌଶଳ, ଶିଶୁ ଯତ୍ନ ସୁରକ୍ଷା ବ୍ୟବସ୍ଥା, 
ଏକତା, କର୍ମ ନିପୁଣତା ଆଉ କାର୍ଯ୍ୟରେ ନିଷ୍ଠାକୁ ଦେଖୁ ଇଷ୍ଟଦେବୀ ତାଙ୍କୁ ଶକ୍ତି ସାହସ ଓ ନୂଆ 
ନୂଆବୁଵ୍ଧି ସହିତ ଆଶୀର୍ବାଦ ଦେଇ ଚାଲିଛନ୍ତି | ଉତ୍ତମାନେ ବି ଆନନ୍ଦରେ ଜୀବନ ଯାପନ କରି 
ତାଙ୍କର ବଂଶ ବିସ୍ତାର କରି ଚାଲିଛନ୍ତି | 


Fx 


eT eg 
C4 


No — 


Source: Author, Digitized by PPRACHIN, SOA 


ଶିଶୁଗଳ୍ପ-19 
କାନ୍ଧ ଚଢ଼ା ପ୍ରତିଯୋଗିତା 


ବର୍ଷାଦିନେ ଛୋଟିଆ ଗାଡ଼ିଆଟି ପାଣିରେ ଭର୍ଭି ହୋଇରହିଥୂଲା | ଶୀତଦିନ ଆସିବାରୁ ସେଥୂରୁ 
ପାଣି କମି କମି ଆସିଲା | ସେହି ପଙ୍କ ଗାଡ଼ିଆରେ ଚେଙ୍ଗ, ବେଙ୍ଗ, ଗେଣ୍ଡା, ଶାମୁକା, 
କୋଚିଆଙ୍କ ସହିତ କଇଁଛ ମିଳିମିଶି ଖୁସିରେ ରହୁଥୁଲେ | ସେମାନେ ଗାଡ଼ିଆରେ ଥବା 
ଛୋଟଛୋଟ ମାଛମାନଙ୍କୁ ଧରି ଖାଆନ୍ତି | କେହିକେହି ଗାଡ଼ିଆର ଦଳ ଆଉ ପଟ୍ଗକୁ ଖାଇ ବେଶ 
ମଜାରେ ଥୂଲେ | କିନ୍ତୁ ପାଣି ଧୀରେ ଧୀରେ ଶୁଖ୍ମଯିବାରୁ ସେମାନଙ୍କ ମନରେ ଛାନିଆ ପଶିଲା | 


ସେମାନେ ଦେଖୁଲେ, ତାଙ୍କର ଖାଦ୍ୟ ଛୋଟମାଛମାନେ ବି ସରିଗଲେଣି | ପଙ୍କ ଶୁଖୁ ଯିବାରୁ 
ଦଳ ମରିଗଲେଣି | ଏବେ ସେମାନେ ଖାଇବେ କ'ଣ ? ତେଣୁ ବେଳ ଥାଉ ଥାଉ କୋଚିଆ 
ନରମ ମାଟିଦେଖ୍ବ ଗୀତଖୋଳି ଅନ୍ୟ ଗାଡ଼ିଆକୁ ପଳାଇଲା | 


ବେଙ୍ଗ, କଇଁଛ ଆଉ ଗେଣ୍ଡା କୁହାକୁହି ହେଲେ, ଆମେ ତ ଉଭୟଚର ଜୀବ | ପାଣି ଶୁଖୁଗଲେ, 
ଶୁଖୁଯାଉ | ଯେତେବେଳେ ଇଚ୍ଛା କରିବା, ସେତେବେଳେ ଉପରକୁ ଉଠିଯାଇ ବୁଲିବା | ଭୂମି 
ଉପରେ ଥୁବା ଘାସ-ପତ୍ର ଆଉ କୀଟ-ପଟଙ୍ଗକୁ ଧରି ଖାଇବା | ତେଣୁ ଆମେ କୋଚିଆ ଭଳି 
ଛାନିଆଁ ହେବା କାହିଁକି ? ଆଗଭଳି ଆମେ ଖେଳାବୁଲା ମଜା-ମଉଜ କରୁଥୁବା | ଏବେଠାରୁ 
ମଝିରେ ମଝିରେ ଭୂମି ଉପରକୁ ଉଠି ବାହାରେ ବୁଲିବା ଅଭ୍ୟାସ କରିନେବା | 


କଇଁଛ କହିଲା-"ବେଙ୍ଗଭାଇ ! ବହୁତ ଦିନହେଲା ଆମ ଭିତରେ କିଛି ଗୋଟାଏ ବି 
ପ୍ରତିଯୋଗିତା ହୋଇନାହିଁ | ଆଜି ଚାଲ, ପାଖଗାଆ ଭିତରେ ପଶି ଦେଖୁ ଆସିବା | 
ପ୍ରତିଯୋଗିତା ପାଇଁ କେଉଁଠି କି ସୁବିଧା ଅଛି |” 

କଇଁଛ କଥାଶୁଣି ବେଙ୍ଗ କହିଲା- “ଏଇଟା ଗୋଟାଏ କଥା ! ଆଜି କାହିଁକି ? ଏବେ ସମସ୍ତେ 
ଗାଡ଼ିଆରୁ ବାହାରି ପଡ଼, ଯେଉଠି ସୁବିଧା ଦେଖୁବା, ସେଇଠି ପ୍ରତିଯୋଗିତା ଖେଳ ଆରମ୍ଭ 


eo — — 


କରିଦେବା | ମୁଁ ତ ଖପଖାପ ଡେଇଁ ସଙ୍ଗେ ସଙ୍ଗେ ଗାଆଁ ଭିତରେ ପଶିଯିବି | ଗେଣ୍ଡା ତ ଶୀଘ୍ର 

ଚାଲିପାରିବ ନାହିଁ | ତେଣୁ ଗେଣ୍ଡା ଆଗ ଚାଲିବା ଆରମ୍ଭ କରିଦେଉ | ତା'ପରେ ତମେ ଯିବ | 
ଶେଷରେ ଘଣ୍ଟାଏ ପରେ ମୁଁ ବାହାରି ତମ ପାଖରେ ପହଞ୍ଚି ଯିବି |” 


ବେଙ୍ଗର କଥା ଅନୁସାରେ ଗେଣ୍ଡା ଆଗ ବାହାରି ଗାଆ ଆଡ଼କୁ ଚାଲିଲା | ବାଟରେ ସେ 
ଭାବୁଥଲା-“ଏମାନେ ମୋତେ ଅଳସୁଆ କି ଅଯୋଗ୍ୟ ଭାବୁଛନ୍ତି | ଆଜି ଏମିତି ଗୋଟାଏ 
ପ୍ରତିଯୋଗିତା କରିବାକୁ କହିବି ଯେ, ଏ' ଦୁହେ ଆଜି ମୋ ପାଖରେ ହାର ମାନିବେ |" 


କିଛି ସମୟ ପରେ କଇଁଛ ଯାଇ ତା' ପାଖରେ ପହଞ୍ଚିଗଲା | ଗେଣ୍ଡା ତାକୁ କହିଦେଲା-“ଆଜି 
ଆମେ ଏଇଠି କାନ୍ଧ ଚଢ଼ା ପ୍ରତିଯୋଗିତା କରିବା |” 


ଆଗଙ-ପଛ ଚିନ୍ତା ନକରି କଇଁଛ ସେଥୁରେ ରାଜି ହୋଇଗଲା | 


ଟିକେ ଡେରିରେ ବେଙ୍ଗଯାଇ ଦେଖେ ତ, ସେମାନେ ଜଣେଲୋକର କାନ୍ଧ ପାଖରେ ଠିଆହେଇ 
ରହିଛନ୍ତି | ବେଙ୍ଗକୁ ଦେଖ୍‌ କଇଁଛ କହିଲା-“ଆମେଦୁହେ ଠିକ କରିଛୁ-ଏଇଠି ଆମର କାନଛ୍ଧଚଢ଼ା 
ପ୍ରତିଯୋଗିତା ହେବ |” 


ବେଙ୍ଗ ଭାବିଲା-“ଏ' ଦୁହେଁ ତ ନିଜେ ଚାଲିବାକୁ ଅକ୍ଷମ | କଇଛ ପିଠିରେ ତ ଓଜନିଆ ବିରାଟ 
ହାଡ଼ ରହିଛି | ତାକୁ ନେଇ ସେ କେମିତି କାନ୍ଧ ଚଢ଼ିବ ? ଆଉ ଗେଣ୍ଡାର ମୋଟେ ଗୋଡ଼ ନାହିଁ | 
ନିଜେ ନିଜର ଲାଳକୁ ଲଗେଇ ଲଗେଇ ବଡ଼କଷ୍ଟରେ ଗୋଟିଏ ଜାଗାରୁ ଅନ୍ୟଯାଗାକୁ 
ଯାଇପାରେ | ସେ କ'ଣ କାନ୍ଧ ଚଢ଼ିପାରିବ ! ଦୁଇଜଣ ଅଯୋଗ୍ୟ ଆଉ ଅପାରଗ ଜୀବ ଆଜି 
କାନ୍ଧ ଚଢ଼ା ପ୍ରତିଯୋଗିତାରେ ଅଂଶ ଗ୍ରହଣ କରିବାକୁ ପ୍ରସ୍ତୃତ ହେଇଛନ୍ତି |” ତାଙ୍କର ବୋକାମୀକୁ 
ଜାଣିପାରି ବେଙ୍ଗକୁ ହସ ମାଡ଼ିଲା | 


ସେତିକିବେଳେ ସେଇଠି ଗୋଟାଏ ବଡ଼-ମୋଟା ତେନ୍ତୁଳିଆ ବିଛା ସେଇ ବାଟଦେଇ 
ଯାଉଥୂଲା | ସେ ବେଙ୍ଗା, ଗେଣ୍ଡା ଆଉ କଇଁଛକୁ ଦେଖ ସେଇଠି ଟିକେ ଅଟକିଗଲା | ବେଙ୍ଗ 
ତାକୁ ଦେଖୁ ପାଖକୁ ଡାକି କହିଲା-"“ବିଛାଭାଇ ! ତୋର ତ ପୁଳାଏ ଖଣ୍ଡ ଗୋଡ଼ ଅଛି | ଡୁ ଭାରି 
ଚଞ୍ଚଳିଆ ଜୀବ, ଆଉ ଖୁବଶୀଘ୍ର ଧାଇପାରୁ | ଆଜି ଆମର ଗୋଟାଏ ପ୍ରତିଯୋଗିତାରେ ଅଂଶ 
ଗ୍ରହଣ କରିବୁ ଆ- |” 

ବେଙ୍ଗର କଥାରେ ବିଛା ରାଜି ହୋଇଗଲା | ଏବେ କାନଛ୍ଥଚଢ଼ା ପ୍ରତିଯୋଗିତା ଆରମ୍ଭ 
ହୋଇଗଲା | କଇଁଛ ତା' ମୋଟା ଦେହକୁ ନେଇ କାନ୍ ଉପରକୁ ଚଢ଼ିବାକୁ ଚେଷ୍ଟାକଲା, କିନ୍ତୁ 
ସେ ତା'ର ଦୁଇଟି ଗୋଡ଼କୁ ଟେକି ସେଇମିତି ରହିଗଲା | ତାକୁ ଦେଖୁ ଚେଙ୍ଗ ହସି ପକାଇଲା | 


ସେ ଭାବୁଥୁଲା-"ମୁଁ ଦୁଇଖେପା ମାରି ଏକାଥରେ କାନ୍ଧ ଉପରକୁ ମୁଁ ଉଠିଯିବି | ତେଣୁ ଆଗ 
ଗେଣ୍ଡାର କଷ୍ଟକୁ ମୁଁ ଉପଭୋଗ କରିବି |” ତେଣୁ ସେ ଚୁପଚାପ ସେଇଠି ବସି ରହିଲା | 


ବିଛା ଭାବୁଥୁଲା-"ଗେଣ୍ଡା ଭଳି ଅଳସୁଆ ଜୀବ ସହିତ ମୁଁ ପ୍ରତିଯୋଗିତା କରିବି, ସତରେ ଏଇଟା 
ଅତ୍ୟନ୍ତ ଲଡ଼ାର କଥା | ମୁଁ ତ ଗୋଟିଏ ମିନିଟରେ ଏହି କାନ୍ଧଧର ଚାରିପଟେ ବ୍ରଲି ଆସିପାରିବି | 
ତେଣୁ ତରବର ହେବା କିଛି ଦରକାର ନାହିଁ | ଗେଣ୍ଡାକୁ ତ କାନ୍ଧ ଚଢ଼ିବାକୁ ଘଣ୍ଟାଏ ଲାଗିଯିବ | 
ଆଗ ଗେଣ୍ଡାର ହରକତ ଦେଖୁ ମଜା ନେଇଯିବି |” ତେଣୁ ସେ ମଧ୍ଯ ସେଇଠି ଶୋଇ ରହିଲା | 


ଏଣେ ଗେଣ୍ଡା ତା'ର କାନ୍ଧଚଢ଼ା ଆରମ୍ଭ କରିଦେଇ ସେ ଖୁବ ଧୀରେ ଧୀରେ ଉପରକୁ 
ଉଠୁଥାଏ | ତା'କୁ ଉପହାସ କରି କଇଛ, ବେଙ୍ଗ ଆଉ ବିଛା ତିନିଜଣ ମିଶି କେତେକଥା 
କହୁଥା'ନ୍ତି | କଇଁଛ କହିଲା-"“ ମୁଁ ତୋତେ ଟିକେ ଟେକି ଦେବିକି ?” 

ବେଙ୍ଗ କହିଲା-“" ଆରେ ଭାଇ ! ତୃ ନିଜେ ଏହି ପ୍ରତିଯୋଗିତା କରିବାକୁ କହିଲୁ କେମିତି ? ତୁତ 
ଜାଣୁ ତୋର ଗୋଟିଏ ବି ଗୋଡ଼ନାହିଁ | ସେଥ୍‌ରେ ପୁଣି କାନ୍ଧ ଚଢ଼ିବାକୁ ସାହସ କରୁଛୁ | ହଉ 
ହଉ, ଏବେ ଆମେ ତୋ ଚାଲିକୁ ଦେଖୁ ମଜା ଉପଭୋଗ କରୁଛୁ | ତୁ ଅଧାରୁ ଅଧ୍ଵକ ବାଟ ଯାଇ 
ସାରିଲେ, ଆମେ ଚଢ଼ିବା ଆରମ୍ଭ କରିବ୍ଧ |” 


ଗେଣ୍ଡା କାହାରି କଥାକୁ ନଶୁଣି ସେ ତା'ର କାମରେ ଲାଗି ରହିଥାଏ | ସେ କାନ୍ଥରେ ଅଧାରୁ 
ଅଧ୍ବଵକ ବାଟ ଚଢ଼ିବା ପରେ ବେଙ୍ଗ ଖପକରି ଡିଆଁଟେ ମାରି କାନ୍ଷ୍ରରେ ପିଟିହୋଇ ତଳେ 
ପଡ଼ିଗଲା | ଆଉଥରେ ବଳ ସଞ୍ଚୟ କରି ବହୁତ ଉପରକୁ ଡେଇବାକୁ ଚେଷ୍ଟା କଲା | ଚିକ୍କଣ 
କାନ୍ଧ୍ରରେ ସେଇଠି କିଛି ଜିନିଷ ଧରିବାକୁ ନ ଥଲା | ତେଣୁ ସେ ଆଉ ଥରେ ତଳେ କଚାଡ଼ିହେଇ 
ପଡ଼ିଲା | ଏଥର ତା'ର ଗୋଟାଏ ଗୋଡ଼ ଭାଙ୍ଗିଗଲା | ସେ ଆଉ କାନ୍ଥ ଚଢ଼ିବାକୁ ସାହସ 
କଲାନାହିଁ | ମନଦୁଃଖରେ ନିଜ ଗୋଡ଼କୁ ଧରି କାନ୍ଦିଲା | 


ବେଙ୍ଗର ଅବସ୍ଥାକୁ ଦେଖୁ ବିଛା ଆଉ କଇଁଛ ହସିହସି ଗଡ଼ିଗଲେ | ବିଛା ନିଜ ଫୁଟାଣି 
ଦେଖେଇ ଅଧା ମିନିଟରେ କାନ୍ଧ ଚଢ଼ିବାକୁ ବାହାରି ପଡ଼ିଲା | ସେ ନିଜର ବାହାଦୂରୀ ଦେଖେଇ 


[BB 

କହିଲା- "ଦେଖ ଭାଇମାନେ ! ମୁଁ କେମିତି ବଙ୍କେଇ ବଙ୍କେଇ କାନ୍ଧକୁ ସହଜରେ ଚଢ଼ି ପାରୁଛି | 
ମୋଠାରୁ କାନ୍ଧଚଢ଼ା କୌଶଳ ଶିଖୁନିଅ |" 


ଚଞ୍ଚଳିଆ ବିଛାର ମନ ତ ଚଞ୍ଚଳ | ସେ ଅତିଦୁତ ଗତିରେ କାନ୍ଧ ଚଢ଼ିବା ଆରମ୍ଭ କରିଦେଲା | 
ଶୀର୍ଷରେ ପହଞ୍ଚିବା ପୂର୍ବରୁ ଝପକରି ତଳେ ପଡ଼ିଗଲା | ତାକୁ ଦେଖୁ କାଳେ କିଏ ହସିଦେବ, 
ସେଥ୍ପାଇଁ ସେ ତରବରହେଇ ପୁଣି ଥରେ ଚଢ଼ିବା ଆରମ୍ଭ କରିଦେଲା | ଏଥର ସେ ଗେଣ୍ଡା 
ଦେହରେ ବାଡ଼େଇ ହେଇଯାଇ ପୁଣି ଥରେ ତଳେ ପଡ଼ିଗଲା | ତୃତୀୟ ଥର ଚଢ଼ିବା ବେଳକୁ 
ଗେଣ୍ଡା ଯାଇ ଶୀର୍ଷରେ ପହଞ୍ଚି ଯାଇଥଲା | ତେଣୁ ସେ ପ୍ରତିଯୋଗିତାରେ ପ୍ରଥମ ହୋଇ 
ଜିତିଗଲା | ସେ ତଳକୁ ଓହ୍ଲେଇ ଆସି କହିଲା-"ଭାଇମାନେ ! ଅନ୍ୟ କାହାକୁ ଦୁର୍ବଳ ବା 
ଅଯୋଗ୍ୟ ମନେ କରିବା ଉଚିତ ନୁହେଁ | ସମସ୍ତଙ୍କୁ ଭଗବାନ କିଛି ନା କିଛି ବୁଦ୍ଧି ବଳ, ସାହସ ଓ 
ଧୈର୍ଯ୍ୟ ଧରିବାର ଶକ୍ତି ଦେଇଛନ୍ତି | 


ନିଜ ମନରେ ଗର୍ବ-ଅହଂକାର ରଖୁ ଅନ୍ୟକୁ ଉପହାସ କରିବା ଅନ୍ୟାୟ କାମ | ପ୍ରତିଯୋଗିତା 
ସମୟରେ ନିଜକାମ ପ୍ରତି ନଜର ରଖୁବାକୁ ହୁଏ, ଅନ୍ୟକୁ ଚାହିଁବା, ଧୈର୍ଯ୍ୟ ଓ ସାହସ 
ହରାଇବା ଆଉ ଅତି ଚଞ୍ଚଳହେବା ଫଳରେ ନିଜର ପରାଜୟ ହୋଇଥାଏ | ଆଜିର ଖେଳରେ 
ମୁଁ ସିନା ଜିତିଯାଇଛି | କିନ୍ତୁ ମୁଁ ଜାଣେ, ତୁମେମାନେ ମୋଠାରୁ ଶୀଘ୍ର ଆଉ ସହଜରେ କାନ୍ଧକୁ 
ଚଢ଼ିପାରିବ | ସେଥୁପାଇଁ ନିଜ ମନରୁ ଗର୍ବ ଆଉ ଅହଂକାରକୁ କାଢ଼ିଦେବାକୁ ହେବ |" 


ଗେଣ୍ଡାର କଥା ସମସ୍ତଙ୍କୁ ଭଲ ଲାଗିଲା | ସେମାନେ ଆସି ତାକୁ କୁଣ୍ଢେଇ ପକାଇ ତା'ର ଜୟଙ- 
ଜୟ କଲେ | 


Ki 

ଶିଶୁଗଚ୍ପ-20 
ସବୁଠାରୁ ଭଲପିଠା 


ଜଣେ ଧନୀଲୋକର ପୁଅ ବାହାଘର ଚାଲିଥୁଲା | ବହୁତ ବଡ଼ ବଡ଼ଲୋକଙ୍କ ସମେତ ତାଙ୍କର 
ବନ୍ଧୁ-ବାନ୍ଧବ ଓ ପ୍ରିୟଜନ ଆସି ତାଙ୍କ ଘରେ ଠୁଳ ହୋଇଥୂଲେ | ଭୋଜି-ଭାତ, ଖଆ-ପିଆ,ମଜା 
ମଉଜ ଲାଗି ରହିଥାଏ | ସମସ୍ତଙ୍କ ପସନ୍ଦ ଅନୁସାରେ ପିଠା-ପଣା, ଦେଶୀ-ବିଦେଶୀ ଖାଦ୍ୟ 
ପ୍ରସ୍ତୁତ ହେଇ ରହିଥାଏ | ଆଧୁନିକ ରୁଚି ରଖୁଥୁବା ପିଲାମାନଙ୍କ ପାଇଁ ପିଜା, ବରଗର, 
ଚାଓମିନ, କଟଲେଟ ଭଳି ଆହୁରି କେତେ କ'ଣ ବିଦେଶୀ ଜଳଖୁଆ ଦାମୀ ଦୋକାନରୁ 
ଅଣାଯାଇ ରଖା ଯାଇଥାଏ | ଏଣେ ବୟସ୍କ ଲୋକଙ୍କ ପାଇଁ ଅଲଗା ଜାଗାରେ ଆରିସା, କାକରା 
ଓ ସରୁ ଚକୁଳି ପିଠା ବି ତିଆରିହେଇ ରଖାଯାଇଥାଏ | 


ସେପଟେ ନାଚ-ଗୀତର ଆସର ଜମିଥୁବାରୁ ଖାଇବା-ପିଇବା ଆରମ୍ଭ ହେଇପାରୁ ନଥାଏ | 
ବିଭିନ୍ନ ପ୍ରକାର ଖାଦ୍ୟ, ପିଠା-ପଣା ଓ ଜଳଖ୍‌ଆମାନେ ଲୋକଙ୍କୁ ଅପେକ୍ଷାକରି ରହିଥାନ୍ତି | 
ଏହି ସମୟରେ ହଠାତ ଚକୁଳି ପିଠାକୁ କାକରା ଆଉ ଆରିସା ଦୁହେଁ ମିଶି କହିଲେ-“ ହଇରେ 
ଚକୁଳି ! ଆଜିକାଲି ତୋତେ ଆଉ କିଏ ପଚାରେ ? ତୁ ଗୋଟାଏ ଗାଉଲିଆ ପିଠାହେଇ ଏମିତି 
ନାମୀ-ଦାମୀଭୋଜି ପାଖକୁ ଆସିଲୁ କେମିତି ? ତୋ ପାଇଁ ଆମର ତ ମାନ-ଇଜତ ଯିବ, ତା' 
ସଙ୍ଗେ ସଙ୍ଗେ ବିଦେଶୀ ଜଳଖୁଆ ପିଜା-ବରଗର ଆଉ ଚାଓମିନମାନେ ବି ଆମକୁ ଦେଖ 
ହସିବେ | ଏଇଟା ତୋ ଜାଗା ନୁହଁ | ତୁ ଯା'-ଚାଳିଘରେ ଥୁବା ଗରିବ ଲୋକଘରେ ଲୁଚି ରହିବୁ | 
ଭୋକ ଉପାସରେ ଥୂବା ହଳିଆ-ମୂଲିଆମାନେ ତୋତେ ଖାଇ ବିଲରେ ଖଟିବାକୁ ଯିବେ |" 


ଚକୁଳି ପିଠାକୁ ଏକଥା ଭାରି ବାଧବଲା | ସେ ମନେ ମନେ ଭାବିଲା-"ମୁଁ ଯୁଗଯୁଗ ଧରି ସମସ୍ତଙ୍କ 
ଘରେ ଆଦର ପାଇ ରହିଆସିଛି, ସବୁଦିନିଆ ଜଳଖୁଆହେଇ ଧନୀ-ଗରିବ ସମସ୍ତଙ୍କ ଭୋକକୁ 
ମୁଁ ମେଣ୍ଟାଏ | ତେଣୁ ଗାଁ ଗହଳିରୁ ଆରମ୍ଭ କରି ସହର, ବଜାର, ହୋଟେଲରେ ମୋର ଆଦର 
ରହିଛି | 

କିଏ କେତେ ପ୍ରକାର ମସଲାଦେଇ ମୋତେ ସୁଆଦିଆ ବି କରନ୍ତି | ମାଟି ପଲମରେ ତିଆରି 
ହେଲେ, ମୋତେ ବୃଢ଼ା ଚକୁଳି କହନ୍ତି | ତା'ର ସୁଆଦ ଅଲଗା | ଛୁଞ୍ଚି-ପତ୍ର ନାମରେ ଖୁବ ପତଳା 
ସରୁ ଚକୁଳି ହେଉ କି, ହଳଦୀ ପତ୍ରରେ ଗୁଡ଼େଇ କିଏ ବାଙ୍ରେ ତିଆରି କରୁ, ସେ ସବୁ ହେଉଛି- 
ମୋର ଭିନ୍ନ ଭିନ୍ନ ରୂପ | ଚିତୋଉ ଅମାବାସ୍ୟା ଦିନ ଯେଉଁ ଚିତୋଉ ପିଠା ତିଆରି ହୁଏ, ତା'ର 

ସୁଆଦ ନିଆରା | ଖଡଖଡିଆ କଡ଼ାଭଜା ହେଇଥ୍‌ବା ମୋ ଦେହରେ ଗରମ ଘିଅ ଟିକେ 
ବାଜିଥୂଲେ, ମୁଁ ମହମହ ବାସେ | ସେତେବେଳେ କିଛି ମିଠା କି ତରକାରୀ ଦରକାର ପଡ଼େନାହିଁ| 


ସରୁ ଚକୁଳିକୁ ଉଷୁମ କ୍ଷୀରରେ ପକେଇ ଛୁଆମାନେ ମୋତେ ଅତି ସହଜରେ ଖାଇଦେଇ 
ପାରନ୍ତି | ମୋ ଦେହରେ କିଛି ମସଲା ଲଗେନାହିଁ | ମୋ ପାଇ ବେଶି ତେଲ କି ଘିଅ ଦରକାର 
ହୁଏନାହିଁ | ବାସ୍ବା ପାଇଁ ମୋ ଦେହରେ କୌଣସି ପ୍ରକାର କୃତ୍ରିମ ଜିନିଷ ମିଶା ଯାଏନାହିଁ | 
ମଣ୍ଡାପିଠା, ଗଇଁଠା, ଏଣ୍ଡରି ଆଉ ପୋଡ଼ପିଠା ହେଉଛନ୍ତି-ମୋର ଭାଇ | ଆମକୁ ଯେତେ 
ଖାଇଲେ ବି କେହି କୌଣସି ପ୍ରକାର ରୋଗରେ ପଡ଼ନ୍ତି ନାହିଁ | କାହାର ବଦ-ହଜମି ହୁଏନାହିଁ 
କି, ପେଟରେ ଅମ୍ବ ସୃଷ୍ଟି ହୁଏନାହିଁ | 


ମୋତେ ପୁଣି ତେଲରେ ଛଣା ହେଇଥୁ୍‌ବା ଆରିସା ଆଉ କାକରା ଏତେ ଛୋଟକରି କଥା 
କହୁଛନ୍ତି ? ହଉ କହନ୍ତୁ, ତାଙ୍କର ବେଳକାଳ ଆସିଛି | ସେମାନେ ଯେଉଁ ବାଟଦେଇ ଆସିଛନ୍ତି, 
ପୁଣି ସେହିବାଟ ଦେଇ ଚାଲିଯିବେ | କିଏ ବା କେତେଦିନ ତାଙ୍କୁ ଖାଇବେ ? ଦୋକାନରେ 
ବାସିହେଇ ପଡ଼ି ରହିଥୁବେ, ଯିଏ ତାଙ୍କୁ ଖାଇବ, ସେ ନିଶ୍ଚୟ ରୋଗକୁ କିଣିବ | ଆଉ ବିଦେଶୀ 
ଜଳଖୁଆ କଥା ଛାଡ଼ | ସେମାନେ ନୂଆ ନୂଆ ବଜାରକୁ ଆସିଛନ୍ତି ତ, ତାଙ୍କର ଛଇ-ଛଟକ 
କେତେଦିନ ବା ରହିବ ? ପିଲାମାନଙ୍କୁ ମୋଟେଇ ଦେଇ ଦୁନିଆ ପ୍ରକାର ରୋଗ ସୃଷ୍ଟି 
କରିଦେବେ | ଦାମୀ ଜିନିଷକୁ ଯିଏ ବହୁତ ଭଲ ବୋଲି ଏବେ ଭାବୁଛନ୍ତି ସେମାନେ 
ଡାକ୍ତରଖାନାକୁ ଧାଇ ଧାଇଁ ଥକିବେ | ଏବେ ମୋର ନୀରବ ରହିବା ଠିକହେବ |” 


ଏତେ କଟୁକଥା ଶୁଣି ମଧ୍ଯ ଚକୁଳି ପିଠା କିଛି ନକହିବାରୁ ଆରିସା ଆଉ କାକରା ଦୁହେଁ ଆଶ୍ଚର୍ଯ୍ୟ 
ହେଇ ଭାବିଲେ-"ଚକୁଳି ପିଠାର ଧୈର୍ଯ୍ୟ ବହୁତ | ତା'ର ସହିବା ଶକ୍ତି ବହୁତ ଅଛି | ସେ ନିଶ୍ଚୟ 
ଆମର ଦୁର୍ବଳତା କଥା ଭାବୁଥୁବ | ତା' ପାଟି ଖୋଲିଲେ, ସେ ଆମକୁ କ'ଣ ବୋଲି କ'ଣ କହି 
ପକାଇବ | ତେଣୁ ଆରିସା କହିଲା-"ଚକୁଳି ଭାଇ ! ତମେ ଆମକଥା ଶୁଣି ମନଦୁଃଖ କଲ କି ? 
ଆମେ ତମକୁ ସେମିତି ମଜାରେ କ'ଣ ଗୋଟାଏ କହିଦେଇଥ୍‌ଲୁ | ସେକଥାକୁ ଧରିବ ନାହିଁ | 
ତମେ ହେଉଛ, ଆମ ପିଠାଜାତିର ସବୁଠାରୁ ବଡ଼ଭାଇ | ଆମକୁ କ୍ଷମା କରିଦେବ | ଆମେ 
ସବ୍ୁଜାଗାରେ ମିଳିମିଶି ରହିବା ଆଉ ବିଦେଶୀ ଖାଦ୍ୟକୁ ହଟେଇବା କାମରେ ଲାଗି ପଡ଼ିବା | 
ଆମ ଦେଶର ପିଲାମାନଙ୍କୁ ସୁସ୍ଥ ରଖୁବା ପାଇଁ ତାଙ୍କୁ କହିବା-“ନିଜଘର ତିଆରି ଜଳଖୁଆ ଖାଅ, 
ସୁସ୍ଥରେ ରୁହ | ବିଦେଶୀ ସ୍ବାଦିଷ୍ଟ ଜଳଖୁଆ- ଅଖାଦ୍ୟ ବୋଲି ଜାଣିରଖ |” 


ଆରିସା ଆଉ କାକରାଙ୍କର କଥାଶୁଣି ଚକୁଳି ଖୁସି ହେଇଗଲା | 


KKK 

ଶିଶୁଗଳ୍ପ-21 
ସବୁଠାରୁ ସୁନ୍ଦର 


ଜଣେ ଚିତ୍ରଶିଳ୍ପୀ ଥୁଲେ | ସେ ବହୁତ ସୁନ୍ଦର ଚିତ୍ର ଆଙ୍କି ପାରୁଥୂଲେ | ତାଙ୍କର ଚିତ୍ରଗୁଡ଼ିକୁ ଯିଏ 
ଦେଖୁଥୂଲେ, ସେ ଖୁସିହୋଇ ଯାଉଥ୍‌ଲେ | ତାଙ୍କୁ ବହୁତ ପ୍ରଶଂସା କରୁଥୁଲେ ସତ, କିନ୍ତୁ ତାଙ୍କର 
ପାରିଶ୍ରମିକ ଦେଇ ଖଣ୍ଡିଏ ଚିତ୍ରକୁ କେହି କିଣିନେଉ ନଥୂଲେ | ସମସ୍ତଙ୍କ ଇଚ୍ଛା-ମାଗଣାରେ 
ମିଳିଲେ, ତାକୁ ନେଇ ନିଜଘରେ ଟାଙ୍କନ୍ତେ | ମାଗଣା ପ୍ରଶଂସାରେ କ'ଣ କାହାର ପେଟ 
ପୋଷିହେବ ? ଚିତ୍ରଶିଳ୍ପୀ ତାଙ୍କର ସବୁ ମୂଲ୍ୟବାନ ସମୟକୁ ଦେଇ କଠିନ ପରିଶ୍ରମ କରି 
ନିଷ୍ଠାର ସହିତ ଚିତ୍ର ଆଙ୍କିବାରେ ଲାଗିଥା'ନ୍ତି | ଫଳରେ ଦିନକୁ ଦିନ ସେ ଗରିବ ହେବାରେ 
ଲାଗିଲେ | ତାଙ୍କର ଗୋଟିଏ ଛୋଟଖିଅ ଥାଏ | ସେ ବାପାଙ୍କୁ ଚିତ୍ର ଆଙ୍କିବାରେ ସହଯୋଗ 
କରେ | ନିଜେ ମଧ୍ଯ ଛୋଟ ଛୋଟ ଚିତ୍ର ଆଙ୍କି ପକାଏ | 


ବାପା ଚିତ୍ରଶିଳ୍ପୀ ବେଳେବେଳେ ଆର୍ଥିକ କ୍ଷତିକୁ ଦେଖ୍‌ ହତାଶ ହେଇଯାଆନ୍ତି | ଝିଅ ତାଙ୍କୁ ଉତ୍ସାହ 
ଦେଇ କହେ-"ବାପା ! ତୁମକୁ ଭଗବାନ ବୁଦ୍ଧି ଦେଇଛନ୍ତି, କଳା ଦେଇଛନ୍ତି, ହାତ-ଗୋଡ଼ 
ଦେଇଛନ୍ତି | ତୁମ ହୃଦୟରେ ସୁନ୍ଦର ଭାବନା ଦେଇଛନ୍ତି | ତୁମଆଖୁକୁ ସୁନ୍ଦର ପ୍ରକୃତି ଦିଶୁଛି, ଯାହା 
ଚିତ୍ର ରୂପରେ ପ୍ରକାଶ ପାଇପାରୁଛି | କେବଳ ଆର୍ଥିକ ଅଭାବକୁ ଡରିଯାଇ ଆମେ ଭଗବାନଙ୍କ 
ନିକଟରେ କୃତତ୍ତ ହେବାନାହି | ବରଂ ଆମେ ଦୁଇଜଣ ମିଶି ଶେଷ ଜୀବନଯାଏ, ନିଜ କଉଁବ୍ୟକୁ 
ପାଳନ କରୁଥୁବା | ଆମର ସୁଖ-ଦୁଃଖକୁ ସେହି ଭଗବାନ ନିଶ୍ଚୟ ବୁଝିବେ | ଛୋଟଝିଅର କଥା 
ଶୁଣି ଚିତ୍ରଶିଳ୍ପୀ ପୁଣି ନୂଆ ଉତ୍ସାହ ନେଇ ଚିତ୍ର ଆଙ୍କିବାରେ ଲାଗି ରହନ୍ତି | ଶହଶହ ଚିତ୍ର ତାଙ୍କ 
ଘରେ ଜମାହେଇ ରହିଥାଏ | ଏଣେ ତାଙ୍କ ଘରେ ଅଭାବ ବଢ଼ି ଚାଲିଥାଏ | ଛୋଟ ଝିଅଟି କେବେ 
କୌଣସି ସୌଖୀନ ଜିନିଷ କି ନୂଆ ପୋଷାକ କିଣି ଆଣିବାକୁ କହେନାହି | 


ଝିଅଟି ବଡ଼ହେଇ ଚାଲିଲା | ତା'ର ଭବିଷ୍ୟତ ଚିନ୍ତାକରି ଚିତ୍ରଶିଳ୍ପୀ ଭାରିବ୍ୟସ୍ତ ହେଉଥୂଲେ | 
ଥରେ ସେ ନିଜଝିଅର ଗୋଟିଏ ଚିତ୍ର ଆଙ୍କି ବସିଲେ | ସେ ଯେତେ ଚିତ୍ର ଆଗରୁ ଆଙ୍କିଥୁଲେ, 
ସେଥୂମଧ୍ଯରୁ ସେହି ଚିତ୍ରଟି ତାଙ୍କୁ ସବୁଠାରୁ ଭଲ ଦିଶିଲା | ସେ ସେହି ଚିତ୍ରକୁ ନେଇ ନିଜ 
କୋଠରୀରେ ଟାଟ୍ଗିଂଦେଲେ | ତାକୁ ସବୁବେଳେ ଚାହିଁ ଆନନ୍ଦ ପାଉଥୂଲେ | 

ଠିକ ସେହିପରି ତାଙ୍କ ଝିଅ ବାପାଙ୍କର ସୁନ୍ଦର ଚିତ୍ରଟିଏ ଆଙ୍କି ତା' କୋଠରୀରେ ଟାଙ୍କିଂଦେଲା | 
ସବୁଦିନ ସକାଳୁ ସଞ୍ଜଯାଏ ସେହି ଚିତ୍ରକୁ ଦେଖୁ ଝିଅଟି ଆନନ୍ଦ ପାଉଥୁଲା | ସେ ଦିନେ ବାପାଙ୍କୁ 
କହିଲା-“ବାପା ! ଏହି ଦୁନିଆରେ ଯିଏ ଯେଉଁ କାମ କରୁଛି, ତା'ର ମୂଳ ଉଦ୍ଦେଶ୍ୟ କେବଳ-ସୁଖ 
ନୁହେଁ, ବରଂ ଆନନ୍ଦ ପାଇବା | କିଏ ଦାମୀଘରେ ରହିବାକୁ ଚାହେଁ, ପୁଣି କିଏ ଦାମୀ ନୂଆ 
ପୋଷାକ ପିନ୍ଧେ ଆଉ କିଏ ପ୍ରଚୁର ଧନ ରଖେ, ସେ ସବୁ ତାଙ୍କୁ କେବଳ ଆନନ୍ଦ ଦେଇଥାଏ | 
ଆମେ ଯଦି ଚିତ୍ର ଆଙ୍କି ସେଥୂରୁ ଆନନ୍ଦ ପାଇପାରୁଛୁ, ତେବେ ଆଉ କ'ଣ ଦରକାର ?” 


ଝିଅର କଥାଶୁଣି ଚିତ୍ରଶିଳ୍ପୀ ଚପ ରହିଯାଆନ୍ତି ସତ, କିନ୍ତୁ ମନ ତାଙ୍କର ବୁଝେନାହିଁ | ଉଦାସ 
ମନରେ ବେଳେବେଳେ ବସି ରହନ୍ତି | 


କିଛିଦିନ ପରେ ତାଙ୍କ ଅଞ୍ଚଳରେ ଗୋଟିଏ ମେଳା ଲାଗିଲା | ସେଠାକୁ ଚିତ୍ରଶିଳ୍ପୀ ନିଜର 
କଳାକୃତିକୁ ନେଇ ପ୍ରଦର୍ଶନ କରାଇଲେ | ତାଙ୍କଝିଅ ବାହାରୁ ଆସିଥ୍‌ବା ଦର୍ଶକମାନଙ୍କୁ ଚିତ୍ର 
ଆଙ୍କିବାର ଉଦ୍ଦେଶ୍ୟ ଓ ତା' ପଛରେ ଥୁବା କାହାଣୀକୁ ଅତି ସୁନ୍ଦର ଭାବରେ ବୁଝାଇ 
ଦେଉଥୁଲା | ଏହିଚିତ୍ର ଆଙ୍କି୍‌ବାକୁ କେତେ ନିଷ୍ଠା, ପରିଶ୍ରମ ଏବଂ ସୁନ୍ଦର ମନଟିଏ ଦରକାର, 
ସେକଥା ବି ବୁଝାଇ ଦେଉଥୁଲା | ତା' କଥାଶୁଣି ଦର୍ଶକମାନେ ଉପଯୁକ୍ତ ପାରିଶ୍ରମିକଦେଇ 
ଚିତ୍ରଗୁଡ଼ିକୁ କିଣି ନେଇଗଲେ | ଗୋଟିଏ ଦିନରେ ଏମିତି ସବୁଚିତ୍ର ବିକ୍ରି ହୋଇଯାଇପାରେ, 
ସେକଥାକୁ ଚିତ୍ରକର ବିଶ୍ବାସ କରିପାରିଲେ ନାହିଁ | 


ଶେଷରେ ଝିଅ କହିଲା-"“ବାପା ! ତମେ ଆଙ୍କିଥ୍‌ବା ମୋର ଚିତ୍ରକୁ ନେଇଆସ, ତାକୁ ବି ବିକ୍ରି 
କରିଦେବା | ବହୁତ ଦାମରେ ସେଇଟା ବିକ୍ରି ହୋଇଯିବ | ଚିତ୍ରଶିଳ୍ପୀ ଟିକେ ଅନ୍ୟମନସ୍କ ଥୁଲେ, 
ସେ ତୁରନ୍ତ ଘରକୁ ଚାଲିଗଲେ | କିନ୍ତୁ ସେ ଝିଅର ଚିତ୍ରକୁ ଦେଖ ସେଇଠି ଅଟକିଗଲେ | ତାଙ୍କ 
ହାତ ଥରି ଉଠିଲା | ସେ ଚିତ୍ର ତାଙ୍କ ଆଖୁକୁ ଜୀବନ୍ତ ଲାଗିଲା | ଚିତ୍ର ତାଙ୍କୁ କିଛିକଥା କହୁଥ୍‌ବାର 
ଶୁଣିପାରିଲେ | ସେ ଚିତ୍ରକୁ ଆଉସିଦେଇ କିଛି ସମୟ ସେଇଠି ଠିଆହେଇ ରହିଲେ | ଶେଷରେ 
ଝିଅ କୋଠରୀକୁ ଯାଇ ଝିଅ ଆଙ୍କି ଥବା ତାଙ୍କ ନିଜର ଚିତ୍ରକୁ କାନ୍ଧରୁ ଖୋଲିନେଇ ମେଳାରେ 
ପହଞ୍ଚିଲେ | ସେ ଚିତ୍ରକୁ ଦେଖୁ ଝିଅ କହିଲା-“ନାଇ ବାପା ! ଏ' ଚିତ୍ର କେବେ ବିକ୍ରି ହୋଇପାରିବ 
ନାହିଁ | ଏଇଟା ହେଉଛି- ମୋ ଜୀବନର ଶ୍ରେଷ୍ଠ କୃତି | ଏଥୁରେ ମୋ ବାପା ରହିଛନ୍ତି | 
ନିଜବାପାଙ୍କୁ କ'ଣ କିଏ କେବେ ବିକ୍ରିକରେ ? ତମେ ଏଇଠି ବସ, ମୁଁ ଯାଉଛି-ତୁମ କୋଠରୀରୁ 
ସେ ଫଟୋଟିକୁ ନେଇ ଆସୁଛି |" 

ତ୍ରଶିଳ୍ପୀ ଝିଅର ମୁହକୁ ଚାହିଁ କାନ୍ଦକାନ୍ଦହୋଇ କହିଲେ-"ନାଇଁ, ସେ ଚିତ୍ର ଥାଉ ମାଆ ! ସେ 
ତରକୁ ମୁଁ କେବେ କାହାରିକୁ ଦେଇପାରିବି ନାହିଁ | ସେଇଟା ବି ମୋର ଶ୍ରେଷ୍ଠ କଳାକୃତି | ସେ 
ଚିତୁରୁ ମୁଁ ସବୁବେଳେ ମୋ ମାଆଙ୍କୁ ଦେଖୁ ପାରୁଛି | ନିଜମାଆକୁ କ'ଣ କେହି କେବେ ବିକ୍ରି 
କରିପାରେ ? ମୋର ଶେଷ ଜୀବନଯାଏ ମୁଁ ସେହି ଚିତ୍ରକୁ ଦେଖୁ ବଞ୍ଚି ରହିବି |" 


ଚି 
ଚି 


ଦୁହେ ଦୁହିଙ୍କ ହୃଦୟର କଥାକୁ ବୁଝିଗଲେ | ଚିତ୍ରଶିଳ୍ପୀଙ୍କ ଛାତିରେ ଲୋଟିପଡ଼ି ଝିଅ ଭୋ-ଭୋ 
କରି କାନ୍ଦି ଉଠିଲା | 


ସେଇଠି ଚିତ୍ର କିଣିବାକୁ ଅପେକ୍ଷା କରିଥୁବା ଗ୍ରାହକ କେତେଜଣ ବାପା-ଝିଅଙ୍କର ଅପୂର୍ବ 
ଦୃଶ୍ୟକୁ ଦେଖ ଅବାକ ହୋଇଗଲେ | କେତେଜଣ ନିଜର ଓଦା ଆଖୁକୁ ରୁମାଲରେ 
ପୋଛୁଥୂଲେ | ତାଙ୍କ ଭିତରେ ଥଲେ ଜଣେ ଡାକ୍ତର ଯୁବକ | ସେ ଜାଣିଗଲେ-ଏହି ଝିଅଟି 
କେବଳ ବୁଦ୍ଧିମତୀ ନୁହେ, ସକଳ ଗୁଣରେ ଭରପୁର ସୁନ୍ଦରୀ ଯୁବତୀ | ତା'ର ହୃଦୟଟି ଅତି 
ସୁନ୍ଦର | ମୁଁ ତ ଏହିଭଳି ଜଣେ ହୃଦୟ ଥ୍‌ବା ଝିଅକୁ ଖୋଜୁଥୁଲି | ଆଜିର ମେଳା ହିଁ ମୋତେ 
ମୋର ମନର ମାନସୀକୁ ଭେଟ କରାଇ ଦେଇଛି | ଏହି ଝିଅକୁ ମୁଁ ବିବାହ କରିବି | 


ଯୁବକ ଜଣକ ବେଶି ଡେରି ନକରି ନିଜର ପରିଚୟଦେଇ କହି ପକାଇଲେ-"ଶିଳ୍ପୀ ମହାଶୟ ! 
ମୋତେ ସିନା ସେ ଚିତ୍ର ଦେବେନାହି | ଏହି କନ୍ୟାରତ୍ନକୁ ମୋ ସହିତ ବିବାହ କରିବାର ବ୍ୟବସ୍ଥା 
କରନ୍ତୁ | ମେଳାର ଶେଷଦିନ ମୁଁ ବରହେଇ ଆପଣଙ୍କ ଘରକୁ ଯିବି | ଯୁବକ ଡାକ୍ତରଙ୍କ କଥାଶୁଣି 
ଝିଅଟି ଲାଜେଇଗଲା | ଶିଳ୍ପୀ ମହାଶୟ ଖୁସିରେ ଅଧୀର ହୋଇପଡ଼ିଲେ | 

କୁନିଝିଅ ଓ ଟିକି ବାଛୁରୀ 
ପରିଡ଼ାବାବ୍ର ଚାକିରି କରି ସହରରେ ଘରଭଡ଼ା ନେଇ ରହୁଥା'ନ୍ତି | ତାଙ୍କର ଗୋଟିଏ କୁନିଝିଅ 
ଥାଏ | ସେ ଖାଇବା ବେଳେ ବହୁତ କାନ୍ଦେ | ତା'ର ମାଆ କେତେ ଗୀତଗାଇ, ଏଣେତେଣେ 
ବୁଲେଇ ଗାଡ଼ି-କୁକୁର ଦେଖେଇ, ପୁଣି ମିଛଭୂତ ଭୟ ଦେଖେଇ, ଦାଣ୍ଡ-ବାଡ଼ିକୁ ନେଇ ଗଛ, 
ଫୁଲକୁ କଥାକହି, ଆହୁରି କେତେ କ'ଣ ବୁଝେଇ, ତାକୁ ଭୁଲେଇ ଖୋଇବାକୁ ଚେଷ୍ଟା କରନ୍ତି | 


କିନ୍ତୁ କେଉଁଥୁରେ କୁନିଝିଅ ବୁଝେନାହିଁ | ସେଥ୍ପାଇଁ କୁନିଝିଅର ବାପା-ମାଆ ଦୁହେ ଭାରି ଦୁଃଖ 
କରନ୍ତି | 


ଥରେ ଗୋଟିଏ କଅଁଳା ବାଛୁରୀ ଡେଇଁ ଡେଇ ଆସି ତାଙ୍କ ଦୁଆରେ ଠିଆହେଲା | ସେ 
ଜୁନିଝିଅକୁ ଦେଖୁ ଖୁସି ହେଇଗଲା | ସେଦିନ କୁନିଝିଅ ସେ ବାଛୁରୀକୁ ଦେଖୁ କନ୍ଦାକଟା 
ବନ୍ଦକରି ଭଲରେ ଭଲରେ ଖାଇଦେଲା | ତା' ଆଡ଼କୁ ହାତ ବଢ଼େଇଲା | ହମା ହମା କହି ତାକୁ 
ପାଖକୁ ଡାକିଲା | ତା' ପିଠିରେ ହାତ ଲଗେଇ ଆଉଁସି ଦେଲା | ସେହିଦିନ ହିଁ କୁନିଝିଅ କଅଁଳା 
ବାଛୁରୀର ସାଙ୍ଗ ହେଇଗଲା | ଦୁହେ ଦୁହିଙ୍କ ଭଲ ପାଇଗଲେ | 

ସବୁଦିନ କୁନିଝିଅର ପାଟି ଶୁଣିଲେ, ସେ ବାଛୁରୀ ଆସି ସେଇଠି ଠିଆ ହେଇଯାଏ | ତାକୁ 
ଦେଖୁଲେ, କୁନିଝିଅ ଶୀଘ୍ର ଶୀଘ୍ର ଖାଇଦିଏ | ବାଛୁରୀକୁ ଆଉସି ଦିଏ | ଦୁହେ ଅଜଣା ଭାଷାରେ 
କେତେକଥା କୁହାକୁହି ହୁଅନ୍ତି | ତାଙ୍କର ମିଳାମିଶା ଓ ଚାଲିଚଳଣକୁ ଦେଖୁ ପରିଡ଼ାବାବୁ ଓ ତାଙ୍କ 
ସ୍ତ୍ରୀ ବହୁତ ଖୁସି ହୁଅନ୍ତି | କୁନିଝିଅ ପାଇ ତିଆରି ହେଉଥୂବା କ୍ଷୀର-ବଚୁଡ଼ାଗୁଣ୍ଡରୂ ଗିନାଏ ଟିକି 
ବାଛୁରୀକୁ ଦିଅନ୍ତି | ସିଏ ତାକୁ ଖୁସିରେ ଖାଇଦେଇ କୁନିଝିଅ ସହିତ କିଛି ସମୟ ଖେଳେ | 
କୁନିଝିଅ ତାକୁ ହାତ ହଲେଇ ବିଦାୟ ଦେଲେ, ସେ ବାଛୁରୀ ତା' ମାଆ ପାଖକୁ ଚାଲିଯାଏ | ତା' 
ପରଦିନଠାରୁ ଘଡ଼ିରୁ ସମୟ ଦେଖୁଲା ପରି ଠିକ ସକାଳ ସାତଟାରେ ବାଛୁରୀ ଆସି 
ପରିଡ଼ାବାବ୍ୁଙ୍କ ଦୁଆରେ ଠିଆ ହେଇଯାଏ | କୁନିଝିଅ ଶୋଇ ପଡ଼ିଥୂଲେ, ସେ ତାକୁ ଅପେକ୍ଷା 
କରି ତାଙ୍କ ଦୁଆରେ ଶୋଇରହେ | 


କୁନିଝିଅ ବିଛଣାରୁ ଉଠୁ ଉଠୁ ଆଗ ହମା ହମା କହି ଦାଣ୍ଡ କବାଟକୁ ଖୋଲି ଆଗ କୁନି ବାଛୁରୀକୁ 
କୁଣ୍ଢେଇ ପକାଇ ଆଉସି ଦିଏ | ବାଛୁରୀ ତାକୁ ସ୍ତେହରେ ଚାଟିପକାଏ | ଦୁହେ ତାଙ୍କ ଭାଷାରେ 
କଥା ହୁଅନ୍ତି | ଚୁଡ଼ାଗୁଣ୍ଡ ଖାଇବା ପରେ ଦୁହେ ଦୁହିଙ୍କ ଠାରୁ ଅଲଗା ହୁଅନ୍ତି | 

ଧୀରେଧୀରେ କୁନିଝିଅ ବଡ଼ହେଲା | ବାଛୁରୀ ବି ବଡ଼ ହେଇଗଲା | କୁନିଝିଅର ଖାଦ୍ୟ 
ବଦଳିଗଲା | ସେ ପରିବା ସିଝା ଭାତ-ଡାଲି ଖାଇବା ଶିଖୁଲା | ବାଛୁରୀ ମଧ୍ଯ ଘାସ ଚରିବା 

ଶିଖଗଲା | କୁନିଝିଅର ଦାନ୍ତ ଉଠିଲା | ବାଛୁରୀର ଛୋଟ ଛୋଟ ଶିଙ୍ଗ ବି ଉଠିଲା | ତଥାପି 
ତାଙ୍କର ସ୍ନେହ-ମମତା ସେମିତି ଅଡୃଟ ରହିଥାଏ | ସବୁଦିନ ବାଛୁରୀ ତାଙ୍କ ଦୁଆରକୁ ଆସେ, 


କୁନିଝିଅ ସହିତ ଖେଳେ | ତାଙ୍କ ଘରୁ ପରିବା ଚୋପା, ପେଜ, ବାସିରୋଟି ଖାଇ ଆନନ୍ଦ 
ମନରେ ଚାଲିଯାଏ | 


ଦିନେ କୁନିଝିଅକୁ ଜରହେଲା | ବାଛୁରୀ ତାକୁ ଦେଖୁ ନପାରି ମନଦୁଃଖରେ ଦିନସାରା ସେଇଠି 
ଠିଆହେଇ ରହିଲା | ସେ ବୁଝିଗଲା ଯେ, କୁନିଝିଅ ଦେହ ଅସୁସ୍ଥ ହୋଇଛି | ତଥାପି ସେ ତାକୁ 
ନଦେଖୁ ଫେରିବ ନାହିଁ ବୋଲି ଅପେକ୍ଷା କରି, ସେମିତ ଦାଣ୍ଡ ଦୁଆରେ ଠିଆହୋଇ ରହିଲା | 
ତାକୁ ଯାହା ଖାଇବାକୁ ଦେଲେ ବି ସେ କିଛି ଖାଇଲା ନାହିଁ | କେବଳ କବାଟ ଫାଙ୍କରେ ଉଣ୍ଡି କୁନି 
ଝିଅକୁ ଖୋଜୁଥାଏ | ତାକୁ ଯେତେ ଗୋଡ଼େଇ ଭୟ ଦେଖାଇଲେ ବି ସେ ଜାଗା ଛାଡ଼ି ଗଲାନାହିଁ | 
ପରିଡ଼ାବାବୁ ତା' ଉପରେ ପାଣି ଛିଞ୍ଚି ଘଉଡ଼େଇ ଦେବାକୁ ଚେଷ୍ଟାକରି ବିଫଳ ହେଲେ | 
ସାରାରାତି ସେ ତାଙ୍କ ଦୁଆରେ ଭୋକ ଉପାସରେ ଠିଆହେଇ ରହିଲା | ସେତେବେଳକୁ 
କୁନିଝିଅ ଦେହ ବହୁତ ଖରାପ ହେଇଯାଇଥାଏ | ସେ ଆଖୁ ଖୋଲୁ ନଥାଏ | ବାପା-ମା ଦୁହେଁ 
ବ୍ୟସ୍ତ ହେଉଥାନ୍ତି | ଏଣେ ବାନୁରୀଟା ଆସି ତାଙ୍କୁ ହଇରାଣକରି ଦୁଆରେ ହମାତଡ଼ି ଛାଡ଼ଛି | 
ଡାକ୍ତରବାବୁ ଆସି କୁନିଝିଅକ୍ୁ ଦେଖ ଓଁଷଧ ଦେଇଯାଉଥାନ୍ତି | 


ପରିଡ଼ାବାବୁ ନିଜେ ରାତିସାରା ଅନିଦ୍ରା ରହିଥା"ନ୍ତି | ସକାଳୁ ସକାଳୁ ସେ ଦେଖୁଲେ, ବାଛୁରୀଟା 
ବର୍ଷାକୁ ଖାତିରି ନକରି ଓଦାହୋଇ ସେଇମିତି ଠିଆହେଇ କୁନିଝିଅକୁ ଅପେକ୍ଷା କରି ରହିଛି | 
ସେ ତାକୁ ବିଦା କରିବାକୁ କ୍ଷୀରରେ ଚୃଡ଼ାଗୁଣ୍ଡ ମିଶେଇ ଖାଇବାକୁ ଦେଲେ, ବାଛୁରୀ ତାକୁ 
ଖାଇବ କ'ଣ, ଗିନା ଆଡ଼କୁ ମଧ୍ଯ ଚାହିଁଲା ନାହିଁ | ଦିନସାରା ସେ ଆଖୁରୁ ଲୁହ ଝରେଇ ସେମିତି 
ଠିଆହେଇ ରହିଥୂଲା | ସଞ୍ଜବେଳକୁ ସେ ଆଉ ଧୈର୍ଯ୍ୟ ଧରି ରହିପାରିଲା ନାହିଁ | ଜବରଦସ୍ତ 
କବାଟକୁ ଠେଲି ଘର ଭିତରକୁ ପଶିଗଲା | କାହାରି ଗାଳିମାଡ଼କୁ ସେ ଖାତିରି କଲାନାହିଁ | 
କୁନିଝିଅ ଶୋଇଥୂଵବା ଖଟ ପାଖରେ ପହଞ୍ଚି ତାକୁ ଚାଟି ପକାଇଲା | କୁନିଝିଅ ବାଛୁରୀର 
ସ୍ପର୍ଶପାଇ ନୂଆଜୀବନ ପାଇଲା ପରି ଉଠି ବସିଲା | ସେ ବାଛୁରୀକୁ ପାଖରେ ଦେଖ୍ଵ ବିଛଣା 
ଛାଡ଼ି ବାଛୁରୀକୁ କୁଣ୍ଢେଇ ପକାଇଲା | 


ବାଛୁରୀ ଆଉ କୁନିଝିଅର ମିଳନକୁ ଦେଖୁ ତା' ମାଆଙ୍କ ଆଖୁରୁ ଲୁହ ବୋହିଗଲା | ପରିଡ଼ାବାବୁ 
କହିଲେ-"ଏମାନେ ପୂର୍ବ ଜନ୍ମରେ ଦୁଇ ଭଉଣୀ ଥୂଲେ କି କ'ଣ ? ଏମାନଙ୍କ ମଧ୍ଯରେ ଥୁବା 
ସ୍ବେହ-ପ୍ରେମ ଭିତରେ ରହିଛି-ପ୍ରକୃତ ଭଲପାଇବା | ଏହି ବାଛୁରୀଟି ହେଉଛି-କୁନିଝିଅର 
ସବୁଠାରୁ ଭଲସାଙ୍ଗ | ସେ ଆଜିଠାରୁ ଆମ ପରିବାରର ଆଉ ଗୋଟିଏ ଝିଅହେଇ ରହିବ |” 

ଶିଶୁଗଳ୍ପ23 
ସବୁଠାରୁ ବଡ଼କଥା 


ମଧୁପୁର ଗାଆଁର ଗୋପାଳବାବ୍ରଙ୍କୁ ସମସ୍ତେ ଭଲ ପାଆନ୍ତି | ସେ ନିଜକାମକୁ ପଛରେ ପକାଇ 
ଲୋକଙ୍କ କାମକୁ ଆଗ କରନ୍ତି | ଜନସାଧାରଣଙ୍କ ସେବା କାମକରି ସେ ଆନନ୍ଦ ପାଆନ୍ତି | 
ପରୋପକାର ମାଧ୍ଯମରେ ପୁଣ୍ୟଲାଭ ହୁଏ ବୋଲି ସେ ଅନୁଭବ କରିଥୁଲେ | କେହି କେଉଠି 
ଅଭାବ ଅସ୍ବବିଧାରେ ପଡ଼ିଥ୍‌ୂଲେ ଗୋପାଳବାବୁ ସେଇଠି ଉପସ୍ଥିତ ହୋଇଯାଆନ୍ତି | 
ଡାକ୍ତରଖାନାକୁ ଯାଇ ରୋଗୀଙ୍କ ଯଥା ସମ୍ଭବ ସାହାଯ୍ୟ ସହଯୋଗ କରନ୍ତି | ତେଣୁ ତାଙ୍କୁ ଜିଲ୍ଲା 
ଅଧ୍ବକାରୀମାନେ ମଧ୍ଯ ପ୍ରଶଂସା କରନ୍ତି | ତାଙ୍କ ନାମ ଶୁଣିଲେ-ଅନ୍ୟମାନେ ମଧ୍ଯ ସହଯୋଗର 
ହାତ ବଢ଼େଇ ଦିଅନ୍ତି | ଧୀରେ ଧୀରେ ତାଙ୍କର ସ୍ବନାମ ବଢ଼ି ଚାଲିଲା | ତାଙ୍କୁ ସମସ୍ତେ ଖୁବ 
ଖାତିରି କାଲେ | ସେ ଅନେକ କଳାଇ ଝଗଡ଼ାର ମଧଦ୍ଯସ୍ଥତା କରି ଲୋକମାନଙ୍କ ପାଖରେ ବେଶ 
ପରିଚିତ ହୋଇଯାଇଥ୍‌ଲେ | 


ଯେତେ ଭଲକାମ କରିଲେ ବି କେତେକ ଖଳ ପ୍ରକୃତିର ସବୁବେଳେ ଛେନାରୁ ଚୋପା ଛଡ଼େଇ 
ବସିବା ଭଳି ଭଲ-ଲୋକଙ୍କର ଭୂଲକୁ ଖୋଜି ବୁଲନ୍ତି | ସେହିପରି କେତେକ ଲୋକ 
ଗୋପାଳବାବୁଙ୍କର ସେବା କାମକୁ ପସନ୍ଦ କରନ୍ତି ନାହିଁ | ସେମାନେ ପାନ ଦୋକାନ, ଚାହା 
ଦୋକାନ ଆଉ ଛକ ଜାଗାରେ ଠିଆହୋଇ ପରଚଟଙ୍ଟା କରିବା ବେଳେ ଗୋପାଳବାବରଙ୍କ କଥା ବି 
ପକାନ୍ତି | କେହି କେହି କହନ୍ତି-" ଗୋପାଳ ବୃଢ଼ା କମ ଚଲାକ ନୁହଁ | ସେ ପରୋପକାର ନାମରେ 
ନିଜର ସ୍ତ୍ରାର୍ଥ ସାଧନ କରୁଥ୍‌ବ | ଆଜିକାଲି ଯୁଗରେ କିଏ କାହାର କାମକୁ ମାଗଣାରେ 
କରିଦେଉଛି ଯେ, ଏ'ବାବୁଜଣକ ମାଗଣାରେ ଘରଦ୍ବାର ଛାଡ଼ି ଦିନରାତି ଦୌଡ଼ଛନ୍ତି | କାମ 
ନଥୁ୍‌ବା ଲୋକମାନେ ଏମିତି ହାତରୁ ଖାଇ ଘୋଡ଼ା ଆଗରେ ନାଚନ୍ତି |" 


ଆଉ କେହିକେହି କହନ୍ତିଂଗୋପାଳବାବୁ ଗୋପବନ୍ଧୁଙ୍କ ଭଳି ଦେଶସେବକ ଦେଖେଇ ହୁଅନ୍ତି 
ସିନା ,କିନ୍ତୁ ଗରିବଲୋକଙ୍କ ସେବା ନାମରେ ଶୋଷଣ କରୁଥ୍୍‌ବେ | ସରକାରୀ ପାଣ୍ଠିରୁ ଟଙ୍କା 
ପାଇ ସେ ଏମିତି ସେବାକାମ ଆମକୁ ଦେଖେଇ ହେଉଛନ୍ତି | 


ଅଧ୍ବକରୁ ଅଧ୍ଵକ କାମ ଯେଉମାନେ କରନ୍ତି, ତାଙ୍କର ଛୋଟ-ବଡ଼ ଦୋଷ ତୁଟି ବି ହୋଇଯାଏ | 
ଏଥୁପାଇଁ ତାଙ୍କୁ ଅପମାନ ପୁଣି ଗାଳି-ମାଡ଼ ବି ଖାଇବାକୁ ପଡ଼ିଥାଏ | କିନ୍ତୁ ପ୍ରକୃତ ଦେଶପ୍ରେମୀ, 
_ 64 ) 

ପରୋପକାରୀ ଲୋକ ସେଥ୍ବରେ ହତାଶ ହୁଅନ୍ତି ନାହିଁ | ବରଂ ଅଧୂବକ ସାହସ ଓ ନିଷ୍ଠାର ସହିତ 
କାମକରି ନିଜର ଯୋଜନାକୁ ସେ ସଫଳ କରାନ୍ତି | 


ଗୋପାଳବାବୁ ନିଷ୍ଠାର ସହିତ କାମ କଲେ ବି ତାଙ୍କୁ କେତେକ ସ୍ବାର୍ଥପର ଲୋକ ସମାଲୋଚନା 
କରୁଥ୍‌ୂଲେ | ସେ କଥା ପରୋକ୍ଷରେ ତାଙ୍କ ପାଖରେ ପହଞ୍ଚୁଥଲା | ସେ ମନ ଦୁଃଖ କରୁଥୂଲେ 
ସତ କିନ୍ତୁ ନିଷ୍ଠାର ସହିତ ସେ ନିଜ କାମରେ ଲାଗି ରହୁଥୁଲେ | କାହାରି କଥାକୁ ଖାତିରି କରୁ 
ନଥୁଲେ | 


ଥରେ କେହିଜଣେ ଖଳଲୋକ ତାଙ୍କ ବିରୁଦ୍ଧରେ ଥାନାରେ ଆଭିଯୋଗ କରିଦେଲା | ଖବରଟା 
ବିଜୁଳି ବେଗରେ ଆଖପାଖ ଅଞ୍ଚଳରେ ଖେଳେଇ ହେଇଗଲା | କେତେଜଣ ଅନୁମାନ କଲେ- 
ଗୋପାଳବାବୁ ନିଶ୍ଚୟ କିଛି ଗୋଟାଏ ଭୁଲକାମ କରିଥୂବେ | ନିଆଁ ନଥାଇ କ'ଣ ଧୂଆଁ 
ବାହାରେ ? ଏହା ପଛରେ କିଛି ସତ ଥୂବ ନିଶ୍ଚୟ | କେହି କେହି ତାଙ୍କ ନାମରେ ଲାଞ୍ଚ ନେଇଥୁବା 
କଥା ବି କୁହାକୁହି ହେଲେ | କିଏ ପୁଣି ଗରିବ ଧନକୁ ଶୋଷଣ କରିଛନ୍ତି ବୋଲି କହିଲେ | କିନ୍ତୁ 
ଥାନାବାବୁ ଗୋପାଳବାବ୍ରଙ୍କ କାର୍ଯ୍ୟକଳାପ ବିଷୟରେ ଭଲକରି ଜାଣିଥ୍‌ବାରୁ ସେ ମିଥ୍ୟା 
ଅଭିଯୋଗକୁ ଗ୍ରହଣ କଲେନାହିଁ | ତଥାପି ଏହି ଘଟଣାରେ ଗୋପାଳବାବୂଙ୍କ ବଦନାମ ଖୁବ 
ଦୁତ ଗତିରେ ବଢ଼ିଗଲା | 


ଗୋପାଳବାବ୍ରଙ୍କ କାନରେ ବାରମ୍ବାର ଏକଥା ପଡ଼ିବାରୁ ସେ ଦୁଃଖରେ ଭାଙ୍ଗି ପଡ଼ିଲେ |{ ତାଙ୍କ 
ଘରେ ପତ୍ନୀ ଓ ପୁଅ-ଝିଅମାନେ ବି ଗୋପାଳବାବ୍ରଙ୍କୁ ପରୋପକାର ଆଉ ଲୋକସେବା 
କାମରୁ ଦୂରେଇ ରହିବାକୁ ପରାମର୍ଶ ଦେଲେ | ସବୁଆଡ଼ ଚାପପାଇ ସେ ନିଜର ଧୈର୍ଯ୍ୟ ହରାଇ 
ବସିଲେ | ତାଙ୍କ ମନରେ କ୍ରୋଧ ଆସିଗଲା | ସେ ମନକୁ ମନ କହିଲେ-"ମୁଁ ଏତେ ନିଷ୍ଠାରେ 
ନିସ୍ବାର୍ଥ ସେବା କଲି, କିନ୍ତୁ ଲୋକେ ଆଜିଯାଏ ମୋତେ ଠିକ ଭାବରେ ଚିହ୍ନିପାରିଲେ ନାହିଁ | 
ଆଜିଠାରୁ ମୁଁ କେବଳ ଖରାପ କମ କରିବି | ଦେଖୁବି ମୋର କିଏ କ'ଣ କରିପାରିବ ?” 


ଖରାପ କାମ କେଉଟା ଗୋପାଳବାବୁ ଜାଣି ନଥୁଲେ | ଶେଷରେ ତାଙ୍କର ମନେ ପଡ଼ିଗଲା- 
ଗାଆଁ ମୁଣ୍ଡ ନାଳ ଉପରେ ସେ ନିଜେ ମାଟି ବୋହି ଆଣି ବନ୍ଧ ବାନ୍ଧିଥିଲେ | ଏବେ ସେ ବନ୍ଧ 
ଉପରେ ସବ୍ରଲୋକ ଭଲରେ ଯିବା-ଆସିବା କରିପାରୁଛନ୍ତି | ସେହି ବନ୍ଧକୁ ଭାଙ୍ଗି ଦେବା ହିଁ ମୋ 
ପାଇଁ ଖରାପ କାମ ହେବ | ସେ କାହାରିକୁ କିଛି ନକହି ଶାବଳ କୋଦାଳି ଧରି ସେ ବନ୍ଧ ପାଖକୁ 


Source: Author, Digitized by PPRACHIN, SOA 


ଧାଇଁଲେ | କ୍ରୋଧରେ ତାଙ୍କ ଦେହ ଥରୁଥଲା | ସେ ବନ୍ଧ ମଝିକୁ ହାଣି ତାଡ଼ି ପକେଇଲେ | 
ସେଇଠି ଗୋଟାଏ ଗାତ ହେଇଗଲା | ତାଙ୍କ କାମକୁ ଦେଖୁ କେହି ବି କିଛି କହିଲେ ନାହିଁ | ବରଂ 
କୁହାକୁହି ହେଲେ-“ଗୋପାଳବାବୁ ଏହି ବନ୍ଧକୁ ଭାଟି ପୋଲ ତିଆରି କରିବା କାମରେ 
ଲାଗିଛନ୍ତି | ତାଙ୍କୁ ଏହି କାମରେ ଆମେ ସହଯୋଗ କରିବା ଉଚିତ | କିଛି ମାଟି ତାଡ଼ିସାରି ସେ 
ଥକି ପଡ଼ିବାରୁ ଘରକୁ ଫେରିଗଲେ | ତଥାପି ତାଙ୍କ ମନରୁ ରାଗ ଛାଡ଼ି ନଥାଏ | ରାତିରେ ତାଙ୍କୁ 
ଭୀଷଣ ଜ୍ବର ହେଇଗଲା | ସେ ଡାକ୍ତରଖାନରେ ଭି ହୋଇଗଲେ | 


ଏଣେ ଗାଆଁର କେତେଜଣ ଯୁବକ ମିଶି ସେ ବନ୍ଧକୁ ହାଣି ସଫା କରିଦେଲେ | ବାହାରେ ଚାକିରି 
କରୁଥୁବା ଜଣେ ଧନୀଲୋକ ଯୁବକମାନଙ୍କୁ ଡାକି କହିଲେ-"ଗୋପାଳ ମଉସା ନିଜେ 
ଏତେକାମ ଆମପାଇଁ କରୁଛନ୍ତି | ଏହି କାମରେ ଆମର ବି କିଛି ଯୋଗଦାନ ରହିବା କଥା | 
ତେଣୁ ପୋଲ ତିଆରି ପାଇଁ ଯେତେଖର୍ଚ ହେବ, ତାକୁ ମୁଁ ଦେଇଦେବି | ଆମେ ସବୁ ମିଶି ଏହି 
କାମଟିକୁ ଉଠେଇଦେବା | ଯୁବକମାନଙ୍କ ସହଯୋଗରେ ସୁନ୍ଦର ପୋଲଟି ଅଳ୍ପ ଦିନରେ ତିଆରି 
ହୋଇଗଲା | ଡାକ୍ତରଖାନାରୁ ଫେରି ଗୋପାଳବାବୁ ସବୁକଥା ଶୁଣି ଆଶ୍ଚର୍ଯ୍ୟ ହୋଇଗଲେ | 
ଯୁବକମାନେ ତାଙ୍କୁ ପୋଲ ଉଦଘାଟନ କରିବାକୁ ନିମନ୍ତ୍ରଣ କରି ଆଣିଲେ | ଗୋପାଳବାବୁ 
ସମସ୍ତଙ୍କୁ ଶୁଣେଇ କହିଲେ-“ମୁଁ ଖଳଲୋକଙ୍କ ସମାଲୋଚନରେ ନିଜର ଧୈର୍ଯ୍ୟ ହରାଇ 
ବସିଥ୍ଲି | ରାଗରେ ମୁଁ ବନ୍ଧକୁ ହାଣି ପାକାଇବାକୁ ଆସି ଅସ୍ବସ୍ଥ ହୋଇ ପଡ଼ିଲି | କିନ୍ତୁ ତା'ର ଫଳ 
ଓଲଟା ହେଇଗଲା | ଆଜି ମୁଁ ଯୁବକମାନକର ସେବା ମନୋଭାବ ଏବଂ ସାହସକ୍ୁ ଦେଖ୍‌ ମୁଁ 
ଅନୁଭବ କରୁଛି, ଲୋକମାନେ ମୋତେ ସମର୍ଥନ କରୁଛନ୍ତି | ମୁଁ ସମସ୍ତଙ୍କ ନିକଟରେ କୃତଜ୍ଞତା 
ପ୍ରକାଶ କରୁଛି | “ ତାଙ୍କର କଥାଶୁଣି ଲୋକେ କୁହାକୁହି ହେଲେ, ଭଲ ମଣିଷଙ୍କର କ୍ରୋଧ ବି 
ସାଧାରଣ ଲୋକଙ୍କର ମଙ୍ଗଳ କରିଥାଏ | ଖରାପ ଲୋକଙ୍କର ସମାଲୋଚନା ବି ଲୋକଙ୍କର 
ମଙ୍ଗଳ କରିଥାଏ | ଆଜି ତାହା ପ୍ରମାଣିତ ହୋଇଗଲା | ବହୁତ ଦିନରୁ ବାକିଥବା କାମ ଆଜି 
ସହଜରେ ହୋଇଗଲା | ଏଥ୍ପାଇଁ ଆମେ ସମସ୍ତେ ଗୋପାଳବାବ୍ରଙ୍କୁ ଧନ୍ୟବାଦ ଜଣାଇ 
ତାଙ୍କର ଜୟଗାନ କରିବା |” 


Source: Author, Digitized by PPRACHIN, SOA 


ଶିଶୁଗଳ୍ପ-24 
ଭାଗ୍ୟ ଓ ଭବିଷ୍ୟତ 


ଝୁମୁରି ଏବେ ତୃତୀୟ ଶ୍ରେଣୀରେ ପଢୁଛି | ସେ ବାପା-ମାଆଙ୍କର ଏକମାତ୍ର ଗେହ୍ନାଝିଅ | ଭଲ 
ପାଠ ପଢ଼େ, ତେଣୁ ବୃତ୍ତି ପରୀକ୍ଷା ପାଇଁ ମନୋନୀତ ହୋଇଛି | ସେଦିନ ସ୍କୁଲରୁ ଫେରିଆସି 


ସେ ମାଆଙ୍କୁ କହିଲା-"ମାଆ ! ମୋତେ ଦଶଟଙ୍କା ଦିଅ | ମୁଁ ଜଣେ ବାବାଜୀଙ୍କୁ ଟଙ୍କାଦେଇ ମୋ 
ଭାଗ୍ୟଫଳ ଦେଖୁ ଆସିବି | “ 


ଝୁମୁରିର କଥାଶୁଣି ମାଆ କହିଲେ-"ଆଲୋ ଙଝୁମ ! ତୁ ଏବେ ଛୁଆଟା | ତୋର ପୁଣି ଭାଗ୍ୟଫଳ 
ଦେଖୁବା କ'ଣ ଦରକାର | ବାପା-ମାଆଙ୍କ କର୍ମ ଅନୁସାରେ ଛୁଆମାନଙ୍କର ଭାଗ୍ୟ ବଦଳେ | 
ତୋ ଭଳି ଛୁଆମାନଙ୍କର ନିଜର କିଛି ଭାଗ୍ୟ ନଥାଏ | ବାବାଜୀ, ମାତାଜୀ, ଠକ ଜ୍ୟୋତିଷ ଆଉ 
ବଦମାସ ଲୋକଙ୍କ ପାଖକୁ ଛୋଟପିଲାମାନେ ମୋଟେ ଯିବା କଥାନୁହଁ | ସେମାନେ ପିଲାଙ୍କୁ 
ଠକି ଦିଅନ୍ତି | ସେ ସବୁ ବାଜେକଥାରେ ମୁଣ୍ଡ ନ ଖେଳାଇ ତୁ ଯା'-ତୋ ସାଙ୍ଗମାନଙ୍କ ସହିତ 
ଖେଳିବ |” 


ମାଆଙ୍କ କଥା ନଶୁଣି ସେ ଅବୁଝା ହେଲା | କନ୍ଦାକଟା କରି ସେ ନିଜଜିଦରେ ଅଟଳ ରହିଲା | 
ଶେଷରେ ମାଆ ଗେହ୍ନାଝିଅକୁ ଦଶଟଙ୍କା ଦେଇଦେଲେ | ବୁଲା ବାବାଜୀ ପାଖରୁ ଝୁମୁରି ତା'ର 
ଭାଗ୍ୟ ଭବିଷ୍ୟତ କଥା ଶୁଣି ଆସିଲା | ଘରକୁ ଫେରିବା ବେଳକୁ ତା' ମନରେ ସରସତା 
ନଥୁଲା | ଆଖ୍‌ ଦୁଇଟା ଲାଲ ପଡ଼ିଥୁ୍‌ବାରୁ ମାଆ ଜାଣିଲେ-ଙଝୁମୁରି ବହୁତ କାନ୍ଦି ସାରିଛି |” 


ମାଆ ତାକୁ କୋଳେଇ ନେଇ ଯେତେ ଯାହା ପଚାରିଲେ ବି କିଛି ଉତ୍ତର ଦେଲାନାହିଁ | 
ବିଛଣାରେ ପଡ଼ିରହି ସେ ଖାଲି କାନ୍ଦିଲା | ମାଆ ତା' ଉପରେ ରାଗିଯାଇଥୁଲେ | ସଞ୍ଜବେଳକୁ 
ବାପା ଘରକୁ ଫେରି ଝୁମୁରି ପାଖକୁ ଗଲେ | ତା'ର କାନ୍ଦ ଆଉ ମନଦୁଃଖର କାରଣ ପଚାରି 
ବୁଝିଲେ | ଝୁମୁରି କହିଲା-"ବାପା ! ମୁଁ ଏ'ବର୍ଷ ପରୀକ୍ଷାରେ ଫେଲ ହେଇଯିବି | ବାବାଜୀ ମୋର 
ଭାଗ୍ୟଫଳ ଦେଖୁ ଏ' କଥା କହିଛନ୍ତି | ଗତବର୍ଷ ମୋ ସାଙ୍ଗର ଭାଇକୁ ଏହି ବାବାଜୀ କହିଥୂଲେ- 
“ଡ଼ ଏ' ବର୍ଷ ପରୀକ୍ଷା ଦେଲେ ପାସ କରିବୁ | ସତକୁ ସତ ସେ ପାସ କଲା | ସେ ମୋତେ 
କହିଛନ୍ତି-ମୁଁ ଏଥର ଫେଲ ହେଇଯିବି | ସେଇଥ୍ପାଇଁ ମୁଁ କାନ୍ଦୁଛି |" 

ଝୁମୁରୀର ମାଆ ସେଇଠି ଠିଆହେଇ ତା' କଥା ଶୁଣୁଥ୍‌ଲେ | ସେ କହିଲେ-"ମୁଁ ମନା କରୁଥ୍ଲି | 
କେତେ ପ୍ରକାର ବୁଝେଇଲି | ଝୁମୁରି ମୋ କଥା ମାନିଲା ନାହିଁ | କଥାରେ ଅଛି-“ରାଜାନେବେ 

ତଣ୍ଡେଇ, କେଳା ନେବେ ଭଣ୍ଡେଇ |” ଏମିତି ଠକ ବହୁତ ବୁଲୁଛନ୍ତି | ସେମାନେ ଏବେ ଛୋଟ 
ପିଲାମାନଙ୍କ ମାଧ୍ୟମରେ ଆମକୁ ଠକିବା ଆରମ୍ଭ କରିଦେଲେଣି |” 


ବାପା କହିଲେ-"ତୁ ଏମିତି ଅମାନିଆ ହେଲୁ କାହିଁକି ? ଯେଉଁ ପିଲା ବାପା-ମାଆଙ୍କ କଥାକୁ ନ 
ମାନି ନିଜଇଚ୍ଛାରେ କାମ କରନ୍ତି, ସେମାନେ ଏମିତି ଅସୁବିଧାରେ ପଡ଼ିଥାଆନ୍ତି | ଏଣିକି ଆଉ 
କେବେ, ଏଭଳି ଭୁଲକାମ କରିବୁ ନାହିଁ କି ଠକଲୋକଙ୍କ ପାଲରେ ପଡ଼ିବୁ ନାହିଁ |” 


ସବୁକଥା ଶୁଣି ମଧ୍ଯ ଝୁମୁରି ଗୁମମାରି ରହିଲା | ବାପା-ମାଆ ଦୁହେଁ ବୁଝିଗଲେ-ଠକ ବାବାଜୀ 
ଏଭଳି କେତେ ପିଲାଙ୍କ ମୁଣ୍ଡକୁ ବିଗାଡ଼ି ଦେଇସାରିଲାଣି | ତେଣୁ ସେ ଠିକ କଲେ-ଆସନ୍ତା କାଲି 
ଝୁମୁରିକୁ ତା' ମାମୁଘରକୁ ନେଇ ବୁଲେଇ ଆଣିବେ | 


ସେହି ଅନୁସାରେ ସେମାନେ ମାମୁଘରକୁ ବୁଲିଗଲେ | ସେଦିନ ସେଇଠି ଜଣେସାଧୁ ଆସି 
ପହଞ୍ଚିଗଲେ [ ବାପାଙ୍କ ଯୋଜନା ଅନୁସାରେ ଝୁମୁରୀର ମାମୁ ଜଣେ ବାବାଜୀ ବେଶରେ ଆସି 
ସେଇଠି ପହଞ୍ଚିଲେ | ଝୁମୁରି ତାଙ୍କୁ ଚିହ୍ନି ପାରିଲା ନାହିଁ | ତାଙ୍କୁ ଝୁମୁରିର ବାପା ସବୁକଥା ତାଙ୍କ 
ଆଗରେ କହି ଦେଇଥୁଲେ | ଏଥୁପାଇଁ କିଛି ଗୋଟାଏ ଉପାୟ ବାହାର କରିବାକୁ ଅନୁରୋଧ 
କଲେ | ସାଧୁଜଣକ ଝୁମୁରିକୁ ପାଖକୁ ଡାକି ତା'ର ହାତରେଖା ଦେଖୁଲେ କହିଲେ-"ଏହି ଝିଅଟି 
ଭାଗ୍ୟରେ ବହୁତ ଭଲପାଠ ଅଛି | ସେ ଯେକୌଣସି ବିଦ୍ୟାରେ ପାରଙ୍ଗମ ହେବ | ଶିକ୍ଷା 
କ୍ଷେତ୍ରରେ ସ୍ବନାମ ଅର୍ଜନ କରିବ | ଠକ ବାବାଜୀଙ୍କ ପାଲରେ ନ ପଡ଼ିଲେ, ସେ ସବୁ କାମରେ 
ସଫଳ ହେବ|” 


ସାଧୁଙ୍କ କଥାଶୁଣି ଝୁମୁରି ବହୁତ ଖୁସି ହୋଇଗଲା | ତା' ମୁଖ ଉଜଳହୋଇ ଉଠିଲା | ବାପା- 
ମାଆ ସେହି ଦିନରୁ ଲକ୍ଷ୍ୟ କରୁଥୂଲେ, ଝୁମୁରି ଏବେ ମନଦେଇ ପାଠ ପଢ଼ୁଛି | ବର୍ଷର ଶେଷରେ 
ତା'ର ପରୀକ୍ଷା ଫଳ ବାହାରିଲା | ସେ ବୃତ୍ତି ପରୀକ୍ଷାରେ ଉତ୍ତୀର୍ଣ୍ଣ ହୋଇ ପୁରସ୍କାର ପାଇଲା | 
ଶ୍ରେଣୀରେ ବି ପ୍ରଥମ ହୋଇ ପାସକଲା | 


ବାପା ସେଦିନ ଝୁମୁରିକୁ ବୁଝେଇ କହିଲେ-“ମଣିଷର ଭାଗ୍ୟ ତା' ହାତରେ ଥାଏ, ଏହାର ଅର୍ଥ 
ହେଉଛି-ହାତର ପରିଶ୍ରମ | ପରିଶ୍ରମ ଆଉ ନିଷ୍ଠା ଫଳରେ ସବୁକିଛି ସମ୍ଭବ ହୋଇଥାଏ | ଆମ 
ଭାଗ୍ୟ ସବୁବେଳେ ଆମରି ହାତରେ ହିଁ ଥାଏ |" 


Kix 

ଶିଶୁଗଳ୍ପ-25 
ସେବାର ଫଳ 


ବହୁତ ଦିନ ତଳର କଥା | ସେତେବେଳେ ସମସ୍ତେ କେବଳ ସତକଥା କହୁଥୂଲେ | କେହି 
କାହାରି ପ୍ରତି ହିଂସା କରୁ ନଥୂଲେ | ଅନ୍ୟର ଜିନିଷକୁ ଦେଖୁ କେହି ଲୋଭ କରୁ ନଥୁଲେ କି, 
ଚୋରୀ କରୁ ନଥୂଲେ | ସମସ୍ତେ ପରିଶ୍ରମ କରି ରୋଜଗାର କରୁଥୂଲେ | ତେଣୁ ଅପରାଧ କିଛି 
ନଥୁଲା | ସବୁ ମଣିଷ ମିଳିମିଶି ରହୁଥଵବାରୁ ପରସ୍ପର ମଧ୍ଯରେ ସ୍ବେହଭାବ ରହୁଥୁଲା | ଦୁଃଖୀ- 
ଗରିବ ଲୋକଙ୍କୁ ସମସ୍ତେ ସାହାଯ୍ୟ କରୁଥ୍‌ଲେ | ସାଧୁ-ସନ୍ମାନେ ଲୋକମାନଙ୍କୁ ଧର୍ମ 
ବିଷୟରେ ବୁଝାଉଥ୍‌ଲେ | ତେଣୁ ଦେବତାମାନେ ଲୋକଙ୍କୁ ଉପରେ ସନ୍ତୁଷ୍ଟ ଥଲେ | 


ଥରେ ଜଣେଲୋକ ସ୍ବର୍ଗ ଯିବାକୁ ଇଚ୍ଛା କଲେ | ସେ ଜଣେ ସିଦ୍ଧ-ସାଧୁଙ୍କ ପାଖକୁ ଯାଇ ସ୍ବର୍ଗକୁ 
ଯିବାର ଉପାୟ ପଚାରି ବୁଝିଲା | ସାଧୁ ଜଣକ କହିଲେ-“ଦାନ-ପୁଣ୍ୟ, ସେବା-ତ୍ୟାଗ, ନ୍ୟାୟ- 
ବିଚାର, ଜୀବେଦୟା, କ୍ଷମାଦାନ, ପରୋପକାର ସହିତ ଇଶ୍ବର ବିଶ୍ବାସ ରଖ୍ବଲେ ଯାଇ ମଣିଷକୁ 
ସ୍ବର୍ଗପ୍ରାପ୍ତି ହୋଇପାରେ | ତୁମେ ଯଦି ଏହି ସବୁ ଗୁଣ ବହନ କରିପାରିବ, ତେବେ ଯାଇ ସ୍ବର୍ଗକୁ 
ଯାଇପାରିବ |” 


ଲୋକଟିକୁ ସ୍ବର୍ଗ ଯିବାପାଇଁ ନିଶା ଲାଗିଥୁଲା | ତେଣୁ ସେ ଭାବିଲେ-“ମୋର ତ ପରିବାରରେ 
କେହି ନାହାନ୍ତି | ଏ' ଧନ ସଂପତ୍ତି ରଖୁ ଲାଭ କ'ଣ ?" ତେଣୁ ସେ ପୁଣ୍ୟ ଅର୍ଜନ ପାଇଁ ସବୁ 
ସଂପିକୁ ଦୁଃଖୀ-ଦରିଦ୍ରଲୋକଙ୍କୁ ଦାନ କରିଦେଲେ | ତାପରେ ସେ ଯାଇ ସାଧୁଙ୍କ ପାଖରେ 
ତାଙ୍କର ଦାନ, ତ୍ୟାଗ ଓ ଦୟାଭାବ କଥା ଜଣାଇଲେ | 


ସବୁକଥା ଶୁଣି ସାଧୁଜଣକ କହିଲେଙ-"ତୃମେ ସ୍ତର୍ଗପ୍ରାପ୍ତି ପାଇଁ ନିଜର ସଂପଭିକୁ ଦାନ 
କରିଦେଇଛ, ଏହା ପଛରେ ଅବଶ୍ୟ ତୁମର ତ୍ୟାଗ ଭାବ ଓ ଦୟାଭାବ ରହିଥୂବ | କିନ୍ତୁ ଅସଲ 


କାମଟିକୁ ଆଜିଯାଏ ତୁମେ କରିପାରିନାହଁ | ତେଣୁ ତୁମକୁ ଆହୁରି କିଛିଦିନ ଅପେକ୍ଷା କରିବାକୁ 
ପଡ଼ିବ ।” 


ଲୋକଟି ହାତଯୋଡ଼ି ସେହି ଅସଲ କାମଟି କ'ଣ ବୋଲି ପଚାରିଲେ | 

ସାଧୁ କହିଦେଲେଙ-" ନିଷ୍କାମ କର୍ମ | କୌଣସି ଫଳପ୍ରାପ୍ତିର ଆଶା ନରଖ୍ ଯେଉଁ କାର୍ଯ୍ୟ କରାଯାଏ, 
ତାକୁ ନିଷ୍କାମ କର୍ମ କୁହାଯାଏ | ତୁମେ ଆଜିଠାରୁ କିଛି ନିଷ୍କାମ କର୍ମ କରିଚାଲ | ତୁମର ପୁଣ୍ୟଫଳ 
ବଳରେ ତୁମେ ନିଶ୍ଚୟ ସ୍ବର୍ଗକୁ ଯାଇପାରିବ |” 


ଧାର୍ମିକ ଲୋକଜଣକ ସାଧୁଙ୍କ କଥାକୁ ଶୁଣି ସେଠାରୁ ବିଦାୟ ନେଇ ଆସିଲେ | ପ୍ରକୃତରେ 
ନିଷ୍କାମ କର୍ମ କେଉଟା, ତାହା ଠିକ ଭାବରେ ସେ ବୁଝିପାରି ନଥୁଲେ | ତେଣୁ ସେ କେତେଜଣ 
ବିଶିଷ୍ଟ ଶିକ୍ଷିତ ଲୋକଙ୍କୁ ସେ ବିଷୟରେ ପଚାରି ବୁଝିବାକୁ ଚେଷ୍ଟାକଲେ | କିନ୍ତୁ କାହାରି କଥା 
ତାଙ୍କୁ ଠିକ ଲାଗିଲା ନାହିଁ | ନିଜନିଜ ଢଙ୍ଗରେ ଆଉ ନିଜରୁଚିର କଥାକୁ ସେମାନେ କହୁଥୂଲେ | 


ଏମିତି ହତାଶ ମନରେ ସେ ବ୍ରଲୁବୁଲୁ ଦେଖୁଲେ-ଜଣେ ରୁଗଣ ବୃଦ୍ଧା ରାସ୍ତା କଡ଼ରେ ପଡ଼ିଛି | 
ସେ ତା' ପାଖକୁ ଯାଇ ଜାଣିପାରିଲେ, ବୃଦ୍ଧାଙ୍କ ଦେହରେ ବହୁତ ବଡ଼ ଘାଆ ହେଇଯାଇଛି | 
ସେଥ୍୍‌ରେ ପୋକ ସାଲୁବାଲୁ ହେଉଛନ୍ତି | ସେଥୁପାଇଁ ସେ ଯନ୍ତ୍ରଣାକୁ ସହିନପାରି ଚଟପଟ 
ହେଉଛି | କେହି ତା' ଆଡକୁ ଚାହୁଁ ନାହାନ୍ତି | ବରଂ ନାକରେ ରୁମାଲ ଦେଇ ଶୀଘ୍ର ଶୀଘ୍ର ସେଠାରୁ 
ପଳାଇ ଯାଉଛନ୍ତି | 


ଧାର୍ମିକ ଦାନୀଲୋକ ଜଣକ ବୃଦ୍ଧାଙ୍କର କଷ୍ଟକୁ ସହିପାରିଲେ ନାହିଁ | ସେ ତାଙ୍କ ପାଖକୁ ଯାଇ 
ପଚା ଘାଆକୁ ନିଜ ହାତରେ ସଫା କରିଦେଲେ | ନିଜ ଗାମୁଛାକୁ ଚିରି ଘାଆକୁ ବାନ୍ଧିଦେଲେ | 
ପାଖ ଦୋକାନକୁ ଯାଇ ଥିଷଧ କିଣି ଆଣି ସେଥୂରେ ଲଗାଇ ଦେଲେ | ତାଙ୍କୁ ନିଜ ଘରେ ରଖୁ 
ତା'ର ସେବା-ଯତ୍ନ କଲେ | ତାଙ୍କର ଖାଇବା ପିଇବା କଥା ବୁଝିଲେ | ତାଙ୍କୁ ଡାକ୍ତରଖାନାକୁ 
ନେଇ ଭଲ ଭାବରେ ଚିକିତ୍ସା କରାଇଲେ | କିଛିଦିନ ଭିତରେ ବୃଦ୍ଧାଜଣକ ସୁସ୍ଥ ହୋଇଗଲେ, 
କିନ୍ଧୁ ତାଙ୍କର ମୁଣ୍ଡ ଖରାପ ହେଇଯାଇଥୂବାରୁ ସେ କିଛି କହିପାରୁ ନଥୂଲେ | ତେଣୁ ତାଙ୍କୁ 
କେମିତି କେଉଠି ଛାଡ଼ିବେ, ସେ ଠିକ କରି ନପାରିବାରୁ ସବୁଦିନ ପାଇଁ ସେ ନିଜ ପାଖରେ 
ବୃଦ୍ଧାଙ୍କୁ ନିଜର ମାଆ କରି ରଖୁଲେ | ତାଙ୍କର ସେବା-ଯତ୍ନରେ ଲାଗି ରହିଲେ | ତେଣୁ କାର୍ଯ୍ୟ 
ବ୍ୟସ୍ତତା ଭିତରେ ନିଜର ସ୍ବର୍ଗପ୍ରାପ୍ତି କଥାକୁ ଏକପ୍ରକାର ଭୂଲି ଯାଇଥୁଲେ | 


କିଛିଦିନ ପରେ ହଠାତ ସେ ଦେଖୁବାକୁ ପାଇଲେ-ତାଙ୍କର ବିଶ୍ବସ୍ତ ସାଧୁ ଆସି ତାଙ୍କ ଦୁଆରେ 
ଠିଆ ହେଇଛନ୍ତି | ସେ କହିଲେ-"ତୁମର ସ୍ତର୍ଗପ୍ରାପ୍ତି ଆଶା ସଫଳ ହୋଇଯାଇଛି | ତୁମେ ଏହି 
ବୃଦ୍ଧାମାଙ୍କର ସେବା କରି ନିଷ୍କାମ କର୍ମ କରିସାରିଛ | ଏଇଟା ଥୁଲା ତୃମପାଇଁ ପରୀକ୍ଷାର ବେଳ | 

ତୁମେ ସେଥ୍ବରେ ଉଉତ୍ତିର୍ଣ୍ଣ ହୋଇଛ | ତୁମେ ସେହି ପୁଣ୍ୟବଳରେ ଯେତେବେଳେ ଚାହିଁବ, 
ସେତେବେଳେ ସ୍ବର୍ଗକୁ ଯାତ୍ରା କରିପାରିବ |" 


ସାଧୁଙ୍କ କଥାଶୁଣି ଧାର୍ମିକ ମଣିଷ ଜଣକ ହଡ଼ବଡ଼େଇ ଗଲେ | ସେ କହିଲେ-"ଗୁରୁଦେବ ! ମୁଁ 
ଏବେ ସ୍ବର୍ଗକୁ ଚାଲିଗଲେ, ମୋର ଏହି ବୃଦ୍ଧାମାତା କେମିତି ବଞ୍ଚିବେ | ଏବେ ମୁଁ ଏହି ପାଗିଳି 
ମାତାଙ୍କର ସେବାକରି ଏଇଠି ସ୍ଵର୍ଗସୁଖ ଲାଭ କରୁଛି | ଆଉ ମୋର କେବେ ସ୍ବର୍ଗକୁ ଯିବା 
ଦରକାର ନାହିଁ |" 


ସାଧୁଜଣକ ବୁଝିଗଲେ-ଧାର୍ମିକ ଲୋକଟି ତା'ର ଅସଲ କାମକୁ ଦେଖାଇ ଦେଇ ଏହି ମାଟିରେ 
ହିଁ ପ୍ରକୃତ ସ୍ବର୍ଗକୁ ପ୍ରାପ୍ତ ହୋଇସାରିଛନ୍ତି | ତେଣୁ ସେ ତାଙ୍କୁ ଆଶୀର୍ବାଦ କରି ସେଠାରୁ ବିଦାୟ 
ନେଇ ଚାଲି ଆସିଲେ | 

ଶିଶୁଗଜ୍ପଧ-26 
ସାହୁବ୍ଢ଼ା ପ୍ରାଥମିକ ବିଦ୍ୟାଳୟ 


ଆମଗାଆର ସାହୁବୁଢ଼ାଙ୍କୁ କିଏ କେତେ ପ୍ରକାର କଥା କହନ୍ତି | ସେ କିନ୍ତୁ କାହାରି କଥାକୁ ଖାତିରି 
କରନ୍ତି ନାହିଁ | ଗାଆଁଲୋକଙ୍କୁ ବୁଝାଇ କହନ୍ତି-“ଖଟି ଖାଇବାର ଯେଉମଜା ଥାଏ, ତାହା ମାଗି 
ଖାଇବାରେ ନଥାଏ | ଯେତେପ୍ରକାର ସୁଖ ରହିଛି, ସେଥୂମଧ୍ଯରୁ ନିଜ ପରିଶ୍ରମର ଫଳ 
ପାଇବାରେ ଯେଉଁ ସୁଖ ମିଳେ, ତାହା ହେଉଛି-ସବୁଠାରୁ ବଡ଼ସୁଖ | ସେଇଥ୍‌ ପାଇଁ ତ ମୁଁ 
ସତୃରୀ ବର୍ଷର ବୃଢ଼ାହୋଇ ମଧ୍ଯ ଏବେ ବି ଖଟୁଛି | ଖାଲିରେ ମିନିଟିଏ ବି ବସେନାହିଁ କି କେବେ 
କାହାରି ପାଖରେ ହାତ ପତାଏ ନାହିଁ | ମୁଁ ସବୁବେଳେ କାମରେ ଲାଗି ରହୁଥ୍‌ବାରୁ ମୋ ଦେହ 
କେବେ ଅସ୍ପସ୍ଥ ହୁଏନାହିଁ | ତେଣୁ ମୁଁ ଆଜିଯାଏ ସୁସ୍ଥ ସବଳ ରହିପାରିଛି | 


ବଗିଚାରେ ବିଭିନ୍ନ ପ୍ରକାର ଗଛ ଲଗାଇଥ୍‌ବାରୁ ସେଥୂରୁ ତାଜା ପନିପରିବା, ଫଳମୂଳ 
ତୋଳିଆଣି ଖାଏ | ମୁଁ ଉପର ହାତରେ ଅନ୍ୟକୁ ଦିଏ ସିନା କେବେ କାହାରି ଆଗରେ ହାତ 
ତଳକୁ କରି ମାଗେନାହିଁ | ଭଗବାନ ଆମକୁ ହାତ, ଗୋଡ଼, ଆଖ୍‌, କାନ ସବୁ ସୁବିଧା ଦେଇଛନ୍ତି | 
ତାକୁ ସବୁବେଳେ କାମରେ ଲଗାଇ ରଖୁବା ଉଚିତ | ଅନ୍ୟକୁ ଠକିବା ଅର୍ଥ ହେଉଛି-ନିଜକୁ 
ଠଢିବା | ମାଗି ଖାଇବା ଲୋକ ସବ୍ରବେଳେ ଛୋଟହେଇ ରହିଯାଏ |” 


ସାହୁବୁଢ଼ାଙ୍କ କଥାକୁ ଆଜିକାଲିର ଟୋକାମାନେ ଏ'କାନରେ ପୂରେଇ ସେ କାନରେ ବାହାର 
କରି ଦିଅନ୍ତି | ଛୋଟପିଲାମାନେ ତାଙ୍କୁ ଦେଖ ଖତେଇହେଇ ଦୂରକୁ ପଳାଇ ଯାଆନ୍ତି | ମଧ୍ୟମ 
ବୟସ୍କ ଲୋକମାନେ ତାଙ୍କ ପଛରେ କହନ୍ତି-“ଓଃ ! ଭାରି ଧାର୍ମିକ ପୁରୁଷଟାଏ ତ ନିଜେ 
ବୁଢ଼ାକାଳରେ ଖଟିଖଟି ମରୁଛି | ଲୋଭୀବୁଢ଼ା ମଲାବେଳକୁ ସତେ ଯେମିତି ସବୁ ସାଥୂରେ 
ନେଇକରି ଯିବ | କୃପଣ ବୁଢ଼ା ଭଲକରି ମୁଠାଏ ପେଟକୁ ଖାଉ ନଥୁବବ | ସିଏ ପୁଣି ଆମକୁ 
ଉପଦେଶ ଦେଉଛି | ଛାଡ଼ ତା' କଥା |” 


ଏ'ସବୁ କଥାକୁ ସାହୁବୁଢ଼ା ଶୁଣନ୍ତି, କି କାହାରି ଉପରେ ରାଗନ୍ତି ନାହିଁ | ସେ ନିଜକାମରେ ଲାଗି 
ରହନ୍ତି | 

ଥରେ ସେ ବଗିଚା ଆଡ଼କୁ ଯାଉଥ୍୍‌ଲେ, ବାଟରେ ଗୋଟାଏ ମୁଣା ପଡ଼ିଥୁବା ଦେଖୁଲେ | 
ମୁଣାଟିକୁ ଦେଖ ସେ ଭାବିଲେ-“ମୁଁ ଯଦି ଏହାକୁ ଏବେ ନଉଠାଏ, ତେବେ ଆଉ କେହି 
ଉଠେଇନେଇ ଚାଲିଯିବ | ମୁଣାମାଲିକ ଆଉ ତାକୁ ପାଇପାରିବ ନାହିଁ|" 

ତେଣୁ ସେ ମୁଣାଟିକୁ ଉଠେଇ ଦେଖୁଲେ, ସେଥୁରେ ପୁଳାଏ ଟଙ୍କା ପଶିଛି | ମୁଣା ଉପରେ 
ମାଲିକର ନାମ ଓ ଠିକଣା ବି ଲେଖାଯାଇଛି | ତେଣୁ ସେ ମୁଣାଟିକୁ ଧରି ସିଧା ଥାନାକୁ ଚାଲିଲେ | 
ସେଇଠି ଥାନାବାବୁ ମୁଣା ମାଲିକକୁ ଡକାଇ ସବ୍ରତକ ଟଙ୍କା ଦେଇଦେଲେ | ମୁଣା ପାଇ ସେ 
ଲୋକଟି ତାଙ୍କୁ ଧନ୍ୟବାଦ ଦେଇ ଚାଲିଯାଇଥୁଲେ | 


କିଛିଦିନ ପରେ ସାହୁବୁଢ଼ା ତାଙ୍କଠାରୁ ଖଣ୍ଡିଏ ଚିଠି ପାଇଲେ | ସେଥ୍‌ରେ ମୁଣା ମାଲିକ ତାଙ୍କ 
ନିକଟରେ କୃତଜ୍ଞତା ଜଣାଇଥୂଲେ | ତା' ସହିତ ଦୁଇଟି ଲଟେରୀ ଟିକେଟ ମଧ୍ଯ ଉପହାର 
ଦେଇଥ୍‌୍ଲେ | ସାହୁବୁଢ଼ା ଚିଠିକୁ ପଢ଼ି ଖୁସିହେଲେ, ସତ କିନ୍ତୁ ସେ ଲଟେରୀ ଫଟେରୀ ଉପରେ 
ବିଶ୍ଵାସ କରନ୍ତି ନାହିଁ | ତଥାପି ସେ ଟିକେଟଟିକୁ ଉପହାର ଭାବରେ ପାଇଥ୍‌ବାରୁ ତାକୁ ଯତ୍ନକରି 
ରଖୁଦେଇଥୂଲେ | ତିନିଦିନ ପରେ ସେ ଖବରକାଗଜରୁ ଜାଣିଲେ, ତାଙ୍କର ଲଟେରି ଟିକେଟ 
ପ୍ରଥମ ପୁରସ୍କାର ପାଇଛି | ଏଥୁପାଇଁ ତାଙ୍କ ଦୁଇକୋଟି ଟଙ୍କା ମିଳିଲା | 


ସାହୁବୁଢ଼ା ଦିନେ ଗାଆଲୋକଙ୍କୁ ଡାକି କହିଲେ-"ମୁଁ ଗୋଟାଏ ଲଟେରୀ ପାଇଛି | ମୋତେ 
ଦୁଇକୋଟି ଟଙ୍କା ମିଳିବ | ଏତେଗୁଡ଼ାଏ ଟଙ୍କା ମୋର କ'ଣ ହେବ ? ଆମ ଗାଆଁରେ ତ 
ସ୍କଲଟିଏ ନାହିଁ, କି ପାଖରେ ଡାକ୍ତରଖାନାଟିଏ ବି ନାହିଁ | ତେଣୁ ମୁଁ ଭାବୁଛି-ମୋ ଘର ଡିହକୁ 
ସ୍କୁଲ ନାମରେ ଦାନ କରିଦେବି | ସେଇଠି ଗୋଟାଏ ସ୍କୁଲ ଖୋଲାଯିବ | ସବୁ ଲଟେରୀ ଟଙ୍କା ମୁଁ 
ସ୍କୁଲକୁ ଦାନ କରିଦେବି | ଗ୍ରାମବାସୀମାନେ ମିଳିମିଶି ସ୍କୁଲଘର ତିଆରି କରି ସେଥୂରୁ ମଜୁରି 
ପାଇବେ | ଆଖାପାଖ ଗାଆଁର ପିଲା ବି ଏଇଠି ପଢ଼ିବେ | ଆମ ଗାଆଁର ଶିକ୍ଷିତ ବେକାର 
ଯୁବକ-ଯୁବତୀ ଏଇଠି ତାଙ୍କୁ ପାଠ ପଢ଼େଇବେ | ମୁଁ ବଞ୍ଚିଥୁବା ଯାଏ ସ୍କୁଲ ସେବାରେ ଲାଗି 
ରହିବି |” 

ସାହୁବୁଢ଼ାଙ୍କର ତ୍ୟାଗ ଓ ସେବା ମନୋଭାବକୁ ଦେଖୁ ଉପସ୍ଥିତ ଲୋକମାନେ ତାଳିମାରି ତାଙ୍କୁ 
ସମର୍ଥନ କଲେ | ତା'ପରଦିନଠାରୁ ପିଲାମାନେ ତାଙ୍କର ପ୍ରଶଂସା କରି ବୁଲିଲେ | ସ୍କୁଲଘର 
ପାଇଁ କାମ ଆରମ୍ଭ ହେଇଗଲା | ଗାଆଁର କେତେଜଣ ଲୋକ ବିନା ମଜୁରୀରେ ଶ୍ରମଦାନ କରି 
ନିଜକୁ ଧନ୍ଯ ମନେକଲେ | ସମସ୍ତଙ୍କ ସହଯୋଗରେ ସରସ ସୁନ୍ଦର ସ୍କୁଲଘରଟି ତିଆରି 
ହୋଇଗଲା | ଗାଆଁର ଯୁବକମାନେ ସ୍କୁଲର ନାମ ଦେଇଦେଲେ-“ସାହୁବୁଢ଼ା ପ୍ରାଥମିକ 
ବିଦ୍ୟାଳୟ |” 

ଗିଶ୍ରଗଳ୍ପ“27 


' 


ସେବାସ୍ତର ଶକ୍ତି 


ଜଣେ ଅହଙ୍କାରୀ ରାଜା ଥଲେ | ସେ ନିଜକୁ ପ୍ରଜାମାନଙ୍କର ଭଗବାନ ବୋଲି ଭାବୁଥୂଲେ | 
ସେ କହୁଥ୍‌ଲେ-"ମୋ ଦୟାରୁ ରାଜ୍ୟର ସବୁ ପ୍ରଜା ଓ ଜୀବଜନ୍ତୁ ବଞ୍ଚିରହି ପାରିଛନ୍ତି | 
ମୋଠାରୁ ଶକ୍ତିଶାଳୀ ରାଜା ଆଉ କେଉଠି ନାହାନ୍ତି | ମୋ ଭଳି ଜ୍ଞାନୀ-ଗୁଣୀ ମଣିଷ ଏ' 
ସୃଷ୍ଟିରେ ଆଗରୁ ଜନ୍ମ ହେଇ ନଥୂଲେ କି ଭବିଷ୍ୟତରେ କେହି ଜନ୍ମ ହେବେନାହିଁ | 


ରାଜାଙ୍କର ଅହଂକାର ଗୁଣ କାରଣରୁ ରାଜ-କର୍ମଚାରୀମାନେ ତାଙ୍କୁ କେବଳ ତୋଷାମଦ 
କଥା କହନ୍ତି | ପ୍ରଜାମାନେ ତାଙ୍କର ଅଭାବ ଅସୁବିଧା କଥା ଜଣାଇବାକୁ ସୁଯୋଗ ପାଆନ୍ତି 
ନାହିଁ | ତେଣୁ ସମସ୍ତେ ଦୁଃଖରେ ଦିନ କାଟୁଥାଂନ୍ତି | 

ଦିନେ ରାଜା ଶୁଣିବାକୁ ପାଇଲେ-"ତାଙ୍କ ରାଜ୍ୟ ଅଧୀନରେ ଥୂବା ଜଙ୍ଗଲରେ ଜଣେ ସାଧୁ 
ତପସ୍ୟା କରି 'ଅସାଧ୍ଯ ସାଧନ ମନ୍ତ୍ରୀ ଲାଭ କରିଛନ୍ତି | ପଥର ଖଣ୍ଡେ ଧରି ସେ ମନ୍ତ୍ର ପାଠ 
କରିଦେଲେ, ତାହା ସୁନା ହେଇଯାଉଛି | ମୂର୍ଖଙ୍କୁ ସେ ପଣ୍ଡିତ କରାଇ ଦେଇପାରୁଛନ୍ତି | ମୃତ 
ମଣିଷକୁ ମଧ୍ଯ ଜୀବଦାନ ଦେଇପାରୁଛନ୍ତି |” 


ଏକଥା ଶୁଣି ରାଜା ପ୍ରଥମେ ବିଶ୍ଵାସ କରୁ ନଥୁଲେ | ବିଶ୍ବସ୍ତ ଗୁପ୍ତଚର ଓ କର୍ମଚାରୀମାନେ 
ଏକଥାଟି ସତ ବୋଲି କହିବାରୁ ସେ ତପସ୍ବୀ ସାଧୁଙ୍କୁ ଧରି ଆଣିବାକୁ ଆଦେଶ ଦେଲେ | 
ରାଜଦରବାରରେ ତାଙ୍କୁ ପଥର ଖଣ୍ଡିଏ ଦେଇ ସୁନାମୁଣ୍ଡା କରିବାକୁ କହିଲେ | ସତକୁ ସତ, 
ତପସ୍ଵୀ ସାଧୁଜଣକ ମନ୍ତ୍ର ପାଠକରି ସେ ପଥରକୁ ସୁନା କରିଦେଲେ | ରାଜା 
ଆଶ୍ଚର୍ଯ୍ୟହୋଇ ତପସ୍ତରୀଙ୍କ କହିଲେ-"ମୁଁ ହେଉଛି ଏ' ରାଜ୍ୟର ରାଜା | ମୁଁ ଚାହଁ-ମୋ 
ରାଜ୍ୟକୁ ସୁନାରେ ଭର୍ଭି କରିଦେବି | ତେଣୁ ତୁମେ ଗୁପ୍ତ କୋଠରୀରେ ରହି କେବଳ 
ମୋତେ ସେ ମନ୍ତ୍ର ଶିଖାଇ ଦେବ | ନଚେତ ତୁମର ମୁଣ୍ଡକାଟ ହେବ |” 


ଅହଂକାରୀ ରାଜାଙ୍କର ଏଭଳି କଥାଶୁଣି ତପସ୍ତୀ ଜଣକ କହିଲେ-"ତୁମେ ସାମାନ୍ୟ ଜଣେ 
ରାଜା | ତୁମର କାମ ହେଉଛି -ପ୍ରଜାଙ୍କୁ ପାଳନ କରିବା | ତୁମେ ସେ କାମକୁ ଛାଡ଼ି ସୁନା 

ତିଆରି କାମରେ ଲାଗି ରହିଲେ, ପ୍ରଜା ପାଳନ କରିବ କିଏ ? ଅହଙ୍କାରୀ ଲୋକ କେବେ 
ମନ୍ତ୍ର ସାଧନ କରିପାରନ୍ତି ନାହିଁ | ତେଣୁ ମୋତେ କ୍ଷମା କରିବେ | ମୁଁ ତୁମକୁ ମନ୍ତ୍ରଦାନ 
କରିପାରିବି ନାହିଁ|" 

ତପସ୍ବୀଙ୍କର କଥାଶୁଣି ରାଜା ଭୀଷଣ ଭାବରେ ରାଗିଯାଇ ଆଦେଶ ଦେଲେ-“ଏହି 
ସାଧୁକୁ ତୃରନ୍ତ ହତ୍ୟା କରାଯାଉ |” 


ତାଙ୍କ ଆଦେଶ ଶୁଣି ତପସ୍ତ୍ରୀ ଟିକିଏ ବି ବିଚଳିତ ହେଲେନାହିଁ | ସେ ରାଜାଙ୍କୁ କହିଲେ- 
“ମହାଭାଗ ! ମୁଁ ଏହି ମର୍ଉ୍ୟପୁରରେ ଜନ୍ମ ହୋଇଛି, ମୃତ୍ୟୁ ସର୍ବଦା ମୋ ପାଖେ ପାଖେ 
ରହିଛି | ମୁଁ ମୃତ୍ୟୁକୁ ଭୟ କରେନାହିଁ | ଅଯୋଗ୍ୟ ଲୋକ ହାତରେ ମହାମନ୍ତ୍ରକୁ ଦେଇ 
ପାପ ଅର୍ଜନ କରିବା ଅପେକ୍ଷା ମୁଁ ମୃତ୍ୟୁଦଣ୍ଡକୁ ପସନ୍ଦ କରୁଛି |" 


ଏହିକଥା ଶୁଣି ରାଜା ଆହୁରି ଅଧ୍ଵକ ରାଗିଗଲେ | ସେ ନିଜ ତରବାରୀ କାଢ଼ି ସାଧୁଙ୍କ 
ଆଡ଼କୁ ଧାଇଁ ଆସୁଥ୍‌ଲେ | ଚଡୁର ବୁଦ୍ଧିମାନ ମନ୍ତ୍ରୀ ରାଜାଙ୍କୁ ଅଟକାଇ କହିଲେ- 
“ମହାରାଜ ! ହତ୍ୟା କରିବା କାମ ପାଇଁ ଅଲଗା ଲୋକ ନିଯୁକ୍ତ ହୋଇରହିଛନ୍ତି | 
ଆପଣଙ୍କ ଆଦେଶକୁ ସେମାନେ ଅପେକ୍ଷା କରିଛନ୍ତି | ସାଧୁଙ୍କୁ ହତ୍ୟା କରିଦେଲେ, ସେ 
ଅର୍ଜନ କରିଥୁବା ମନ୍ତ୍ର ବି ଆମରାଜ୍ୟରୁ ଚାଲିଯିବ | ଆପଣ ତାଙ୍କୁ କିଛିଦିନ ବନ୍ଦୀକରି 
ଜେଲରେ ରଖନ୍ତୁ | ତାଙ୍କର ମନ ପରିବ୍ଁନ ହେଲେ, ସେ ନିଶ୍ଚୟ ଭବିଷ୍ୟତରେ 


ଆପଣଙ୍କୁ ମନ୍ତ୍ରଦାନ କରିପାରିବେ |" 


ମନ୍ତ୍ରୀଙ୍କର କଥା ରାଜାଙ୍କ ମନକୁ ପାଇଲା | ସେ ସାଧୁଙ୍କୁ କହିଲେ-"ମୁଁ ଦୟାକରି ଏବେ 
ତୃମକ୍ର ପ୍ରାଣଦାନ ଦେଲି | ନିଜର ମନ ପରିବ୍ଁନ କରି ସେହିମନ୍ତ୍ର ମୋତେ 
ଶିଖାଇଦେଲେ, ତୁମକୁ ମୁଁ ଦରବାରରେ ସମ୍ମାନିତ କରିବି | ନଚେତ ସେହି ବନ୍ଦିଶାଳାରେ 
ତମେ ଛଟପଟହେଇ ମରିବ |” 


ତପସ୍ତ୍ରୀଙ୍କୁ ବନ୍ଦିଶାଳାରେ ରଖାଗଲା | ସିଏ ତ ଆଗରୁ ଜଙ୍ଗଲରେ ଅଖୁଆ ଅପିଆ ରହି 


ତପସ୍ୟା କରନ୍ତି, ତେଣୁ ବନ୍ଦିଶାଳାରେ ତାଙ୍କପାଇଁ କିଛି ଅସୁବିଧା ହେଲାନାହିଁ | ସେ 

ସେଇଠି ବସି ତପସ୍ୟା କରିଚାଲିଲେ | ତାଙ୍କ କାର୍ଯ୍ୟକଳାପକୁ ମନ୍ତ୍ରୀ ନିରୀକ୍ଷଣ 
କରୁଥା'ନ୍ତି | 

ଦିନେ ମନ୍ତ୍ରୀ ରାଜାଙ୍କୁ କହିଲେ-" ମହାରାଜ ! ମୋ ପାଖରେ ଗୋଟାଏ ଶକ୍ତିଶାଳୀ ଅସ୍ତ୍ର 
ଅଛି | ତାକୁ ବ୍ୟବହାର କରି ମୁଁ ତପସ୍ତରୀଙ୍କଠାରୁ ମନ୍ତ୍ର ଆଣିପାରିବି | ଏଥ୍ପାଇଁ ମୁଁ ଅନିର୍ଦିଷ୍ଟ 
କାଳପାଇଁ ଛୁଟି ନେଇ ବନ୍ଦିଶାଳାରେ ରହିବି | ସେଇଠି ମନ୍ତ୍ର ସାଧନ କରି ଫେରିଲେ, 
ଆପଣଙ୍କୁ ପ୍ରଦାନ କରିବି |" 


ସୁନାଲୋଭୀ ଅହଙ୍କାରୀ ରାଜା ତୁରନ୍ତ ମନ୍ତ୍ରୀଙ୍କ କଥାରେ ରାଜି ହେଇଗଲେ | 
ଛଦୃବେଶରେ ଯାଇ ମନ୍ତ୍ରୀ ବନ୍ଦିଶାଳାରେ ଜଣେ ଅପରାଧୀ ଭଳି ରହିଲେ | ତପସ୍ତ୍ରୀଙ୍କ 
ପାଖକୁ ଯାଇ କହିଲେ-"“ସାଧୁ ମହାରାଜ ! ମୁଁ ଆପଣଙ୍କର ମହିମା କଥା ଜଣେ | 
ଆମରାଜା ଜଣେ ଅହଙ୍କାରୀ, ଗର୍ବୀ ମଣିଷ ହେଇଥୁ୍‌ବାରୁ ସେ ଆପଣଙ୍କ ଗୁଣକୁ 
ବୁଝିପାରିଲେ ନାହିଁ | ମୁଁ ଆପଣଙ୍କ ସପକ୍ଷରେ କଥା କହିଥ୍‌ବାରୁ ମୋତେ ମଧ୍ଯ ବନ୍ଦୀ 
କରାଯାଇଛି | ମୁଁ ଭାବୁଛି-ଶେଷ ଜୀବନ ଆପଣଙ୍କ ସେବାରେ କାଟିବି | ସାଧୁ-ସନ୍ତ 
ସେବାରେ ମଣିଷକୁ ମୁକ୍ତି ମିଳିଥାଏ ବୋଲି ମୁଁ ଜାଣେ | ତେଣୁ ମୋତେ ଆପଣ ଆଜିଠାରୁ 
ମୋତେ ଆପଣଙ୍କ ଚରଣରେ ଶରଣ ଦିଅନ୍ତୁ |” 


ତପସ୍ବୀ ଛଦ୍ମବେଶୀ ମନ୍ତ୍ରୀଙ୍କ କଥାରେ ରାଜିହୋଇ ତାଙ୍କୁ ସେବା କରିବାକୁ ଅନୁମତି 
ଦେଲେ | ଅତାନ୍ତ ନିଷ୍ଠାର ସହିତ ମନ୍ତ୍ରୀ ସେବାକାମରେ ଲାଗି ରହିଥୂଲେ | ଏହା ମଧ୍ଯରେ 
ଦୁଇମାସ ବିତି ଗଲାଣି | ମନ୍ତ୍ରୀ ତାଙ୍କ ଯୋଜନାରେ ବିଫଳ ହେଇଛନ୍ତି ଅନୁମାନ କରି ରାଜା 
ପୁଣି ଆଦେଶ ଦେଲେ, ସେ ଜିଦଖୋର ବାବାଜିକୁ ଆସନ୍ତା କାଲି ଫାଶୀ ଦିଆଯାଉ | ଏହି 
ଖବର ମନ୍ତ୍ରୀ ଓ ସାଧୁଙ୍କ ପାଖରେ ପହଞ୍ଚାଇ ଦିଆଗଲା | ସାଧୁ ଅବିଚଳିତ ହୋଇ କହିଲେ- 
“ମୁଁ ମୃତ୍ୟୁଦଣ୍ଡକୁ ଭୟ କରେନାହିଁ | ମୋର ସାଧନା ସିଵି ହୋଇସାରିଛି | ଅହଙ୍କାରୀ ରାଜ 
ମୋତେ ହତ୍ୟା କରିଦେଲେ ବି ମୁଁ ତାଙ୍କୁ ମନ୍ତ୍ରଦାନ କରିବି ନାହିଁ|" 

ଏହି ସମୟରେ ଛଦ୍ମବେଶୀ ମନ୍ତ୍ରୀ କହିଲେ-"ସାଧୁ ମହାଭାଗ ! ଆପଣଙ୍କୁ ହତ୍ଯା 
କରିଦେଲେ, ଏତେ କଷ୍ଟରେ ଅର୍ଜିତ ଆପଣଙ୍କର 'ଅସାଦ୍ଯ ସାଧନ ମନ୍ତ୍ରୀ ଲୋକସେବାରେ 
ତ ଲାଗିପାରିବ ନାହିଁ | ଏଥୁପାଇଁ ମୁଁ ଅତ୍ୟନ୍ତ ଦୁଃଖ ପ୍ରକାଶ କରୁଛି |" 


ସାଧୁଜଣକ କହିଲେ-"ନାଇଁ,ନାଇଁ ମୁଁ ତୁମକୁ ଯୋଗ୍ୟ ବ୍ୟକ୍ତିଭାବରେ ପାଇସାରିଛି | ଆଜି 
ସନ୍ଧ୍ୟାରେ ମୁଁ ତୁମକୁ ସେ ମନ୍ତ୍ରଦାନ କରିଦେଇ ଫାଶୀ ଖୁଣ୍ଟରେ ଝୁଲିବି |” 


ସତକୁ ସତ ସେଦିନ ସନ୍ଧ୍ୟାରେ ମନ୍ତ୍ରୀ ମନ୍ତ୍ର ଗ୍ରହଣ କରିନେଇ ରାଜାଙ୍କ ପାଖକୁ ଯାଇ 
କହିଲେ-"ମହାରାଜ ! ମୋର ସବୁଠାରୁ ଶକ୍ତିଶାଳୀ ଅସ୍ତ୍ର ଠିକ କାମ କରିଛି | ସେଇଟା 
ହେଉଛି ସେବାସ୍ତ୍ର | ଆପଣ ବି ନିଜର ନମ୍ରତା, ଭଦ୍ରତା ଓ ସେବା ଫଳରେ ତାଙ୍କଠାରୁ 
ମନ୍ତ୍ରଶିକ୍ଷା କରିପାରିବେ | ସେଇଥୂପାଇଁ ପରା କୁହାଯାଇଛି-"ସେବା କାର୍ପଣ୍ୟ ଦାନବଳେ, 
କିବା ଅସାଧ୍ଯ ମହୀତଳେ |" 


ମନ୍ତ୍ରୀଙ୍କ କଥାଶୁଣି ରାଜା ଲଜିତ ହୋଇ ସାଧୁଙ୍କୁ ଦର୍ଶନ କରିବାକୁ ବନ୍ଦିଶାଳାକୁ ଗଲେ | 
ତାଙ୍କୁ ମୁକ୍ତ କରିଦେଇ ସେହିଦିନଠାରୁ ତାଙ୍କ ସେବାରେ ଲାଗି ରହିଲେ | ସାଧୁଙ୍କଠାରୁ 
ନିୟମିତ ଶାସ୍ତ୍ରଜ୍ଞାନ ଶୁଣି ସେ ସୁନା ମୋହ ସବୁଦିନ ପାଇଁ ତ୍ୟାଗ କରିଦେଲେ | 

ଶିଶୁଗଳ୍ପ-28 
ରାଜାଙ୍କ ନେତୃତ୍ବ ଦରକାର 


ଗୋଟାଏ ବଡ଼ ଜଙ୍ଗଲ ଥାଏ | ସେଥୂରେ ଅନେକ ପ୍ରକାର ଛୋଟ-ବଡ଼ ଜୀବଜନ୍ତୁ ବାସ 
କରୁଥା'ନ୍ତି | ସେହି ପାହାଡ଼ିଆ ଜଙ୍ଗଲ ଭିତରେ କେତୋଟି ଗୁଙ୍ଖା ଥାଏ | ଗୁମା ଗୁଡ଼ିକରେ ବାଘ ଓ 
ସିଂହ ରହନ୍ତି | ଅନ୍ୟମାନେ ବଣୁଆ ବୁଦାମୂଳେ ଲୁଚି ରହନ୍ତି | କେହିକେହି ଗାତ ଖୋଳି 
ସେଥୂରେ ଲୁଚି ରହନ୍ତି | ଜଙ୍ଗଲଟି ସହରଠାରୁ ଦୂରରେ ଥୂବାରୁ ବାହାର ଶତ୍ରୁ କେହି ଜଙ୍ଗଲକୁ 
ଯାଇପାରନ୍ତି ନାହିଁ | ତେଣୁ ଜଙ୍ଗଲରେ ଥୁବା ପଶୁ-ପକ୍ଷୀ ଓ ସରୀସୃପମାନେ ନିର୍ଭୟରେ 
ଚରାବୁଲା କରନ୍ତି | 


ମଣିଷ ନିର୍ଭୟରେ ବା ଶାନ୍ତିରେ ରହିଲେ, ଯେପରି ଭଲକଥା ଚିନ୍ତା କରିବାର ସୁଯୋଗ ପାଏ, 
ସେହିପରି ଜୀବ-ଜନ୍ତୁମାନେ ନିର୍ଭୟରେ ଥୁବାରୁ, ନିଜ ନିଜର ଉନ୍ନତି ବିଷୟ ଚିନ୍ତା କରୁଥୂଲେ | 


ଜଙ୍ଗଲର ରାଜା ସିଂହ, ମନ୍ତ୍ରୀ ହାତୀ ଓ ସେନାପତି ବାଘ ପ୍ରଜାମାନଙ୍କ ମନକୁ ମନକୁ ଜାଣି 
ଶାସନ କରୁଥୁଲେ | କେହି କାହାରି ପ୍ରତି ହିଂସା କରୁ ନଥୂଲେ | ଫଳରେ ଛୋଟ ଛୋଟ ଜୀବ:- 
ଜନ୍ତୁମାନେ ମଧ୍ଯ ନିଜର ଭଲ-ମନ୍ଦ କଥାନେଇ ରାଜାଙ୍କ ପାଖରେ ଗୁହାରି କରିପାରୁଥଲେ | 
ରାଜା ବିଚାର କରି ଦୋଷୀଙ୍କୁ ଦଣ୍ଡ ଦେଉଥୂଲେ | ତେଣୁ ଜଙ୍ଗଲର ସବୁ ପ୍ରଜା ବଡ଼ମଜାରେ 
ଥଲେ | 


ଥରେ ଜଙ୍ଗଲରେ ଗୋଟିଏ ଅପୂର୍ବ ଅଜଣା ଜନ୍ତୁ ପଶିଗଲା | ସେଭଳି ଭୟଙ୍କର ଆଉ ବଳବାନ 
ଜନ୍ମୁକୁ ଜଙ୍ଗଲର ଜନ୍ମମାନେ ଆଗରୁ କେହି ଦେଖୁ ନଥୁଲେ | ତାକୁ ଯିଏ ଦେଖୁଲେ, ପ୍ରାଣ 
ବିକଳରେ କୁଆଡ଼େ ଯାଇ ଲୁଚିଲେ | ତାଙ୍କର ପତ୍ତା ମିଳିଲା ନାହିଁ | ଆଉ ଯିଏ ତା' ହାବୁଡ଼ରେ 
ପଡ଼ିଗଲା ତା' କାମ ଶେଷ | ଅଳ୍ପ କେତେଟା ଦିନ ମଧ୍ଯରେ ଜଙ୍ଗଲଟା ଛାରଖାର ହୋଇଗଲା | 
ଏଣେ ରାଜା ସିଂହ ମଜାରେ ନିଜ ଗୁ୍ଧାରେ ଶୋଇ ରହୁଥୁଲେ | 


ରାଜାସିଂହ ସବୁକଥା ଜାଣିଲେ | ସେ ମନ୍ତ୍ରୀ ହାତୀଙ୍କ ସହ ପରାମର୍ଶ କଲେ | ଜଙ୍ଗଲର 
ସେନାପତି ବାଘକୁ ଅଜଣା ଭୟଙ୍କର ଜୀବ ସହିତ ଯୁଦ୍ଧ କରିବା ପାଇଁ ପଠାଗଲା | 

ସେନାପତି ବାଘ ଯାଇ ରାଜାସିଂହଙ୍କ ପାଖରେ କହିଲେ-"ମହାରାଜ ! ମୁଁ କାହାକୁ ସାଙ୍ଗରେ 
ନେଇ ଯୁଦ୍ଧ କରିବାକୁ ଯିବି ? ଯେଉଁ ପଶୁକୁ ମୁଁ ଡାକୁଛି, ସେ ପ୍ରାଣ ଭୟରେ ଅଜଣା ଜାଗାରେ 
ଲୁଚି ଯାଉଛି | ଜଙ୍ଗଲ ରକ୍ଷାକାରୀ ସୈନିକ ପଶୁମାନେ ଛତ୍ରଭଙ୍ଗ ଦେଉଛନ୍ତି | ସୈନ୍ୟବିହୀନ 
ସେନାପତି ହୋଇ ମୁଁ ବା ଏକା କ'ଣ କରିପାରିବି ?" 


ସେନାପତି ବାଘଙ୍କର ଏଭଳି କଥାରେ ରାଜାସିଂହ ଚିନ୍ତାରେ ପଡ଼ିଗଲେ | ସେ ଜାଣିଥୂଲେ, 
ଜଙ୍ଗଲରେ ଗଣ୍ଡା ଗୟଳ, ଅରଣା ମଇଷି ଓ ବାହାଁ ଭଳି ବଳବାନ ଜନ୍ତୁମାନେ ରହିଛନ୍ତି | 
ସେମାନେ ସେହି ଭୟଙ୍କର ଜନ୍ମଙ୍କୁ ହରାଇ ଦେଇପାରିବେ | ହାତୀ ଭଳି ବିରାଟକାୟ ଜୀବ ଯଦି 
ସେ ଭୟଙ୍କର ଜୀବ ଉପରେ ଲଦି ହେଇପଡ଼ିବେ, ତେବେ ସେ ସହଜରେ ମରିଯିବ | ବିଲୁଆ 
ପରି ଚତୁର ଜୀବ ଯଦି ଚେଷ୍ଟା କରିବ, ସେ ଜନ୍ତୁ ନିଶ୍ଚୟ ଧରା ପଡ଼ିଯିବ | କିନ୍ତୁ ସେମାନେ ନିଜ 
ଜୀବନକୁ ବଞ୍ଚାଇବା ପାଇଁ ଲୁଚିରହି ଜଙ୍ଗଲକୁ ବିପଦରେ ପକାଉଛନ୍ତି | ରାଜା ଓ ମନ୍ତ୍ରୀ ଯଦି ଶତ୍ରୁ 
ସହିତ ଲଢ଼ିବେ, ତେବେ ଏତେ ସୁରକ୍ଷା କର୍ମଚାରୀ ଥାଇ ଲାଭ କ'ଣ ? ଏକଥା ଭାବି ସେ ନିଜକୁ 
ଅସହାୟ ମନେ କରୁଥୂଲେ | ପୁଣି ସେ କିଛି ଚିନ୍ତାକରି ଗୋଟାଏ ନୂଆ ଉପାୟ ପାଇଗଲେ | 


ପାଖରେ ଠିଆ ହୋଇଥୁବା ମନ୍ତ୍ରୀ ହାତୀ ମହାଶୟ ରାଜାଙ୍କ ମୁହଁକୁ ଚାହିଁ ଦେଖୁଲେ-ରାଜାଙ୍କ 
ଆଖୁ ଉଜ୍ଳହୋଇ ଆସୁଛି | ତାଙ୍କର ନିଶ ଫୁଲି ଉଠୁଛି | ଓଠରେ ଅପୂର୍ବ ହସର ଜୁଆର ଫୁଟି 
ଉଠୁଛି 


ହଠାତ ସିଂହରଜା କହିଲେ-“ଠିକ ଅଛି, ତୁମେ ଯେତେ ରାଜ-କର୍ମଚାରୀ ରହିଛ, ସମସ୍ତେ ଅନ୍ୟ 
ଜଙ୍ଗଲକୁ ଚାଲିଯାଅ | ମୁଁ ମୋର ପ୍ରଜାଙ୍କୁ ରକ୍ଷା କରିବାକୁ ଏବେ ଲଢ଼େଇ କରିବାକୁ ବାହାରିବି | 
ମୁଁ ଜନ୍ମ ହେଇଛି, ଆଜି ନହେଲେ ବି କାଲି ନିଶ୍ଵୟ ମରିବି | ଅଜଣା ଭୟଙ୍କର ଜନ୍ତୁ ସହିତ ମୁଁ ଏକା 
ଲଢ଼ିବି |” 

ଏକଥା କହିବା ସମୟରେ ରାଜା ସିଂହଙ୍କର ଆଖୁ ନିଆଁ ଜଳିବା ଭଳି ଦିଶୁଥୂଲା | ସେ ନିଜର 
ଲାଞ୍ଜକୁ ପିଟି ରଣା ହୁଙ୍କାର ଦେଲେ | ତାଙ୍କର ଗର୍ଜନରେ ଜଙ୍ଗଲ ଅରି ଉଠିଲା | 


ତାଙ୍କର ଏଭଳି ଭୟଙ୍କର ରୂପକୁ କେହି ଆଗରୁ ଦେଖୁ ନଥୁଲେ | ତେଣୁ ସେନାପତି ବାଘ ଓ 
ମନ୍ତ୍ରୀ ହାତୀ ମଧ୍ଯ ଭୟରେ ଥରି ଉଠିଲେ | ସେମାନେ ମଧ୍ଯ ଲଢ଼େଇ ପାଇ ପ୍ରସ୍ତୁତ 

ହୋଇପଡ଼ିଲେ | ତାଙ୍କ ଦେଖାଦେଖୁ ଅନ୍ୟ ଶକ୍ତିଶାଳୀ ଜନ୍ତୁମାନେ ମଧ୍ଯ ଯୁଦ୍ଧରେ ସାମିଲ 
ହୋଇଗଲେ | ସମସ୍ତଙ୍କର ମିଳିତ ଆକ୍ରମଣରେ ଅଜଣା ଜନ୍ତୁଟି ସହଜରେ ମରିଗଲା | ସମସ୍ତେ 
ଅନୁଭବ କଲେ, ରାଜାଙ୍କର ଆନ୍ତରିକ ଚେଷ୍ଟା ଆଉ ସହଯୋଗ ଦ୍ବାରା ଏହା ସଫଳ 
ହେଇପାରିଲା | ନିଜେ ରାଜା ଗୁମ୍ବାରେ ଆରାମରେ ଶୋଇଥୂଲେ, ଏହି ଅଜଣା ଜନ୍ତୁ ଆହୁରି 
କେତେ ଜୀବ-ଜନ୍ତୁଙ୍କୁ ମାରି ଖାଇଯାଇଥା'ନ୍ତା | ଅଜଣା ଜନ୍ତୁ ମରିବା ଖବର ପାଇ ଅନ୍ୟ 
ଜନ୍ତୁମାନେ ଖୁସିହୋଇ ପଦାକୁ ବାହାରିଲେ | ରାଜାଙ୍କର ତ୍ୟାଗ ଓ ସାହସକୁ ପ୍ରଶଂସା କଲେ | 
ସେନାପତି ବାଘ କହିଲେ-"ଆମେ ଅଜଣା ଜନ୍ମର ଶକ୍ତି ଓ ସାହସକୁ ନଜାଣି ତାକୁ ଡରି ଯିବାରୁ 
ଏଭଳି ଦୁର୍ଘଟଣା ଘଟିଗଲା | ଏଣିକି ଆମେ ସାବଧାନ ହୋଇରହିବା | ସମସ୍ତେ ମିଶି ଶତ୍ରୁକୁ 
ଆକ୍ରମଣ କରି ମାରିପାରିବା | ଯାହାର ଯେଉଁ ଶକ୍ତି ଅଛି, ତାକୁ ଠିକଭାବରେ କାମରେ ଲଗାଇ 
ପାରିଲେ, ଶତୁ ନିଶ୍ଚୟ ହାର ମାନିବ | ଆମେ ସମସ୍ତେ ସୁଖରେ ରହିପାରିବା |" 

ଶିଶୁଗଳ୍ପ29 
ସବୁଠାରୁ ବଡ଼ଭୂଲ 


ଚନ୍ଦନ ସ୍କୁଲରୁ ଆସି ଦେଖୁଲା, ବାପାଙ୍କ ଟେବୁଲ ଉପରେ ଗୋଟିଏ ସୁନ୍ଦର କଲମ ଥୁଆ 
ହୋଇଛି | ସେ ଦୌଡ଼ିଯାଇ କଳମଟିକୁ ଟେବୁଲ ଉପରେ ପଡ଼ିଥିବା ଖବର କାଗଜରେ 
ଟିକେ ଗାରେଇ ଦେଇ କହିଲା-“ବାଃ ! ବଢ଼ିଆ ଚାଲୁଛି ତ | ମୁଁ ଏ' କଲମଟିକୁ ନେବି | ମୋ 
ପାଇ ବାପା ଏ' କଲମକୁ ଆଣିଛନ୍ତି ନିଶ୍ଚୟ |” 


ତାପରେ ସେ କଲଟିକୁ ଧରି ଆନନ୍ଦରେ ନାଚି ଉଠିଲା | ତା'ର ଅସାବଧାନତାରୁ କଲମଟି 
ହାତରୁ ପଡ଼ି ଯିବାରୁ କଲମର ନିବ ଭାଙ୍ଗିଗଲା | ଚନ୍ଦନ କଲମକୁ ଉଠେଇ ନେଇ 
ଦେଖୁଲା-କଲମଟି ଅକାମି ହେଇଯାଇଛି | ତା'ର ସବୁ ଖୁସି ମୁହୁଉଁକରେ କୁଆଡ଼େ 
ଉଭେଇଗଲା | ସେ ଏବେ କ'ଣ କରିବ ? ଠିକ କରିପାରିଲା ନାହିଁ | ମୁହଁଟି ତା'ର ଝାଉଁଳି 
ପଡ଼ିଲା | 


କାହାରିକୁ କିଛି ନଜଣାଇବା ପାଇଁ ସେ ଅଚଳ କଲମଟିକୁ ଟେବୁଲ ଉପରେ ଥୋଇଦେଇ 
ଚାରି ଆଡ଼କୁ ଅନେଇଲା | ସେ ଜାଣିଲା ଯେ, ତା'ର କଲମ ମୁନ ଭାଙ୍ଗିବା ଘଟଣାକୁ କେହି 
ଦେଖ୍‌ ନାହାନ୍ତି | ତେଣୁ ସେ ସୁନାପିଲା ପରି ଖେଳିବାକୁ ବାହାରକୁ ଚାଲିଗଲା | 


ସେ ଦେଖୁଲା-ପିଲାମାନେ ସେଇଠି ମଜାରେ ଖେଳୁଥା'ନ୍ତି | ଚନ୍ଦନ ଗୁମମାରି କେତେ 
କ'ଣ ଭାବୁଥାଏ | ଖେଳରେ ମିଶିବାକୁ ତା'ର ଇଚ୍ଛା ହେଉନଥୂଲା | ଭଙ୍ଗା କଲମ କଥାକୁ 
ଭାବି ଭାବି ସେ ଅନ୍ୟମନସ୍କ ରହୁଥୁଲା | କିଛି ସମୟ ପରେ ଘରକୁ ଫେରିଆସି ସୁଧାର 
ପିଲାଟି ପରି ନିଜ ପଢ଼ା- ବହି ବାହାର କରି ପାଠ ପଢ଼ିବାର ବାହାନା କଲା | ପାଠରେ ତା' 
ମନ ନଥାଏ | କେତେକଥା ସେ ଭାବି ହେଉଥଲା | 


ହଠାତ ସେପଟ ଘରୁ ବାପାଙ୍କ ପାଟି ଶୁଣି ସେ ଚମକି ପଡ଼ିଲା | ମାଆ ଆସି ପଚାରିଲେ- 
“ଆରେ ଚନ୍ଦନ ! ଡ଼ ସେ କଲମକୁ ଭାଙ୍ଗିଛୁ କି ?” 

ବାପାଙ୍କ ପାଟି ଶୁଣି ସେ ଆଗରୁ ଡ଼ରି ଯାଇଥୁଲା | ତେଣୁ ସେ ନିରୀହ ପିଲାଙ୍କ ପରି ସେ 
ମୁଣ୍ଡ ହଲେଇ ନା' କହିଦେଲା | 


ମାଆ ବଡ଼ପାଟି କରି କହିଦେଲେ-"ଚନ୍ଦନ ହେଉଛି- ମୋ ପୁଅ, ସେ କେବେ ମିଛ 
କହେନାହିଁ, ସେ କଲମ ଭାଙ୍ଗିଂନାହିଁ | ତମର ଗେହ୍ଲା ଝିଅ ତାକୁ ଭାଙ୍ଗି ଦେଇଛି | ନହେଲେ 
ତମେ ଆଣିବାବେଳେ ଭାଙ୍ଗି ଯାଇଥ୍‌ବ | ଦୋକାନରେ ଭଲକରି ଦେଖୁନା, ସେଇଟା 
ଆଗରୁ ଭାଙ୍ଗି ଯାଇଥୁବ |" 


ମାଆଙ୍କ କଥାଶୁଣି ଚନ୍ଦନ ଚମକି ପଡ଼ିଲା | 


ସେତିକିବେଳେ ବାପାଙ୍କ ପାଖରେ ତାଙ୍କ କୁନିଝିଅ ଠିଆ ହେଇଥୁଲା | ରାଗରେ ବାପା 
ତାକୁ କହିଲେ-"ତୃ ନିଶ୍ଚୟ ଏ' କଲମକୁ ଭାଇ ଛୁ | ଚନ୍ଦନ ତ ଖେଳିବାକୁ ଯାଇଥଲା | ତେଣୁ 
ତା' ଗାଲରେ ଚପୁଡ଼ାଏ କସିଦେଲେ | କୁନିଝିଅ କିଛି ବୁଝି ନପାରି ଭେ କରି ରଡ଼ି ଛାଡ଼ିଲା | 


ଏଣେ ଚନ୍ଦନ ପୁଣିଥରେ ଚମକି ପଡ଼ିଲା | ତାକୁ ଲାଗିଲା-ସେ ଚାପୁଡ଼ାଟା ସତେ ଯେମିତି 
ତା' ନିଜଗାଲରେ ଢୋ-କରି ବସିଗଲା | ସେ ଛାନିଆହେଇ ଥରିବାକୁ ଲାଗିଲା | ସେଇଠି 
ବସି ସେ ଭାବୁଥଲା-"ମୋର ସାମାନ୍ୟ ଭୂଲପାଇଁ ନିରୀହ ଛୋଟ ଭଉଣୀଟି ମିଛରେ 
ମାଡ଼ ଖାଇଲା | ସେହି ମାଡ଼ ଭୟରେ ମୁଁ ଆଜି ମାଆଙ୍କୁ ମିଛ କହିଦେଲି | ବାପା-ମାଆ 
ଦୁହେଁ ମୋତେ କେତେ ଭଲ ପାଆନ୍ତି | ମୁଁ ମିଛ କହେନାହି ବୋଲି ତାଙ୍କର ଦୃଢ ବିଶ୍ବାସ 
ରହିଛି | ମୁଁ କିନ୍ତୁ ଆଜି ମିଛ କହି ତାଙ୍କ ପାଖରେ ବିଶ୍ବାସଘାତକତା କରିଦେଇଛି | 
ସେମାନେ ଯେତେବେଳେ ସତକଥାଟିକୁ ଜାଣିପାରିବେ, ମୁଁ ସବୁଦିନ ପାଇ ତାଙ୍କ ଦୃଷ୍ଟିରେ 
ଜଣେ ମିଛୁଆ ଆଉ ଅପରାଧୀ ହେଇଯିବି | ସେଥୁପାଇଁ ମୁଁ ଅଧ୍ଵକ ଦଣ୍ଡ ଭୋଗ କରିବି | 
ସେମାନେ ମୋତେ ସବୁକାମରେ ସନ୍ଦେହ କରିବେ | ଏଣେ ମୁଁ ସେ ମିଛକୁ ଲୁଚେଇବାକୁ 
ଯାଇ ମୋତେ ଆହୁରି କେତେ ମିଛ କହିବାକୁ ପଡ଼ିବ |” 


ଠିକ ସେତିକିବେଳେ ତା'ର ସବୁଦିନିଆ ପ୍ରାର୍ଥନାର ଧାଡ଼ି ମନେ ପଡ଼ିଗଲା-' ସତ 
କହିପଛେ ମଲେ ମରିବି, ସତ କହିବାକୁ କିଆଁ ଡରିବି ?' ତା'ପରେ ସେ ମନରେ ସାହସ 

ଧରି ବାପାଙ୍କ ଆଗରେ ସବୁସତ କଥା କହିଦେବାକୁ ସିଧା ସେପଟ ଘରକୁ ଚାଲିଗଲା | 


କୁନି ଭଉଣୀର କାନ୍ଦକୁ ଦେଖୁ ସେ କୋହ ସମ୍ଭାଳି ନପାରି ତାକୁ କୁଣ୍ଢେଇ ଧରି ସେ 
ଖୁବଢୋରରେ କାନ୍ଦି ଉଠିଲା | 


ବାପା-ମାଆ ଦୁହେଁ ସେଇଠି ଠିଆ ହେଇଥୁୂଲେ | ସେମାନେ ଚନ୍ଦନର କାନ୍ଦକୁ ଦେଖ୍‌ କିଛି 
ବୁଝି ପାରିଲେ ନାହିଁ| 


ଚନ୍ଦନ କାନ୍ଦିକାନ୍ଦି କହିଲା-"ବାପା ! ଆଜି ମୁଁ ବହୁତ ବଡ଼ଭୂଲ କରିଦେଇଛି | ମୋତେ କ୍ଷମା 
କରିଦିଅନ୍ତୁ | ମୁଁ ଗାଳି-ମାଡ଼ ଭୟରେ ପ୍ରଥମଥର ପାଇଁ ମିଛ କହିଦେଇଥ୍‌ୁଲି | ମୋ ପାଇଁ 
କୁନିଝିଅ ମିଛରେ ମାଡ଼ ଖାଇଲା | ସେ କଲମକୁ ମୁଁ ଧରି ଖୁସିରେ ନାଚୁଥଲି | ମୋ ହାତରୁ 
ଖସି ପଡ଼ିଯିବାରୁ ସେଇଟା ଭାଙ୍ଗି ଯାଇଥଲା | ତୁମର ସୁନ୍ଦର ନୂଆ କଲମଟା ଭାଙ୍ଗି ଯିବାରୁ 
ମୁଁ ଡରି ଯାଇଥ୍‌ଲି | ତେଣୁ ମିଛରେ ନା' କହିଦେଇଥୁଲି | ଯାହା ଦଣ୍ଡ ଦେବାର ଅଛି, ଏବେ 
ମୋତେ ଦିଅନ୍ତୁ | ମୁଁ ଆଉ କେବେ ବି ଆଉ ଏମିଛି ମିଛ କହି ଅନ୍ୟକୁ କଷ୍ଟ ଦେବିନାହିଁ |” 


ବାପା ଚନ୍ଦନ ପାଖକୁ ଆସି ତା' ମୁଣ୍ଡକୁ ଆଉସି ଦେଇ କହିଲେ-" ଆରେ ବାପା ! ସତ 
କହିବା ଲୋକଙ୍କୁ କ'ଣ କେବେ ଦଣ୍ଡ ଦିଆଯାଏ ? ମୁଁ ଏବେ ବଜାରକୁ ଯାଇ ତିନିଟା 
କଲମ କିଣି ଆଣିବି | କୁନିଝିଅ ଗୋଟିଏ ନେବ, ଡୁ ଗୋଟେ ରଖୁବୁ ଆଉ ଗୋଟେ ମୋର 
ହେଇରହିବ | କୁନିଝିଅ ମିଛରେ ମାଡ଼ ଖାଇଛି, ତେଣୁ ତୁ ତାକୁ ଟିକେ ଗେଲ କରିଦେ | 
ତାପରେ ଆମେ ସମସ୍ତେ ମିଶି ବଜାରକୁ ଯାଇ ନୂଆ କଲମ କିଣି ଆଣିବା" 


ସବୁକଥା ଶୁଣି ଚନ୍ଦନର ମାଆ ଖୁସି ହୋଇଗଲେ | କୁନିଝିଅ କାନରେ କହିଦେଲେଙ-"ତୃ 
ମୋ ପାଇଁ ବି ଗୋଟେ ଭଲ କଲମ ବଜାରରୁ ଆଣିଦେବ୍ର | 

ସବୁଠାରୁ ବଡ଼ କ୍ଷମାଦାନ 


ସୁବର୍ଣ୍ଣପୁର ରାଜ୍ୟରେ ଜଣେ ନିଷ୍କର ରାଜା ଶାସନ କରୁଥୁଲେ | ପ୍ରଜାମାନଙ୍କର ଛୋଟ 
ଛୋଟ ଭୂଲ ପାଇଁ ସେ କଠୋର ଦଣ୍ଡ ଦେଉଥୁଲେ | ରାଜାଙ୍କ ଦଣ୍ଡ କଥା ଶୁଣିଲେ, ସମସ୍ତେ 
ଭୟରେ ଥରି ଉଠନ୍ତି | ସେମାନେ କେବେ କ୍ଷମା ପାଇବେ ନାହିଁ ଏକଥା ସେମାନେ 
ଜାଣିଥୂଲେ | ତେଣୁ କେହି ଜଣେ ବି ପ୍ରଜା ରାଜାଙ୍କ ଆଗକୁ ଯିବାକୁ କିମ୍ବା ଅନ୍ୟାୟର 
ପ୍ରତିବାଦ କରିବାକୁ ସାହସ କରିପାରୁ ନଥୁଲେ | 

ଥରେ ଜଣେ ଗରିବଲୋକ ପେଟର ଭୋକ ସମ୍ଭାଳି ନପାରି କିଛି ଚାଉଳ ଚୋରୀକରି 
ଧରା ପଡ଼ିଲେ | ସେ ରାଜାଙ୍କ ଆଗରେ ଉପସ୍ଥିତ ହୋଇ ନିଜର ଦୋଷ ସ୍ବୀକାର କରି 
କହିଲେ-“ମହାରାଜ ! ଦୁଇଦିନ ଉପାସରେ ରହି ମୁଁ ପେଟର ଭୋକକୁ ସମ୍ଭାଳି ନପାରି 
ଦୁଇ ଆଞ୍ଜଳା ଚାଉଳ ଚୋରୀ କରିଛି | ମୋତେ କ୍ଷମା କରିଦିଅନ୍ତୁ |” 


ତାଙ୍କ କଥାଶୁଣି ରାଜା ଗର୍ଜି ଉଠିଲେ-“ଅନ୍ୟର ଜିନିଷକୁ ଲୁଚେଇ ନେବାର ଅର୍ଥ ହେଉଛି 
ଚୋରୀ | ଚୋରୀ କରିଥବା ଅପରାଧରେ ତୋତେ ସାତଦିନ ଭିତରେ ଫାଶୀ ଦଣ୍ଡ 
ଦିଆଯିବ |” 

ଗରିବ ଲୋକଟିକୁ ଫାଶୀଦଣ୍ଡ ମିଲୁଥଵବା ଖବର ଶୁଣି ରାଜ୍ୟର ଅନେକ ପ୍ରଜା ଦୁଃଖରେ 
ହାଏ ହାଏ କଲେ | 


ତା'ପରଦିନ ରାଜା ଶିକାର କରିବାକୁ ଜଙ୍ଗଲକୁ ଯାଇଥୁଲେ | ତାଙ୍କ ସହିତ ତାଙ୍କର 
ସେନାପତି ଓ ଅନେକ ସୈନିକ ମଧ୍ଯ ଯାଇଥୂଲେ | ଗୋଟାଏ ହରିଣକୁ ଗୋଡ଼େଇ 
ଗୋଡ଼େଇ ରାଜା ବହୁତ ଦୂରକୁ ଚାଲି ଯାଇଥୂଲେ | ଅନ୍ୟମାନେ କିଏ କେଉଁଠି ରହିଲେ, 
ରାଜା ଜାଣିପାରିଲେ ନାହିଁ | ରାଜା କାହାରିକୁ ଦେଖୁ ନପାରି ଭୁଲରେ ଅନ୍ୟ ରାଜ୍ୟର 
ଜଙ୍ଗଲ ଭିତରକୁ ପଶି ଯାଇଥୂଲେ | ସେ ଶିକାର ପଛେ ପଛେ ଧାଇଁ ଧାଇଁ ଗୋଟାଏ ତୀର 
ଛାଡ଼ିଦେଲେ | ସେ ତୀରଟି ଯାଇ ଜଣେ ବଣୁଆ ଲୋକ ଦେହରେ ଗଳିଗଲା | ହରିଣ 

ମରିଛି ବୋଲି ଭାବି ରାଜା ତା' ପାଖକୁ ଯାଇ ଦେଖୁଲେ-ଜଣେ ଲୋକ ରକ୍ତ 
ଜୁଡ଼ବୁଡ଼ହେଇ ସେଇଠି ଛଟପଟ ହେଉଛି | ତା'ଠାରୁ ଜାଣିଲେ-ଏହି ଜଙ୍ଗଲ ଅନ୍ୟ ଜଣେ 
ଶକ୍ତିଶାଳୀ ରାଜାଙ୍କ ଅଧୀନରେ ଅଛି | ଏଥ୍ପାଇଁ ତାଙ୍କୁ ମୃତ୍ୟୁଦଣ୍ଡ ମିଳିପାରେ | ତେଣୁ ସେ 
ବଣୁଆ ଲୋକଟି ପାଖରେ କ୍ଷମା ପ୍ରାର୍ଥନା କଲେ | 


ବଣୁଆ ଲୋକଟି କହିଲା-“ଆପଣ ତ ମୋତେ ଜାଣିଜାଣି ତୀର ମାରିନାହାନ୍ତି | ଶିକାର 
ଖସିଯିବାରୁ ଭୁଲରେ ସେ ତୀର ମୋ ଦେହରେ ଗଳିଯାଇଛି | ତାକୁ ମୁଁ ବାହାର କରି 
ଦେହରେ ଚେରମୂଳି ଓଷଧ ଲଗାଇ ଦେବି | ମୁଁ ଜାଣେ କ୍ଷମାଦାନ ଠାରୁ ଆଉ କିଛି 
ବଡ଼ଦାନ ନାହିଁ | ମୁଁ ଆପଣଙ୍କୁ କ୍ଷମା ଦେଇଦେଇଛି | ଆପଣ ତୃରନ୍ତ ଏହି ଜଙ୍ଗଲ ଛାଡ଼ି 
ଚାଲିଯାଅନ୍ତୁ | ନହେଲେ ମୋର ସାଙ୍ଗମାନେ ଆସି ଆପଣଙ୍କୁ ମାରିଦେଇ ପାରନ୍ତି |” 


ସାମାନ୍ୟ ବଣୁଆ ଲୋକଟିର ସବୁକଥା ଶୁଣି ରାଜା ନିଜ ଜୀବନକ୍ର ରକ୍ଷା କରିବା ପାଇଁ 
ତୁରନ୍ତ ସେଠାରୁ ଖସିଯାଇ ନିଜ ରାଜ୍ୟକୁ ଫେରିଗଲେ | ବାଟରେ ସେ କେତେକଥା 
ଭାବୁଥୂଲେ | ନିଜେ କାହାରିକୁ କେବେ କ୍ଷମା ନଦେଇ ମଧ୍ଯ ସେ ଜଣେ ସାଧାରଣ ବଣୁଆ 
ଲୋକଟିଠାରୁ କ୍ଷମାପାଇ ଥୂବାରୁ ନିଜକୁ ଲଜିତ ମନେକଲେ | ନିଜ ରାଜ୍ୟରେ ପହଞ୍ଚି ସେ 
ଚାଉଳ ଚୋରୀ କରିଥ୍‌ବା ଗରିବ ଲୋକକୁ ଆଗ କ୍ଷମା ଦେବାକୁ ନିଷ୍ପତି ନେଇଗଲେ | 
ନିଷ୍ଣର ରାଜାଙ୍କର ମନ ପରିବର୍ଭନ ହୋଇଗଲା | ସେ ନିଜରାଜ୍ୟରେ ପହଞ୍ଚି ଛୋଟଛୋଟ 
ଦୋଷରେ ଜେଲରେ ଥୂବା ଅପରାଧୀମାନଙ୍କୁ ମୁକ୍ତ କରିଦେଲେ | ରାଜାଙ୍କର ଆଚରଣକୁ 
ଦେଖ୍‌ ପ୍ରଜାମାନେ ତାଙ୍କୁ ପ୍ରଶଂସା କାଲେ | ରାଜ୍ୟରେ ସୁଶାସନ ଚାଲିଲା | ଗରିବ 
ଲୋକମାନେ କେବେ ଯେମିତି ଭୋକ ଉପାସରେ ନ ରହିବେ, ସେଥୁପାଇଁ ନୂଆ 
ଯୋଜନା କଲେ | 


ଦିନେ ରାଜା ନିଜ ଦରବାରରେ ବଣୁଆ ଲୋକର ମହତ ଦାନ କଥାକୁ ମନେ ପକାଇ 
କହିଲେ-" ଆଜିର ସୁଶାସନ ପାଇଁ ଜଣେ ବଣୁଆ ଲୋକ ହିଁ ଦାୟୀ | କ୍ଷମାଦାନରେ 
ଏତେସୁଖ ଥାଏ ବୋଲି ମୁଁ ଆଗରୁ ଜାଣି ନଥୁଲି | ସେହି ସାଧାରଣ ଲୋକଟି ହିଁ ମୋର 
ଆଖ୍‌ ଖୋଲି ଦେଇଛି | ତା'ପାଇ ଆଜି ମୋ ମନ ପରିବର୍ଭନ ହୋଇପାରିଛି | 

ଶିଶଗଜ୍-31 
ପକ୍ଷୀମାନେ କଲେ ବଣଭୋଜି 


ଥରେ ପକ୍ଷୀମାନେ ଗୋଟିଏ ବଣଭୋଜି କରିବାକୁ ଚାହିଲେ | ତାଙ୍କର ରାଜା ମୟୂର କାଉକୁ 
ଡକାଇ କହିଲେ-"ଡୁମେ ସବୁପକ୍ଷୀଙ୍କ ପରିବାରରୁ ଜଣେଲେଖା ସଦସ୍ୟଙ୍କୁ ନିମନ୍ତ୍ରଣ କରିବ | 
ଯିଏ ଯେଉଁ ଖାଦ୍ୟକୁ ଭଲପାଏ, ତାଙ୍କପାଇଁ ସେହି ଜିନିଷ ସବୁ ଯୋଗାଡ଼ କର | ଏଥୁପାଇଁ ଚିଲ 
ଦାୟିତ୍ଵ ବହନ କରୁ | ସେ ମାଂସ ଯୋଗାଡ଼ କରିବ | ବଗ ନଦୀରୁ ଜିଅନ୍ତା ମାଛ ଧରି ଆଣିବ | 
ଶୁଆ ବିଭିନ୍ନ ପ୍ରକାର ପାଚିଲା ଫଳ ଗଛରୁ ତୋଳି ଆଣିବ | ବଣିଚଢ଼େଇ ପୋକ ଆଉ ଝିଣ୍ଟିକାକୁ 
ମାରି ଗୋଟାଏ ବଡ଼ ଥାଳିରେ ରଖୁବ | ପାରାକୁ କହିବ ସେ ଗହମ, ଚାଉଳ, ବିରି, ମୁଗ ଯାହା 


ପାଇବ, ତାକୁ ଆଣି ଗୋଟାଏ କଦଳୀ ପତ୍ର ଉପରେ ରଖୁଥୁବ | 


ଆମେ ତ ସବୁଦିନ ନିଜେ ହି ନିଜର ଖାଦ୍ୟ ସଂଗ୍ରହ କରି ରି ଖାଉନୁ | ଆଜି ଏ ସେ କାମ କରିବେ 


a eo ~~ — 


ରାଜାଙ୍କ କଥାଶୁଣି କାଉ କହିଲା-“ମହାରାଜ ! ବଣଭୋଜିରେ ସମସ୍ତେ ପେଟେଲେଖାୀ 
ଖାଇଦେଲେ ତ ହେବନାହିଁ | ଏଥିରେ କିଛି ଗୋଟାଏ ମନୋରଞ୍ଜନ କାର୍ଯ୍ୟକ୍ରମ ରଖାଯାଉ | 
ଆମ ଭିତରେ କେତେଜଣ କଳାକାର ପକ୍ଷୀ ଅଛନ୍ତି | ସେମାନେ ସମସ୍ତଙ୍କ ଆଗରେ ସଙ୍ଗୀତ- 
ନୃତ୍ୟ ପରିବେଷଣ କରିବେ | ଭାରିମଜା ହେବ |” 


ମୟୂର ରାଜା ସେ ପ୍ରସ୍ତାବରେ ରାଜି ହୋଇଗଲେ | ଆଦେଶ ଦେଲେ-"କୋଇଲି ଆଉ ଚୁଇଁ 
ଚଢ଼େଇ ଓ ହଳଦୀବସନ୍ତ ସଙ୍ଗୀତ ପରିବେଷଣ କରିବେ | କାଠହଣା ଚଢ଼େଇ ବାଦ୍ୟ 
ପରିବେଷଣ କରିବ | ଶୁଆ ମଣିଷଙ୍କ କଥାକୁ ନକଲ କରି କମେଡ଼ି ପ୍ରଦର୍ଶନ କରିବ | ନୃତ୍ୟ 
ପରିବେଷଣ କରିବାକୁ ସମସ୍ତ ପକ୍ଷୀ ପ୍ରସ୍ତୁତହୋଇ ରହିଥୂବେ | ଯିଏ ଯେଉଁ ପ୍ରକାର ନୃତ୍ୟ 
ଜାଣିଛନ୍ତି ସେମାନେ ନିଜ ଢଙ୍ଗରେ ନାଚିବେ | ମୁଁ ମଧ୍ୟ ମୋର ପୁଚ୍ଛକୁ ମେଲେଇ ସମସ୍ତଙ୍କ 
ଆଗରେ ନାଚିବି |” 


ଶେଷରେ ସ୍ଥିରହେଲା-ଆସନ୍ତା ରବିବାର ଦିନ ଏହି ବଣଭୋଜି ହେବ | କାଉଠାରୁ ଖବର ପାଇ 
ସମସ୍ତ ପକ୍ଷୀ ଆନନ୍ଦ ମନରେ ଭୋଜି ଯୋଗାଡ଼ରେ ଲଗାଇ ପଡ଼ିଲେ | ଏଭଳି କାର୍ଯ୍ୟକ୍ରମ 
ପ୍ରଥମଥର ହେଉଥ୍୍‌ବବାରୁ ସମସ୍ତେ ଉତ୍ସାହିତ ହୋଇପଡ଼ିଥୂଲେ | ରବିବାର ଦିନ ସକାଳୁ ସକାଳୁ 

ସମସ୍ତେ ବ୍ୟସ୍ତ | ନିଜ ନିଜ ଦାୟିତ୍ବକୁ ଠିକ ଭାବରେ ସମ୍ପନ୍ନ କରି ପକ୍ଷୀମାନେ ନିଜର ଦକ୍ଷତାକୁ 
ପ୍ରଦର୍ଶନ କରିଦେଲେ | 


ମୟୂର ରାଜା ଖାଦ୍ୟ ଯୋଗାଡ଼ ବ୍ୟବସ୍ଥା ଓ ମନୋରଞ୍ଜନ କାର୍ଯ୍ୟକ୍ରମର ବ୍ୟବସ୍ଥାକୁ ଦେଖୁ ସନ୍ତୁଷ୍ଟ 
ହେଲେ | ସମସ୍ତ ଖାଦ୍ୟକୁ ଗୋଟାଏ ଝଙ୍କାଳିଆ ବରଗଛ ମୂଳେ ସଜେଇ ରଖାଯାଇଥିଲା | 


ମନୋରଞ୍ଜନ କାର୍ଯ୍ୟକ୍ରମ ଶେଷରେ ସମସ୍ତେ ଆସି ମିଳିତହୋଇ ଖାଇବେ ବୋଲି ଠିକ 
କରାଗଲା | 


ତେଣେ ମନୋରଞ୍ଜନ କାର୍ଯ୍ୟକ୍ରମ ଆରମ୍ଭ ହୋଇଗଲା | ଅଂଶ ଗ୍ରହଣକାରୀ ପକ୍ଷୀମାନେ 
ନିଜରୂପକୁ ସଜେଇ, ଥଣ୍ଟରେ ନାଲି-ନେଳି ରଙ୍ଗ ଲଗେଇ ଗଛ ଡାଳରେ ବସିଥୁଲେ | 
ଅନ୍ୟମାନେ ଦର୍ଶକ ଆଉ ଶ୍ରୋତାହୋଇ ଆଖପାଖ ଡେଙ୍ଗା ଗଛରେ ବସି ରହିଥୂଲେ | ଜଣକ 
ପରେ ଜଣେ ସଙ୍ଗୀତ-ନୃତ୍ୟ ପରିବେଷଣ କରି ଚାଲିଥାନ୍ତି | 


ଏଣେ ଦଳେ ବଣକୁକୁଡ଼ା ବୁଲିବ୍ରଲି ଆସି ସେଇଠି ପହଞ୍ଚିଗଲେ | ସେମାନେ ତ ଦିନରାତି 
ଖାଇଲେ ବି ତାଙ୍କର ପେଟ କେବେ ପୂରେନାହିଁ | ତାଙ୍କର ଖାଦ୍ୟଲୋଭ ବହୁତ ବେଶି | ସବୁ 
ପ୍ରକାର ଖାଦ୍ୟକୁ ଖାଇଯା'ନ୍ତି | ସେମାନେ ଦେଖୁଲେ, ଗଛମୂଳରେ ଏତେ ପ୍ରକାର ଖାଦ୍ୟ ଥୁଆ 
ହେଇଛି | ବଡ଼କୁକୁଡ଼ାଟି ଆଗ ଚିଲ ଆଣିଥ୍‌ବା ମାଂସ ଖଣ୍ଡକୁ ଧରି ବଣ ଭିତରକୁ ଧାଇଁ 
ପଳାଇଗଲା | ତାକୁଦେଖୁ ଅନ୍ୟ କୁକୁଡ଼ାମାନେ ମାଛ, ଗହମ, ମୁଗ, ବିରି ଓ ଫଳକୁ ଥଣ୍ଟରେ 
ଖେଳେଇ ପେଟଭରି ଖାଇଗଲେ | ଯାହା କିଛି ବଳିଥୂଲା, ତାକୁ ଧରି ବଣ-ବୁଦାରେ ନେଇ 
ଲୁଚେଇ ରଖୁଦେଲେ | 


ସମସ୍ତ ପକ୍ଷୀ ତ ସେପଟେ ସଟଙ୍ଗୀତ-ନୃତ୍ୟରେ ମାତି ରହିଥୂଲେ | ସେମାନେ କେହି 
କୁକୁଡ଼ାମାନଙ୍କର ଚୋରୀ କାମକୁ ଦେଖୁ ପାରିନଥ୍‌ଲେ | କାର୍ଯ୍ୟକ୍ରମ ଶେଷରେ ଭୋଜି 
ଖାଇବାକୁ ସମସ୍ତ ପକ୍ଷୀ ନିଜ ନିଜର ଥଣ୍ଟକୁ ପଜେଇ ଆସି ଦେଖନ୍ତି ତ ଖାଦ୍ୟ ଜାଗାରେ କିଛି ବି 
ନାହିଁ | କିଏ ତାକୁ ସବୁ ଖାଇଦେଲା, କେହି ଜାଣି ନପାରି ପରସ୍ପରକୁ ଦୋଷ ଦେଇଚାଲିଲେ | 
ସମସ୍ତେ ମନଦୁଃଖରେ ଭୋକ ଉପବାସରେ ନିଜ ନିଜର ବସାକୁ ଫେରିଲେ | ମୟୂରରାଜା 
କହିଲେ-"ଆମର ଅସାବଧାନତାରୁ ଏମିତି ଅଘଟଣ ଘଟିଗଲା | ଏଣିକି ଆମେ ବଣଭୋଜି 
କଲେ, ସଙ୍ଗୀତ-ନୃତ୍ୟ କାର୍ଯ୍ୟକ୍ରମ ପୂର୍ବରୁ ସମସ୍ତେ ଭୋଜିଖ୍୍‌ଆ କାମଟାକୁ ସାରିଦେବା | 


ଅସଲ ଚୋରକୁ ଡୃରନ୍ତ ଖୋଜି ଧରିବା ପାଇଁ ଚିଲ ଆଉ କାଉଙ୍କୁ ଦାୟିତ୍ଵ ଦିଆଗଲା | 


KKK 

ଶିଶୁଗଜ୍ସ-32 
ସବୁଠାରୁ ମୂଲ୍ୟବାନ 


ଜଣେ ଲୋକପ୍ରିୟ ରାଜା ଥଲେ | ସେ ପଣ୍ଡିତ ଓ ଗୁଣୀଲୋକମାନଙ୍କୁ ଆଦର କରୁଥୂଲେ | 
ଉପଯୁକ୍ତ ସମ୍ମାନ ପ୍ରଦାନ କରୁଥୂଲେ | ତାଙ୍କ ଦରବାରରେ ଅନେକ ଜ୍ଞାନୀ-ଗୁଣୀ ପଣ୍ଡିତ ସ୍ଥାନ 
ପାଉଥୂଲେ | ବିଭିନ୍ନ ପ୍ରକାର ଭଲ ଜିନିଷକୁ ସଂଗ୍ରହକରି ସେ ନିଜ ରାଜପ୍ରାସାଦର 
ସଂଗ୍ରାହାଳୟରେ ରଖୁଥୁଲେ | ପ୍ରଜାମାନେ ତାକୁ ଦେଖୁବାକୁ ସୁଯୋଗ ପାଉଥୂଲେ | 


ଥରେ ରାଜାଙ୍କ ମନରେ ପ୍ରଶ୍ନ ଉଠିଲା ଯେ, ଏହି ପୃଥୂବୀରେ ସବୁଠାରୁ ମୂଲ୍ୟବାନ ଜିନିଷ କ'ଣ? 


ରାଜା ଦରବାର ଡକାଇ ସେ ପଣ୍ଡିତମାନଙ୍କୁ ଏହି ପ୍ରଶ୍ନର ଉତ୍ତର ଦେବାକୁ ଆଦେଶ ଦେଲେ | 
ପଣ୍ଡିତମାନଙ୍କ ମଧ୍ୟରୁ କେତେଜଣ ମୂଲ୍ୟବାନ ଧାତୁ ଯଥା- ହୀରା, ନୀଳା, ମୋତି, ମାଣିକ୍ୟ ଓ 
ବୈଡ଼ର୍ଯ୍ୟ ଭଳି ଜିନିଷର ନାମ କହିଲେ | ଅନ୍ୟ କେତେଜଣ ପଣ୍ଡିତ ସାପର ମଣି, ହାତୀର ଦାନ୍ତ, 
ମୃଗର ନାଭି କସ୍ତୁରୀକୁ ସବୁଠାରୁ ମୂଲ୍ୟବାନ ଜିନିଷ ବୋଲି କହିଲେ | 

ଜ୍ଞାନୀ, ଗୁଣୀ ଓ ପଣ୍ଡିତମାନଙ୍କ ଗହଣରେ ରହି ରହି ରାଜାଙ୍କର ମଧ୍ଯ ବହୁତ ଜ୍ଞାନ ବଢ଼ି 
ଯାଇଥଲା | ସେ ପଶ୍ଡିତମାନଙ୍କର ଉପର ଠାଉରିଆ ହାଲୁକା ଉତ୍ତରକୁ ପସନ୍ଦ କଲେନାହିଁ | 
ପଣ୍ଡିତ ମଣ୍ଡଳୀକୁ ରାଜା କଡ଼ାଦୃଷ୍ଟିରେ ଚାହିଁ ଆଦେଶ ଦେଲେ-"ଆସନ୍ତା କାଲି ଦରବାରରେ 
ଏହି ପ୍ରଶ୍ନର ଉତ୍ତର ଆପଣମାନେ ଭାବିଛିନ୍ତି ଦେବେ | ଏଥୁପାଇଁ ଉପଯୁକ୍ତ ପ୍ରମାଣ ମଧ୍ଯ 
ଦେବାକୁ ହେବ | ଯଦି ଏହି ପ୍ରଶ୍ନର ଠିକ ଉତ୍ତର ନ ମିଳେ, ତେବେ ପଣ୍ଡିତମାନଙ୍କୁ ଅଯୋଗ୍ୟ 
ବୋଲି ଘୋଷଣା କରିଦେବି | ଯୋଗ୍ୟ ଜ୍ଞାନୀ ପଶ୍ଡିତମାନଙ୍କୁ ନୂଆ ନିଯୁକ୍ତି ଦିଆଯିବ |" 


ରାଜାଙ୍କର ଏପରି ନିଷ୍ପର ଆଦେଶ ଶୁଣି ପଣ୍ଡିତମାନଙ୍କ ମଧ୍ଯରେ ଭାଳେଣି ପଡ଼ିଗଲା | 
ତାଙ୍କପାଇଁ ଜୀବନ ମରଣ ସମସ୍ୟା ସୃଷ୍ଟି ହୋଇଗଲା | ସେମାନେ କ'ଣ କରିବେ, କେଉଁଠୁ ଠିକ 
ଉତ୍ତର ପାଇବେ ? ସେଥୂପାଇଁ ସେମାନେ ଗଭୀର ଚିନ୍ତାରେ ପଡ଼ିଗଲେ | ରାତିସାରା 
ସେମାନେ ଅନେକ ପୋଥ୍‌-ପୁରାଣ, ଶାସ୍ତ୍ରକୁ ଘଣ୍ଟା ଚକଟା କଲେ | 


ତା'ପରଦିନ ପୁଣି ରାଜଦରବାର ବସିଲା | ପଣ୍ଡିତମାନେ ଜଣ ଜଣହୋଇ ନିଜର ମତ ପ୍ରଦାନ 
କଲେ | ପ୍ରଥମ ପଣ୍ଡିତ କହିଲେ-"ମହାରାଜ ! ମୋ ବିଚାରରେ ଆମ ମହାରାଜାଙ୍କର ରାଜ 
ମୁକୁଟ ହେଉଛି-ସବୁଠାରୁ ମୂଲ୍ୟବାନ ଜିନିଷ | କାରଣ, ଆମ ରାଜ୍ୟର ସମସ୍ତ ପ୍ରଜା ଆପଣଙ୍କ 
ମୁକୁଟକୁ ହିଁ ସମ୍ମାନ ଦିଅନ୍ତି | 

ଦ୍ବିତୀୟ ପଣ୍ଡିତ କହିଲେ-“ବାୟୁ ଓ ଜଳ ହେଉଛି-ସବୁଠାରୁ ମୂଲ୍ୟବାନ ପଦାର୍ଥ | ଏହା ବିନା 
କେହି ଜୀବନ ଧାରଣ କରିବା ସମ୍ଭବ ନୁହେଁ | ତୃତୀୟ ପଣ୍ଡିତ କହିଲେ-“"ଆଖ୍‌ ହେଉଛି: 
ପ୍ରତ୍ୟେକ ଜୀବପାଇଁ ସବୁଠାରୁ ମୂଲ୍ୟବାନ ଅଙ୍ଗ | କାରଣ, ଆଖୁ ନଥୁଲେ, ସମସ୍ତେ ଅନ୍ଧାରରେ 
ରହିଯିବେ | ମଣିଷର ଜୀବନ ଥାଇ ମଧ୍ଯ ନଥୁବା ସଙ୍ଗେ ସମାନ |" 


ଏହିପରି ଅନ୍ୟ ପଣ୍ଡିତମାନେ ତାଙ୍କର ମତାମତ ଦେଲେ ସତ, କିନ୍ତୁ କାହାରି କଥା ରାଜାଙ୍କ ମନ 
ପସନ୍ଦ ହେଲା ନାହିଁ | ସେ ମୁଣ୍ଡକୁ ହଲାଇ ଅଶାନ୍ତ ଦେଖାଯାଉଥ୍‌ଲେ | ତାଙ୍କୁ ଦେଖୁ ପଣ୍ଡିତମାନେ 
ଭୟରେ ଥରୁଥୂଲେ | ଶେଷରେ ସବୁଠାରୁ ବୟସ୍କ ପଣ୍ଡିତ ତାଙ୍କର ମତ ଦେବାକୁ ଠିଆହେଲେ | 
ତାଙ୍କୁ ଦେଖୁ ଅନ୍ୟ ପଣ୍ଡିତମାନଙ୍କ ମନରେ ସାମାନ୍ୟ ଆଶା ସଂଚାର ହେଲା | ସେ ଯଦି ଠିକ 
ଉତ୍ତର ଦେଇଦିଅନ୍ତି, ତାଙ୍କପାଇଁ ସମସ୍ତେ ବିପଦରୁ ରକ୍ଷା ପାଇଯିବେ | ବୃଦ୍ଧ ପଣ୍ଡିତ କହିଲେ- 
“ମହାରାଜ ! ସମୟ ଭିତରୁ ବର୍ଉମାନ ସମୟ ହେଉଛି-ସବୁଠାରୁ ମୂଲ୍ୟବାନ | କାରଣ, 
ବତ୍ତମାନ ଆମେ ଠିକ ଉତ୍ତର ଦେଇ ନପାରିଲେ- ଆମର ମାନ ଇଜ୍ଜତ ସବୁକିଛି ଚାଲିଯିବ | ପୁଣି 
ବର୍ଭମାନ ଯଦି ମହାରାଜା ଟିକେ ଦୟା କରିଦେବେ, ତେବେ ଆମର ସବୁ ବିପଦ କଟିଯିବ | 
ବର୍ଭମାନ ଆମ ମୁଣ୍ଡରେ ଯଦି ଠିକ ଉତ୍ତରଟି ଆସିଯାଏ, ତେବେ ଆମେ ଜ୍ଞାନୀ ପଣ୍ଡିତ ଭାବରେ 
ସମ୍ମାନ ପାଇ ପାରିବୁ | ଆମର ଭାଗ୍ୟକୁ 'ବଇଉଁମାନ' ହିଁ ନିର୍ବାରଣ କରିବ | ବର୍ଭମାନ ସମୟ ପୁଣି 
ଥରେ ଫେରି ଆସେନାହିଁ | ମଣିଷ ଯଦି ପ୍ରତ୍ୟେକ ପରିସ୍ଥିତିରେ ସମୟକୁ ଠିକ ଭାବରେ 
ଉପଯୋଗ କରିପାରିବ, ତେବେ ସେ ସବୁକାମରେ ସଫଳ ହୋଇପାରିବ | ବ୍ଁମାନ ଆମେ 
ଯାହା କରୁଛୁ, ତା'ର ଫଳ ଭବିଷ୍ୟତ ପାଇଁ ଥୁଆ | ସବୁଦିଗରୁ ଚିନ୍ତା କଲେ, ଜଣାଯାଏ ବଇଉଁମାନ 
ସମୟ ହେଉଛି-ସବୁଠାରୁ ମୂଲ୍ୟବାନ | ଏହିପରି ପ୍ରମାଣ କରିବାକୁ ଗଲେ-ଦେଖାଯିବ 
ପ୍ରକୃତରେ 'ବଉଁମାନ ସମୟ' ହେଉଛି ସବୁଠାରୁ ମୂଲ୍ୟବାନ | 

ବ୍ରଦ୍ଧ ପଣ୍ଡିତଙ୍କର ଉତ୍ତର ଶୁଣି ରାଜା ଖୁସି ହୋଇଗଲେ | ସେ ଆନନ୍ଦରେ ତାଙ୍କୁ କୁଣ୍ଢେଇ ପକାଇ 
କହିଲେ-“ଆପଣଙ୍କ ପରି ଯୋଗ୍ୟ-ପଣ୍ଡିତଙ୍କୁ ମୋ ଦରବାରରେ ପାଇ ମୁଁ ଗର୍ବିତ | ଅନ୍ୟ 
ପଣ୍ଡିତମାନେ ଆଜିଠାରୁ ଶାସ୍ତ୍ର ପୁରାଣକୁ ନ ଘାଣ୍ଟି ନିଜର ଉପସ୍ଥିତ ବୁଦ୍ଧିକୁ ବିକଶିତ କରନ୍ତୁ | 
ଆମ ରାଜ୍ୟର ଗର୍ବ ଓ ଗୌରବକୁ ବୃଦ୍ଧି କରନ୍ତୁ |” 


KAA 

ଦୁଷ୍ଟ ଘୁଷ୍ଣରିର ନୌକାଯାତ୍ରା 


ଥରେ ଜଣେ ଘୁଷୁରିଆ କେଳା ନଇକୂଳରେ ବୁଲି ଗୋଟିଏ ଘୁଷ୍ଣରିକୁ ଚରାଉଥ୍‌ଲା | ସେ 
ଦେଖୁଲା- ଲୋକମାନେ ଡଙ୍ଗାରେ ବସି ମଜାରେ ନଇପାରି ହେଉଛନ୍ତି | ସିଏ ତ ଆଗରୁ କେବେ 
ଡଙ୍ଗାରେ ବସି ନଇ ପାରି ହୋଇନଥ୍‌ୁଲା | ତେଣୁ ସେ ଯାତ୍ରୀମାନଙ୍କୁ ଦେଖୁ ଭାବୁଥଲା-"ସତରେ 
ଏହି ଲୋକମାନେ ବହୁତ ଭାଗ୍ୟବାନ | ସେମାନେ ଆରାମରେ ଡଙ୍ଗାରେ ବସିଛନ୍ତି, ଡଙ୍ଗାଯାଇ 
ବଳେବଳେ କୂଳରେ ଲାଗିଯାଉଛି |” 


ତେଣୁ ସେ ବହୁତ ସମୟ ଧରି ଡଙ୍ଗାକୁ ଦେଖୁ ଖୁସି ହେଉଥୂଲା | ସେ ଥରେ କେମିତି ଡଙ୍ଗାରେ 
ବସି ନଲପାରି ହୁଅନ୍ତା | ତା'ର ମନ ବିକଳ ହେଲା | ଏଣେ ଘୁଷୁରିକୁ ଛାଡ଼ିଦେଇ ଗଲେ, ସେ 
ଜୁଆଡ଼େ ପଳାଇଯିବ | କେମିତି କ'ଣ କରିବ, ଭାବି ହେଉଥଲା | 


ଯାତ୍ରୀଙ୍କ ଅପେକ୍ଷାରେ ଥୁବା ନାଉରିଆ ପାଖକୁ ସେ ଯାଇ ଡଙ୍ଗାରେ ବସି ନଇ ପାରିହେବାକୁ 
ଅନୁରୋଧ କଲା | ନିଜର ଘୁଷୁରିକୁ ମଧ୍ଯ ନିଜ ସାଙ୍ଗରେ ନେବାକୁ କହିଲା | ନାଉରିଆ ତା' ଠାରୁ 
ଭଡ଼ାନେଇ ଅପେକ୍ଷା କରିବାକୁ କହିଥୂଲେ | ଯାତ୍ରୀମାନେ ବସି ସାରିଲା ପରେ ତାକୁ, ଘୁଷୁରି 
ସହିତ ଡଙ୍ଗାରେ ବସିବାକୁ କହିଲେ | 


ପ୍ରଥମ ଥର ପାଇଁ ଡଙ୍ଗାରେ ବସି ଘୁଷୁରିଆ କେଳା ବହୁତ ଖୁସି ହେଉଥୁଲା | ଏଣେ ତା' ଘୁଷୁରିର 
ଦୁଷ୍ଟ ପ୍ରକୃତି ବାହାରିଲା | ସେ ମଧ୍ଯ ପ୍ରଥମ ଥର ଡଙ୍ଗା ଉପରକୁ ଆସିଥୂବାରୁ ଲୋକମାନକୁ 
ଏତେ ପାଖରେ ଦେଖୁ ଡଙ୍ଗା ଭିତରେ ଏପଟ ସେପଟ ହେଇ ଦୌଡ଼ିଲା | ଲୋକମାନେ 
ଘୁଷୁରିକୁ ଦେଖୁ ଡରୁଥୂଲେ | କାଳେ ସେ କାମୁଡ଼ି ପକାଇବ | 


ଆଉ କେତେଜଣ ଘୁଷୁରିକୁ ଘୃଣାକରି ମୁହରେ ଲୁଗା ଦେଇଥ୍‌ଲେ | ଘୁଷୁରିର ଆଚରଣକୁ ଦେଖୁ 
କିଛିଲୋକ ପ୍ରତିବାଦ ବି କରୂଥୂଲେ | ନାଉରିଆ କାହାରି କଥାକୁ ନଶୁଣି ଡଙ୍ଗାକୁ ନେଇ ନର 
ମଝିରେ ପହଞ୍ଚିଗଲେ | ଯେତେବେଳକୁ ଘୁଷୁରିଟା ଚଙ୍ଗଚଙ୍ଗ ହେଇ ଡଙ୍ଗା ଭିତରେ ଦୌଡ଼ିଲା | 
ଲୋକମାନେ ଡଙ୍ଗାରେ ବସି ନପାରି ଏପଟ ସେପଟ ହେଲେ | ଘୁଷୁରିଆ କେଳା ଯେତେ 
ପ୍ରକାର ଚେଷ୍ଟାକଲେ ବି ତାକୁ ସମ୍ଭାଳି ରଖୁପାରୁ ନଥୁଲା | ନାଉରିଆ ସମସ୍ତଙ୍କ ସତର୍କ କରି 
କହିଦେଲେ-" ଆପଣମାନେ ଏମିତି ଏପଟ ସେପଟ ହେଲେ, ଏ'ଡଙ୍ଗା ନଇ ମଝିରେ ନିଶ୍ଚୟ 
ବୁଡ଼ିଯିବ।|" 

ତାଙ୍କ କଥାଶୁଣି ଡଙ୍ଗାର ଯାତ୍ରୀମାନେ ଛାନିଆଁ ହେଇଗଲେ | ଡରୁଆ ଲୋକମାନେ ଭୟରେ 
ଥରି ଉଠିଲେ | କେତେଜଣ ଭଗବାନଙ୍କୁ ପ୍ରାର୍ଥନା କଲେ | 


ସେହି ଡଙ୍ଗାରେ ବସିଥ୍‌ଵବା ଜଣେ ପଣ୍ଡିତ ଲୋକ କହିଲେ-"ଦେଖ ନାଉରିଆ ଭାଇ ! ଏଇ 
ଘୁଷୁରିଟା ପାଇ କେତେ ଲୋକଙ୍କର ପ୍ରାଣ ଏବେ ଚାଲିଯିବ | ତେଣୁ ଘୁଷ୍ରିଆ କେଳୀାକୁ କୁହ, 
ତାକୁ ଧରି ସେ ନର ଭିତରକୁ ପକାଇଦେଉ | ସେ ସାବାଡ଼ ହେଇଯିବ | ଘୁଷୁରିମାନେ ସାଧାରଣ 
ଭାବରେ ପାଣରେ ପହରି ନଇ୍ତ ପାରିହେଇ ଯାଆନ୍ତି | ତେଣୁ ସେ ପାଣିରେ ବୁଡ଼ି ମରିବ ନାହିଁ କି 
ଆମର କିଛି ଅସୁବିଧା ବି ହେବନାହିଁ |“ 


ତାଙ୍କ କଥାଶୁଣି ଆଉ ଜଣେ ଯୁବକ କାଳ ବିଳମ୍ବ ନକରି ସେ ଘୁଷୁରିକୁ ନଇ ଭିତରକୁ 
ଠେଲିଦେଲା | ଏବେ ସେ ଘୁଷୁରି ନର ଭିତରେ ପଡ଼ି ଜୀବନ ବଞ୍ଚାଇବାକୁ ବିକଳ ହେଲା | ସେ 
ଜୀବନ ବିକଳେ ଡଙ୍ଗା ଭରସାରେ ପହଁରିବା ଆରମ୍ଭ କରିଦେଲା | ବହୁତ ସମୟ ପହଁରି ପହଁରି 
ଘୁଷୁରି ଥକି ପଡ଼ିଲା | ତା'ର ଅବସ୍ଥାକୁ ଦେଖୁ ପଣ୍ଡିତ କହିଲେ-"ଏବେ ସେ ଘୁଷୁରିକୁ ଡଙ୍ଗା 
ଉପରକୁ ନେଇଆସ | ସେ ଆଉ ପୂର୍ବପରି ପ୍ରବଳ ହେବନାହିଁ | ସତକୁ ସତ, ଘୁଷୁରିଆ କେଳା 
ତା' କାନକୁ ଧରି ଡଙ୍ଗା ଉପରକୁ ଉଠେଇ ଆଣିଲା | ଏଥର ଘୁଷୁରି ଧୀର-ସ୍ଥିରହୋଇ ଡଙ୍ଗାରେ 
ଗୋଟିଏ ଜାଗାରେ ବସି ରହିଲା | ଲୋକମାନେ ବି ନିର୍ଭୟରେ ନଇତପାରି ହୋଇଗଲେ | 
ସମସ୍ତେ ପଣ୍ଡିତଙ୍କ ବୁଦ୍ଧିକୁ ପ୍ରଶଂସା କଲେ | 

ନାଉରିଆ ପଣ୍ଡିତଙ୍କୁ ପଚାରିଲେ-“ଆପଣ କେମିତି ଜାଣିଲେ- “ ଘୁଷ୍ୁରିକୁ ନଇମଖଝିକୁ 
ପକାଇଦେଲେ, ସେ ଶାନ୍ତ ହୋଇଯାଏ ?” 

ପଶ୍ଡିତ ବୁଝେଇ କହିଲେ-" ଯେଉଁମାନେ ଅମାନିଆ ହୁଅନ୍ତି ଆଉ ଦୁଷ୍ଟ ପ୍ରକୃତି ଦେଖାନ୍ତି, ତାଙ୍କୁ 
ଏହିପରି ଦଣ୍ଡଦେଲେ, ସେମାନେ ଠିକ ବାଟରେ ଚାଲନ୍ତି | ଏହା ହେଉଛି-ଆମ ସମାଜର 
ଲୋକଙ୍କ ପାଇଁ ନିୟମ | ଏହି ନିୟମ ସବୁବେଳେ ସବୁଠାରେ କାମଦିଏ | ଗର୍ବୀ, ଅହଙ୍କାରୀ 
ଆଉ ଫୁଟାଣିଆଁ ମଣିଷକୁ ତ ସେଇଥୂପାଇଁ ଭଗବାନ ଦୁଃଖ, ଅଭାବ ଆଉ ରୋଗଦେଇ 
ସାବାଡ଼ କରିଥା'ନ୍ତି | 


ତାଙ୍କକଥା ଶୁଣି ସମସ୍ତ ଯାତ୍ରୀ ଏକସଙ୍ଗେ ହସି ଉଠିଲେ | ପଣ୍ଡିତଙ୍କୁ ଧନ୍ୟବାଦ ଦେଇ ଖୁସିରେ 
ନିଜ ନିଜ ବାଟରେ ଚାଲିଗଲେ | 


KF 

ଶିଶୁଗଳ୍ପ-34 
ମାଟି କଳସୀ ପାଣି 


ଖରାଦିନ | ଧୂ-ଧୁ ଖରାରେ ଦେହ ମୁଣ୍ଡ ପୋଡ଼ି ଯାଉଥାଏ | ଜଣେ ପଥୂକ ଶୋଷରେ 
ଆଉଟୁ ପାଉଟୁହେଇ ଜଣେ ଧନୀଲୋକ ଦୁଆରେ ପହଞ୍ଚି ଢାଳେ ପାଣି ପିଇବାକୁ 
ମାଗିଲେ | ସେ ଘରର ଚାକର ଷ୍ଟିଲ ଢାଳରେ ଢାଳେ ପାଣି ଆଣି ତାଙ୍କୁ ପିଇବାକୁ ଦେଲା | 
ପଥୂକ ଜଣକ ସେ ପାଣିରୁ ଦୁଇଢ଼ୋକ ପିଇଲେ, କିନ୍ତୁ ସନ୍ତୁଷ୍ଟ ହେଲେନାହିଁ | ସେ ପାଣି 
ଥଣ୍ଡା ନଥୁଲା | ତେଣୁ ସେ ଚାକରକୁ ପଚାରିଲେ-"ତୁମଘରେ ମାଟି କଳସୀ ନାହିଁ କି ? 
ଯଦି ଥାଏ, ସେଇଥୂରୁ ଆଉ ଢାଳେ ପାଣି ଆଣିଦିଅ |” 


ଚାକର କହିଲା-"ଆମେ କ'ଣ ତମପରି ଗରିବଲୋକ ହେଇଛୁ ଯେ, ମାଟି କଳସୀ, 
ମାଟିହାଣ୍ଡି ଘରେ ରଖୁବ୍ର ! ଆମର ହାଣ୍ଡି, ମାଠିଆ, ଢାଳ ଆଉ ବାସନ କୁସନ ସବୁଯାକ 
ଦାମୀ ଷ୍ଟିଲ ଆଉ ପିଉଭଳରେ ତିଆରି | ତେଣୁ ସେଇଥୂରୁ ମୁଁ ପାଣି ଆଣିଦେଇଛି | 
ମନହେଲେ ପିଅ, ନହେଲେ ଆଉ କେଉଁ ଗରିବ ଘରକୁ ଯାଇ ପାଣି ମାଗ | 


ଚାକରର କଥା ପଥ୍‌କଜଣଙ୍କୁ ଭାରି ବାଧ୍ବଲା | ତା'ର ଅଜ୍ଞାନତା ଆଉ ମୂର୍ଖ ପଣିଆକୁ 
ଜାଣିପାରି ସେ ଚୁପଚାପ ସେଇଠୁ ଚାଲି ଆସିଲେ | ସେ ମାଟିହାଣ୍ଡିର ମହତ୍ବକୁ 
ଜାଣିଥଲେ | ମାଟିହାଣ୍ଡିରେ ରନ୍ଧା ହେଇଥ୍‌ବା ଭାତ, ତରକାରୀ ଓ ଡାଲି କେମିତି 
ଦେହପାଇଁ ଉପକାରୀ ଆଉ ଭିଟାମିନ ଯୁକ୍ତ ସେକଥା ବି ଜାଣିଥୂଲେ | ମାଟି ପଲମରେ 
ତିଆରି ପିଠାର ସ୍ବାଦ ବି ଚାଖୁଥିଲେ | ମାଟି କଳସୀର ପାଣି କେମିତି ସ୍ବାସ୍ଥ୍ୟପାଇ 
ହିତକାରକ ଏବଂ ଜୀବାଣୁ ଶୂନ୍ୟ ସେକଥା ବି ଜାଣିଥୁଲେ | ଶ୍ରୀମନ୍ଦିରରେ ତ ସେଇଥୁପାଇଁ 
ମହାପ୍ରସାଦ ମାଟି କୁଡ଼ଆରେ ତିଆରି ହୁଏ | ସେ ପ୍ରସାଦ ସହଜରେ ଖରାପ ହୁଏନାହିଁ | 
ସେ ମନେମନେ କହିଲେ-"ମହାପ୍ରଭୁ ଜଗନ୍ନାଥଙ୍କ ଠାରୁ କ'ଣ ଏ' ଧନୀଲୋକ ଆହୁରି 
ଅଧ୍ବଵକ ଧନୀ ହେଇଥ୍୍‌ବେ ? 

-ନା, ସୂର୍ଯ୍ୟଙ୍କ କିରଣରେ ବାଲି ତାତି ଯେମିତି ମଣିଷର ପାଦକୁ ପୋଡ଼ି ପକାଏ | 
ସେହିପରି ଧନୀଘରେ ରହି ଏହି ଚାକରଟି ମାଲିକ ତେଜରେ ଏମିତି ଅହଙ୍କାରୀ 
ହେଇଯାଇଛି | କାଲି ମାଲିକ ତାକୁ ଘରୁ ବାହାର କରିଦେଲେ, ଏ' ବିଚରାର ତେଜ 
ଭାଙ୍ଗି ଯିବ, ତାପରେ ସେ ବହୁତ ଦୁଃଖ ପାଇବ ନିଶ୍ଚୟ |” 


ପଥ୍୍‌କ ଜଣକ କିଛି ଦୂରରେ ଗୋଟାଏ ଦୋକାନ ଥୂବାର ଦେଖୁଲେ | ସେ ଦୋକାନୀଙ୍କୁ 
ଯାଇ କହିଲେ-"ଭାଇ ! ଖରାରେ ମୋ ତଞ୍ି ଶୁଖୁଯାଉଛି | କଳସୀରୁ ଥଣ୍ଡା ପାଣି ଗ୍ଲାସେ 
ଦେଇପାରିବେ କି ? ଦୋକାନୀ ଜଣକ କହିଲେ-"ଏଠି ମାଗଣାରେ ଥଣ୍ଡାପାଣି 
ମିଳେନାହିଁ | ଥଣ୍ଡା ପାନୀୟ ମାନେ-କୋଲ୍ଧ ଡ୍ରିଙ୍କସ ମିଳେ | ଫ୍ରିଜରୁ କାଢ଼ିଦେବି | ଚିଲ 
ଦେବି ନା ନରମାଲ ? ଲିଟରେ ନା' ହାପ ଲିଟର ? ହାଡ଼ ନ ସଫୃ ପିଇବ ?" 


ଦୋକାନୀର କଥାଶୁଣି ସେ କହିଲେ-“ଗରମରେ ତଣ୍ଟି ଶୁଖଵଯାଉଥ୍‌ବା ସମୟରେ ଏଭଳି 
ଥଣ୍ଡା ପିଇଲେ, ମୋ ଦେହ ଖରାପ ହେଇଯିବ | ସେ ସବୁ ମୋ ଦେହରେ ଯିବନାହିଁ | ମୁଁ 
ଯାଉଛି |" 


ଦୋକାନୀ ପାଖରୁ ଫେରିଆସି ସେ ଜଣେ କୃଷକର ଘର ଦୁଆରେ ପହଞ୍ଚି ମାଟିକଳସୀରୁ 
ପାଣି ଗ୍ଲାସେ ମାଗିଲେ | 


କୃଷକର ସ୍ତ୍ରୀ କହିଲେ-“ତମେ କେଉଁ ଯୁଗର ମଣିଷ କିହୋ ? ମାଟିକଳସୀ ପାଣି ମାଗୁଛ | 
ଆମଘରେ ଆକ୍କାଗାର୍ଡ଼ ପାଣି ଆଉ ଫିଲଟର ପାଣି ଅଛି | ଦେବି କି ?” 


-“ନାଇଁ ! ମୁଁ ସେଗୁଡ଼ାକୁ ପିଏନାହିଁ | ସେ ପାଣି ତ ବଡ଼ ବଡ଼ିଆଲୋକ ପିଅନ୍ତି ଆଉ 


ନିଜପାଇଁ ରୋଗ କିଣନ୍ତି | ସେ ପାଣି ମୋର ଦରକାର ନାହିଁ |" ଏତିକି କହି ପଥ୍‌କ ଜଣକ 
ଆଗକୁ ଯାଇ ଜଣେ ଶ୍ରମିକ ଘରେ ପହଞ୍ଚି ତାଙ୍କୁ ମାଟିକଳସୀ ପାଣି ମାଗିଲେ | 


ଶ୍ରମିକ ଜଣକ କହିଲେ-"ଆଜିକାଲି ଆଉ କିଏ ମାଟିକଳସୀ ରଖୁଛି ଯେ, ତମେ 
ମାଟିକାଳସୀର ଥଣ୍ଡାପାଣି ମାଗୁଛ ? ଆମଘରେ ଆଲୁମନିୟମ କଳସୀରେ ପାଣି ଅଛି | 

ଗରମ ପବନ ବାଜି ସେ ପାଣି ଅବଶ୍ୟ ଟିକେ ଗରମ ହେଇଯାଇଛି | ଆମେ ତ ତାକୁ 
ପିଉଛୁ | ସେଥୂରୁ ପାଣି ଆଣିଦେବି କି ?” 


ପଥ୍ବଵକ ଜଣକ ତାଙ୍କୁ କିଛି ନକହି ସେଇଠୁ ଫେରି ନିଜଘରକୁ ଚାଲି ଆସିଲେ | ନିଜଘରୁ 
ମାଟି କଳସୀରୁ ଢାଳେପାଣି ଆଣି ମନଭରି ପିଇ ଆତ୍ମସନ୍ତୋଷ ଲାଭକଲେ | ଚୁପଚାପ 
ବସିପଡ଼ି ଆଜିକାଲିର ଲୋକଙ୍କ ଆଧୁନିକ ଚଳଣି କଥାକୁ ଭାବି ହେଉଥୂଲେ- 
“ବିଜ୍ଞାପନରେ ବାଉଳା ହେଇ ଯେଉଁମାନେ ନିଜର ଜୀବନ ଶୈଳୀକୁ ବଦଳାଇ 
ଦେଉଛନ୍ତି | ଧାତୁ ନିର୍ମିତ ହାଣ୍ଡିରେ ରାନ୍ଧି ଖାଉଛନ୍ତି | ସେମାନେ କିଭଳି ନିଜର କ୍ଷତି 
କରୁଛନ୍ତି, ସେକଥା ତ ଜାଣି ପାରୁନାହାନ୍ତି | ଏବେ କାହାକୁ ବୁଝେଇଲେ, କେହି ବି ମୋ 
କଥାକୁ ବୁଝିବେ ନାହିଁ | ତେଣୁ 'ଆଲୋ ସଖୀ, ଆପଣା ମହତ ଆପେ ରଖ୍‌' ନ୍ୟାୟରେ 
ମୋତେ ଚଳିବାକୁ ପଡ଼ିବ |” 

£ 


ମହୁମାଛି ଓ ପ୍ରଜାପତି 


ସହର ପାଖରେ ଗୋଟିଏ ସୁନ୍ଦର ଫୁଲ ବଗିଚା ଥାଏ | ସେଥୁରେ ବିଭିନ୍ନ ପ୍ରକାର ଫୁଲ 
ଫୁଟି ଚାରିଦିଗକୁ ମହାକାଇ ଦେଉଥାଏ | ସେହି ଫୁଲବଗିଚାକୁ ଦେଖବାକୁ ଆଖପାଖ 
ଅଞ୍ଚଳର ପିଲାମାନେ ଆସନ୍ତି | ବଗିଚାର ମାଳୀ ମଉସା ତାଙ୍କୁ ବୁଲେଇ ବିଭିନ୍ନ ପ୍ରକାର 
ଫୁଲର ଗୁଣ ବିଷୟରେ ବୁଝାଇ ଦିଅନ୍ତି | ବେଳେବେଳେ ଛୋଟପିଲାମାନେ ସେ 
ବଗିଚାରେ ବୁଲି, ଫୁଲରେ ହାତ ମାରୁମାରୁ ଛିଡ଼େଇ ପକାନ୍ତି | ମାଳୀ ମଉସା ତାଙ୍କୁ 
ବୁଝେଇ କହନ୍ତି-“ଗଛରେ ଫୁଲଥୁଲେ, ତମକୁ ନିଶ୍ଚୟ ସୁନ୍ଦର ଦିଶୁଥୁବ | ତମରି' ଭଳି 
କେତେପିଲା ଆସି ତାକୁ ଦେଖୁ ଆନନ୍ଦ ହୁଅନ୍ତି | ସେହିଫୂଲକୁ ଛିଡ଼େଇ ପକେଇଲେ, ସେ 
ଫୁଲ ତ ମଉଳିଯିବ | ତା'ର ମାଆ ଗଛ ବି କାନ୍ଦିବ | ଅନ୍ୟପିଲାମାନେ ଯିଏ ଆସିବେ, 
ତାକୁ ଦେଖୁବାକୁ ପାଇବେ ନାହିଁ | ତେଣୁ: ତମେ ଫୁଲକୁ ଦେଖୁବ ସିନା, ତା' ଦେହରେ 
କେବେ ହାତ ମାରିବ ନାହିଁ | ମାଳୀ ମାଉସାଙ୍କ କଥାକୁ ଛୋଟପିଲାମାନେ ଠିକ 
ବୁଝିପାରିଥୂଲେ, ତେଣୁ ସେମାନେ କେବେ ଫୁଲରେ ହାତ ମାରନ୍ତି ନାହିଁ | 


ରାତି ପାହୁପାହୁ ସେହି ବଗିଚାରେ ପ୍ରଜାପତିଙ୍କର ମେଳା ଲାଗିଯାଏ | ଏ'ଫୁଲରୁ ସେ 
ଫୁଲକୁ ଉଡ଼ି ସେମାନେ ମହୁଖାଇ ମଜା ମାରନ୍ତି | ପିଲାମାନେ ତାଙ୍କ ପଛରେ 
ଗୋଡ଼େଇ ଗୋଡ଼େଇ ଥକି ଯାଆନ୍ତି ସିନା, ତାଙ୍କୁ ଧରି ପାରନ୍ତି ନାହିଁ | ତଥାପି ସେମାନେ 
ଫୁଲ ଉପରେ ବସିଥୁବା ବିଭିନ୍ନ ପ୍ରକାର ରଙ୍ଗରଙ୍ଗିଆ ପ୍ରଜାପତିମାନଙ୍କୁ ଦେଖ 
ବେଶଖୁସି ହୁଅନ୍ତି | 


ଖରାବେଳେ ମହୁମାଛିମାନେ ଆସି ସେହି ବଗିଚାରେ ଫୁଲରୁ ମହୁ ଶୋଷିନେଇ 
ଉଡ଼ିଯାଆନ୍ତି | ପିଇଥୁବା. ମହୁକୁ ତାଙ୍କ ମହୁଫେଣାରେ ରଖଷ୍ଵଦେଇ ପୁଣି ମହୁ ନେବାକୁ 
ଆସନ୍ତି | ଦିନଯାକ ସେମାନେ ସେହି ଗୋଟିଏ କାମରେ ଲାଗିଥାଆନ୍ତି | ପିଲାମାନେ 
ମହୁମାଛିମାନଙ୍କୁ ଦେଖୁଲେ ଭୟରେ ବଗିଚାରୁ ପଳାଇ ଯାଆନ୍ତି ସତ, କିନ୍ତୁ ଛୋଟ-ବଡ଼ 
re {Qh 

ମହୁମାଛି କେବେ ପିଲାମାନଙ୍କୁ କାମୁଡ଼ନ୍ତି ନାହିଁ | ମାଳୀ ମଉସା କହିଦେଇଥୂଲେ- 
“ମହୁମାଛିମାନେ ପତଙ୍ଗ ହେଲେ କ'ଣ ହେବ, ସେମାନେ ବହୁତ କଥା ବୁଝିପାରନ୍ତି | ତାଙ୍କୁ 
ହଇରାଣ ନକଲେ, କିମ୍ବା ତାଙ୍କ ସହିତ ନ ଲାଗିଲେ, ସେମାନେ କାହାରିକୁ କାମୁଡ଼ିବେ 
ନାହିଁ|” 


ଦିନେ ବଗିଚାରେ କେହି ନଥ୍‌ଲେ | ଗୋଟିଏ ବଡ଼ ପ୍ରଜାପତି ଫୁଲ ଉପରେ ବସି ମହୁ 
ପିଉଥୁୂଲା | ସେଇଠି ଗୋଟାଏ ମହୁମାଛି ବି ଥୁଲା | ପ୍ରଜାପତି ନିରୋଳା ଦେଖ ମହୁମାଛିକୁ 
କହିଲା-“ଆରେ ମହୁମାଛି ! ସତରେ ତୁ ଗୋଟାଏ ବୋକା | ଏତେ କଷ୍ଟକରି ତୁ ଦିନଯାକ 
ଖାଲି ମହୁ ସଂଗ୍ରହ କରୁଛୁ | ନିଜେ ଟିକେ ବି ଖାଇ ପାରୁନାହୁ | 


ମୋତେ ଦେଖ, ଯେତିକି ମହୁ ପାଉଛି, ତାକୁ ସବୁ ପିଇଦେଇ ମଜାରେ ଉଡୁଛି | ପିଲାଙ୍କ 
ସାଙ୍ଗରେ ଖେଳୁଛି | ମନଇଚ୍ଛାରେ ବୁଲୁଛି | ଘର ତିଆରି କରିବା ଚିନ୍ତାନାହିଁ କି ସଞ୍ଚୟ 
କରିବା ପାଇଁ ତୋ ଭଳି ମୁଁ ଏତେ ପରିଶ୍ରମ କରୁନାହିଁ | ଆମେ ଉପଭୋଗ କରିବା ପାଇଁ 
ଜୀବନ ପାଇଛୁ | ତୁ ସବୁ ସୁଖକୁ ପଛରେ ପକେଇ ଖାଲି ମହୁ ସଂଗ୍ରହରେ ଲାଗି ରହୁଛୁ | 
ସେ ମହୁକୁ କିଏ ଖାଉଛି, ସେକଥା ତୁ ଜାଣି ପାରୁନାହ୍ୁଁ | ସତରେ ତୋର ବୋକାମୀ ଦେଖ 
ମୋତେ ଦୁଃଖ ଲାଗୁଛି |” 


ମହୁମାଛି କହିଲା-"ଭାଇ ! ତୃ କହୁଛୁ, ଆମେ ଉପଭୋଗ କରିବା ପାଇ ଜୀବନ ପାଇଛୁ | 
କିନ୍ତୁ ମୋ ମାଆ ମୋତେ କହିଛି-"ଆମେ ଆମର କଇଉଁବ୍ୟ କରିବାକୁ ଜନ୍ମ ହେଇଛୁ | 
ଯେଉମାନେ ଉପଭୋଗ କରି ଜୀବନ ବିତାନ୍ତି ସେମାନେ ଶେଷ ଜୀବନରେ କେବଳ 
ଦୁଃଖ ପାଆନ୍ତି | ଆମେ ଆମର କଉଁବ୍ୟ କରିଚାଲିଥୁବା | ନିଜ କରଇଁବ୍ୟ କରୁକରୁ ସୁଖ ବି 
ପାଉଥୁବା | ଯେଉଁମାନେ ସ୍ବାର୍ଥପର ସେମାନେ କେବଳ ନିଜର କଥାକୁ ହିଁ ଚିନ୍ତା କରନ୍ତି | 
ଅନ୍ୟପାଇଁ କିଛି କରନ୍ତି ନାହିଁ |” 


ମୁଁ ମୋ ମାଆଙ୍କ କଥାକୁ ମାନି ମୋର କାମ କରିଚାଲିଛି | ମୁଁ ଜାଣିଛି-ମୋଡ଼ାରା ସଂଗୃହିତ 
ମହୁ ମହାଦେବଙ୍କ ଉପରେ ଢଳାଯାଏ | ଭୋଗରେ ସେ ମହୁ ମିଶାଯାଏ | ପିଲାମାନେ 

ସେ ମହୁକୁ ଖାଆନ୍ତି | ସେ ମହୁରେ କେତେ ପ୍ରକାର ଥିଷଧ ବି ତିଆରି ହୁଏ | ମୋ 
ସଂଗୃହିତ ମହୁକୁ ବିକ୍ରିକରି କେତେଜଣ ମଣିଷ ନିଜର ପରିବାରକୁ ପୋଷନ୍ତି | କିଏ ଆମ 
ମହୁକୁ ନେଇ କେମିତି ବ୍ୟବହାର କରେ, ସେକଥାକୁ ଆମେ ଚିନ୍ତା କରୁନା | ଆମେ 
ଆମର କଉଁବ୍ୟ କରିଚାଲୁଛୁ | ମିଳିମିଶି ଗୋଟିଏ ଜାଗାରେ ରହୁଛୁ | ସମସ୍ତେ 
ଏକମନହୋଇ ନିଜର ଫେଣାକୁ ଖୁବଯତ୍ବରେ ତିଆରି କରୁଛୁ | ସେଇଠି ନିର୍ଭୟରେ 
ରହୁଛୁ | ଶତୁକୁ ଆମେ ମିଳିତ ଭାବରେ ଆକ୍ରମଣ କରୁ | ଯେତିକି ଦରକାର ସେତିକି ମହୁ 
ନିଜେ ତ ଖାଉଛୁ, ଭବିଷ୍ୟତ ପାଇ ସଞ୍ଚୟ ବି କରୁଛୁ | ଆମକୁ ଦେଖ୍‌ ପିଲାମାନେ ଡ଼ରନ୍ତି 
ସତ, କିନ୍ତୁ ଆମେ ତାଙ୍କର ସେବାପାଇ ଦିନରାତି ଲାଗି ରହିଥାଉଁ | 


ତୋ କଥାକୁ ଟିକେ ମନେପକା | ପିଲାମାନେ ତୋତେ ଧରି ଖେଳନ୍ତି, ଖେଳୁଖେଳୁ 
ତୋତେ ଚାପିଧରି ମାରି ପକାନ୍ତି | ସୂତାରେ ବାନ୍ଧି ହଇରାଣ କରନ୍ତି | ତୁ ଏଣେତେଣେ 
ବ୍ୁଲିବୁଲି ଶେଷରେ କେଉଠି ପଡ଼ି ମରିଯାଉ, ତୋତେ କେହି ଦେଖୁପାରନ୍ତି ନାହିଁ | 
ଶେଷରେ ତୋତେ ଜନ୍ଦା-ପିପଡ଼ି ଖାଇଯାଆନ୍ତି | 


ତୁ ଅବଶ୍ୟ ଦେଖୁବାକୁ ସୁନ୍ଦର | କିନ୍ତୁ ତୋର ଛୁଆ ସବାଳୁଆକୁ ସମସ୍ତେ ଘୃଣା କରନ୍ତି | 
ତାଙ୍କୁ ଦେଖୁଲେ, ମାରି ଗୋଡ଼ାନ୍ତି | ସେମାନେ ଗଛର ପତ୍ରକୁ ଖାଇଯାଆନ୍ତି ବୋଲି 
ଲୋକେ ତାଙ୍କୁ ନିଆଁ ଦେଖାଇ ପୋଡ଼ି ପକାନ୍ତି | ତମର ଏକତା ନାହିଁ କି ତମେ ଶତ୍ରୁକୁ 
ଆକ୍ରମଣ କରିପାରନା | ଏବେ କହ, ମୁଁ ବୋକା ନା' ଡୁ ବୋକା ?” 


ପ୍ରଜାପତି ସବ୍ରକଥା ଶୁଣିସାରି ଆଉକିଛି କହିପାରିଲା ନାହିଁ | ଚୁପଚାପ ସେଇଠୁ 
ଉଡ଼ିଗଲା | ବାଟରେ ସେ ଭାବୁଥୁଲା-"ସତରେ ମହୁମାଛି ମୋଠାରୁ ଛୋଟ ହେଲେ ବି 
ବହୁତ ବୁଦ୍ଧିମାନ | ସେ ଆଜି ଯାହା କହିଲା- ସେସବୁ ସତ | ତା' ଭଲକାମ ପାଇ ସେ 
ଭଲଫଳ ପାଉଛି | ଆମେ କେବଳ ମଜା ମଉଜରେ ଉଡ଼ି ମହୁ ଖାଉଥ୍‌ବାରୁ ଆମେ ଶେଷ 
ଜୀବନରେ କେବଳ ଦୁଃଖ ପାଉଛୁ |” 

ଶିଶୁଗଜ୍-36 
ଲର୍ଷାଳୁ ଠେକୁଆ 


ସରକାରଙ୍କଠାରୁ ରଣ ଆଣି ଜଣେଲୋକ ଠେକୁଆ ଚାଷ କରୁଥୂଲେ | ମାଂସଳ ଠେକୁଆ 
ଚାଷରେ ବହୁତ ଲାଭହୁଏ ଜାଣି, ସେ ବିଭିନ୍ନ ଅଞ୍ଚଳରୁ ଠେକୁଆ ଆଣି ନିଜ ଫାର୍ମରେ 
ରଖୁଥୂଲେ | ଭିନ୍ନଭିନ୍ନ ଜାତିର ଠେକୁଆଙ୍କ ପାଇଁ ଅଲଗା ଅଲଗା ଭାଡ଼ି ତିଆରି କରି ସେ 
ତାଙ୍କର ଯତ୍ନ ନେଉଥୂଲେ | ମଝିରେ ମଝିରେ ସେମାନଙ୍କୁ ପରସ୍ପର ସହିତ ମିଳାମିଶା 
କରିବା ପାଇଁ ଭାଡ଼ିଗୁଡ଼ିକର ଦୁଆର ଖୋଲି ଦିଅନ୍ତି | ଦୂରରୁ ଥାଇ ସେ ସେମାନଙ୍କର 
ହସ-ଖୁସି ଓ ମଜା-ମଉଜ ଖେଳକୁ ଉପଭୋଗ କରନ୍ତି | 


ସେହି ଫାର୍ମରେ ଥୁବା ଠେକୁଆଙ୍କ ଭିତରେ କେତେଜଣଙ୍କର କାନ ବହୁତ ଲମ୍ବା | ଆଉ 
କେତେଜଣଙ୍କର ଲୋମ ବହୁତ ସୁନ୍ଦର | ପୁଣି ଆଉ କେତେଜଣଙ୍କ ଦେହର ବିଭିନ୍ନ ଅଙ୍ଗ 
ରଙ୍ଗୀନ ଚିତ୍ର ଆଙ୍କିଥଵବା ଭଳି ଦେଖାଯାଏ | କିଏ ମୋଟା ତ କିଏ ପୁଣି ପତଳା | କିନ୍ତୁ 
ବିଭିନ୍ନତା ଥବା ସତ୍ତ୍ବେ ସେମାନେ ସମସ୍ତେ ଗୋଟିଏ ପରିବାରର ଲୋକଙ୍କ ଭଳି ଚଳନ୍ତି | 


କିଛିଦିନ ପରେ ମୋଟାମାନଙ୍କୁ ଦେଖ ପତଳା ଠେକୁଆ, ରଙ୍ଗୀନମାନଙ୍କୁ ଦେଖୁ ଧଳା 
ଠେକୁଆ, ପୁଣି ଡେଙ୍ଗାମାନକୁ ଦେଖୁ ଗେଡ଼ାଠେକୁଆମାନେ ମନେମନେ ଲର୍ଷା 
କରିବାରେ ଲାଗିଲେ | ଜଣେ ଅନ୍ୟଜଣଙ୍କ ପରି କାହିଁକି ହୋଇପାରିଲେ ନାହିଁ ବୋଲି 
ଭାବି ମନଦୁଃଖ କଲେ | ଦିନରାତି ସେହିଚିନ୍ତା କରି ଦୁର୍ବଳ ହେଇଗଲେ | 


ସୁବିଧାଦେଖୁ ଦୁଃଖୀ ଠେକୁଆମାନେ ଦିନେ ପରସ୍ପର ଭିତରେ ଏ' ବିଷୟରେ କଥାବା 
ହେଲେ | ସେମାନଙ୍କ ପରି ତ କେହି କେବେ ରୂପ ବଦଳେଇ ସୁନ୍ଦର କି ମୋଟା 
ହୋଇପାରିବେ ନାହ, ତେଣୁ ଯେଉମାନେ ମୋଟା ହେଇଛନ୍ତି, ସେମାନଙ୍କୁ କେମିତି 
ନଜଭଳ ପତଳା କରିହେବ, ସୁନ୍ଦର ଦିଶୁଥଵବା ଠେକୁଆମାନଙ୍କୁ କେମିତି ଅସୁନ୍ଦର ଆଉ 
ଦୁର୍ବଳ କରାଯାଇ ପାରିବ, ସେ ବିଷୟରେ ଚିନ୍ତାକଲେ | ଗୋଟିଏ ମାଟିଆ ରଙ୍ଗର 
ଠେକୁଆ କହିଲା-"ମୁ ସୁନ୍ଦର ରଙ୍ଗୀନ ଠେକୁଆମାନଙ୍କ ଦେହରେ କାଦୁଅ ଆଣି ଲିପିଦେଇ 
ପାରିବି | ସେମାନେ ମୋ ଭଳି ଅସୁନ୍ଦର ହେଇଯିବେ |" 


Source: Author, Digitized by PPRACHIN, SOA 


ରୋଗିଣା ଠେକୁଆଟି କହିଲା-"ମୁଁ ମୋଟା ଠେକୁଆମାନଙ୍କ ସହିତ ମିଶି ତାଙ୍କ ଦେହରେ 
ମୋ ରୋଗର ଜୀବାଣୁ ଛାଡ଼ିଦେବି | ସେମାନେ ରୋଗରେ ପଡ଼ି ମୋ ଭଳି ଦୁର୍ବଳ 
ହେଇଯିବେ |” ଲୋମ ନଥ୍ବା ଆଉ ଗୋଟାଏ ଠେକୁଆ କହିଲା-"ମୋର ଗୋଟାଏ 
ଚିହ୍ନାସାଙ୍ଗ ମୃଷା ଅଛି | ତାକୁ ଦିନେ ଡାକିଆଣିବି | ସେ ତାଙ୍କ ଭାଡ଼ିରେ ପଶି ଲୁଚିଲୁଚି ସବୁ 
ଠେକୁଆଙ୍କର ଲମ୍ବାଲୋମକୁ କାଟି ସଫା କରିଦେବ |" 


ଗେଡ଼ାଠେକୁଆ କହିଲା-"ଡେଙ୍ଗାମାନଙ୍କୁ ତ ମୋଭଳି ଗେଡ଼ା କରିବାର କିଛି ଉପାୟ 
ମୋତେ ଦିଶୁନାହିଁ | ସେମାନେ ମୁଣ୍ଡ ଟେକି ଆମ ଆଗରେ ଚାଲୁଛନ୍ତି, ତାଙ୍କୁ ଦେଖୁଲେ, 
ମୋ ଦେହରେ ରାଗରେ ନିଆଁ ଲାଗିଯାଉଛି | ଆମେ ତାଙ୍କ ସହିତ କଟିକରି ଅପଡ଼ 
କରିଦେବା | ତାଙ୍କ ସହିତ ଆମେ କେହି ମିଶିବା ନାହିଁ କି କଥା ହେବାନାହିଁ | 
ଡେଙ୍ଗାମାନଙ୍କୁ ଦେଖୁଲେ ଘୃଣା କରିବା |” 


ଏମିତି କଥାହେଇ ଦୁଃଖୀ ଠେକୁଆମାନେ ସେଦିନ ବେଶଖୁସିରେ ନିଜନିଜ ଭାଡ଼ି 
ଭିତରକୁ ଚାଲିଗଲେ | ସେମାନେ ତାଙ୍କର ଭାଇ ଭଉଣୀ-ବାପା-ମାଆଙ୍କୁ ସେ ଯୋଜନା 
ବିଷୟରେ କହିଲେ | କିନ୍ତୁ ତାଙ୍କର ଏହି ଯୋଜନାକୁ କେହି ପସନ୍ଦ କଲେନାହିଁ | 
ଧୀରେଧୀରେ କଥାଟା ଅନ୍ୟ ଠେକୁଆମାନଙ୍କ ପାଖରେ ପହଞ୍ଚିଗଲା | ସେମାନେ ବି 
ସାବଧାନ ହେଇଗଲେ | 


ତା'ପରଦିନ ଜଣେ ଗ୍ରାହକ କିଛି ଠେକୁଆ ମାଂସ କିଣିବା ପାଇଁ ଆସିଲେ | ଫାର୍ମ ମାଲିକ 
ବାଛି ବାଛି ଅସୁନ୍ଦର ଦିଶୁଥ୍‌ବା ଗେଡ଼ା, ଦୁର୍ବଳ ଆଉ ରୋଗିଣା ଠେକୁଆମାନଙ୍କୁ ଭାଡ଼ିରୁ 
ବାହାର କରିନେଇ ବିକ୍ରି କରିଦେଲେ | ଭର୍ଷାଳୁ ଠେକୁଆମାନଙ୍କର ଯୋଜନା ଫସର 
ଫାଟିଗଲା | ତାଙ୍କ ମନରେ ଥୁବା ଭର୍ଷାଭାବ ସେଇମିତି ରହିଗଲା | ସେମାନେ ମାଂସ 
ଦୋକାନରେ ଥାଇ ଭାବୁଥ୍‌ଲେ, ଆମେ ଅଯଥାରେ ପରର କ୍ଷତି କରିବାକୁ ଭାବୁଥ୍‌ଲୁ | 
ସେଇଥୂପାଇ ବୋଧହୁଏ, ଆଜି ଆମକୁ ଏ' ଦଶା ଭୋଗିବାକୁ ପଡ଼ିଲା | 


KKK 

ଚତୁର ମୃଷା ଓ କୁମ୍ଭୀର କଥା 


ଥରେ ମୂଷା-ମୃଷି ଦୁହେଁ ଖବର ପାଇଲେ, ନଦୀ ସେପାଖରେ ଗୋଟାଏ ବଡ଼ଗାଆଁ ଅଛି | 
ସେଇଠି ଧାନ, ମୁଗ, ବିରି ଓ କୋଳଥ ଚାଷ ବହୁତ ହୁଏ | ସେଇଠିକି ଚାଲିଗଲେ, ଖାଇବା 
ଜିନିଷର ଅଭାବ ରହିବ ନାହିଁ | ତେଣୁ ସେମାନେ ନଦୀ ସେପାଖକୁ ଯିବାପାଇଁ ଉପାୟ 
ଖୋଜିହେଲେ | କିନ୍ତୁ ମଝିରେ ନଦୀ ତାଙ୍କପାଇଁ ବାଧା ସୃଷ୍ଟି କରୁଥଲା | ସେ ଦୁହେଁ କେତେଥର 
ନଦୀ କୂଳକୁ ଯାଇ ଫେରି ଆସିଛନ୍ତି | ନଦୀର ଅକାତ କାତ ପାଣି ଆଉ ଉଚ୍ଚା ଉଚ୍ଚା ଲହଡ଼ି ପୁଣି 
ପ୍ରଖର ସୁଅକ୍ର ଦେଖ୍ଵ ତାଙ୍କର ହଲକ ଶୁଖୁଯାଏ | ସେ ଭୟରେ ଫେରି ଆସନ୍ତି | 


ଦିନେ ସେ ଦେଖୁଲେ-ଗୋଟାଏ ବଡ଼ କୁମ୍ଭୀର ନଦୀ ପଠାରେ ଶୋଇ ଖରା ଖାଉଛି | ତା' 
ପାଖକୁ ଯାଇ ମୂଷା-ମୂଷି ଦୁହେ ତୋଷାମଦ କରି କହିଲେ-"ଜୁହାର, କୁମ୍ଭୀର ମାଉସୀ ! ତମେ 
ହେଉଛ, ନଦୀର ରଜା | ତମ ଦୟାରେ ମାଛ, କଙ୍କଡ଼ା, ଚିଙୁଡ଼ି କଇଛ ଓ ପାଣିବେଙ୍ଗମାନେ 
ବଞ୍ଚି ରହିଛନ୍ତି | ନଦୀ ଭିତର ବାହାର କଥା ତମକୁ ସବୁ ଜଣା | ତମର ପାଟି ବଡ଼, ଦାନ୍ତ ବଡ଼, 
ଲାଞ୍ଜ ବି ବଡ଼ | ବହୁତ ବଡ଼ବଡ଼ ଜୀବଜନ୍ତୁଙ୍କୁ ତମେ ମାରିଦେଇ ପ୍ରଜାମାନଙ୍କୁ ଖାଇବାକୁ 
ଦେଉଛ | ତୁମଭଳି ଦୟାଳୁ ରଜା ଆଉ କେହି ହୋଇପାରିବେ ନାହିଁ | ଆଜି ତମ ସହିତ 
ଦେଖାହେବାରୁ, ଆମେ ନିଜକୁ ଭାଗ୍ୟବାନ ମନେକରୁଛୁ | ତେଣୁ ଆଜି ଆମର ମନଖୁସି 
ହେଇଗଲା |” 


ମୃଷା-ମୂଷିଙ୍କଠାରୁ ନିଜର ପ୍ରଶଂସା ଶୁଣି କୁମ୍ଭୀର ଖୁସିହୋଇ କହିଲା-"ତମେ ଦୁଇଜଣ 
ଛୋଟହେଲେ ବି ବହୁତ ବୁଦ୍ଧିମାନ | ମୋ ବିଷୟରେ ତମେ ଦୁଇଜଣ ଏତେସବୁ କଥା ଜାଣିଛ 
ବୋଲି ସିନା ମନଖୋଲି କହି ଦେଇପାରିଲ | ଏମିତି କଥା ମୋତେ ଆଗରୁ କେବେ କେହି କହି 
ନଥୂଲେ | ସେଇଥୂପାଇଁ ମୁଁ ତମ ଦୁଇଜଣକୁ ବହୁତ ଭଲପାଏ | କେବେ ମାର-ଧର କରେନାହିଁ| 
ତମର ବାହାରେ ଯଦି କିଏ ଶତୁ ଅଛନ୍ତି ତେବେ ମୋତେ ତା' ନାଆଁ କହିଦିଅ, ମୁଁ ତାଙ୍କୁ କୌଶଳ 
କରି ପାଣିରେ ବୃଡ଼େଇ ମାରିଦେବି | ତମ ମନରୁ ସବୁଦିନ ପାଇଁ ଭୟ ଦୂର ହେଇଯିବ |" 

ମୂଷା କହିଲା-“ମାଉସୀ ! ଗୋଟାଏ ଭୁଆ-ବିରାଡ଼ି ଆମଗାତ ପାଖଘରେ ରହୁଛି | ସେ 
ସବୁବେଳେ ଆମ ପଛରେ ପଡ଼ିରହେ | ଆମକୁ ଦେଖଲେ, ଗୋଡ଼େଇ ଆସେ, ଆମର ଯିବା- 
ଆସିବା ବାଟରେ ଲୁଚି ବସେ | ତାକୁ ଆମର ଭାରି ଡର | ସେ ମାଛ ଶୁଖୁଆ ଖାଇ ବହୁତ ମୋଟା 
ହେଇଯାଇଛି | ଦେଖ୍ବାକୁ ଗୋଟାଏ ଛୋଟ ବାଘପରି | ସେ କହେ-“ମୁଁ ହେଉଛି ସବୁଠାରୁ 
ଶକ୍ତିଶାଳୀ ଜୀବ | ମୋତେ ମାରିବାକୁ ଏ' ଦୁନିଆରେ କେହି ଜନ୍ମହେଇ ନାହାନ୍ତି |” 


ମୂଷାଙ୍କ କଥାଶୁଣି କୁମ୍ଭୀର ରାଗରେ ଜରଜରହେଇ କହିଲା-“ସେ ଭୁଆ-ବିରାଡ଼ିକୁ ମାରିବାକୁ ମୁଁ 
ପରା ଜନ୍ମ ହେଇଛି | ସେ ଏବେ କେଉଠି ଅଛି କହ | ଆଜି ମୁଁ ତା' ଘରେ ପଶି ଧରି ଆଣିବି | 
କେଡ଼େ କେଡ଼େ ବାଘ, ହରିଣ ଆଉ ଗଧ୍ଆଙ୍କୁ ମୁଁ ଖାଇ ସାରିଛି | ସେ କ'ଣ ମୋ ପାଟିରୁ 
ଖସିଯିବ ?” 


କୁମ୍ଭୀରର ଲାଲ ଲାଲ ଆଖୁଲକୁ ଦେଖୁ ମୂଷା ଟିକେ ପଛକୁ ଘୁଞ୍ଚିଗଲା | ମୂଷି କହିଲା-"“ମାଉସୀ ! 
ସେ ଭୁଆ ଏବେ ତା' ଘର ମାଲିକ ସାଙ୍ଗରେ ଡଙ୍ଗାରେ ବସି ନଦୀ ପାରହେଇ ସେପଟ ଗାଆଁକୁ 


ପଳାଇ ଯାଇଛି | କିଛିଦିନ ପରେ ପୁଣି ଫେରିବ | ତମେ ଯଦି ଆମକୁ ପିଠିରେ ବସେଇ ନଦୀର 
ଆରପାରିକୁ ନେଇଯିବ, ତେବେ ଆମେ ତାକୁ ତମ ପାଖକୁ ଡାକି ଆଣିପାରିବ |” 


କୁମ୍ଭୀର କହିଲା-"ଠିକଅଛି, ତମେ ଦୁଇଜଣ ମୋ ପିଠିରେ ବସ | ମୁଁ ଏବେ ତମକୁ ନଦୀ 
ସେପାରିକୁ ନେଇଯିବି | ତମେ ତାକୁ ଧରି ସନ୍ଧ୍ୟା ସୁଦ୍ଧା ମୋ ପାଖକୁ ଫେରି ଆସିବ | ଦେଖୁବ, 
ମୁଁ ତାକୁ କେମିତି ମଜା ଚଖେଇବି |” 


ମୃଷା-ମୂଷି ଦୁହେ ତ ସେଇଆ ଚାହୁଁଥୂଲେ | ଡେରି ନକରି ସେମାନେ କୁମ୍ଭୀର ପିଠି ଉପରକୁ 
ଡେଇଁ ବସି ପଡ଼ିଲେ | ନଦୀ ମଝିରେ କୁମ୍ଭୀର କହିଲା-"ଆଲୋ ମୁଷି ! ଜାଣିଛୁ, ମୁଁ ଆଠଦିନ 
ହେଲା, ଏଇଠି ଏଇମିତି ପଡ଼ିରହିଛି | ଗୋଟିଏ ବି ଶିକାର ମୋ ହାବୁଡ଼ରେ ପଡ଼ିନାହିଁ | 
ଭୋକରେ ମୁଁ ଆଉଟୁ ପାଉଟୁ ହେଉଛି | ତମେ ଦୁଇଜଣ ଯେତେ ଶୀଘ୍ର ପାରିବ, ସେ ଭୁଆକୁ 
ମୋ ପାଖକୁ ଡାକି ଆଣିବ | ଯଦି ସେ ନଆସେ, ତେବେ ତମେ ତା' ଆଗରେ ଏପଟ ସେପଟ 
ହେବ | ତମକୁ ସେ ଗୋଡ଼େଇଲେ, ତମେ ମୋ ଆଡ଼କୁ ଧାଇଁ ପଳାଇ ଆସିବ | ମୁଁ ସେଇ 
ବୁଦାମୂଳେ ଲୁଚି ଅପେକ୍ଷାକରି ରହିଥ୍‌ବି | ତାକୁ ମାଡ଼ି ବସିବି | ଭୁଆ-ବିରାଡ଼ି ମାଂସ ଭାରି ନରମ 
ଆଉ ମିଠା ବୋଲି ଶୁଣିଛି, କିନ୍ତୁ ମୁଁ ଆଗରୁ କେବେ ଚାଖୁନାହିଁ | ଆଜି ମନଭରି ତାକୁ ଖାଇବି |" 

ମୃଷା-ମୂଷି ଦୁହେଁ ମୁରୁକି ହସି ଠରାଠରି ହେଲେ | ଚାହୁଁଚାହୁଁ ନଦୀର ଆରପଟ କୂଳରେ 
ସେମାନେ ପହଞ୍ଚିଗଲେ | ମୂଷା-ମୂଷି ଡିଆମାରି ତଳକୁ ଓହ୍ଲାଇଗଲେ | ଗଲାବେଳେ ମୂଷା 
କହିଲା-"ମାଉସୀ ! ତମେ ମୋଟେ ବ୍ୟସ୍ତ ହେବନାହିଁ | ଆମ ଫେରିବା ଟିକେ ଡେରି 
ହେଇପାରେ | ତମେ ଏଇ ବୁଦାମୂଳେ ଆମକୁ ଅପେକ୍ଷା କରି ରହିଥ୍‌ବ |" 


ବାଟରେ ମୂଷା କହିଲା-"ମୂଷିଲୋ ! ଏ' କୁମ୍ଭୀରଟା ହେଉଛି-ଗୋଟାଏ କପଟୀ ଜୀବ | କପଟୀ 
ସହିତ ସିନା କପଟୀ ବେଭାର ! ଆମେ ତାକୁ ମିଛ ପ୍ରଶଂସା କରି ସିନା ନିଜକାମଟିକୁ ଉଠେଇ 
ନେଇ ଚାଲିଆସିଲେ | କିନ୍ତୁ ଆଉ ତ କେବେ ବି ଫେରିବା ନାହିଁ | ଦୁଷ୍ଟ କୁମ୍ଭୀର ଆମକୁ ଅପେକ୍ଷା 


କରିକରି ସେଇଠି ଭୋକ ଉପାସରେ ପଡ଼ି ମରୁ | ଆମେ ଏଇଠି ମୁଗ, ବିରି କୋଳଥ, ଧାନ 
ଖାଇ ସବୁଦିନ ପାଇଁ ରହିଯିବା [" 

ଶିଶୁଗଡ୍ପ-38 
ଗୋମାତା ହେଲେ ଜଙ୍ଗଲ ରାଣୀ 


ନଇ-ନାଳଘେର ଭିତରେ ଛୋଟିଆ ସୁନ୍ଦର ଜଙ୍ଗଲଟିଏ ଥାଏ | ସେଥୂରେ ମାଙ୍କଡ଼ ସହିତ ଠେକୁଆ 
ଭଳି ଜୀବମାନେ ବାସ କରୁଥା'ନ୍ତି | ଅନେକ ପ୍ରକାର ପକ୍ଷୀ ସେଇଠି ବସାକରି ଆନନ୍ଦରେ 


ରହୁଥା'ନ୍ତି | ହିଂସ୍ରଜନ୍ତଙ୍କର ଭୟ ନ ଥୂବାରୁ ଛୋଟଛୋଟ ଜୀବମାନେ ମିଳିମିଶି ଖେଳନ୍ତି | 
ସେମାନଙ୍କ ମଦ୍ଦରେ କାହାରି ଶତୁତା ନଥାଏ | 


ଥରେ ନଦୀରେ ଭୀଷଣ ବନ୍ୟା ଆସିଲା | ଦୂରରେ ଥ୍ବା ଗାଆଁରୁ ଗାଲ, ଛେଳି, ମେଣ୍ଢା ଆଉ 
ଘୁଷୁରି ମଧ୍ଯ ଭାସିଗଲେ | ତାଙ୍କ ଭିତରୁ କେତେଜଣ ସେହି ଛୋଟିଆ ଜଙ୍ଗଲରେ ଲାଗିଯାଇ ନିଜର 
ଜୀବନକୁ ରକ୍ଷାକଲେ | ସେପଟରୁ ଜଙ୍ଗଲରୁ କେତେଟା ହରିଣ, କୁଟୁରା ଓ ବାହାଁ ମଧ୍ଯ ଭାସି ଆସି 
ସେଇଠି ଆଶ୍ରୟ ନେଲେ | ସେମାନେ ସବୁ ନୂଆକରି ସୁନ୍ଦର ଜଙ୍ଗଲକୁ ଆସି ଥୂବାରୁ କେହି କେବେ 
କାହା ସହିତ ଝଗଡ଼ା କଲେନାହିଁ | ନିଜ ନିଜର ବୁଦି ଆଉ କୌଶଳରେ ଖାଦ୍ୟ ଯୋଗାଡ଼ କରି 
ଖାଇଲେ | ଗାର, ଛେଳି, ହରିଣ ଓ କୁଟୁରା ମିଶି ଘାସ-ପାତର ଖାଇଲେ | ଘୁଷୁରି ଓ ବାହାଁ ମାଟି 
ତାଡ଼ି ଚେର-ମୂଳ ଖାଇଲେ | ସମସ୍ତେ ଯାଇ ନାଳରୁ ପାଣି ପିଇଲେ, ଖୋଲାଯାଗାରେ ଖେଳିଲେ | 


ସେ ଜଙ୍ଗଲରେ ଆଗରୁ ଥୁବା ଜୀବ-ଜନ୍ତୁମାନେ ତାଙ୍କୁ ଅତିଥ ମନେକରି ତାଙ୍କ ସହିତ ନିର୍ଭୟରେ 
ଚରାବୁଲା କଲେ | ଗୋଟିଏ ପରିବାରର ସଦସ୍ୟ ଭଳି ଚଳିଲେ | ଧୀରେଧୀରେ ତାଙ୍କ ସଂଖ୍ୟା 
ବଢ଼ିବାରେ ଲାଗିଲା | ମାଙ୍କଡ଼ ଗଛରୁ ଫଳ ତୋଳି ଖାଇଲା | ଅନ୍ୟମାନଙ୍କୁ ମଧ୍ଯ ଖାଇବାକୁ ଦେଲା | 
ଠେକୁଆ କାନକୁ ଟେକି ସମସ୍ତଙ୍କ ଆଗରେ ନାଚିଲା | ପକ୍ଷୀମାନେ ଗଛଡାଳରେ ବସି ଗୀତ 
ଗାଇଲେ | 


ସେହି ଜଙ୍ଗଲ ପାଖ ନଦୀରେ କେତେଟା ଦୁଷ୍ଟ କୁମ୍ଭୀର ଲୁଚି ରହନ୍ତି | ସେମାନେ ସବୁବେଳେ ପଶୁ 
ଶିକାର କରିବାକୁ ସୁଯୋଗ ଖୋଜୁଥା'ନ୍ତି | କିନ୍ତୁ ପଶୁ-ପକ୍ଷୀମାନେ ଏକଜୁଟହେଇ ରହୁଥ୍‌ବାରୁ 
କୁମ୍ଭୀର ତାଙ୍କୁ ସହଜରେ ଧରିପାରନ୍ତି ନାହିଁ | ଥରେ ଗୋଟାଏ କୁମ୍ଭୀର ନୂଆ ଉପାୟ ଖଞ୍ଜି ନଦୀ 
କୂଳରେ ମଲାପରି ପଡ଼ି ରହିଲା | କେତେଟା ବଗ ଯାଇ ତା' ଉପରେ ବସି ମାଛ ଶିକାର କଲେ | 
ତଥାପି ସେ ହଲଚଲ ହେଲାନାହିଁ | ସେ ସେମିତି ପାଟିକୁ ଆ' କରି, ଆଖୁରୁ ମିଛଲୁହ ଗଡ଼େଇ 
ରହିଥାଏ | 


ଦୂରରୁ କୁମ୍ଭୀରକୁ ଦେଖୁ ଗାଇ ପଶୁମାନଙ୍କୁ କହିଦେଲା-" ଭାଇମାନେ ! କୁମ୍ଭୀର ହେଉଛି-କପଟୀ 

ଜନ୍ମ | ସାପଠାରୁ ବି ଅଧୁଵକ ଭୟଙ୍କର | ଛଳନା କରି ସେ ମିଛରେ ଏମିତି ପଡ଼ିରହିଛି | ତା' ପାଖକୁ 

ଗଲେ, ଆମ ଭିତରୁ ଯାହାକୁ ପାଇବ, ତାକୁ ଧରିନେଇ ପାଣିରେ ବୁଡ଼େଇ ମାରିଦେବ | ଆମର 

ମାଂସକୁ ଖାଇଯିବ | ତାପରେ ବି ସେ ପୁଣି ଏମିତି ମିଛରେ ମଲାପରି ପଡ଼ି ରହିବ | ତା' କଥାକୁ 
କେହି କେବେ ବିଶ୍ଵାସ କରିବ ନାହିଁ |" 


ଗାଭର କଥାଶୁଣି କେହି କୁମ୍ଭୀର ପାଖକୁ ଗଲେନାହିଁ | ତେଣୁ କୁମ୍ଭୀର ଗାଇ ଉପରେ ରାଗିଗଲା | 
ନୂଆ କୌଶଳ କରି ତାକୁ ଆଗ ଖାଇବାକୁ ଚିନ୍ତାକଲା | 


ଦିନେ କୁମ୍ଭୀର ନଦୀରୁ ବାହାରି ଜଙ୍ଗଲ ଭିତରେ ପଶି ଗାଲକୁ ଖୋଜିଲା | କୁମ୍ଭୀରକୁ ଦେଖୁ ମାଙ୍କଡ଼ 
ଖୁବଜୋରରେ ହୁହୁ-ହୁଙ୍କାର ଛାଡ଼ି ସମସ୍ତଙ୍କୁ ସତର୍କ କରିଦେଲା | ପକ୍ଷୀମାନେ ଉଡ଼ି ଚିଜ୍କାର 
କଲେ | ବାହାଁ ତା' ଗୋଜିଆ ଦାନ୍ତକୁ ଟେକି ଚାରିଆଡ଼କୁ ଚାହିଁଲା | ଗାଇ ସେତେବେଳେ 
ଗଛମୂଳେ ଶୋଇ ପାକୁଳି କରୁଥଲା | 


ଶୁଖୁଲା ଭୂଇଁରେ କୁମ୍ଭୀର ଖୁବ ଧୀରେଧୀରେ ଗାଇ ଆଡ଼କୁ ଯାଉଥୂବବାର ଦେଖ ବାହାଁ ତା' ଉପରକୁ 
ଡେଇଁ ପଡ଼ିଲା | ତା' ଟାଣୁଆ ଦାନ୍ତରେ କୁମ୍ଭୀରକୁ ଓଲଟାଇ ପକାଇଲା | 


ଗାଇ ଶତ୍ରୁକୁ ପାଖରେ ଦେଖୁ ସେ ଲାଞ୍ଜକୁ ଟେକି ତା' ଗୋଜିଆ ଶିଙ୍ଗରେ କୁମ୍ଭୀର ତଳିପେଟକୁ 
ଜୋରକରି ଭୂଷି ଚାଲିଲା | ଏଣେ ବାହାଁ ତା' ମୁଣ୍ଡକୁ ନିଜ ଗୋଜିଆ ଦାନ୍ତରେ ତାଡ଼ି ପକାଇଲା | 
କୁମ୍ଭୀର ତଳିପେଟ ବହୁତ ନରମ ଥୂବାରୁ ତା'ର ଅନ୍ତବୁଜୁଳା ପଦାକୁ ବାହାରି ପଡ଼ିଲା | ସେ ଆଉ 
ଉଠିପାରିଲା ନାହିଁ| ସେଇଠି ସେମିତି ପଡ଼ି ରହିଲା | ତା' ପାଖକୁ କେହି ଗଲେନାହିଁ | 


ସେହିଦିନଠାରୁ ପଶୁମାନଙ୍କର ଏକତାକୁ ଦେଖୁ ଅନ୍ୟ କୁମ୍ଭୀରମାନେ ବି କେବେ ତାଙ୍କୁ ଶିକାର 
କରିବାକୁ ସାହସ କଲେନାହିଁ | 


ପଶୁ-ପକ୍ଷୀମାନେ ମିଳିତହୋଇ ଦିନେ ଆସି ଗାଇକୁ କହିଲେ-"ମାଆ ! ତମେ ହେଉଛଂ-"ଆମ 
ଜଙ୍ଗଲର ସବୁଠାରୁ ବଡ଼ପଶୁ | ତମର ସ୍ଵେହ-ମମତାରେ ଆମେ ସମସ୍ତେ ବାନ୍ଧିହୋଇ ବହୁତ 
ଖୁସିରେ ଅଛୁ | ତମେ ହେଉଛ-ଆମର ମହାରାଣୀ | ଆଜିଠାରୁ ଆମେ ତୁମ ଆଦେଶରେ ଚଳିବ୍ଧ | 
ବାହାଁ ସେନାପତିହେଇ ଆମ ସମସ୍ତଙ୍କର ସୁରକ୍ଷା ଦାୟିତ୍ବ ନେବେ | ଆମେ ସବୁ ତୁମର ପ୍ରଜାହେଇ 
ସୁଖ ଶାନ୍ତିରେ ରହିବୁ | ସୁନ୍ଦର ଜଙ୍ଗଲକୁ ଶାନ୍ତିର ଜଙ୍ଗଲ କରିଦେବୁ |” 


ତାପରେ ପଶୁମାନେ ଏକସଟଙ୍ଗରେ କହି ଉଠିଲେ-“"ଗୋମାତାଙ୍କର-ଜୟହେଉ, ପଶୁ ଏକତା- 
ଜିନ୍ଦାବାଦ |” 


ସମସ୍ତଙ୍କର କଥାଶୁଣି ମହାରାଣୀ ଗୋମାତା ଖୁସି ହେଇଗଲେ | ସେ ସମସ୍ତ ପଶୁ-ପକ୍ଷୀଙ୍କୁ ନିଜର 
ସନ୍ତାନ ଭଳି ପାଳିଲେ | 

ଶିଶୁଗଜ୍ପ-39 
ଶାଗୁଣା ଓ ମାଟିଆ ଚିଲ କଥା 


ଦିନେ ଗୋଟାଏ ଶାଗୁଣା ଆକାଶରେ ଉଡ଼ୁଉଡ଼ ବହୁତ ଉପରକୁ ଚାଲିଗଲା | ତା' ମନରେ ଗର୍ବ 
ଆସିଗଲା | ସେ ଭାବିଲା-"ଏତେ ଉଚ୍ଚ ଆକାଶକୁ ଆଉ କେହି କେବେ ଆଗରୁ ଉଡ଼ି ଆସି 
ନଥ୍‌ବେ | ତେଣୁ ମୁଁ ହେଉଛି ପୃଥ୍ବୀର ସବୁଠାରୁ ଶକ୍ତିଶାଳୀ ପକ୍ଷୀ | ମୋ ପରି ଆଉ କୌଣସି 
ପକ୍ଷୀ ଏତେ ଉପରକୁ ଆସିପାରିବ ନାହିଁ | ମୁଁ ମାଇଲ ମାଇଲ ଦୂରରୁ ଥାଇ ମଧ୍ଯ ମାଟିରେ 
ପଡ଼ିଥୂବା ଜିନିଷକୁ ଦେଖୁପାରେ | ମୋ ଥଣ୍ଟ ବହୁତ ଧାରୁଆ ଆଉ ଟାଣ | ମୋ ବେକ ସମସ୍ତଙ୍କ 
ଠାରୁ ଲମ୍ବା ଆଉ ଡେଣା ବି ବହୁତ ମଜବୁତ | ଅନ୍ୟପକ୍ଷୀଙ୍କ ପରି ମୁଁ ନିଜେ କେବେ କେଉଁ 
ଶିକାର ପଛରେ ଧାଏନାହିଁ | ଚିଲ କି ଛଞ୍ଚାଣ ପରି ପଶୁ-ପକ୍ଷୀଙ୍କୁ ଗୋଡ଼େଇ ଶିକାର କରେନାହିଁ | 
ମୋ ପାଇଁ ଖାଦ୍ୟ ବଳେ ବଳେ ମିଳିଯାଏ | କିଛିକାମ ନ କରି ମଧ୍ଯ ମୁଁ ପେଟଭରି ଖାଏ | 
ମନଇଚ୍ଛାରେ ବୁଲେ | ସବୁଠାରୁ ଡେଙ୍ଗା ଗଛରେ ବସେ | 


ମୟୂର ସିନା ଦେଖୁବାକୁ ସୁନ୍ଦର, କିନ୍ତୁ ମୋ ଭଳି କ'ଣ ସେ କେବେ ଏତେ ଉଚ୍ଚକୁ ଆସି 
ଉଡ଼ିପାରିବ ? ତେଣୁ ମୁଁ ପକ୍ଷୀକୂଳର ରଜା ହେବା କଥା | ଏଥର ତଳକୁ ଓହ୍ଲାଇଲେ, ମୁଁ ଏକଥା 
ଅନ୍ୟ ପକ୍ଷୀମାନକୁ କହି ନିଜକୁ ରଜା ବୋଲି ଘୋଷଣା କରିଦେବି |" 


ଏମିତି ଭାବିଭାବି ସେ ଆକାଶରେ ଚକର କାଟୁଥ୍‌ବା ସମୟରେ ଦେଖୁଲା-ଆଉ ଗୋଟାଏ 
ପକ୍ଷୀ ଆସି ତା' ଉପରେ ଉଡୁଛି | ସେ ତାକୁ ନିରେଖ ଦେଖ୍‌ ଚିହ୍ନି ପାରିଲା-ସିଏ ହେଉଛି, ମାଟିଆ 
ଚିଲ | ଶାଗୁଣା ତା' ଉପରକୁ ଯିବାକୁ ଖୁବଜୋରରେ ନିଜଡେଣାକୁ ଝାଡ଼ି ତା' ପାଖରେ 
ପହଞ୍ଚିଗଲା | ଚିଲକୁ କହିଲା- “କିରେ ମାଟିଆ ଚିଲ ! ତୁ ଏତେ ଉପରକୁ କେମିତି ଆସିଲୁ ? ତୁ 
କ'ଣ ମୋର ଗୁଣ ଗାରିମା ଜାଣିନାହୁ କି ? ମୁଁ ହେଉଛି-ଶଙ୍କୁନ ପକ୍ଷୀ | ପକ୍ଷୀମାନଙ୍କ ଭିତରେ 
ରାଜା | ମୋତେ ନ ପଚାରି ତୁ କେମିତି ମୋ ଆକାଶରେ ଉଡ଼ିବାକୁ ସାହସ କଲୁ ?” 


ମାଟିଆ ଚିଲ କି ଛାଡ଼ିବା ପକ୍ଷୀ ! ସେ ତାକୁ ପରିହାସ କରି କହିଲା ¬" ହଇରେ ଶାଗୁଣା ! ତୁ 
ନିଜକୁ ଶଙ୍କନ ପକ୍ଷୀ ବୋଲି ପରିଚୟ ଦେଉଛୁ କ'ଣ ? ତୋତେ କିଏ କେବେ ରାଜା କଲାରେ ! 
ତୋତେ ମୁଁ ଚିହ୍ନିଛି | ତୋର କାମ, ଗୁଣ ଆଉ ଚେହେରାକୁ ଦେଖୁ ତୋତେ ତ କେହି ବି ଚାକର 
କରି ରଖୁବାକୁ ଚାହିଁବେ ନାହିଁ | 

ଦେହଟା କାହାର ମୋଟା କି ବିରାଟ ହେଇଗଲେ, ଥଣ୍ଟ କାହାର ବଡ଼ ହେଇଗଲେ କିମ୍ବା କାମ 
ନକରି କିଏ ଖାଦ୍ୟ ଖାଇବାର ସୁଯୋଗ ପାଇଗଲେ, ସିଏ କେବେ ବଡ଼ ହେଇଯାଏ ନାହିଁ, କିମ୍ବା 
ରାଜା ହେବାକୁ ଯୋଗ୍ୟ ହେଇଯାଏ ନାହିଁ | 


ରାଜା ହେବାକୁ ହେଲେ- ମନରେ ସାହସ ଦରକାର, ବୁଦ୍ଧି ବି ଦରକାର | ଯୁଦ୍ଧକରି ଶତ୍ରୁକୁ 
ମାରିବାକୁ ଦେହରେ ତା'ର ଶକ୍ତି ବି ଦରକାର | ସେ ପୁଣି ଅନ୍ୟମାନଙ୍କ ପାଇଁ କିଛି ତ୍ୟାଗ କରି 
ପାରୁଥୁବ, ଅନ୍ୟମାନଙ୍କୁ ବିପଦରେ ସାହାଯ୍ୟ କରି ପାରୁଥବ | ଆଉ ସେ ଯଦି ନିଜଜାତିର 
ପକ୍ଷୀମାନଙ୍କର ବିଶ୍ବାସ ଭାଜନ ହେଇପାରୁଥବ, ତେବେ ତାକୁ ସମସ୍ତେ ରାଜାବଵୋଲି ଗ୍ରହଣ 
କରିବେ | 


ତୁ ତ ଜୀବନସାରା ମଲାଜୀବଙ୍କୁ ଖାଉଛୁ | ତେଣୁ କେବେ କାହା ସହିତ ଲଢ଼େଇ କରିବା, କି 
ଶିକାର କରିବା ଜାଣିନାହୁଁ | ମାଗଣା ଖୁଆ ମଣିଷ ଯେମିତି ନିଜର ମାନ ମହତକୁ ହରେଇ 
ସବୁଜାଗାରେ ଅପମାନ ପାଏ, ଠିକ ସେମିତି ଡୁ ବିନା ଶ୍ରମରେ ମଲାଜୀବର ଶବକୁ ଖାଇ 
ପକ୍ଷୀକୁଳର କଳଙ୍କ ଭାବରେ ପରିଚିତହେଇ ରହିଛୁ | ସେଇଥ୍‌ପାଇଁ ମଣିଷମାନେ ତୋ ମୁହଁକୁ 
ଦେଖୁଲେ, ଅଶୁଭ ବୋଲି କହନ୍ତି | ତୋତେ ମାରି ଗୋଡ଼ାନ୍ତି | ତୁ ପୁଣି ରାଜା ହେବାର ସ୍ଵପ୍ନ 
ଦେଖୁଛୁ କେମିତି ? ହଉ, ଏଥର ତୁ ଜାଣିରଖ, ତୋଠାରୁ ଆହୁରି ଅଧବକ ଶକ୍ତିଶାଳୀ ପକ୍ଷୀ 
ଛଞ୍ଚାଣ ତ ରହିଛି | ତୋଠାରୁ ବଡ଼ପକ୍ଷୀ ମୟୂର, ତୋଠାରୁ ବୁଵିଆ ପକ୍ଷୀ କାଉ ବି ରହିଛି | ଆଉ 
ତୋଠାରୁ ଅଧଵକ ସମ୍ମାନୀୟ ପକ୍ଷୀ ଶଙ୍ଖଚିଲ ବି ରହିଛି | ତାକୁ ଲୋକେ କହନ୍ତି-'ଶଳ୍ଖଚିଲ ଭାଇ 
ନମସ୍କାର |' ମନେ ପକେଇଲୁ, ତୁ କେବେ କାହାଠାରୁ ଥରେ ନମସ୍କାର ପାଇଛୁ ? ତୁ ରାଜା 
ହେବୁ କେମିତି ? “ 


ମାଟିଆ ଚିଲର କଥାଟା ଶାଗୁଣାକୁ କଟାଘାରେ ଚୂନ ଦେବାପରି ଲାଗିଲା | ତା' ମନରେ ଥୁବା 
ସବୁ ଗର୍ବ ଭାଙ୍ଗିଗଲା | ସେ ଆଉ ଉପରକୁ ନ ଉଠି ତରବରହେଇ ତଳକୁ ଓହ୍ଲାଇ ଆସିଲା | 
ଡେଙ୍ଗା ତାଳଗଛ ଉପରେ ବସି ଲୁହ ଝରେଇଲା | 


Kx% 


106 


Source: Author, Digitized by PPRACHIN, SOA 


ଶିଶୁଗଳ-40 
ଲୋଭୀ ବିଲେଇ ଓ ଦୃଷ୍ଟ ଛଞ୍ଚାଣ 


ଥରେ ଗୋଟିଏ ବିଲେଇ ତା'ର ଛୁଆକୁ ଧରି ଜଙ୍ଗଲ ଆଡ଼କ୍ର ବ୍ରଲି ଯାଇଥୂଲା | ସେଇଠି 
କେତେଟା ବଣୁଆ କୁକୁର ଥୂଲେ | ସେମାନେ ମାଆ ବିଲେଇକୁ ଗୋଡ଼େଇ ଗୋଡ଼େଇ ଧରି 
ନେଇଗଲେ | ଛୁଆ ବିଲେଇଟି ଅସହାୟ ଅବସ୍ଥାରେ ଗୋଟାଏ ଆଶ୍ରମରେ ପଶିଗଲା | ସେଇଠି 
ଜଣେ ସାଧୁ ରହୁଥା'ନ୍ତି | ସେ ବିଲେଇଛୁଆକୁ ଭିତରକୁ ନେଇ ଦୁଧଭାତ ଖାଇବାକୁ ଦେଲେ | 
ସାଧୁ ନିଜେ ଯାହା ଖାଆନ୍ତି, ସେଥୂରୁ ଟିକେ ଟିକେ ତାକୁ ଦିଅନ୍ତି | ବିଚରା ବିଲେଇ ଛୁଆ ସେଇଠି 


ଆଶ୍ରୟ ପାଇ ଖୁସିରେ ରହିଗଲା | ସବୁବେଳେ ସେ ସାଧୁଙ୍କ ପାଖେ ପାଖେ ରହୁଥୁବାରୁ ତାକୁ 
କୌଣସି ବିପଦ ନଥୁଲା | 


କିଛିଦିନ ପରେ ବିଲେଇ ଛୁଆଟି ବଡ଼ ହେଇଗଲା | ତା'ଦେହରେ ବଳ ବି ବଢ଼ିଗଲା | ସିଏ ତ 
ଆମିଷ ପ୍ରିୟପଶୁ, ତେଣୁ ମଝିରେ ମଝିରେ ସେ ମନେମନେ କିଛି ମାଛ କି ଛୋଟ ଚଢ଼େଇର 
ମାଂସ ଖାଇବାକୁ ଇଚ୍ଛା କରୁଥଲା | ଆଶ୍ରମରେ ତାକୁ ସେ ସବୁ ମିଳୁ ନଥୁଲା | ତେଣୁ ସେ 
ସାଧୁଙ୍କୁ ମନେମନେ ଗାଳିଦେଇ କହେ-"ଏହି କୃପଣ ବୁଢ଼ା ପାଖରେ ରହି ମୁଁ ଟିକେ ଆମିଷ 
ଚାଖୁବାକୁ ପାଉନାହିଁ | ଏଇଠି ରହି ମୋର କି' ଲାଭ ? ତେଣୁ ମୋତେ ଶିକାର କରିବାକୁ 
ବାହାରକୁ ଯିବାକୁ ପଡ଼ିବ |” 


ଏମିତି ଭାବିଭାବି ସେ ଦିନେ ଆଶ୍ରମ ଛାଡ଼ି ଜଙ୍ଗଲ ଭିତରକୁ ଯାଇ ଶିକାର ଖୋଜିଲା | 
ଅଳ୍ପଦୂରରେ ଥୂବା ଗୋଟାଏ ବଡ଼ଗଛ କୋରଡ଼ରେ ଯାଇ ଲୁଚି ରହିଲା | ସେହି ଗଛରେ 
ଗୋଟାଏ ଛଞ୍ଚାଣ ବସାକରି ରହୁଥାଏ | ସେଥୂରେ ଦୁଇଟା ଛଞ୍ଚାଣର ଛୁଆ ରହୁଥା'ନ୍ତି | ମାଆ 
ଛଞ୍ଚାଣ ପ୍ରତିଦିନ ନଦୀରୁ ବଡ଼ବଡ଼ ମାଛ ଧରି ତାଙ୍କୁ ଆଣି ଖାଇବାକୁ ଦିଏ | ମାଛର କଣ୍ଟା ଆଉ 
ଆଉ ମୁଣ୍ଡ ଛୁଆଙ୍କ ପାଟିରୁ ଖସିପଡ଼େ | ବିଲେଇ ତା' ବାସ୍ନା ପାଇ ତାକୁ ଗୋଟେଇ ଖାଇଦିଏ | 
କେବେ କେବେ ତାକୁ ମାଂସ ବି ମିଳିଯାଏ | କିନ୍ତୁ ବିଲେଇ କେବେ ପେଟଭରି ମାଛ କି ମାଂସ 
ଖାଇବାକୁ ପାଏନାହି | ତେଣୁ ତା'ର ମନରେ ଦୁଃଖ ଥାଏ | 


ଦିନେ ବିଲେଇ ଭାବିଲା-"“ଛଞ୍ଚାଣ ବସାରେ ନଥୁବା ବେଳେ ଗଛରେ ଚଢ଼ି ତା' ଛୁଆଙ୍କୁ ମାରି 
ଖାଇଦେଲେ, ମୋ ପେଟ ପୂରିଯିବ | କିନ୍ତୁ ଛଞ୍ଚାଣର କଥା ବିଲେଇକୁ ଜଣା | ତା'ର ଟାଣୁଆ 
ପଞ୍ଚ। ଆଉ ଗୋଜିଆ ଥଣ୍ଟକୁ କିଏ ବା ନଡ଼ରେ ? ତେଣୁ ସେ ମନରେ ଗୋଟାଏ ଉପାୟ 
ପାଞ୍ଚିଲା- “ଛଞ୍ଚାଣ ସହିତ ବନ୍ଧୁତା କରି, ତା' ବସାକୁ ଯିବା ଆସିବା କରୁ କରୁ ଦିନେ ତା' ଛୁଆଙ୍କୁ 
ଖାଇବ |” 

ଦିନେ ବିଲେଇ ସାହସ କରି ଛଞ୍ଚାଣ ପାଖକୁ ଯାଇ କହିଲା-"ଛଞ୍ଚାଣ ଭାଇ ! ମୁଁ ଜଣେ ସାଧୁଙ୍କ 
ଆଶ୍ରମରେ ରହେ | ତେଣୁ ଆମିଷ ଖାଇବା ବି ଛାଡ଼ି ଦେଇଛି | ସାଧୁଙ୍କ ପାଖରେ ଅରୁଆ ଅନ୍ଧ, 
ଡାଲମା ଖାଏ | ତାଙ୍କଠାରୁ ଧର୍ମ ବିଷୟରେ ବହୁତ ଗୁଡ଼ିଏ ଜ୍ଞାନ ବି ଅର୍ଜନ କରିଛି | ତମେ ତ 
ଜଣେ ଧାର୍ମିକ ପକ୍ଷୀ | ତେଣୁ ମୁଁ ଭାବୃଛି-ମଝିରେ ମଝିରେ ଆସି ତମକୁ ଆଉ ତମର 
ଛୁଆମାନଙ୍କୁ ସେହି ଜ୍ଞାନ ଶିକ୍ଷାଦେବି | ତମେ ତ ସବୁବେଳେ ଆକାଶରେ ଉଡ଼ୁଛ | ପିଲାଙ୍କ ପାଇଁ 
ସମୟ ଦେଇ ପାରି ନଥୁବବ | ତେଣୁ ତମର ଛୁଆଙ୍କୁ ଜ୍ଞାନୀ କରିବା ଦାୟିତ୍ଵ ମୋର | ତମେ ବି 
ମୋତେ କେବେ ଟିକେ ଆକାଶରେ ଉଡ଼େଇ ଆଣିବ | ମୁଁ ତ ଆଗରୁ ଉଡ଼ିବାର ମଜା କେବେ 
ଚାଷୁନାହିଁ | ଏହାଦ୍ବାରା ଆମର ବନ୍ଧୁତା ଜମିଯିବ |” 


ଛଞ୍ଚାଣ ଆଗରୁ ବିଲେଇର ଗୁଣ ବିଷୟରେ ଜାଣେ | ଏଇଟା କପଟୀ ପଶୁ, କପଟ କରି ମୋ 
ଛୁଆଙ୍କୁ ଖାଇବାକୁ ଏମିତି କୌଶଳ କରୁଛି | ତେଣୁ ତାକୁ ପାନେ ଚଖେଇବାକୁ ସେ ମନେମନେ 
ସ୍ଥିରକରି କହିଲା-"ବିଲେଇ ନାନୀ ! କାଲିଠାରୁ ଆସି ତୁ ମୋ ଛୁଆଙ୍କୁ ଧର୍ମଶିକ୍ଷା ଦେବୁ | ଏବେ 
ଚାଲ, ମୋ ସାଙ୍ଗରେ ଆଗ ଆକାଶରେ ଉଡ଼ି ବୁଲି ଦେଖୁ ଆସିବ୍ର |” 


ବିଲେଇ ଭାବିଲା-ମୋ କପଟ ବୁଦ୍ଧି ଏଥର ଠିକ କାମ କରିଛି | ଛଞ୍ଚାଣ ମୋ କଥାରେ ରାଜିହେଇ 
ପ୍ରଥମେ ମୋତେ ଆକାଶ ବୁଲେଇ ଦେଖେଇବାକୁ କହିଲାଣି | ତେଣୁ ସେ ଛଞ୍ଚାଣ କଥାରେ 
ରାଜି ହେଇଗଲା | ଛଞ୍ଚାଣ ତା' ଟାଣୁଆ ପଞ୍ଚାରେ ବିଲେଇକୁ ଟେକିନେଇ ଆକାଶକୁ ଉଡ଼ିଗଲା | 
ସେତେବେଳକୁ ତା' ଗୋଜିଆ ନଖ ବିଲେଇ ପେଟରେ ଫୁଟି ସାରିଥୂଲା | ଯନ୍ତ୍ରଣାରେ 
ଛଟପଟହେଇ ସେ ଯେତେ ରଡ଼ି ଛାଡ଼ିଲେ ବି ତା' ପଞ୍ଚାରୁ ଖସିପାରିଲା ନାହିଁ| ସେ 
ବିକଳହେଇ କହୁଥୁଲା-"ଭାଇ ! ମୋର ଆକାଶରେ ଉଡଡ଼ିବା ନିଶା ଛାଡ଼ିଗଲାଣି | ଏବେ ମୋତେ 
ତମଗଛ ପାଖକୁ ଫେରାଇ ନିଅ | ନହେଲେ ମୋତେ ଏଇଠୁ ତମପଞ୍ଚାରୁ ମୁକ୍ତ କରିଦିଅ | ମୁଁ 
ବରଂ ଡେଇପଡ଼ି ମୋ ଜୀବନକୁ ମୁଁ ନିଜେ ରକ୍ଷା କରିବି |" 


ଛଞ୍ଚାଣ କହିଲା-ନାଇ ନାଇ, ନାନୀ ! ତୁ ଆଜି ମୋର ଶିକାର ହେଇସାରିଛୁ | ଏଇ ଆକାଶରେ 
ଉଡ଼େଇ ଉଡ଼େଇ ତୋତେ ମାରିବି | ତୋ ମାଂସକୁ ମୋ ଛୁଆମାନେ ଆଜି ଖାଇବେ | 


ଛଞ୍ଚାଣର ଏହିକଥା ଶୁଣି ଭୟରେ ବିଲେଇର ଜୀବନ ଛାଡ଼ିଗଲା | ଛଞ୍ଚାଣ ତାକୁ ଆଣି ନିଜ 
ବସାରେ ଛୁଆଙ୍କୁ ଖାଇବାକୁ ଦେଲା | 

ଶିଶୁଗଳ୍ପ-4 1 
ଅଜା କହିଲେ ରାକ୍ଷୀଗପ 


ଏବେ ଅଜା ଆସିବେ ବୋଲି ଖବର ପାଇ କୁନ୍ମମୁନି ଆଉ କ୍ରନମକ୍ରନା ଦୁଇଜଣ ଖୁସିରେ ନାଚି 
ଉଠିଲେ | ଅଜା ବହୁତ ଗପ ଜାଣିଛନ୍ତିଂସେ ଆମ ପାଖରେ ଶୋଇ ନୂଆ ନୂଆ ଗପ କହିବେ | 
ଏଥର ରାକ୍ଷୀ ପୂର୍ଠିମାଟା ବଢ଼ିଆ ଜମିବ | କୁନୁକୁନା କହିଲା-“ଦିଦି ! ତମେ ଆଗରୁ ଅଜାଙ୍କ ଠାରୁ 
ବହୁତ ଗପ ଶୁଣିସାରିଛ, ଏଥର ସେ ମୋ ପାଇଁ ଗପ କହିବେ | ମୋତେ ସେ ମିଛଭୂତ କି 
ରାକ୍ଷସ ଗପ ଭଲ ଲାଗେନାହିଁ | ଆଜି ମୁଁ ଯାହା କହିବି, ଅଜା ସେହିଗପ କହିବେ |" 


କୁନ୍ନମୁନି କହିଲା-"ହଉ ହେଲା, ତୁ କି ଗପ ଶୁଣିବାକୁ ପସନ୍ଦ କରୁଛୁ, ମୋତେ ଆଗ କହ | ମୁଁ 
ତାଙ୍କୁ ସେହିଗପ ଶୁଣେଇବାକୁ କହିବି | କୁନୁକୁନା କିଛି କହିବା ପୂର୍ବରୁ ତାଙ୍କ ଘର କଲିଙ୍ଗବେଲ 
ବାଜି ଉଠିଲା | ସେ ଦୌଡ଼ିଯାଇ ଦେଖୁଲେ, ଅଜା ଆସିଗଲେଣି | ଭାଇ-ଭଉଣୀ ଦୁହେ ତାଙ୍କୁ 
କୁଣ୍ଢେଇ ପକେଇଲେ | ସେ ଘର ଭିତରକୁ ପଶିବା ପୂର୍ବରୁ କୁନ୍ଧକୁନା କହିଲା-"ଅଜା ! ଆଜି ଖାଲି 
ଗପ ଆଉ ଗପ ଚାଲିବ | ଆମର ସ୍କୁଲ ତ ଛୁଟି ହେଇଯାଇଛି | ମାଆ ଆମକୁ କହିଥୂଲେ, ଅଜା 
ଆସିବା ପୂର୍ବରୁ ସବୁ ହୋମଞ୍ଜାର୍କ ଶେଷ କରିଦିଅ | ଖୋଲାମନରେ ଅଜାଙ୍କଠାରୁ ଗପ ଶୁଣିବ | 
ଆମେ ସବୁ ପାଠ କରିସାରିଛୁ | ଚାଲ, ବୈଠକ ଘରେ ବସି ଗପ କହିବ |" 


କୁନୁମୁନି କହିଲା-"“ରହ, ଅଜା ବାହାରୁ ଆସିଛନ୍ତି, ସେ ଆଗ ହାତ-ଗୋଡ଼ ଧୋଇ ଚା' ଜଳଖୁଆ 
ଖାଇ ସାରନ୍ତୁ | ଏମିତି ବ୍ୟସ୍ତ ହେଉଛୁ କାହିଁକି ?” 


ସେତେବେଳକୁ ମାଆ ଆସି ସେଇଠି ପହଞ୍ଚି ଅଜାଙ୍କ ହାତରୁ ତାଙ୍କ ବ୍ୟାଗ ନେଲେ | ଅଜା ହାତ- 
ଗୋଡ଼ ଧୋଇବାକୁ ବାଥରୁମକୁ ଚାଲିଗଲେ | ବ୍ୟାଗରେ ଥୁବା ରାକ୍ଷୀକୁ ଦେଖୁ ମାଆ କହିଲେ- 
“ହେଇନିଅ, ଭାଇ ଭଉଣୀ ଦୁହେଁ ଅଜାଙ୍କ ହାତରେ ଆଗ ଗୋଟିଏ ଲେଖା ରାକ୍ଷୀ ବାନ୍ଧି ଜୁହାର 
ହେବ | ତାପରେ କୁନୁମୁନି ନେଇ କୁନ୍ମକୁନା ହାତରେ ରାକ୍ଷୀ ବାନ୍ଧିବ | ହେଇଦେଖ, ବ୍ୟାଗରେ 
ମିଠା ଅଛି, ତାକୁ ଦୁହେଁ ମିଶି ଖାଇବ ଆଉ ଅଜାଙ୍କୁ ବି ଖୋଇବ |" 


ଭାଇ-ଭଉଣୀ ଦୁହେଁ ରାକ୍ଷୀକୁ କାଢ଼ି ଦେଖୂଲେ, ବଡ଼ରାକ୍ଷୀ ଦୁଇଟାକୁ ଖୋଲି ସେମାନେ 
ପ୍ରସ୍ତୁତହେଇ ରହିଥୂଲେ | ଅଜା ଆସିବାରୁ ଦୁହେଯାକ ତାଙ୍କ ହାତରେ ବାନ୍ଧିଦେଇ ଜୁହାର 

ହେଲେ | ଆଉ ଗୋଟାଏ ରାକ୍ଷୀକୁ କୁନ୍ମମୁନି ନେଇ ଭାଇ କୁନମକୁନା ହାତରେ ବାନ୍ଧିଦେଲା | 
ତାପରେ ସେମାନେ ମିଠା ଖୁଆଖୋଇ ହେଲେ | ତାଙ୍କର ମାଆ ପାଖରେ ଠିଆହେଇ ସବୁ 
ଦେଖୁଥ୍‌ଲେ | 


ମିଠା ଖାଉଖାଉ କୁନମକ୍ୁନା କହିଲା-“ଅଜା ! ଆଜି ତମେ ଗୋଟେ ନୂଆଗପ କହିବ | ଆଉ 
ସେଇଟା ବହୁତ ବଡ଼ଗପ ହେଇଥୁ୍‌ବ | ଆଜି ଆମର ସ୍କୁଲ ଛୁଟି ଅଛି ତ ସେଇଥ୍‌ପାଇଁ |" 


ଅଜାଙ୍କ ପାଟିରେ ମିଠା ଥାଏ, ସେ କହିଲେ-"ହଉ କୁହ, କି ପ୍ରକାର ଗପ ଆଜି ଶୁଣିବ ?” 


କୁନୁମୁନି କହିଲା-"ଆଜି ତମେ ଏମତି ଗୋଟେ ଗପ କୁହ, ଯେଉଥ୍‌ରେ ପୁରାଣ କଥା ଥୂବ, 
ଆମକଥା ଥ୍‌ବ- ତୁମକଥା ଥୁବ ଆଉ ପଶୁ-ପକ୍ଷୀ, ଗଛଲତା କଥା ବି ଥ୍‌ବ |" 


ଅଜା କହିଲେ-"ହଉ ସେହିଭଳି ଗପଟିଏ କହିବି | ତାକୁ ତମେ ନିଜେ ଶୁଣି ମନେରଖୁବ, ଆଉ 
ତମର ସାଙ୍ଗ-ସାଥୀଙ୍କୁ ବି କହିବ | ଆଜି ଆମେ ହାତରେ ଏ ରାକ୍ଷୀ କାହିଁକି ବାନ୍ଧିଲେ ସେକଥା 
ଆଜିର ଗପରୁ ତମକୁ ଜଣା ପଡ଼ିଯିବ |” 


କୁନ୍ମମୁନି କହିଲା- “ଅଜା ! ଆଗ କହିଲ, ଏ' ରାକ୍ଷୀ ଭାଇଙ୍କ ହାତରେ ବନ୍ଧାଯାଏ କାହିଁକି ? 
ଏହାକୁ ତିଆରି କରାଯାଏ କେମିତି ?” 


ଅଜା କହିଲେ-"ଆଢଚ୍ଛା ହଉ, ଆଗ ସେକଥା କହିଦେଉଛି ଶୁଣ | ହେଇଦେଖ, ମୋ ହାତରେ 
ଯେଉ ରାକ୍ଷୀ ତମେ ବାନ୍ଧିଲା ସେଇଟା ହେଉଛି-ଚାଖଣ୍ଡେ ଲମ୍ବର ରେଶମ ସୂତା | ଏଥୂରେ 
ପ୍ଲାଷ୍ଟିକ ଆଉ କାଚମାଳୀ ଗୁନ୍ଥା ହେଇଛି | ନାଲି ଧଳା ଆଉ ହଳଦିଆ ରଙ୍ଗର ଚକଚକିଆ ଜରି 
ଲାଗିଥ୍‌ବାରୁ ଏହା ଆମକୁ ସୁନ୍ଦର ଦେଖାଯାଉଛି | ଲାଲରଙ୍ଗର ଅର୍ଥ ହେଉଛି, ଶତୁ ଦମନ | 
ହଳଦିଆ ରଙ୍ଗ ହେଉଛି-ସର୍ବଦା ଶାନ୍ତି ଆଉ ଧଳା ହେଉଛି-ସତ୍ୟର ପ୍ରତୀକ | ଏହାକୁ ପିନ୍ଧିବା 
ଆଗରୁ ଅଭିମନ୍ତିତ ବା ପୂଜା କରାଯାଏ | ପ୍ରାଚୀନ କାଳରେ ଆଜିକାଲି ଭଳି କେବଳ 
ଭଉଣୀମାନେ ଭାଇ ହାତରେ ରାକ୍ଷୀ ବାନ୍ଧୁ ନଥୁଲେ | ମହିଳାମାନେ ସ୍ବାମୀଙ୍କ ହାତରେ, 
ବ୍ରାହ୍ମଣମାନେ ଯଜମାନଙ୍କ ହାତରେ, ମୁନିରଷିମାନେ ତାଙ୍କ ଶିଷ୍ୟଙ୍କ ହାତରେ ପୁଣି ସାଧୁମାନେ 
ନିଜହାତରେ ବି ରାକ୍ଷୀକୁ ବାନ୍ଧୁଥୁଲେ | ଏହା ମଣିଷ ମନ ଭିତରେ ଥୂବା ପାପ-ଭାବନା ଓ 
ରର୍ଷାକୁ ଦୂରେଇଦେଇ ସ୍ବେହଭାବ ଜାଗ୍ରତ କରାଏ ବୋଲି ସମସ୍ତଙ୍କର ବିଶ୍ବାସ | ଏହା ପୁଣି 

ବିପଦରୁ ରକ୍ଷାକରେ, ଆଉ ପରସ୍ତର ମଧ୍ଯରେ ସ୍ତେହ ପ୍ରେମର ବନ୍ଧନ ସୃଷ୍ଟିକରେ ବୋଲି ମଧ୍ଯ 
ବିଶ୍ଵାସ ରହିଛି | ଆମଦେଶରେ ଭାଇ ଭଉଣୀ ସଂପର୍କ ଅତି ପବିତ୍ର | ଭାଇମାନେ ସବୁବେଳେ 
ଭଉଣୀଙ୍କର ସବୁବେଳେ ସୁରକ୍ଷା ଦାୟିତ୍ବ ନେଇଥା'ନ୍ତି | ଏହି ରାକ୍ଷୀ ବନ୍ଧନ ସେହି କଥାଟିକୁ 
ମନେ ପକାଇଦିଏ | ବର୍ଷକୁ ଥରେ ଏହି ଶ୍ରାବଣ ପୂର୍ଣ୍ଣିମା ଦିନ ରକ୍ଷାବନ୍ଧନ ପାଳିତ ହେଇଆସୁଛି | 


କୁନୁକୁନା ପଚାରିଲା-“ଅଜା ! ଏଇମାସରେ କାହିକି ରାକ୍ଷୀ ବନ୍ଧାଯାଏ | ଅନ୍ୟମାସରେ ବାନ୍ଧିଲେ 
କ'ଣ ହେବନାହିଁ ?" 


ଅଜା କହିଲେ-"ଆମ ଦେଶରେ ଶ୍ରାବଣ ପୂର୍ଣ୍ଣିମାକୁ ଏକ ପବିତ୍ର ଦିବସ ବୋଲି ଧରାଯାଏ | 
ଏହାକୁ ସୃଷ୍ଟିର ପ୍ରଥମ ଦିବସ ବୋଲି କୁହାଯାଏ | ମହାଦେବଙ୍କ ଉପରେ ଏହିମାସର ପ୍ରତି 
ସୋମବାର ଦିନ ଜଳ ଅଭିଷେକ କରାଯାଏ | ବେଦଶିକ୍ଷା ଏହି ଦିନରୁ ହିଁ ଆରମ୍ଭ ହୋଇଥାଏ | 
ଗୁରୁକୁଳରେ ଶିକ୍ଷା ବି ଆରମ୍ଭ ହୋଇଥାଏ | ଜଗନ୍ନାଥ ମନ୍ଦିରରେ ଅନେକଗୁଡ଼ିଏ କାର୍ଯ୍ୟକ୍ରମ ତ 
ହୁଏ, ତା' ସଙ୍ଗେ ସଙ୍ଗେ ଝୁଲଣ ଯାତ୍ରା ବି ସେହିଦିନ ଆରମ୍ଭ ହୋଇଥାଏ | ଭଉଣୀ ସୁଭଦ୍ରା ତାଙ୍କ 
ଭାଇ ବଳଭଦ୍ର ଓ ଜଗନ୍ନାଥଙ୍କ ହାତରେ ରାକ୍ଷୀ ବାନ୍ଧନ୍ତି | ସେହିଦିନ ପୁଣି ବଳଭଦ୍ରଙ୍କର ଜନ୍ମଦିନ 
ଉତ୍ସବ ପାଳିତ ହୁଏ | ଏହି ପୂର୍ଣ୍ଣିମାକୁ ଗହ୍ନାପୂର୍ଦ୍ିମା ବି କୁହାଯାଏ | ସେଦିନ ଗାଇ-ଗୋରୁଙ୍କୁ 
ଗୋଧୋଇଦେଇ ପୂଜା କରାଯାଏ | ଭଲଖାଦ୍ୟ ଖାଇବାକୁ ଦିଆଯାଏ | ତାଙ୍କ ଶିଙ୍ଗରେ ରାକ୍ଷୀ 
ବନ୍ଧାଯାଏ | ଏହା ହେଉଛି- ଏକ କୃଷି ଭିତ୍ତିକ ପର୍ବ |" 


କୁନୁମୁନି ପଚାରିଲା-"ତେବେ ଏହି ରାକ୍ଷୀପର୍ବ କେବେଠାରୁ ଆରମ୍ଭ ହେଲାଣି ?” 


ଅଜା କହିଲେ-"ହଁ, ମୁଁ କହିଥୂଲି, ଏହି ଗପରେ ତମକୁ ପୁରାଣ କଥା ବି କହିବି ବୋଲି, ଠିକକଥା 
ଡ଼ ମୋ ମନେ ପକେଇଦେଇଛୁ | ଆମ ପୁରାଣ ଶାସ୍ତ୍ର ଚାରିଯୁଗର କଥା କହେ | ସତ୍ୟଯୁଗରେ 
ଭଗବାନ ବିଷ୍ଣୁ ବାମନ ଅବତାର ନେଇ ବଳିରାଜାଙ୍କୁ ପାତାଳକୁ ଚାପି ଦେଇଥୂଲେ | ତାଙ୍କର 
ଧର୍ମବଳରେ ସେ ପାତାଳପୁରରେ ରାଜାହୋଇ ଭଗବାନ ବିସ୍ପୁଙ୍କୁ ନିଜର ଦ୍ବାରପାଳ 
କରିଦେଲେ | ନାରଦଙ୍କ ପରାମର୍ଶରେ ମାତା ଲକ୍ଷ୍ମୀ ଯାଇ ବଳିରାଜାଙ୍କ ହାତରେ ରାକ୍ଷୀ ବାନ୍ଧି 
ବିଷ୍ପଙ୍କୁ ଉଦ୍ଧାର କରି ଆଣିଥୂଲେ | 


ସେହିପରି ତ୍ରେତୟା ଯୁଗରେ ଭଗବାନ ଶ୍ରୀରାମ ମାୟାବୀ ରାବଣ ସହିତ ଯୁଦ୍ଧ କରୁଥୂଲେ | 
ତାଙ୍କୁ ମାୟାରୁ ରକ୍ଷାକରିବା ପାଇଁ ଶ୍ରୀରାମଙ୍କ ହାତରେ ତାଙ୍କ ଭଉଣୀ ଶାନ୍ତା ଶ୍ରାବଣ ପୂର୍ଣ୍ଣିମା ଦିନ 
er 

ରାକ୍ଷୀ ବାନ୍ଧିଦେଇଥୂଲେ | ଫଳରେ ଶ୍ରୀରାମଙ୍କ ଉପରେ ମୟାବୀ ରାବଣର ମାୟା କିଛି କାମ 
କଲାନାହିଁ |" 


କୁନ୍ମକୁନା ପଚାରିଲା-" ଅଜା ! ତମେ ଏତେକଥା କେମିତି ଜାଣିଲ ?” 


“ଆରେ, ସବୁକଥା ପରା, ଆମ ପୁରାଣ ଶାସ୍ତ୍ରରେ ଲେଖାହେଇ ରହିଛି | ତାକୁ ପଢ଼ିଲେ, ତମେ ବି 
ସବୁକଥା ଜାଣିପାରିବ | ଏବେ ମୁଁ ହ଼ାପର ଯୁଗର କଥା କହୁଛି ଶୁଣ | ମହାଭାରତରେ ଶ୍ରୀକୃଷ୍ଣ 
ଯୁଧ୍ଷ୍ଠିରଙ୍କୁ ବୁଝାଇବାକୁ ଯାଇ କହିଛନ୍ତି-" ଗହନାପୂର୍ଣ୍ଠମା ଦିନ ରାକ୍ଷୀ ପିନ୍ଧିଲେ-ବର୍ଷସାରା ମଣିଷ 
ନିରାପଦରେ ରହେ | ନିଜର ପୁଅ ପାଣ୍ଡବମାନଙ୍କ ସୁରକ୍ଷା ଦେବାପାଇଁ ମାତାକୁନ୍ତୀ ଏହି ଦିନ 
ଭଗବାନ ଶ୍ରୀକୃଷ୍ଣଙ୍କ ହାତରେ ରାକ୍ଷୀ ବାନ୍ଧୁଥୁଲେ | 


ଆଉ ଏହି କଳିଯୁଗରେ ବି ରାକ୍ଷୀର ବ୍ୟବହାର କିଛି କମିନାହିଁ | ରାକ୍ଷୀ ଆମ ଦେଶର ଧର୍ମ 
ବିଶ୍ଵାସ ଆଉ ପରଂପରା ଭାବରେ ପ୍ରଚଳିତହେଇ ଆସୁଛି | ଏପରିକି ଇଂରେଜ ଶାସନ କାଳରେ 
ବିଦେଶୀ ଶାସକମାନେ ବି ରାକ୍ଷୀକୁ ସମ୍ମାନଦେଇ କେତେଜଣ ରାଜାଙ୍କୁ ମୁକ୍ତ କରିଦେଇଛନ୍ତି | 
ସେହିପରି ମୁସଲମାନ ଶାସକ ବି ଆମର ରାକ୍ଷୀକୁ ସାକ୍ଷୀରଖୁ ଚିତୋର ରାଣୀଙ୍କୁ ସହାୟତା 
କରିଥୁଲେ | ଏମିତି ଯୁଗେଯୁଗେ ଏହି ରାକ୍ଷୀ ବହୁତ ଲୋକଙ୍କୁ ସୁରକ୍ଷା ଦେଇଆସିଛି | 


କୁନୁମୁନି କହିଲା-“ତାହେଲେ କେବଳ ଦୁର୍ବଳମାନେ ସବଳ ହାତରେ ରାକ୍ଷୀ ବାନ୍ଧି ନିଜପାଇଁ 
ସୁରକ୍ଷା ମାଗନ୍ତି ନା'?” 


ଅଜା କହିଲେ-"ନାଇ ନାଇଁ, ସେମିତି ନୁହଁ | ବଡ଼ମାନେ ବି ସାନମାନଙ୍କୁ ପୁଣି ମଣିଷମାନେ 
ଗାଇ-ଗୋରୁଙ୍କ ଶିଙ୍ଗରେ ଆହୁରି କେତେଜଣ ଗଛ ଦେହରେ ବି ରାକ୍ଷୀ ବାଛ୍ନ୍ତି | 
ଗୁରୁଜନମାନେ ମଧ୍ଧ ଶ୍ରଦ୍ଧାରେ ନିଜର ପିଲାମାନଙ୍କ ହାତରେ ରାକ୍ଷୀ ବାନ୍ଧନ୍ତି | ଏହା ହେଉଛି 
ସ୍ପେହ, ଶ୍ରଦ୍ଧା, ସମ୍ମାନ, ଭକ୍ତି, ବିଶ୍ଵାସ ଆଉ ପ୍ରତିଶ୍ରତିର ପ୍ରତୀକ | ଆମ ସଂସ୍କୃତିର ଏହା ହେଉଛି- 
ଗୋଟାଏ ବଡ଼ଅଂଶ | ତାକୁ ସମ୍ମାନ ଦେବା ଆମ ସମସ୍ତଙ୍କର କଇଁବ୍ୟ |” 


ଶେଷରେ କୁନମକ୍ରନା କହିଲା-“ଅଜା ମୋତେ ଭୋକ ଲାଗିଲାଣି | ଚାଲ, ସମସ୍ତେ ମିଶି ଖାଇବା | 
ଖାଇସାରିଲେ, ମୋତେ ଆଉ ଗୋଟାଏ ଗପ କହିବ |” 


ଦୂରରେ ଠିଆହେଇ ତାଙ୍କ ମାଆ ଅଜା ନାତି-ନାଡୃଣୀଙ୍କ କଥାକୁ ଶୁଣ୍ଣଥୁଲେ | ସେ 
ତରବରହେଇ ରୋଷେଇ ଘରକୁ ପଶିଗଲେ | 

ଶିଶୁଗବ୍ପ-42 
ହାତୀ ଓ ମଶାକଥା 


ସେତେବେଳେ ହାତୀର ଶୁଞ୍ଚ ଏମିତି ନଥୁଲା | ବାଘ, ସିଂହପରି ଗୋଲ ଆଉ ମୁହଁରେ ମଣିଷ 
ପରି ନାକ ଥୂଲା | ଜଙ୍ଗଲରେ ଥୁବା ବନଦେବୀଙ୍କୁ ପ୍ରତିଦିନ ସେ ପୂଜା କରେ | ତା' ପିଠିରେ 
ବସି ଗୋଟିଏ ମଶା ସବୁଦିନ ସେହି ଦେବୀଙ୍କ ପାଖକୁ ଯାଏ | ତା'ର ମଧ୍ଯ ଆଜିକାଲିକା 
ମଶାପରି ଶୁଞ୍ଚ ନଥୂଲା | ପୋକମାନଙ୍କ ପରି ତା'ର ଦାନ୍ତ ଥୁଲା | ହାତୀ ବନଦେବୀଙ୍କୁ ପୂଜା 
କଲାବେଳେ ମଶା ତାକୁ ମନ୍ତ୍ରପାଠରେ ସହଯୋଗ କରେ | 


ହାତୀ ଆଉ ମଶାଙ୍କର ପୂଜାରେ ସନ୍ତୁଷ୍ଟହୋଇ ବନଦେବୀ ଥରେ କହିଲେ-“ତମର ଇଚ୍ଛା 
ଅନୁସାରେ ମୋଠାରୁ ବର ମାଗିନିଅ |" 


ହାତୀ କହିଲା-"ମାତା ! ମୋର ନାମ ସିନା ହାତୀ, କିନ୍ତୁ ଦେଖ, ମୋର ହାତ ନାହିଁ | ମୋତେ 
ଗୋଟିଏ ହାତ ଦିଅନ୍ତୁ | ସେହି ହାତରେ ମୁଁ ତୁମର ସେବା ଠିକ ଭାବରେ କରିପାରିବି | ମୋତେ 
ନେଇ ଯେତେବେଳେ ମଣିଷ ତା' ପାଖରେ ରଖ୍ମବ, ସେତେବେଳେ ମୁଁ ସେହି ହାତରେ ତାଙ୍କ 
କଥା ଅନୁସାରେ କାମ ବି କରିପାରିବି | ଓଜନିଆ ଜିନିଷକୁ ଉଠେଇ ନେଇପାରିବି | ହାତ 
ବଢ଼େଇ ଉଚ୍ଚଟଗଛର ଡାଳ-ପତ୍ରକୁ ଆଣି ଖାଇପାରିବି |” 


ହାତୀର କଥାଶୁଣି ବନଦେବୀ ତଥାସ୍ତୁ କହିଦେଲେ | ଚାହୁଁ ଚାହୁଁ ହାତୀର ନାକଟା ବଢ଼ିବଢ଼ି ହାତ 
ଭଳି ଲମ୍ବା ହେଇଗଲା | ସେ ହାତପରି ଶୁଣ୍ଢକୁ ହଲେଇ ହାତୀ ବହୁତ ଖୁସି ହେଇଗଲା | 


ତା'ର ଖୁସି ଦେଖ ବନଦେବୀ କହିଲେ-" ତୁ ମହତ ଉଦ୍ଦେଶ୍ୟରେ ହାତ ମାଗିଛୁ | ମୁଁ ଜାଣି 
ପାରୁଛି-ତୋର ମନରେ ଶ୍ରଦ୍ଧାଭାବ ରହିଛି | ସେବାକାମ କରିବାକୁ ତୃ ଇଚ୍ଛୁକ | ଏହି ହାତକୁ ଜୀବ 
ଜଗତର ଉପକାରରେ ଲଗାଇବୁ ବୋଲି ଡ଼ ଭାବିଛୁ | ତେଣୁ ତୁ ଏହି ହା ପାଇଁ ସବୁଠାରେ 
ସମ୍ମାନ ପାଇବୁ | ମାତା ଲକ୍ଷ୍ମୀଙ୍କ ପାଖରେ ମଧ୍ଯ ପୂଜା ପାଇବୁ | ତୋ ନାମ ଆଜିଠାରୁ ହେଲା 
ଗଜରାଜ | ତୋ ନାମ ବି ଲକ୍ଷ୍ମୀଙ୍କ ନାମ ପୂର୍ବରୁ ଲାଗିବ | ମାତାଙ୍କ ନାମ ହେଇଯିବ ଗଜଲକ୍ଷ୍ମୀ |” 

ଵନଦେବୀଙ୍କ ବରପାଇ ହାତୀ ଆନନ୍ଦରେ ନାଚିନାଚି ବାହାରକୁ ଚାଲିଗଲା | ମଶା ସେଇଠି 
ରହି ବନଦେବୀ ଆଉ ହାତୀଙ୍କ କଥା ଶୁଣିଥୁଲା | ସେ କହିଲା-"ମାତା ! ମୁଁ ଅନେକ ଦିନହେଲା 
ହାତୀ ସାଙ୍ଗରେ ଆସି ତୃମକୁ ମନ୍ତ୍ର ଶୁଣାଉଛି | ମୋ ପ୍ରତି ଦୟାକରି ହାତୀପରି ମୋତେ 
ଗୋଟିଏ ଶୁଞ୍ଚ ଦିଅନ୍ତୁ |” 

ବନଦେବୀ କହିଲେ-"ତୋ ଶରୀର ଅନୁପାତରେ ତୋତେ ତ ମୁଁ ଗୋଟିଏ ଶୁଣ୍ଢ ଦେଇପାରିବି | 
କିନ୍ତୁ ସେ ଶୁଣ୍ଢରେ ତୁ କ'ଣ କରିବୁ ?” 

ମଶା ତା'ର ମନକଥା ଖୋଲି କହିଦେଲା-"ମାତା ! ମଣିଷ ଆଉ ପଶୁମାନଙ୍କର ରକ୍ତ ଭାରିମିଠା | 
ସେହି ରକ୍ତକୁ ମୁଁ ମୋ ଶୁଣ୍ଢରେ ଶୋଷି ସହଜରେ ପିଇପାରିବି |” 


ବନଦେବୀଙ୍କ ପାଟିରୁ ତଥାସ୍ତୁ ବାହାରି ପଡ଼ିଲା | ତେଣୁ ମଶା ମୁହଁରେ ଗୋଟାଏ ସରୁ ଛୁଞ୍ଚିପରି 
ଶୁଣ୍ଢ ବି ବାହାରି ପଡ଼ିଲା | ମଶା ସେ ଶୁଞ୍ଢକୁ ପାଇ ଆନନ୍ଦରେ ନାଚିଲା | 


ବନଦେବୀ ମଶାକୁ ପାଖକୁ ଡାକି କହିଲେ-"ଶୁଣ ମଶା ! ତୋ ଇଚ୍ଛା ଅନୁସାରେ ଶୁଣ୍ଢ ତ ପାଇଲୁ, 
କିନ୍ତୁ ତାକୁ ସମ୍ଭାଳି ରଖୁବ୍ୁ | ନହେଲେ ଅଧ୍ଵକ ଲୋଭକଲେ, ଏ' ଶୁଣ୍ଢ ତୋର ଭାଙ୍ଗିଯିବ | ଶୁଞ୍ଢ 
ଭାଇ୍ଗିଂଗଲେ ତୁ ମରିଯିବ | ମୁଁ ଜାଣିଛିଂତୋ ମନ ସେବା କି ଶ୍ରଦ୍ଧାରେ ନାହିଁ, ବରଂ ହିଂସାରେ 
ରହିଛି | ତେଣୁ ତୁ ତୋ କର୍ମ ଅନୁସାରେ ଅନ୍ଧାରରେ ଲୁଚି ରହିବୁ | ପଚା-ନାଳରେ ତୋ ବାସସ୍ଥାନ 
ହେବ | ସେଇଠି ତୃ ଅଣ୍ଡାଦେଇ ବଂଶ ବୃଦ୍ଧି କରିବୁ | ଗଛ-ପତ୍ରରୁ ରସ ପିଇ ଖୁସିରେ ରହିବ୍ର | 
ଜାଣିରଖ ମଣିଷ ବହୁତ ଚଲାକ ଜୀବ | ସେମାନେ ତୋ ପାଇଁ ବିଷାକ୍ତ ଥିଷଧ ଆଉ 
ଧୂଆଦେଇ ତୋତେ ମାରିଦେବେ | ତେଣୁ ସାବଧାନରେ ଲୁଚିଛପି ତାଙ୍କ ପାଖକୁ ଯିବୁ | 
ସେମାନେ ମଶାରୀ ବାନ୍ଧିଦେଲେ, ତୁ ସେହି ମଶାରୀ ଚାରିପାଖରେ ବୁଲିବୁଲି ଖାଲି କାନ୍ଦୁଥବ୍ୁ | 


ତମେ ଦୁଇଜଣ ଆଜି ତମର ମନ ଅନୁସାରେ ତମେ ବର ତ ପାଇଛ, କର୍ମ ଅନୁସାରେ ପୁଣି 
ଫଳ ବି ପାଇବ |” 


ଏତିକି କହି ବନଦେବୀ ଉଭାନ ହେଇଗଲେ | ହାତୀ ଓ ମଶା ନିଜଇଚ୍ଛା ଅନୁସାରେ ବର ପାଇ 
ସେଠାରୁ ଚାଲିଗଲେ | ସେହିଦିନଠାରୁ ସେ ଦୁହେ ନିଜ ନିଜର କରାମତି ଦେଖାଇ ଚାଲିଲେ | 

କଙ୍କଡ଼ା ବିଛା ଓ ତେନ୍ତୁଳିଆ ବିଛା 


ବର୍ଷା ଛାଡ଼ି ଯାଇଥାଏ | ସବୁ ବିଲ-ବାଡ଼ି ପାଣିରେ ବୁଡ଼ିଯାଇଥୁଲା | ଗୋଟିଏ ତେନ୍ତୁଳିଆ ବିଛା 
ଗାତରେ ପାଣି ପଶିଯିବାରୁ ସେ ପହଁରି ପହଁରି ଗୋଟାଏ ଉଚ୍ଚାଜାଗାରେ ପହଞ୍ଚିଲା | 
ସେତେବେଳକୁ ରାତି ହେଇଆସୁଥାଏ | ଅନ୍ଧାର ଭିତରେ ସେ ଦେଖୁଲା-ଗୋଟିଏ ବିଜୁଳି 
ଖୁଣ୍ଟରେ ଆଲୁଅ ଜଳୁଛି | ସେହି ଆଲୁଅରେ ତାକୁ ଦେଖାଗଲା-ବଡ଼ବଡ଼ ଦୁଇଟା ଗୋଡ଼କୁ ଟେକି 
କିଏ ଗୋଟାଏ ଠିଆ ହେଇଛି | ସେହି ଗୋଡ଼ରେ ତା'ର ଦାନ୍ତ ବି ରହିଛି | ତା'ର ଆଠଟି ଛୋଟ 
ଛୋଟ ଗୋଡ଼ରେ ସେ ଧୀରେଧୀରେ ଚାଲୁଛି | ତା' ଲମ୍ବାଲାଞ୍ଜ ଅଗରେ ଗୋଟେ ନାହୁଡ଼ ରହିଛି | 
ସେଇଟା ଦେଖୁବାକୁ ବଡ଼ ପୁଣି ଗୋଜିଆ ନଖପରି | ସେଥୂରେ ସେ ବିଷ ରଖୁଛି | ଆଲୁଅକୁ 
ଦେଖୁ ସେଠାକୁ ଆସୁଥ୍‌ଵବା ପୋକମାନଙ୍କୁ ଧରି ସେ ଖାଇଯାଉଛି | ବଡ଼ବଡ଼ ପୋକମାନଙ୍କୁ 
ଗୋଡ଼ ଭଳି ଦିଶୁଥୂବା ଦାନ୍ତରେ କାମୁଡ଼ି ଧରି, ନିଜ ନାହୁଡରେ ଇଞ୍ଜେକସନ ଦେବା ଭଳି ତାଙ୍କ 
ଦେହରେ ବିଷ ଭରିଦେଇ ମାରିଦେଉଛି | ତା' ପିଠି ଛୋଟ କୁମ୍ଭୀର ଭଳି ଦୂରକୁ ଦେଖାଯାଉଛି | 


ତାକୁ ଦେଖୁ ତେନ୍ତୁଳିଆ ବିଛା ପ୍ରଥମେ ଡରିଗଲା | ସେ ଅନୁମାନ କରିନେଲା-ତା' ଆଗକୁ ଗଲେ, 
ସେ ନିଶ୍ଚୟ ତା' ବଡ଼ବଡ଼ ଧାରୁଆ ଦାନ୍ତରେ ତାକୁ ଧରି ମାରିଦେବ | ତେଣୁ ସେ କିଛି ସମୟ 
ଗୋଟାଏ କାଠ ସନ୍ଧିରେ ଲୁଚି ବସିରହିଲା | ତା'ର ନିଜକଥା ବି ମନେ ପଡ଼ଥୁଲା | ସେ ନିଜ 
ଦେହକୁ ଟିକେ ଭଲକରି ଦେଖୁ ମନକୁ ମନ କହିଲା-"ଆରେ ମୁଁ ତ ଗୋଟାଏ ତେନ୍ତୁଳିଆ ବିଛା | 
ମୋର ବି ନାହୁଡ଼ ରହିଛି | ସେଥୂରେ ବି ବିଷ ରଖୁଛି | ଶିକାର ଦେହରେ ମୁଁ ବି ଇଂଜେକସନ ଭଳି 
ବିଷଦେଇ ତାକୁ ମାରି ଦେଇଥାଏ | ଆଉ ମୋ ଆଗକୁ ଶତୁ ଆସିଲେ, ଆମ୍ରକ୍ଷା କରିବା ପାଇଁ 
ମୁଁ ମଧ୍ଯ ତାକୁ ନାହୁଡ଼ରେ ଆକ୍ରମଣ କରିଦିଏ | ଶତୁ ବିଷଜ଼୍ାଳାରେ ଛଟପଟହେଇ ମୋଠାରୁ 
ଦୂରକୁ ପଳାଏ | ମୋ ଦେହର ଗଠନ ସିନା ଭିନ୍ନ ପ୍ରକାର ହେଇଛି, ମୋର ଶରୀର ଲମ୍ବା, ତେଣୁ 
ମୋର ବହୁତ ଗୁଡ଼ିଏ ଛୋଟଛୋଟ ଗୋଡ଼ ରହିଛି | ମୁଁ ସାପପରି ତଳେ ଘୋଷାଡ଼ିହେଇ ବଙ୍କେଇ 
ବଙ୍କେଇ ଚାଲେ | ତଥାପି ଏଇଟା ନିଶ୍ଚୟ ଆମରି ବିଛା ଜାତିର ଜୀବ ହେଇଥୁ୍‌ବ | ତା' ପାଖକୁ 
ଗଲେ, ସେ ମୋର କିଛି କ୍ଷତି କରିପାରିବ ନାହିଁ |” 


ଏମିତି କେତେକଥା ଭାବିଭାବି ତେନ୍ତୁଳିଆ ବିଛା ମନରେ ସାହସ ବାନ୍ଧି ସେ ନୂଆଜୀବ ପାଖକୁ 

ଯାଇ ତାକୁ ନିଜ ପରିଚୟଦେଇ କହିଲା-"ଭାଇ ! ମୁଁ ହେଉଛି-ତେନ୍ତୁଳିଆ ବିଛା | ମୋତେ 

ମଣିଷମାନେ ଭାରି ଡ଼ରନ୍ତି | ମୁଁ ତାଙ୍କ ଘରେ ପଶି ବିଛଣା ତଳେ ଲୁଚିଯାଏ | ଅଳିଆ ପଡ଼ିଥୂଲେ, 

ସେଥ୍ବରେ ରହିଯାଏ | ତାଙ୍କ ଘରେ ଥୁବା ପୋଜମାନଙ୍କ ମାରି ଖାଇଯାଏ | କିନ୍ତୁ ଆତ୍ମରକ୍ଷା ପାଇଁ 
ମୁଁ କେବେ କେବେ ଶତ୍ରୁକୁ ନାହୁଡ଼ ମାରି ବିଷ ଛାଡ଼ିଦିଏ | ସତରେ କାହାରିକୁ କେବେ କାମୁଡ଼େ 
ନାହିଁ, କିନ୍ତୁ ଲୋକମାନେ ମୋ ନାମରେ ମିଛ କହନ୍ତି ଯେ, ତାଙ୍କୁ ବିଛା କାମୁଡ଼ି ଦେଇଛି | ତେଣୁ 
ସେମାନେ ମୋତେ ଦେଖୁଲେ-ମାରି ଗୋଡ଼ାନ୍ତି | ଆଉ କେତେଜଣ ଦୟାଳୁ ମଣିଷ ମୋର 
ଗୁଣକୁ ଚିହ୍ନି କହନ୍ତି-“ବିଛା ହେଉଛି-ତା' ମାଆର ଗୋଟିଏ ପୁଅ, ତେଣୁ ବିଛାପୁଅକୁ କେହି ମାରିବ 
ନାହିଁ | ତାକୁ ନେଇ ବାହାରେ ଛାଡ଼ିଦିଅ | 


ମୋ କଥା ତ ଶୁଣିଲୁ, ଏବେ ତୁ ତୋର କଥା କହି ମୋ ମନରେ ଥୁବା ଭୟକୁ ଦୂର କରିଦେ {” 


ତେନ୍ତୁଜିଆ ବିଛାର କଥାଶୁଣି କଙ୍କଡ଼ା ବିଛା ତା'ର ବଡ଼ବଡ଼ ଗୋଡ଼ ଦୁଇଟାକୁ ତଳକୁ କରି 
କହିଲା-“ଆରେ ଭାଇ ! ତୁ ମୋତେ ଡରୁଛୁ କାହିଁକି ? ମୁଁ ବି ଗୋଟାଏ ବିଛା | ମୋ ଗୋଡ଼ 
ଦୁଇଟା କଙ୍କଡ଼ା ଭଳି ହେଇଥ୍‌ବାରୁ ମଣିଷ ମୋ ନାମ ଦେଇଛନ୍ତି-କଙ୍କଡ଼ା ବିଛା | ଆମ ଶରୀର 
ଗଠନ ସିନା ଭିନ୍ନ ଭିନ୍ନ କିନ୍ତୁ ଆମେ ଗୋଟିଏ ଜାତିର ଜୀବ | ଆମର କାମ ବି ସମାନ | ତୋତେ 
ସିନା ମଣିଷମାନେ ଦୟାକରି ବଞ୍ଚିବାକୁ ଦିଅନ୍ତି କିନ୍ତୁ ମୋ ପାଇଁ ସେମାନେ ଭାରି ନିଷ୍କର 
ହେଇଯାଆନ୍ତି | ମୋତେ ଦେଖୁବା ମାତ୍ରେ ଟେକା ପଥରରେ ଛେଚି ମାରିପକାନ୍ତି | ତେଣୁ ମୁଁ 
ଦିନଯାକ ପଥର ତଳେ, କାଠତଳେ ନହେଲେ ଅଳିଆ ତଳେ ଲୁଚି ରହିଥାଏ | 


ଆମ କଙ୍କଡାବିଛା ଭିତରେ ଅନେକ ରଙ୍ଗରେ ଅନେକ ପ୍ରକାରରେ ପୁଣି ବିଭିନ୍ନ ଆକାରରେ 
ଅଛନ୍ତି | ସେମାନେ ନିଜନିଜ ପରିବେଶ ଆଉ ଖାଦ୍ୟ ଅନୁସାରେ ଅଲଗା ଦେଖାଯାଆନ୍ତି | ଠିକ 
ତୃମ ମାନଙ୍କ ପରି | 


ଚତୁର ମଣିଷ ଏବେ ଆମମାନଙ୍କ ଦେହରୁ ବିଷକୁ କାଢ଼ିନେଇ ଦାମୀ ଥିଷଧ ତିଆରି କରୁଛନ୍ତି | 
ତେଣୁ କେତେଜଣ ବୈଜ୍ଞାନିକ ଆମକୁ ଭାରି ଆଦର ଯତ୍ନରେ ପାଳି-ପୋଷୀ ରଖୁଛନ୍ତି | କିନ୍ତୁ 
ସେଥୂରେ ବି ଆମର ଖୁସି ନାହିଁ | ସ୍ବାଧୀନ ଭାବରେ ବୁଲିବା, ନିଜେ ଶିକାର କରି ଖାଇବା ଆଉ 
ଶତ ସହିତ ଲଢ଼ିବାରେ ଯେଉଁ ସୁଖ ଥାଏ, ତାହା ତ ବନ୍ଦୀ ଜୀବନରେ ନଥାଏ | ତୂ ମୋ ପାଖକୁ 
ଆସି ଖୁବଭଲ କଲୁ | ଆମେ ଦୁଇଜଣ ମିଶି ଏଇଠି ରହିବା | ନିଜରୁଚିର ଖାଦ୍ୟ ଖୋଜି ଖାଇବା | 
ବିପଦ ଆପଦରେ ପରସ୍ତରକୁ ସହଯୋଗ କରିବା |” 


ତେନ୍ତୁଳିଆ ଝି ବିଛାଟି କଙ୍କଡ଼ା ବିଛାର କଥାଶୁଣି ଖୁସି ହେଇଗଲା | ସେହିଦିନଠାରୁ ସେମାନେ 
xxx 

ଶିଶୁଗଳ୍ପ-44 
ଶଙ୍ଖୀବିଲେଇ ଓ ମୂଷାଛୁଆ କଥା 


ଆମଘରେ ଗୋଟିଏ ଶଙ୍ଖୀ ବିଲେଇ ରହେ | ତା'ର ଧଳା ଫରଫର ଲୋମ ଆଉ ଢଳଢଳ 
ଆଖ୍‌କୁ ଯିଏ ଦେଖୁବ, ସେ ତାକୁ ଟିକେ ଗେଲ କରିଦେବାକୁ ଇଚ୍ଛା କରିବ | ଛୁଆଟି ବେଳୁ ସେ 


ଆମ ପାଖରେ ଶୁଏ | ଆମେ ତାଙ୍କୁ ଦୁଧଭାତ ଖାଇବାକୁ ଦେଉ | ମାଛ-ଶୁଖୁଆ ବାସ୍ବା ପାଇଲେ, 
ସେଦିନ ସେ ମାଆଙ୍କ ପାଖ ଛାଡ଼େନାହିଁ| 


ମିଆଉଁ ମିଆଉହେଇ ଆମ ଗୋଡ଼ରେ ଘଷି ହୁଏ | ତାକୁ କୋଳକୁ ନେଇଗଲେ, ସେ ଆରାମରେ 
ଆଖୁ ବୁଜିଦେଇ ଶୋଇ ପଡ଼ିଲା ପରି ନିଶ୍ଚଳହେଇ ରହିଯାଏ | ତା' ଆଗଗୋଡ଼ର ପଞ୍ଚୟତଳେ 
ମୁନିଆ ମୁନିଆଁ ନଖ ଲୁଚି ରହିଛି | ସେ ଆମ ସାଙ୍ଗରେ ଲୁଚକାଳି ଖେଳେ, କିନ୍ତୁ କେବେ ଆମକୁ 
ନଖ ଦେଖାଏ ନାହିଁ କି ଡରାଏ ନାହିଁ | ସବୁବେଳେ ସଫା ସତର ରହେ | ବାହାରକୁ ଝାଡ଼ାଯାଇ, 
ତାକୁ ପୁଣି ମାଟି ଘୋଡ଼େଇ ଦେଇ ଆସେ | ତେଣୁ ଆମେ ତାକୁ ସମସ୍ତେ ଭଲ ପାଉ | ତାକୁ ଶଙ୍ଖୀ 
ବୋଲି ଡାକିଦେଲେ, ସେ ଯେଉଁଠି ଥୁଲେ ବି ଆମ ପାଖକୁ ଧାଇଁ ଆସେ | 


କିଛିଦିନ ପରେ ଶଙ୍ଖୀର ଗୋଟିଏ ଗୁଲୁଗୁଲିଆ ସୁନ୍ଦର ଛୁଆ ଜନ୍ମହେଲା | ମୁଁ ତା'ର ନାମ 
ଦେଇଥ୍‌ଲି- ସେବତୀ | ସିଏ ବି ଶଙ୍ଖୀ ପରି ଆମ ସହିତ ଲୁଚକାଳି ଖେଳିଲା | ଆମେ ତା'ର 
ଯତ୍ନ ନେଲୁ | 


ଦିନେ ଶଙ୍ଖୀର ଇଚ୍ଛାହେଲା-ମୂଷା ଧରି ଖାଇବାକୁ | ଆମଘରେ ତ ମୂଷା ରହନ୍ତି ନାହିଁ | ତେଣୁ 
ସେ ପାଖ ପଡ଼ିଶା ଘରକୁ ମୂଷା ଶିକାର କରିବାକୁ ଗଲା | ଗୋଟାଏ ମୂଷାଗାତ ଦେଖୁ ସେଇଠି 
ଲୁଚି ରହିଲା | ସେହି ଗାତରେ ଗୋଟାଏ ମାଆମୂୃଷା ଛୁଆଙ୍କୁ ଧରି ରହୁଥାଏ | ଶଙ୍ୀକୁ ଦେଖ୍‌ 
ସେମାନେ କେହି ପଦାକୁ ବାହାରିଲେ ନାହିଁ | ତଥାପି ଧୈର୍ଯ୍ୟ ଧରି ଶଙ୍ଖୀ ସେଇଠି ଲୁଚି 
ରହିଥାଏ | ମୂଷାମାନଙ୍କର ତ ବେଶି ସମୟ ଧୈର୍ଯ୍ୟ ରହେନାହିଁ, ସେମାନେ ଚଞ୍ଚଳ ପ୍ରକୃତିର 
ଜୀବ | ସେମାନେ କିଛି ସମୟ ପରେ ଧୈର୍ଯ୍ୟ ହରେଇ ନିଶ୍ଚୟ ପଦାକୁ ବାହାରିବେ, ଏକଥା 
ଶଙ୍ଖୀ ଜାଣେ | ତେଣୁ ସେ ସେଇଠି ଚୁପହେଇ ଜଗି ରହିଲା | 


ସତକୁ ସତ ଗୋଟାଏ ଛୋଟ ମୂଷାଛୁଆ ପଦାକୁ ବାହାରି ଆସିଲା | ତାକୁ ଶଙ୍ଗୀ ଚଟ୍‌ କରି ମାଡ଼ି 

ବସିଲା | ମୂଷାଛୁଆ ତା' ପଞ୍ଚାରୁ ଆଉ ଖସି ଯାଇପାରିଲା ନାହିଁ | ସେ ବିକଳହେଇ ଶଙ୍ଗୀକୁ 

କହିଲା- “ମାଉସୀ ! ମୋତେ ମାରନା | ମଲ ତ ତମରି ଛୁଆପରି ଛୁଆଟିଏ | ମୋତେ 

ଖାଇଦେଲେ, ତମର ପେଟ ତ ପୂରିବ ନାହିଁ , ବରଂ ତମକୁ ପାପ ଲାଗିବ | ମୋତେ ତମେ 

ଧରିଥୂବାରୁ ଏବେ ମୋ ଜୀବନ ତୃମ ହାତରେ | ମୁଁ ଏ' ସୁନ୍ଦର ପୃଥଵବୀରେ ବଞ୍ଚିବାକୁ ଚାହେଁ | 
ଦୟାକରି ମୋତେ ବଞ୍ଚିବାକୁ ଦିଅ |” 


ମୂଷାଛୁଆର କଥାଶୁଣି ଶଙ୍ଖୀ ଧର୍ମ ସଙ୍କଟରେ ପଡ଼ିଗଲା | ବହୁତ ଦିନପରେ ଭଲ ଶିକାରଟିଏ 
ମିଳିଛି | ତା'ର ନରମ କୋମଳ ମାଂସକୁ ଖାଇବାକୁ ବହୁତ ଇଚ୍ଛା ହେଉଛି | ଏଣେ ଛୋଟନଛୁଆର 
କଥା ପଦକ ତା' ମନକୁ ବଦଳେଇ ଦେଉଛି | ଏମିତି କିଛି ସମୟ ଚିନ୍ତାକରି ସେ ମନେମନେ 
ସ୍ଥିର କଲା- -“ମୂଷାଛୁଆକୁ ମାରି ମୁଁ ନିଜେ ଖାଇବି ନାହିଁ | ବହୁତ କଷ୍ଟରେ ଧରିଥୁବବା 
ମୂଷାଛୁଆଟାକୁ ବି ଛାଡ଼ିବି ନାହିଁ | ତାକୁ ନେଇ ମୋ ଛୁଆ ସେବତୀକୁ ଖାଇବାକୁ ଦେବି | ସେ 
ତାକୁ ନିଜେ ମାରି ଖାଇବ, ମୂଷା ମାଂସର ସ୍ବାଦ ଚାଖୁବ |” 


ତେଣୁ ସେ ମଜା ଦେଖୁବାକୁ କିଛି ସମୟ ଧରି ମୂଷାଛୁଆକୁ ଛାଡ଼ିଦେଇ ପୁଣି ମାଡ଼ି ବସୁଥାଏ, 
ଏମିତି ତା' ସହିତ ଛକା-ପଞ୍ଚ ଖେଳିଲା | ଶେଷରେ ଘାଇଲା ମୂଷାଛୁଆକୁ ପାଟିରେ କାମୁଡ଼ି 
ଧରି ଶଙ୍ଖୀ ଆମ ଘରକୁ ନେଇ ଆସିଲା | 


ବିଲେଇ ଛୁଆ ସେବତୀ, ମୂଷାଛୁଆକୁ ଦେଖୁ ଭାରି ଖୁସି ହେଇଗଲା | ସେ ତାକୁ ଚାଟିଦେଇ 
ଗେଲ କରିଦେଲା | ନିଜ କୋଳରେ ବସେଇ ତାକୁ ଆଉସି ଦେଲା | ତା' ମାଆକୁ କହିଲା- 
“ଏତେଦିନ ପରେ ମୁଁ ମୋ ଭାଇକୁ ପାଇଗଲି | ଆଜିଠାରୁ ମୁଁ ତା'ର ଯତ୍ନନେବି | ଛୋଟଭାଇକୁ 
ଦୁଧଭାତ ଖୋଇଦେବି | ସେ ମୋ ସାଙ୍ଗରେ ଖେଳିବ |” 


ଶଙ୍ଖୀ ଦେଖୁଥୂଲା-ତା' ଛୁଆକୁ ମୂଷାଛୁଆଟି ଜାବୁଡ଼ି ଧରି ଜୁଳୁଜୁଳୁ କରି ନିରୀହ ଚାହାଣୀରେ 
ଚାହିଁ ରହିଛି | ଲାଗୁଛି ସତେ କି, ମୂଷାଛୁଆଟି ତା' ମାଆକୁ ପାଖରେ ପାଇଯାଇଛି | ସେ 
ଭାବୁଥଲା-“ସ୍ଠେହ-ମମତା ପାଖରେ ମୋର ହିଂସ୍ରଭାବ ହାରିଯାଇଛି | ମୁଁ ତ ଏଇଠି ଦୁଧଭାତ, 
ମାଛ-ଶୁଖୁଆ ଖାଇ ବେଶ ଭଲରେ ରହିଛି | ଅଯଥାରେ କାହିଁକି ଶିକାର କରିବାକୁ ବାହାରକୁ 
ଯିବି ! ବରଂ ଆମଘରକୁ ପଶି ଆସୁଥବବା ମୂଷାମାନଙ୍କୁ ଡରେଇ ଘଉଡ଼େଇ ଦେବି | ଆଉ 
କେବେ କାହାକୁ ମାରିବି ନାହିଁ |" 

ଆମେ ସବୁ ଶଙ୍ଖୀ ଆଉ ସେବତୀଙ୍କର କାମକୁ ଦେଖୁ ବହୁତ ଖୁସି ହେଇଗଲୁ | ପ୍ରଥମ ଦିନରୁ ହିଁ 
ମୂଷାଛୁଆଟି ଶଙ୍ଖୀବିଲେଇର ପୁଅହୋଇ ଆମରି ଘରେ ରହିଗଲା | ଧୀରେଧୀରେ ତା'ର 
ଆଚରଣ ବି ବିଲେଇ ଛୁଆପରି ହେଇଗଲା | ସେମାନେ ମିଳିମିଶି ଆମଘରେ ଖୁସିରେ 
ରହିଲେ | 


*** 

ଶିଶୁଗଳ୍ପ-45 
ଉକୁଣୀମୁଣ୍ଡି ମନ୍ତ 


ମଲ୍ଲୀ ବାପା-ମାଆଙ୍କର ଏକମାତ୍ର ଗେହ୍ଲା ଝିଅ | ସେ ଯେତେ ଚଗଲୀ ହେଲେ ବି ତାକୁ ବାପା 
କିଛି କହନ୍ତି ନାହିଁ | କିନ୍ତୁ ସେ ଦୁଷ୍ଟାମି କଲେ, ମାଆଙ୍କଠାରୁ ମାଡ଼ ଖାଏ | କିଛି ଭୂଲ କରିଥୁଲେ, 
ସେ ଯାଇ ବାପାଙ୍କ ପାଖରେ ଲୁଚିଯାଏ | ବାପା ତାକୁ ସୁରକ୍ଷା ଦିଅନ୍ତି | ମଲ୍ଲୀର ଦୁଷ୍ଟାମି ଦିନକୁ 
ଦିନ ବଢ଼ିଚାଲେ | ଠିକ ସମୟରେ ବିଛଣାରୁ ଉଠେ ନାହିଁ | ସଲ ସମୟ ହେଇଗଲେ, ତରବର 
ହେଇ ଅଗାଧୁଆ ସ୍କୁଲକୁ ଧାଏଁ | ମୁଣ୍ଡ କୁଣ୍ଡେଇବାକୁ ସମୟ ପାଏନାହିଁ | ତେଣୁ ତା' ମୁଣ୍ଡବାଳ 
ଅଲରା ଝାମ୍ୁରା ହେଇଥାଏ | ସେଥୂରେ ଧୂଳି ବାଲି ମଇଳା ଜମି ରହିଯାଏ | 


ମଲ୍ଲୀ ଖାଇସାରି ଭଲକରି କୁଳି କରେନାହିଁ, ଭଲଭାବେ ଦାନ୍ତ ଘଷେନାହିଁ | ଫଳରେ ତା'ର 
କେତେଟା ଦାନ୍ତ ପୋକ ଲାଗିଲା ଭଳି କଳା ଦିଶିଲା | ପାଟି ଗନ୍ଧେଇଲା | ପାଖରେ ବସିଥ୍‌ବା 
ପିଲାମାନେ ତା' ସହିତ କଥା ହେବାକୁ ଘୃଣା କଲେ | ଏକଥା ଜାଣିପାରି ମଲ୍ଲୀର ବାପା ତାକୁ 
ଡାକ୍ତରଖାନାକୁ ନେଇ ପୋକାଦାନ୍ତକୁ ଉପାଡ଼ିଦେଇ ଆସିଲେ | ଡାକ୍ତରବାବୁ ସେଦିନ ମନଲ୍ଲୀକୁ 
ପରାମର୍ଶଦେଇ କହିଥ୍‌ଲେ-“ଦିନରେ ଦୁଇଥର ଦାନ୍ତ ଘଷିବ | ପ୍ରତ୍ୟେକ ଥର ଖାଇସାରିଲେ 
ଭଲକରି କୁଳି କରିବ | ଦାନ୍ତ ଆମର ମୁଖର ସୌନ୍ଦର୍ଯ୍ୟ ବୃଦ୍ଧି କରିଥାଏ | ଦାନ୍ତରେ ଭଲକରି 
ଚୋବେଇ ଖାଇଲେ, ଖାଦ୍ଯ ସହଜରେ ହଜମି ହେଇଥାଏ | ଦାନ୍ତ ହେଉଛି-ପ୍ରତ୍ୟେକ 
ଜୀବପାଇ ଗୋଟିଏ ଅମୂଲ୍ୟ ଅଙ୍ଗ | ତାକୁ ଯତ୍କକଲେ, ସେ ବହୁତ ଦିନ ପର୍ଯ୍ୟନ୍ତ ଆମର ସେବା 
କରିପାରିବ |” 


ଦାନ୍ତର ମହତ୍ବକୁ ବୁଝି ମଲ୍ଲୀ ଏବେ ନିଜ ଦାନ୍ତର ଯତ୍ନ ନେଉଛି | କିନ୍ତୁ ମୁଣ୍ଡବାଳର ଯତ୍ନ ପ୍ରତି 

ତା'ର ଖାତିର ନାହିଁ | କିଛିଦିନ ପରେ ତା' ମୁଣ୍ଡବାଳ କୁଣ୍ଡେଇହେଲା | ବେଳେବେଳେ ସେ 

ଦୁଇହାତର ନଖରେ ମୁଣ୍ଡକୁ ରାଞ୍ଚି ହେଉଥଲା | ଦିନେ ସେ ଦେଖୁଲା-ତା' ମୁଣ୍ଡବାଳରୁ ଦୁଇ 

ଚାରିଟା ଛୋଟ ପୋକ ଭଳି ଉକୁଣୀ ତଳେ ଖସି ପଡ଼ିଲେ | ଏକଥା ସେ କାହାରିକୁ ନକହି 

ଚୂପଚାପ ରହିଗଲା | ଦିନକୁ ଦିନ ତା' ମୁଣ୍ଡରେ ଉକୁଣୀଙ୍କର ସଂଖ୍ୟା ବଢ଼ିବାରେ ଲାଗିଲେ | 

ସ୍କୁଲର ଶିକ୍ଷକ ପାଠ ପଢାଉଥ୍‌ବା ସମୟରେ ସେ ମୁଣ୍ଡକୁ ନଖରେ କୂଣ୍ଡେଇ ହୁଏ | ଶିକ୍ଷକ ତ 

ବିରକ୍ତ ହୁଅନ୍ତି | ଏଣେ ପିଲାମାନେ ତାକୁ ଉକୁଣୀମୁଣ୍ଡି ବୋଲି କହି ଚିଡ଼େଇବା ଆରମ୍ଭ 
କରିଦେଲେ | ତା' ପାଖରେ କେହି ବସିବାକୁ ରାଜି ହେଲେନାହିଁ | ମଲୀର ଜଣେ ଭଲସାଙ୍ଗ 
ତାକୁ କହିଲା-"ତୋ ନାମ ଦିଆହେଇଛି, ମଲ୍ଲୀ, ତୁ ସବୁବେଳେ ବାସିବା କଥା | କିନ୍ତୁ ତୋ ପାଟି- 
ମୁଣ୍ଡ ସବୁ ଗନ୍ଧଉଛି | ତୁ ଆଉ ସ୍କୁଲକୁ ଆସିବୁ ନାହିଁ | ସେ ଉକୁଣୀମାନେ ପରା ଡିଆଁ ମାରନ୍ତି | 
ଆମ ମୁଣ୍ଡରେ ବି ସେ ଉକୂଣୀ ପଶିବେ | ମୋ ମାଆ ମୋତେ ମାରିବେ | ଘରେ ସମସ୍ତେ ଘୃଣା 
କରିବେ |” 


ସାଙ୍ଗର କଥା ମଲ୍ଲୀକୁ ଭାରି ବାଧ୍ବଲା | ଘରେ ଏକଥା ମାଆଙ୍କୁ ନକହି ନିଜେ ମନଦୁଃଖ କରି 
ଉକ୍ରଣୀ ଚିନ୍ତାରେ ଶୋଇପଡ଼ିଲା | କିଛି ସମୟ ଭିତରେ ସେ ସ୍ଵପ୍ନ ଦେଖଲଲା-ଗୋଟାଏ ବଡ଼ 
ଉକଣୀ ଆସି ତା' ଆଗରେ ଠିଆହେଇ କହିଲା-"ମଲ୍ଲୀ ! ମୁଁ ହେଉଛି-ତୋର ପ୍ରିୟ ସାଙ୍ଗ 
ଉକୁଣୀ | ତୁ ଯେମିତି ଅସନା ଅପରିଷ୍ଠାରକୁ ଭଲପାଉ | ମୁଁ ବି ସେମିତି ମଇଳା ଆଉ ଦ୍ୂର୍ଗନ୍ଧକୁ 
ଭଲପାଏ | ତେଣୁ ମୁଁ ମୋର ଛୁଆ ପିଲାଙ୍କୁ ଧରି ତୋ ମୁଣ୍ଡବାଳ ମୂଳରେ ଘରକରି ରହିଛି | 
ସେଇଠୁ ଆମକୁ ଆମର ଖାଦ୍ୟ ମିଳିଯାଉଛି | ଆମେ ବହୁତ ମଜାରେ ରହିଛୁ | ତେଣୁ ତୋତେ 
ଧନ୍ୟବାଦ ଦେଉଛି |” 


ଉକୁଣୀର କଥାଶୁଣି ମଲ୍ଲୀ ତାକୁ କହିଲା-“ତୁ ମୋତେ ପ୍ରିୟସାଙ୍ଗ ବୋଲି କହୁଛୁ କାହିଁକି, ତୁ ତ 
ମୋର ପରମ ଶତ୍ରୁ | ଆଗ କହିଲୁ, ଡୁ ମୋ ପାଖକୁ ଆସିଲୁ କେମିତି ? ତୁ ଖାଉଛୁ କ'ଣ ?” 


ଉକୂଣୀ କହିଲା-“ତୋ କଥା ଶୁଣି ମୋତେ ହସ ମାଡୁଛି | ତୁ ତ ମୋତେ ନିଜେ ଡାକି ଆଣିଛୁ | 
ଖାଇବାକୁ ରକ୍ତ ଦେଉଛୁ, ରହିବାକୁ ଜାଗା ବି ଦେଇଛୁ | ଏବେ ପୁଣି ମୋତେ ପଚାରୁଛୁ କ'ଣ ? 
ହଉ, ପଚାରୁଛୁ ଯଦି କହିଦେଉଛି ଶୁଣ | 


ମୁଁ ହେଉଛି ଗୋଟିଏ ପରଜୀବୀ କ୍ଷୁଦ କୀଟ | ମୁଁ ଗାଆଁ ଗହଳିର ଅସନା ଝିଅଙ୍କ ଝାମୁରା 
ମୁଣ୍ଡରେ ରହିବାକୁ ବେଶି ଭଲପାଏ | ମୋତେ କେହି କେହି ଚର୍ମକୀଟ ବି କହନ୍ତି | ମୋର 
ଡେଣା ନାହିଁ, ତେଣୁ ମୁଁ ଉଡ଼ି ପାରେନାହିଁ | କିନ୍ଧୁ ମୋ ଗୋଡ଼ ଆଉ ଦାନ୍ତରେ ବହୁତ ବଳ ଅଛି | 
ମଣିଷର ମୋଟା ଚମଡ଼ାକୁ ମୁଁ କାମୁଡ଼ି ଗାତ ଖୋଳିଦେଇପାରେ | ତାପରେ ହାଃ-ହାଃ ! ବେଶ 
ମଜାରେ ମଣିଷ ରକ୍ତକୁ ପିଇ ଆନନ୍ଦରେ ମୋ ବଂଶ ବୃଦ୍ଧିକରେ | ମୋର ଟିକିଟିକି ଛୁଆମାନଙ୍କୁ 
ଲୋକେ ଗଜି କହନ୍ତି | ଆଉ ମୋର ଅଣ୍ଡାକୁ ସେମାନେ ନିଖ କହନ୍ତି | ଦୁଇ ନଖ ମଝିରେ ରଖୁ 

ସେମାନେ ମୋ ଛୁଆ ଆଉ ଅଣ୍ଡାକୁ ଫୁଟେଇ ମାରିଦିଅନ୍ତି | ମୋତେ ମାରିବାକୁ କେତେପ୍ରକାର 
ବିଷ ଓଷଧ ବାହାରିଲାଣି | କେତେ ପ୍ରକାର ସାମ୍ପୁ ଆଉ ସାବୁନ କମ୍ପାନୀ ମୋତେ ହଟେଇବାକୁ 
ଚେଷ୍ଟା କରିଛନ୍ତି କିନ୍ତୁ ମୁଁ ସେ ସବୁକୁ ଖାତିର କରେନାହିଁ | ତୁମରି ପରି ପିଲାମାନେ ନିଜମୁଣ୍ଡକୁ 
ଠିକ ଭାବରେ ସଫା ନକରି ବରଂ ଆମକୁ ଲାଳନ ପାଳନ କରନ୍ତି, ଆଉ ଆମବଂଶ ବୃଦ୍ଧିରେ 
ସହାୟକ ହୁଅନ୍ତି |" 


ଉକୁଣୀର କଥା ଶୁଣି ମଲ୍ଲୀ ହଠାତ ବଡ଼ ପାଟିରେ ଚିଜ୍କାର କଲା- "ନା -| 


ତା' ପାଟି ଶୁଣି ମଲ୍ଲୀର ମାଆ ଧାଇଁ ଆସିଲେ | ତାକୁ ନିଦରୁ ଉଠେଇ କହିଲେ-"ତୁ ଏତେ 
ଜୋରରେ ପାଟି କଲୁ କାହିଁକି ? କ'ଣ କିଛି ଦୁଃସ୍ବପ୍ନ ଦେଖୁଲୁ କି ?" 


ମଲ୍ଲୀ ଲାଜେଇ ପଡ଼ି କହିଲା-"ମାଆ ! ମୋ ମୁଣ୍ଡବାଳରେ ବହୁତ ଉକୁଣୀ ଅଛନ୍ତି | ବାପାଙ୍କୁ କୁହ 
ସେ ମୋତେ ଆଜି ଲଣ୍ଡା କରିଦେବେ | ମୋ ମୁଣ୍ଡରେ ଥୁବା ସବୁ ଉତୁଣୀଙ୍କୁ ମୁଁ ଆଜି ବିଦା 
କରିବି | ମୋ ମୁଣ୍ଡରେ ନୂଆ ବାଳ ଉଠିଲେ, ମୁଁ ତାକୁ ମୂଳରୁ ଯତ୍ଵକରି ବଢ଼େଇବି | ସ୍କୁଲକୁ 
ନିର୍ଭୟରେ ନିସଙ୍କୋଚରେ ଯାଇପାରିବି | ମୋତେ ଆଉ କେହି ଘୃଣା କରିବେ ନାହିଁ|" 


ଏତେଦିନପରେ ମଲ୍ଲୀ ନିଜର ଭଲକୁ ସ୍ବୀକାର କରି ସତ କହିଥୂବବାରୁ ସେ ବହୁତ ଖୁସି 
ହେଇଗଲେ | ବାପା ମଲ୍ଲୀକୁ ନେଇ ଲଣ୍ଡାକରି ନେଇଆସିଲେ | ସେତେବେଳକୁ ତା' ମୁଣ୍ଡରେ 
ବହୁତ ଜାଗାରେ ଘାଆ ହେଇସାରିଥୁଲା | ସେଥୁପାଇଁ କିଛି ଥିଷଧ ଆଣି ତା' ମୁଣ୍ଡରେ 
ଲଗାଇଦେଲେ | 

ଶିଶୁଗଳ୍ପ46 
ଛାରପୋକ ଓ ମଶା ଭେଟ 


ଗାଆଁ ମୁଣ୍ଡରେ ଛୋଟିଆ ଚାଳଘରେ ଜଣେ ଗରିବ ବୁଢ଼ାଲୋକ ଏକୁଟିଆ ରହୁଥା'ନ୍ତି | ସେ ଘର 
ଭିତରେ ଜିନିଷ ବୋଲି ଦଉଡ଼ିଆ ଖଟଖଣ୍ଡେ ପଡ଼ିଥାଏ | କଂସାବାସନ କେତେଖଣ୍ଡ ଆଉ 
ଏଣୁତେଣୁ ଅଳିଆ ଜିନିଷ କିଛି ଥାଏ | ଅଧ୍ଵକାଂଶ ସମୟରେ ବୁଢ଼ା ସେହି ଖଟିଆରେ ଶୋଇ 
ରହି ଥାଆନ୍ତି | ଘର ଭିତରେ ଅନ୍ଧାର ହୋଇଥବାରୁ ମଶାମାନଙ୍କୁ ରହିବାକୁ ଭାରି ସୁବିଧା ହୁଏ | 
ସୁବିଧା ଦେଖୁ ବୁଢ଼ାଲୋକଙ୍କୁ ସେମାନେ ଦିନରାତି କାମୁଡ଼ନ୍ତି | 


ଖଟିଆ ସନ୍ଧିରେ ବହୁତ ଗୁଡ଼ାଏ ଛାରପୋକ ଲୁଚି ରହିଥା'ନ୍ତି | ନିଦ ଲାଗିଗଲେ, ସେମାନେ 
ବେଶ ମଜାରେ ବ୍ରଢ଼ାଙ୍କୁ କାମୁଡ଼ି ରକ୍ତ ପିଅନ୍ତି | ପେଟ-ପିଠିକୁ କୁଣ୍ଡେଇହେଇ ସେ ନୟାନ୍ତ 
ହେଇଯାଆନ୍ତି | କିନ୍ତୁ କିଛି କରିପାରନ୍ତି ନାହିଁ | ନିଜ ଭାଗ୍ୟକୁ ନିନ୍ଦାକରି ସେ ସେମିତି ଦୁଃଖରେ 
ଘରେ ରହିଥାଆନ୍ତି | 


ଦିନେ ତାଙ୍କୁ ଭୀଷଣ ମେଲେରିଆ ଜ୍ରରହେଲା | ଡାକ୍ତରଖାନାରେ ଭର୍ଭିହୋଇ ସେ ସେଇଠି 
ରହିଗଲେ | ଏଣେ ମଶାମାନେ ତାଙ୍କୁ ଖୋଜି ଖୋଜି ସେ ଖଟିଆ ତଳ-ଉପର ଉଡ଼ି ବୁଲିଲେ | 
ବେଶି ରାତି ହେଇଯିବାରୁ ଛାରପୋକମାନେ ବି ରକ୍ତ ପିଇବାକୁ ବୁଢ଼ାକୁ ଖୋଜିହେଲେ | 


ଆଗରୁ ମଶାମାନେ ବୁଢ଼ାର ହାତ-ଗୋଡ଼ ମୁହଁ, କାନକୁ କାମୁଡ଼ୁଥଲେ | ପେଟେଲେଖା ରକ୍ତ 
ପିଇ ଉଡ଼ିଯାଉଥ୍ୂଲେ | ଛାରପୋକମାନେ ସୁବିଧାଦେଖବ ବୁଢ଼ାର ପିଠି-ପେଟ, ଆଙ୍ୁଳି ସନ୍ଧିକୁ 
କାମୁଡ଼ନ୍ତି | ତାଙ୍କର ପେଟ ପୂରିଗଲେ, ସେମାନେ ପୁଣି ଖଟିଆର ସନ୍ଧି ଜାଗାରେ ଲୁଚିଯାଆନ୍ତି | 
ମଶା ଆଉ ଛାରପୋକଙ୍କର କେବେ ଭେଟହେଇ ପାରେନାହିଁ | ତେଣୁ ସେମାନେ କେହି 
କାହାକୁ ଚିହ୍ନି ନଥ୍‌ଲେ | ସେଦିନ ବୁଢ଼ା ନଥଵବାରୁ ମଶାମାନେ ଛାରପୋକଙ୍କୁ ଦେଖୁ ଡରିଗଲେ | 
ଗୋଟାଏ ଡେଙ୍ଗାମଶା ଖଟିଆ ଉପରେ ବସି ପେଟୁ ଛାରପୋକକୁ କହିଲା-“କିରେ ! ଡ଼ କିଏ ? 
ଧୃଷର ନାଲି ରଙ୍ଗର ପୋଷାକ ପିନ୍ଧିଛୁ | ଏଡ଼େ ଟିକି ଟିକି ଡେଣା ବି ରଖୁଛୁ | ସେଥ୍‌ରେ ତ 
କେବେ ଡଡ଼ିପାରିବୁ ନାହିଁ | ତୋର ଆକାର ପ୍ରକାରରୁ ଜଣାପଡ଼ୁଛି, ଡୁ ଆମରି ଭଳି ବୃଢ଼ାଠାରୁ 
ରକ୍ତ ପିଉଛୁ | ତୁ କାହିଁକି ଆମ ଖାଦ୍ୟ ଉପରେ ଭାଗ ବସେଇବାକ୍ୁ ଏଠିକି ଆସିଛୁ ? ବହୁତ 

ଦିନହେଲା-କେବଳ ଆମେ ହିଁ ଏଇ ବୃଢ଼ାର ରକ୍ତ ପିଇ ଆସୁଛୁ | ତେଣୁ ସେ ବୃଢ଼ା ହେଉଛି 
ଆମର | ତୁ ଏଠୁ ଚାଲିଯା-|" 


ପେଟୁ ଛାରପୋକ କହିଲା-"ମଶା ଭାଇ ! ମୋ ପେଟକୁ ଦେଖ, ଏଥୁରେ ବୃଢ଼ାର କେତେ ରକ୍ତ 
ରହିଛି | ତୋର ଜନ୍ମ ପୂର୍ବରୁ ମୁଁ ଏଇଠି ରହିଛି | ମୋ ନାମ ହେଉଛି-ଛାରପୋକ | କେହିକେହି 
ମୋତେ ଓଡ଼ଶ ବୋଲି କହନ୍ତି | ମୁଁ ଦେଖୁବାକୁ ସିନା ବହୁତ ଛୋଟ ଆଉ ଗୋଲ, ଏଇ ଟିକି 
ଡେଣାରେ ଉଡ଼ିପାରୁନାହିଁ | କିନ୍ତୁ ଆମର ଆୟୁଷ ବହୁତ ବେଶି | ଆଉ ମୋ କରାମତି କଥା 
ଶୁଣିଲେ, ତୋ ମୁଣ୍ଡ ବିଗିଡ଼ି ଯିବ | 


ତୋ ଭଳି ମୁଁ ଗୁଣୁଗୁଣୁ ହେଇ ଗୀତ ଗାଉନା | ବୁଢ଼ାକୁ ନିଦ ହେଇଗଲେ, ମୁଁ ସିଧା ତାକୁ ଆକ୍ରମଣ 
କରେ | ତା' ଅଜାଣତରେ ମୁଁ ପେଟେ ରକ୍ତ ପିଇଦେଇ ଖସି ଚାଲିଯାଏ | ତୋତେ ସିନା ମଶାରୀ 
ଆଉ ଧୂଆଁଙ୍କୁ ଡରଥାଏ | ମୋ ପାଇଁ ସେ ସବୁ କିଛି ଅସୁବିଧା କରେନାହିଁ | ମୁଁ ହେଉଛି-ଚତୁର 
ରକ୍ତପାୟୀ କୀଟ | କେବଳ ମଣିଷ ଦେହରୁ ରକ୍ତ ପିଏ | କିନ୍ତୁ ତୋ ଭଳି ମୁଁ କୌଣସି ରୋଗର 
ବାହକ ନୁହେଁ | ତୋ ପାଇଁ ଆଜି ବୃଢ଼ା ମେଲେରିଆ ରୋଗରେ ପଡ଼ି ଡାକ୍ତରଖାନାକୁ 
ଚାଲିଯାଇଛି | ଏବେ ତୁ କ'ଣ କେମିତି ଖାଇବୁ ଖା-| ମୁଁ ତ ବର୍ଷେ ପର୍ଯ୍ୟନ୍ତ କିଛି ନଖାଇ ମଧ୍ଯ 
ବଞ୍ଚିପାରିବି | ମୁଁ ଜାଣେ, ତୋର ଆୟୁଷ କମ | ଆଜି ତୁ ଅଛୁ, କାଲିକୁ ନଥୂବୁ | ମୁଁ କିନ୍ତୁ ସବୁଦିନ 
ପାଇଁ ଏଇଠି ରହିଥ୍‌ବି |" 


ପେଟୁ ଛାରପୋକର କଥାଶୁଣି ମଶା ଭୀଷଣ ରାଗିଗଲା | ସେ କହିଲା-"ତୁ ନକହି ନକହି ତ 
ବହୁତ କଥା କହି ସାରିଲୁଣି | ଆମବୃଢ଼ାକୁ ତୁ ତୋର ବୋଲି କହୁଛୁ | ଆମ ମଶାଜାତିର ନିନ୍ଦା ବି 
କରିସାରିଛୁ | ହଉ, ଦେଖୁବୁ ରହ | ବୁଢ଼ା ଘରକୁ ଫେରିଲେ, ତାକୁ କହି ତୋର ଅବସ୍ଥାକୁ ମୁଁ 
ଖରାପ କରିଦେବି | ଖଟିଆର ଦଉଡ଼ି ସନ୍ଧି ଆଉ କାଠ ସନ୍ଧିରେ ଡ଼ ଲୁଚି ରଖୁନ୍ୁ ବୋଲି ବୃଢ଼ା 
ତୋତେ ଦେଖୁପାରୁନାହିଁ | ଟାଣଖରାରେ ଖଟିଆକୁ ରଖୁଦେଲେ, ତୁ କେମିତି ଲୁଚି ରହିବୁ ମୁଁ 
ଦେଖୁବି | ଗରମ ପାଣି କରି ଖଟିଆକୁ ଧୋଇଦେଲେ, ଡୁ କେମିତି ବଞ୍ଚି ରହିବୁ, ସେକଥାକୁ ବି 
ଦେଖବବି |" 


ଡେଙ୍ଗାମଶାର କଡ଼ାକଥାକୁ ଶୁଣି ଛାରପୋକର ଦେହ ଥରିବାକୁ ଲାଗିଲା | ସତରେ ଯଦି ବୁଢ଼ା 
ଗରମ ପାଣି ଆଣି ଖଟିଆ ଉପରେ ଢାଳିଦିଏ, ତେବେ ତ ଆମେସବୁ ମରିଯିବୁ | ତେଣୁ ସେ 

କହିଲା-"ମଶାଭାଇ ! ଦୁଇଜଣଙ୍କ କଳିରେ ତୃତୀୟ ଲୋକର ଲାଭ ହୋଇଥାଏ | ଏକଥା ତୁ 
କ'ଣ ଶୁଣିନାହୁ ? 


ମୁଁ ମୋ କଥା ତୋତେ କହିଦେଲି | ତୁ ବି ତୋ କଥା ମୋତେ କହିଦେଲୁ | କିନ୍ତୁ ଆମେ କେହି 
ବ୍ୃଢ଼ାକୁ କିଛି ବି କହିବା ନାହିଁ | ଦୁଇଜଣ ମିଶି ବୃଢ଼ାରକ୍ତକୁ ଏମିତି ଶୋଷି ଖାଉଥ୍‌ବା | ବୃଢ଼ା ତ 
ଅଳସୁଆ ଆଉ ମୂର୍ଖଲୋକ | ସେ ଏହି ଅନ୍ଧାରିଆ ଘରେ ଅପରିଷ୍କାର ହେଇ ସେଇମିତି ରହି 
ଆମକୁ ରକ୍ତଦାନ କରୁଥାଉ | ତାକୁ ବୁଦି ବତେଇ ଦେଲେ, ସେ ଆମ ଦୁଇଜଣଙ୍କୁ ମାରି ସଫା 
କରିଦେବ | ଆମ ସମସ୍ତଙ୍କର କେବଳ କ୍ଷତି ହେବ |” 


ଡେଙ୍ଗାମଶା ସବୁକଥା ଶୁଣିସାରି କହିଲା-"ତୁ ଠିକ କଥା କହିଛୁ | ତୋ' ନାଆଁ ସିନା ଛାରପୋକ, 
କିନ୍ତୁ ଖଳବୁଦ୍ଧିରେ ତୁ ହେଉଛୁ -ବଡ଼ପୋକ | ହଉ, ତୋ' କଥା ମୁଁ ମନେ ରଖୁଲି | ତାକୁ ମୁଁ କିଛି 
କହିବି ନାହିଁ | ବୁଢ଼ା ଫେରିଲେ, ତୁ ତଳପଟୁ କାମୁଡ଼ି ତା' ରକ୍ତ ପିଇବୁ | ମୁଁ ଉପରେ ରହି ତାକୁ 
ଗୀତ ଶୁଣେଇ ଶୁଣେଇ ରକ୍ତ ପିଇବି |” 


ଏତିକି କହି ମଶା ସେଇଠୁ ଉଡ଼ିଯାଇ ଅନ୍ଧାରିଆ କୋଣରେ ଲୁଚିଗଲା | ବୁଢ଼ାର ଆସିବା ବାଟକୁ 
ଚାହିଁ ରହିଲା | 

ଶିଶୁଗଳ୍ପ47 
ବଣିଚଢ଼େଇ ମୁକୁଟ ପିନ୍ଧିଲେ ନାହିଁ 


ଜଣେ ସାଧୁ ଗୋଟିଏ ଜଙ୍ଗଲରେ ଆଶ୍ରମ ତିଆରି କରି ରହୁଥାଆନ୍ତି | ଗୋଟିଏ ବୁଢ଼ାଶୁଆ ତାଙ୍କ 
ପାଖରେ ରହୁଥୂଲା | ସେ ସବୁଦିନ ବଡ଼ିସକାଳୁ 'ହରେକୃଷ୍ଣ ହରେରାମ' କହି ସାଧୁଙ୍କୁ ବିଛଣାରୁ 
ଉଠାଇ ଦେଉଥ୍ଲା | କିଛିଦିନ ପରେ ବୁଢ଼ାଶୁଆ ମରିଗଲା | ତେଣୁ ସେ ବଣୁଆ ଶିକାରୀଙ୍କୁ କହି 
ଆଉ ଦୁଇଟା ଶୁଆଛୁଆଙ୍କୁ ଆଣିଲେ | ତାଙ୍କୁ ପଞ୍ଜୁରି ଭିତରେ ରଖୁ 'ହରେକୃଷ୍ଣ ହରେରାମ' 
ଶିଖାଇଲେ | ବହୁତ ଚେଷ୍ଟା କରିବା ପରେ ବି ସେମାନେ ସାଧୁଙ୍କ କଥାକୁ ମୋଟେ ଶୁଣିଲେ 
ନାହିଁ | ଦୁଃଖରେ ମନମାରି ବସି ରହିଲେ | ପାଚିଲା ଫଳ କି ଚଣାଦେଲେ ବି ଠିକ ଭାବରେ 
ଖାଇଲେ ନାହିଁ | ବେଳେବେଳେ ଦୁହେଁ କାମୁଡ଼ା-କାମୁଡ଼ିହେଲେ | 


ବୁଢ଼ାଶୁଆ ଥଵଵବା ସମୟରୁ ଦୁଇଟି ବଣି ଚଢ଼େଇ ସବୁଦିନ ସେହି ଆଶ୍ରମର ଚାଳ ଉପରେ ବସନ୍ତି | 
ସାଧୁଜଣକ ତାଙ୍କୁ ବି ଆଦର କରି ଖାଇବାକୁ ଦିଅନ୍ତି | ବୁଢ଼ାଶୁଆଠାରୁ ହରିନାମ ଶୁଣି, ଚରାବୁଲା 
କରିସାରି ଫୁରକରି ଉଡ଼ିଯାଆନ୍ତି | ଧୀରେଧୀରେ ସେମାନେ ବି 'ହରେକୃଷ୍ଣ ହରେରାମ' କହିବା 
ଶିଖ ଯାଇଥୂଲେ | 


ଛୋଟଶୁଆମାନେ ' ହରେକୃଷ୍ଣ ହରେରାମ' ଶିଖୁ ନଥୁବାରୁ ସାଧୁଜଣକ ତାଙ୍କ ଉପରେ 
ବିରକ୍ତହୋଇ ଗାଳି ତ ଦିଅନ୍ତି, ତାଙ୍କୁ ପୁଣି ବୁଝେଇ କହନ୍ତି-"ତୁମଦୁହିଙ୍କ ଭିତରୁ ଯିଏ ଆଗ 
'ହରେକୃଷ୍ଣ ହରେରାମ' ଶିଖୁଯିବ | ମୁଁ ତା' ମୁଣ୍ଡରେ ଗୋଟାଏ ହୀରା ଲାଗିଥ୍‌ବା ସୁନା ମୁକୁଟ 
ପିନ୍ଧେଇଦେବି |” 


ଛୋଟ ଶୁଆମାନେ କେବଳ ତାଙ୍କ ମାଆଙ୍କୁ ଝୁରିହେଇ କାନ୍ଦୁଥୁଲେ | ସେମାନେ ଦିନେ ସାଧୁଙ୍କୁ 
କହିଲେ-“ଆମର ସୁନାମୁକୁଟ ଦରକାର ନାହିଁ | ଆମେ ପଞ୍ଜ୍‌ରି ଭିତରୁ କେବଳ ମୁକ୍ତି ଚାହୁଁ | 
ଆମେ ଆମର ମାଆଙ୍କୁ ପାଖରେ ପାଇଗଲେ, ସେହିହେବ ଆମପାଇଁ ହୀରା-ମୋତି ଖଚିତ 
ସୁନାମୁକୁଟ | ଆମକୁ ତୁମେ ଦୟାକରି ମୁକ୍ତ କରିଦିଅ | ଆମେ ସ୍ବାଧୀନ ଭାବରେ ଖୋଲା 
ଆକାଶରେ ଟିକେ ଉଡ଼ିବୁ | ମନଇଚ୍ଛାରେ ଗଛରୁ ଫଳ ଖାଇବ୍ର |” 

ଛୁଆମାନଙ୍କ କଥାକୁ ସାଧୁ ଶୁଣି ନଶୁଣିଲା ପରି ରହିଲେ | ସେ ଜାଣିଗଲେ-"ଏହି ଛୁଆ ଦୁଇଟା 
କଥାକହି ପାରୁଛନ୍ତି, ଅତି ସହଜରେ ହରିନାମ ଶିଖୁପାରିବେ | କିନ୍ତୁ ବଦମାସୀ କରି ଶିଖୁ 
ନାହାନ୍ତି | କୌଶଳ କରି ଆଶ୍ରମରୁ ଖସି ଯିବାକୁ ଚାହୁଛନ୍ତି | ଏମାନେ ମୋଠାରୁ ମାଡ଼ ଖାଇଲେ- 
ହରିନାମ ପାଠକୁ ନିଶ୍ଚୟ ଶିଖୁ ପାରିବେ |” 


ତା'ପରଦିନ ସାଧୁ ଆସି ତାଙ୍କୁ ସେକଥା କହିଦେଇ ଡରେଇଲେ | ଖଣ୍ଡିଏ ବେତ ଆଣି ତାଙ୍କୁ 
ଦେଖାଇ କହିଲେ-"ତମେ ଦୁଇଟା ଏଇ ବେତରେ ମାଡ଼ ଖାଇଲେ, ବଳେ ହରିନାମ ଶିଖୁଯିବ | 
ତୁମକୁ ମୁଁ ପଇସା ଦେଇ ଶିକାରୀଠାରୁ କିଣି ଆଣିଛି | କଦାପି ଛାଡ଼ିବି ନାହିଁ|” 


ବଣି ଚଢ଼େଇ ଦୁହେଁ ସେଦିନ ଆଶ୍ରମର ଚାଳ ଉପରେ ବସି ସବୁକଥା ଶୁଣିଲେ, ତାଙ୍କର ମନ ବି 
ଦୁଃଖ ହେଇଗଲା | ସେମାନେ ଛୁଆମାନଙ୍କୁ ମାଡ଼ରୁ ରକ୍ଷା କରିବା ପାଇଁ ଚିନ୍ତାକଲେ | ତାଙ୍କ 
ପାଖରେ ବସି ତାଙ୍କୁ ହରିନାମ ଶିଖୁନେବାକୁ କହିଲେ | କିନ୍ତୁ ଛୁଆ ଦୁଇଟି କେବଳ ମାଆମାଆ 
କହି କାନ୍ଦିଲେ | ପଞ୍୍‌ରି ଭିତରୁ ବାହାରି ଯିବାକୁ ଫଡ଼ଫଡ଼ କରି ଡେଣାକୁ ପିଟିଲେ | 
ଖୁବଜୋରରେ ରଡ଼ି ଛାଡ଼ିଲେ | 


ବଣିଚଢ଼େଇ ଦୁହେ ଛୁଆଙ୍କର ମନକଥାକୁ ବୁଝି କହିଲେ-" ତୁମେ ଯଦି ହରିନାମ ଠିକ ଭାବରେ 
ଶିଖଯିବ, ତେବେ ତୃମେ ସାଧୁଙ୍କର ପ୍ରିୟପାତ୍ର ହୋଇପାରିବ | କିଛିଦିନ ପରେ ସେ ତମକୁ 
ପଞ୍ଜ୍‌ରୀରୁ ବାହାର କରିଦେବେ | ପାଚିଲା ଫଳ ଆଣି ଖାଇବାକୁ ଦେବେ | ତମେ ଏଇ 
ଆଶ୍ରମରେ ସ୍ବାଧୀନ ଭାବରେ ଉଡ଼ିବୁଲି ଖେଳିବ | ସାଧୁଜଣକ ଡ଼ୁମକୁ ଆଦର କରି ପୁଅ- 
ଝିଅପରି ପାଳିବେ | ତୁମକୁ ଶତୁ କବଳରୁ ରକ୍ଷା କରିବେ | ସେ ହେବେ ତୁମର ବାପା ଆଉ 


ମାଆ | ଏବେ ତୁମେ ଶାନ୍ତ ହୁଅ | ଆମେ ତମକୁ ହରିନାମ ଶିଖାଇଦେବ୍ର |” 


ବଣି ଚଢ଼େଇଙ୍କ କଥାରେ ଛୁଆ ଦୁଇଜଣ ରାଜିହେଲେ | ସେମାନେ ସେହିଦିନଠାରୁ ହରିନାମ 
ଶିକ୍ଷା ଆରମ୍ଭ କରିଦେଲେ | 


ଦିନେ ସାଧୁ ଆସି ଦେଖନ୍ତି ତ ବଣି ଚଢ଼େଇ ଦୁଇଟି ସୁନ୍ଦର ଭାବରେ ଶୁଆଛୁଆଙ୍କୁ ହରିନାମ 
ଶିଖାଉଛନ୍ତି | ଛୁଆମାନେ ବେଶ ଆନନ୍ଦରେ ଶିଖୁଛନ୍ତି | ତାଙ୍କର ମନଖୁସି ହୋଇଗଲା | ସେ 
ତରବରହେଇ ଆଶ୍ରମ ଭିତରକୁ ଚାଲିଗଲେ | ଯତ୍ନରେ ଲୁଚେଇ ରଖୁଥୁବା ସେହି ହୀରା ଖଚିତ 
ସୁନାମୁକୁଟକୁ ଆଣି ବଣି ଚଢ଼େଇ ମୁଣ୍ଡରେ ବାନ୍ଧିଦେଲେ | 

ବଣି ଚଢ଼େଇ କହିଲେ-"ସାଧୁ ମହାରାଜ ! ଆମର ଏ' ସୁନାମୁକୁଟ କ'ଣହେବ ? ଆମେ ତ 
ଆକାଶରେ ଉଡ଼ିବା ଜୀବ | ଆପଣ ଏଇଟାକୁ ରଖୁଥା'ନ୍ତୁ ଏହି ଛୁଆ ଦୁଇଟି ଯେତେବେଳେ 
ହରିନାମ ଶିଖୁଯିବେ, 'ହରେକୃଷ୍ଣ ହରେରାମ' କହି ଆପଣଙ୍କୁ ଉଠେଇବେ, ସେତେବେଳେ 
ତାଙ୍କୁ ପଞ୍ଜୁରୀରୁ ଖୋଲିଦେଇ, ତାଙ୍କ ମୁଣ୍ଡରେ ଏହି ମୁକୁଟକୁ ବାନ୍ଧି ଦେଇଥୂବେ | ସେମାନେ 
ଖୋଲାରେ ବୁଲି ଆପଣଙ୍କ ସହିତ ଖେଳିବେ | ଆମେମାନେ ତାଙ୍କୁ ଦେଖୁ ଖୁସିହେବ୍ର |" 


ବଣି ଚଢ଼େଇଙ୍କର ତ୍ୟାଗ ଆଉ ମିଠାକଥା ସାଧୁଙ୍କୁ ବହୁତ ଭଲ ଲାଗିଲା | ସେ କହିଲେ-"ତମେ 
ଦୁଇଜଣ କେବଳ ଏଇ ଛୁଆ ଦୁଇଜଣଙ୍କର ଉପଯୁକ୍ତ ଗୁରୁ ନୁହ, ସତରେ ମୋ ପାଇଁ ମଧ୍ଯ 
ଜ୍ଞାନଗୁରୁ ହେଇଯାଇଛ | ସବୁଦିନ ତୁମେ ଏମିତି ଏଇଠିକି ଆସି ଆମକୁ ଜ୍ଞାନଦାନ କରୁଥୁବ | 
ଶୁଆ ଛୁଆ ଦୁଇଜଣ ତୁମକୁ ସବୁଦିନ ଅପେକ୍ଷା କରି ରହିଥୂବେ |” 


**#% 

ଆଇଛେଳି ରାଣୀ ହେଲା 


ଜଣେ ପଶୁପାଳକ ବହୁତ ଗୁଡ଼ାଏ ଛେଳି ପାଳିଥୂଲେ | ସେ ଛେଳିମାନଙ୍କୁ ନିଜର ପୁଅ-ଝିଅ ପରି 
ଭଲ ପାଉଥୁ୍‌ଲେ | ତାଙ୍କପାଇଁ ସୁନ୍ଦର ତଥା ସଫା-ସୁତର ବିରାଟ ଗୁହାଳ ତିଆରି 
କରିଦେଇଥୁଲେ | ଗୁହାଳ ଭିତରେ ଗୋଟାଏ ଉଚ୍ଚ ମଞ୍ଚାପରି ଆଟୁ ତିଆରି କରିଦେଇ ସେଥୂରେ 
କାଠ ବିଛେଇ ଦେଇଥିଲେ | ଶୀତଦିନେ ଛେଳିମାନେ ସେହି ଆଟୁ ଉପରେ ନିର୍ଭୟରେ ଶୁଅନ୍ତି | 
ପ୍ରତିବର୍ଷ ତାଙ୍କର କେତେ ନୂଆ ଛେଳିନଛୁଆ ଜନ୍ମ ହୁଅନ୍ତି | ଅଶ୍ଡିରା ଛୁଆମାନେ ବଡ଼ ହେଇଗଲେ, 
ତାକୁ ମାଲିକ ବିକ୍ରି କରିଦିଅନ୍ତି | କିନ୍ତୁ ମାଇଛେଳିଙ୍କୁ ସେ ବିକ୍ରି କରନ୍ତି ନାହିଁ | ତାଙ୍କ ଦଳରେ 
ଗୋଟିଏ ବଡ଼ ବୋଦା ବି ରହିଥାଏ | 

ଛେଳିମାନଙ୍କୁ ଜଗାରଖା କରିବାକୁ ମାଲିକ ଗୋଟାଏ କୁକୁର ରଖୁଥା'ନ୍ତି | ସବୁଦିନ 
ଛେଳିମାନେ.ବିଲ-ପଡ଼ିଆକୁ ଚରିବାକୁ ଗଲାବେଳେ କୁକୁର ମଧ୍ଯ ତାଙ୍କ ସହିତ ଯାଏ | ସବୁଛେଳି 
ସେ କ୍ରକୁରକୁ ମାଲିକ ଭଳି ମାନନ୍ତି ଆଉ ଭଲ ପାଆନ୍ତି | ଅମାନିଆ ଛେଳିମାନଙ୍କୁ ସେ 
ଗୋଡ଼େଇ ଆଣି ଗୋଠ ଭିତରେ ରଖେ | କୁକୁର ଛେଳିମାନଙ୍କୁ ସୁରକ୍ଷା ଦେଉଥାଏ | ତେଣୁ 
ତାଙ୍କ ଉପରେ କୌଣସି ବିପଦ ପଡ଼େନାହିଁ | କୁକୁର ଭୟରେ ଚୋର ବିଲୁଆ! ତାଙ୍କ ପାଖକୁ 
ଆସିପାରେ ନାହିଁ | 


ଦିନେ ଖରାବେଳେ ଛେଳିମାନେ ଚରବୁଲା ସାରି ଗୋଟାଏ ଗଛମୂଳେ ବିଶ୍ରାମ ନେଉଥାନ୍ତି | 
ସବୁଠାରୁ ବୟସ୍କା ବୁଢୀଛେଳି ଏକୁଟିଆ ଥକ୍କାମାରି ଶୋଇଥାଏ | ତାକୁ ସମସ୍ତେ ଆଇଛେଳି 
ବୋଲି ଡାକନ୍ତି | କୁକୁର ଯାଇ ତା' ପାଖରେ ବସିପଡ଼ି କହିଲା-“ଆଇ ! ମୁଁ ତମର ସୁରକ୍ଷା ପାଇଁ 
ବେଳେବେଳେ ଖୁବ ଜୋରରେ ଭୂକେ | ଅମାନିଆ ଛେଳିମାନକୁ ଶୃଙ୍ଖଳାରେ ରହିବାକୁ 
ଶିଖାଏ | ମିଛରେ କାମୁଡ଼ିବା ଭୟ ବି ଦେଖାଏ | କିଛ ତୁ ମୋତେ କେବେ କିଛି କହୁନା | ବରଂ 

ମୋ କାମକୁ ଦେଖୁ ଖୁସିହେଉ | ମୁଁ ବୟସରେ ତୋଠାରୁ ବହୁତ ଛୋଟହେଲେ ବି ମୋତେ 
କେବେ ଗାଳି ଦେଇନାହୁଁ କି ତୋ ଗୋଜିଆ ଶିଙ୍ଗ ଦେଖାଇ ମୋତେ ଭୟ ଦେଖାଇନାହ୍ୁଁ | 
ତେଣୁ ମୋ କରଉଁବ୍ୟକୁ ମୁଁ ସହଜରେ କରିପାରୁଛି | ସତରେ ଆଇ ! ତୁ ହେଉଛୁ -ଛେଳି କୁଳର 
ଦେବୀ ସମାନ-ମହାରାଣୀ | ତୋର ସହିବା ଶକ୍ତି ବହୁତ ଅଛି | ତୋର ପୁଅ-ନାତିମାନଙ୍କୁ ଆମ 
ମାଲିକ ବିକ୍ରି କରିଦେଉଛି | ତାକୁ ମଧ୍ଯ ତୁ ନୀରବରେ ସହିଯାଉଛୁ | ତେଣୁ ତୋର ମହତ 
ପଣିଆକୁ ଆଜି ମୁଁ ଜୁହାର ହେଉଛି" 

ବୁଢୀ ଆଇଛେଳି କହିଲା-"ବାବୁରେ ! ଆମେ ହେଲୁ ନିରୀହ ଜୀବ | ତୋପରି ଆମର ଗୋଜିଆ 
ଦାନ୍ତ ନାହିଁ କି କାହା ସହିତ ଲଢ଼ିବାକୁ ଆମର ସେତେ ବେଶି ବଳ ବି ନାହିଁ | ଏଇ ଶିଙ୍ଗ ଦୁଇଟା 
ହେଉଛି ଆମର ସମ୍ଭଳ | ଆମ ଶିଙ୍ଗକୁ ବା କିଏ ଡରୁଛି ? ଆମର ଭାଗ୍ୟ ତ ଖରାପ | ଆମକୁ 
ଭଗବାନ ଏଇମିତି ଦୁଃଖ-କଷ୍ଟରେ ବଞ୍ଚିବାକୁ ଜନ୍ମ ଦେଇଛନ୍ତି | ଆମେ ପର ଉପରେ 
ନିର୍ଭରଶୀଳ | ତୋପରି ଆମର ଭାଗ୍ୟ କାହିଁ ? ଡ଼ ମାଲିକ ଘରେ ଶୋଉଭଛୁ | ବଢ଼ିଆ ବଢ଼ିଆ 
ରନ୍ଧାଖାଦ୍ୟ ଖାଉଛୁ | ମାଲିକ ତୋତେ ସାବୁନ ଲଗେଇ ଗାଧୋଇ ଦେଉଛି | ସତରେ ଡୁ 
ଗୋଟିଏ ଭାଗ୍ୟବାନ ଜୀବ |" 


ଆଇଛେଳିର କଥାଶୁଣି କୁକୁର ଆଖୁରେ ଲୁହ ଆସିଗଲା | ସେ କହିଲା-“"ଆଇଭ ! ତୋତେ ଯାହା 
ଦେଖାଯାଉଛି, ସେଇଟା ଠିକ ନୁହେଁ | ମୋ ହୃଦୟରେ ଯେଉଁ ଦୁଃଖ ରହିଛି, ସେକଥା ଡୁ କେମିତି 
ଜାଣିବୁ ? ଦେଖ, ଡୁ ତୋର ପରିବାର ସହିତ କେମିତି ସୁଖରେ ସ୍ବାଧୀନ ଜୀବନ କାଟୁଛୁ | ମୁଁ 
ଜନ୍ମରୁ ପରାଧୀନ | ପିଲାବେଳୁ ମୋ ମାଆଠାରୁ ମୋତେ ଛଡ଼େଇ ଆଣି ମାଲିକ ତା'ଘରେ 
ମୋତେ ଏକୁଟିଆ ଚେନରେ ବାନ୍ଧି ରଖୁଛି | ଏବେ ତା' କାମରେ ସେ ମୋତେ ଲଗେଇଛି | 
ପରିବାରର ବାପା-ମାଆ, ଭାଇ ଭଉଣୀ, ଅଜା ଆଇ, ସାଙ୍ଗସାଥୀ ମୋର କେହି ନାହାନ୍ତି | 
ନିଃସଙ୍ଗ ଜୀବନର ଦୁଃଖ ତୁ କେମିତି ବୁଝିବୁ ? ମୁଁ ଯେତେ ଚଲାକ, ଚତୁର, କର୍ମଠ ହେଲେ ବି 


~~ ee 


ମୋତେ ଲୋକମାନେ ବେଇମାନ କୁକୁର କହି ଗାଳି ଦିଅନ୍ତି | ମନେମନେ ଘୃଣା ବି କରନ୍ତି | 

ଏକଥା ମୁଁ ଜାଣେ | ଆଜିଯାଏ ମୁଁ ମୋର ଜନ୍ମସ୍ଥାନକୁ ଦେଖୁବାକୁ ବି ଯାଇ ପାରୁନାହିଁ | ମୋ 


eo ~~ 


ପରିବାରର କୁକୁରମାନେ ମୋତେ କେହି ଚିହ୍ନିପାରିବେ ନାହିଁ | 


ତୁ ଦୁର୍ବଳ ଜୀବହେଲେ ବି ବହୁତ ସୁଖରେ ରହିଛୁ | ମୁଁ ଶୁଣିଛି ଥରେ ମାଲିକ ତାଙ୍କ ପୁଅକୁ 
କହୁଥଲେ-"ଛେଳିମାନଙ୍କୁ ' ଅଜା' କୁହାଯାଏ | ମହାଦେବ ଶିବଙ୍କର ଶ୍ବଶୁର ଭଗବାନ 
ପ୍ରଜାପତିଙ୍କ ବେକରେ ତମରି ଛେଳିମୁଣ୍ଡ ଲାଗିଛି | ସେଇଥୁପାଇ ତାଙ୍କୁ ସମସ୍ତେ ଅଜା ବୋଲି 
କହନ୍ତି | ସିଏ ତ ସବୁଜାଗାରେ ପୂଜା ପାଆନ୍ତି | ଆଉ ତୁ ତ ସମସ୍ତଙ୍କର ଆଇ | ତେଣୁ ତୁ ହେଉଛୁ- 
ଆମ ପଶୁକୁଳର ଗର୍ବ ଓ ଗୌରବ |” 


କୁକୁର କଥାଶୁଣି ଛେଳି କହିଲା-“ତୁ ତ ମୋର ଆଉ ଗୋଟାଏ ଚଗଲା ନାଡି | ମନଦୁଃଖ 
କରନା | ଆଜିଠାରୁ ତୁ ନିଜକୁ ଆମ ପରିବାରର ଗୋଟିଏ ସଦସ୍ୟ ମନେକରି ଖୁସିରେ ରହ | 
ବଞ୍ଚିଥିବା ଯାଏ, ଏଇମିତି ଆମର କର୍ଭବ୍ୟ ଆମେ ପାଳନ କରୁଥୁବା | ଚାଲ, ଏବେ ଆମେ 
ଘରକୁ ଫେରିଯିବା |" 

କୁକୁରର ଗୋଟିଏ ଡାକରେ ଛେଳିମାନେ ସେଇଠି ଆସି ଜମା ହେଇଗଲେ | ବୋଦା ଆଗେ 
ଆଗେ ଚାଲିଲା | ସବୁ ଛେଳି ତା' ପଛେପଛେ ନିଜଘରକୁ ଫେରିଲେ | 

ଶିଶୁଗଳ୍ପ-49 
ବିଲୁଆ ବଇଦ କଥା 


ଥରେ ଗୋଟିଏ ଜଙ୍ଗଲରେ ମହାମାରୀ ଦେଖାଗଲା | କେଉଁଠୁ କୁଆଡ଼ ବିଷାକ୍ତ ମାଛିମାନେ 
ଆସି କେବଳ ବାଘମାନଙ୍କୁ କାମୁଡ଼ିଲେ | ତାଙ୍କୁ ଭୀଷଣ ଜ୍ଵର ହେଲା | ସେମାନେ ଏଣେତେଣେ 
ପଡ଼ି ରହିଲେ | ସେମାନଙ୍କୁ ଚିକିତ୍ସା କରିବାକୁ ମାଙ୍କଡ଼ ବଇଦ ତାଙ୍କ ପାଖକୁ ଭୟରେ ଗଲାନାହିଁ | 
ଫଳରେ ସେ ଜଙ୍ଗଲରେ ଥୁବା ସବୁ ବାଘ ମରିଗଲେ | 


ଆଗରୁ ସେ ଜଙ୍ଗଲରେ ବାଘମାନଙ୍କର ଶାସନ ଚାଲିଥୂଲା | ବାଘମାନେ ମରିଯିବାରୁ ସେଠାରେ 
ଅରାଜକତା ଦେଖାଦେଲା | ଅନ୍ୟ ପଶୁମାନେ ମିଶି ହାତୀକୁ ରଜା କରିଦେଲେ | ଭାଲୁ ତାଙ୍କର 
ମନ୍ତ୍ରୀ ହେଲେ | ମହାବଳୀ ବାହାଁ ସେନାପତି ଭାବେ ନିଯୁକ୍ତ ହେଲେ | ହାତୀରଜା ପ୍ରଥମେ 
ଆଦେଶ ଦେଲେ-"ଏହି ଜଙ୍ଗଲରେ ଯେତେ ପଶୁ-ପକ୍ଷୀ ଅଛନ୍ତି ସେମାନେ ଆମର ଭାଇ- 
ଭଉଣୀ | ସମସ୍ତେ ମିଳିମିଶି ଜଙ୍ଗଲକୁ ସୁରକ୍ଷା ଦେବେ | ତେଣୁ ଏବେ ଆଉ କେହି ପଶୁ- 
ପକ୍ଷୀଙ୍କୁ ଶିକାର କରିବେ ନାହିଁ | ସମସ୍ତେ ନିରାମିଷ ଭୋଜନ କରିବେ | ମାଙ୍କଡ଼ ବଇଦ ସବୁ 


ପଶୁ-ପକ୍ଷୀଙ୍କର ଚିକିତ୍ସା ଦାୟିତ୍ବ ନେବେ | ” 


ରାଜାଙ୍କର ଆଦେଶ ଶୁଣି କେତେକ ମାଂସଭୋଜି ପଶୁ ଏଥୁରେ ଅସନ୍ତୁଷ୍ଟ ହେଲେ | ଚତୁର 
ବିଲୁଆ ନେତୃତ୍ବରେ ସେମାନେ ଯାଇ ରାଜାଙ୍କ ପାଖରେ ଗୁହାରି କଲେ, ଆମେ ତ ଆଗରୁ 
କେବେ ଘାସ-ପତର, ଫଳମୂଳ ଖାଇନାହୁଁ | ଆମର ଖାଦ୍ୟ ହେଉଛି-କେବଳ ମାଂସ | ଆମେ 
ବଞ୍ଚିବୁ କେମିତି ?” 


ମନ୍ତ୍ରୀଭାଲୁଙ୍କ ପରାମର୍ଶ ନେଇ ହାତୀରାଜା ବିଚାର କରି କହିଲେ-“ଯେଉଁମାନେ ମାଂସ 
ଖାଇବାକୁ ଇଚ୍କୁକ | ସେମାନେ କେବଳ ଜଳଚର ଜୀବମାନଙ୍କୁ ଧରି ଖାଇପାରିବେ | ବିଲୁଆ 
ତା'ର ଅଭ୍ୟାସ ଅନୁସାରେ କଙ୍କଡ଼ା ଧରି ଖାଇବ | ଅନ୍ୟମାନେ ମାଛ ଓ ସରିସୃପମାନଙ୍କୁ 
ଖାଇପାରିବେ | ହେଟା ଓ ବଣ-କୁକୁରମାନଙ୍କୁ ମଲା ପଶୁଙ୍କର ଶବକୁ ଖାଇବାକୁ ଅନୁମତି 
ଦିଆଗଲା |” 


rr} 

ଏହି ଆଦେଶ ପାଇ ପଶୁମାନେ ଖୁସି ହେଇଗଲେ | କିଛିଦିନ ଭଲରେ ଭଲରେ ଶାସନ 
ଚାଲିଲା | ଜଙ୍ଗଲରେ ଶାନ୍ତ ପରିବେଶରେ ସବୁ ପଶୁପକ୍ଷୀ ଆନନ୍ଦରେ ଆଉ ନିର୍ଭୟରେ 
ଚରବ୍ୁଲା କଲେ | ରୋଗୀ ପଶୁ-ପକ୍ଷୀମାନେ ଯାଇ ମାଙ୍କଡ଼ ବଇଦ ପାଖରେ ଉପଯୁକ୍ତ ଚିକିତ୍ସା 
ପାଇ ସୁସ୍ଥ ହେଲେ | 


ଦିନେ ବିଲୁଆକୁ ଜ୍ରର ହେଇଥ୍‌ଲା | ସେ ମାଙ୍କଡ଼ ପାଖକୁ ଯାଇ ଦେଖୁଲା-କଅଁଳ ଛନଛନିଆ 
ଠେକୁଆ ଛୁଆଟିର ହାତକୁ ଧରି ମାଙ୍କଡ଼ ତା' ନାଡ଼ି ପରୀକ୍ଷା କରୁଛି | ବିଲୁଆର ମନେ 
ପଡ଼ିଗଲା-ଏଇ ଠେକୁଆର ମାଂସ ଭାରି ନରମ | ତା' ଗରମ ରକ୍ତ ଭାରି ସୁଆଦିଆ | ଏମିତି 
ସୁଯୋଗ ଯଦି ମୋତେ ମିଳନ୍ତା, ତେବେ ମୁଁ ନିରୋଳାରେ ତା'ର ହାଡ଼ଗୋଡ଼ ସହିତ ଚମଡ଼ାକୁ 
ଖାଇଦିଅନ୍ତି | ଅସାଧ୍ୟ ରୋଗରେ ପଡ଼ି ଠେକୁଆ ମରିଗଲା ବୋଲି ସମସ୍ତେ ଜାଣିବେ, ମୁଁ 
ମାରିଛି ବୋଲି କେହି କିଛି ଜାଣି ପାରିନ୍ତେ ନାହିଁ | 


ଠେକୁଆ ଛୁଆର ମାଂସ ଆଉ ରକ୍ତ କଥା ଭାବୁଭାବ୍ୁ ବିଲୁଆର ଜ୍ଵର ଛାଡ଼ିଗଲା | ସେ ଯାଇ 
ହାତୀରାଜାଙ୍କୁ କହିଲା-“ମୁଁ ଏବେ ପଶୁ-ପକ୍ଷୀଙ୍କ ସେବା ଚିକିତ୍ସା କରିବା କୌଶଳ ମାଙ୍କଡ଼ 
ବଇଦଠାରୁ ଶିଖୁ ଆସିଛି | ମୋତେ ବି ଅନୁମତି ମିଳୁ | ମୁଁ ତାଙ୍କର ସେବା କରିବି |" 


ଚତୁର ବିଲୁଆର କପଟ ବୁଦ୍ଧିକଥା ସମସ୍ତଙ୍କୁ ଆଗରୁ ଜଣା | ତଥାପି ପରୀକ୍ଷାମୂଳକ ଭାବରେ 
ତାକୁ ରୋଗୀସେବା କରିବାକୁ ଅନୁମତି ମିଳିଲା | ଗୋଟାଏ କିଆବୁଦା ମୂଳେ ବସି ସେ ଚିକିତ୍ଥା 
କରିବାକୁ ରୋଗୀମାନଙ୍କୁ ଡାକିଲା | ତାକୁ କେହି ବିଶ୍ବାସ ନକରି ସେମାନେ ସବୁ ମାଙ୍କଡ଼ 
ପାଖକୁ ଗଲେ | ଶେଷରେ ବିଲୁଆ ହତାଶହେଇ ଠେକୁଆ ରହୁଥ୍‌ବା ଗାତ ପାଖରେ ଠିଆହେଇ 
ତାଙ୍କୁ ଡାକି କହିଲା-"ଆଜି ତମମାନଙ୍କରେ ରକ୍ତ ପରୀକ୍ଷା କରାଯିବ | କାହା ଦେହ ଖରାପ 
ହେଇଥୂଲେ, ମୁଁ ତା'ର ସେବା-ଯତ୍ନ ନେବି ବୋଲି ହାତୀରଜା ଆଦେଶ ଦେଇଛନ୍ତି I 

ଠେକୁଆମାନେ କୁହାକୁହି ହେଲେ-"ଯାହାର ରୋଗ ହେଇଥାଏ, ସିଏ ତ ବଇଦ ପାଖକୁ ଯାଏ, 
କିନ୍ତୁ ନିଜେ ବଇଦ ଆସି ଆମକୁ ଡାକୁଛି କାହିଁକି ? ଏଇଟା ତ ବଦମାସ ଆଉ ଅବିଶ୍ବାସୀ ପଶୁ | 


—~ ~~ 


ତା' ମନରେ ଆଉ କିଛି କପଟ ବୁଦ୍ଧି ଯୁଟିଛି ନିଶ୍ଚୟ | ଆମେ କେହି ବିଲୁଆ ପାଖକୁ ଯିବାନାହିଁ|" 


ବହୁତ ସମୟ ଅପେକ୍ଷା କରିକରି ବିଲୁଆ ସେଇଠୁ ହତାଶହେଇ ତା' କିଆ ବୁଦାମୂଳକୁ 
ଫେରିଲା | ତାକୁ ଆଉ ନିଦ ହେଲାନାହିଁ | ତା' ପରଦିନ ପୁଣି ସେ ଠେକୁଆ ସନ୍ଧାନରେ ବୁଲିଲା | 
ଏଣେ ଡାକୁ ତ ଆଗରୁ ଜ୍ବର ହେଇଥୂଲା | ଭୋକ ଉପାସରେ ରହି ତା' ହଂସା ଉଡ଼ଥାଏ | 
ଜଙ୍ଗଲଯାକ ବୁଲି ବୁଲି ସେ ଥକି ପଡ଼ିଲା | ଦେହର ତାତି ବଢ଼ିଗଲା | ସେ ଆଉ ମାଙ୍କଡ଼ ପାଖକୁ 
ଚିକିତ୍ସା ପାଇଁ ଆସି ପାରିଲା ନାହିଁ | ନିଛାଟିଆ ଜାଗାରେ ପଡ଼ିରହି ମରିଗଲା | ହେଟା ଓ ବଣ 
କୁକୁର ମିଶି ତା' ଶବକୁ ଖାଇଗଲେ | ଏ' ଖବର ହାତୀରାଜାଙ୍କ ପାଖରେ ପହଞ୍ଚିଗଲା | ଭାଲୁ 
ମନ୍ତ୍ରୀ ତାଙ୍କୁ କହିଲେ-“ବିଲୁଆ ତ ଅତି ଚଲାକ | ତେଣୁ ସେ ନିଜ ମରଣକୁ ନିଜେ ଡାକି ଆଣିଲା | 
ଅତି ଚତୁର ମଣିଷମାନେ ବି ଏଇମିତି ଖଳବୁଦ୍ଧି କରି ନିଜେ ହିଁ ବିପଦରେ ପଡ଼ନ୍ତି |" 

ଶିଶୁଗଡ୍ପ-50 
ଷଣ୍ଢ ଓ ବିଲୁଆ କଥା 


ଥରେ ଗୋଟିଏ ଜଙ୍ଗଲରେ ବାଘସଂଖ୍ୟା ବଢ଼ିଗଲା | ସେମାନେ ଧୀରେଧୀରେ ସବୁ 
ହରିଣ, ଠେକୁଆ, କୁଟୁରା, ବଣମଇଁଷି, ଶାଳିଆପାତିନି, ବିଲୁଆ, କୋକିଶିଆଳି, ବାହାଁ ଓ 
ଆହୁରି କେତେ ନିରୀହ ପଶୁମାନଙ୍କୁ ମାରି ଖାଇଗଲେ | ଶେଷରେ ସେ ଜଙ୍ଗଲରେ 
ବାଘମାନଙ୍କର ଖାଦ୍ୟର ଅଭାବ ଦେଖାଦେଲା | 


ଗୋଟିଏ ଚତୃର ବିଲୁଆ ବାଘମାନଙ୍କ ପାଖେ ପାଖେ ରହୁଥାଏ | ସେ ତାଙ୍କର ବଳକା 
ମାଂସ ଓ ହାଡ଼କୁ ଖାଇ ଖୁସିରେ ଥାଏ | ବାଘମାନଙ୍କୁ ଶିକାର କରିବାରେ ସାହାଯ୍ୟ 
କରୁଥାଏ ବୋଲି ତାକୁ ବାଘମାନେ କେହି ଆକ୍ରମଣ କରନ୍ତି ନାହିଁ | 


ଥରେ ବୃଢ଼ାବାଘ ବିଲୁଆକୁ କହିଲା-“ଆମ ଜଙ୍ଗଲରେ ଆଉ ଶିକାର ନ ଥୂବାରୁ ଆମେ 
ଉପବାସ ରହୁଛୁ | ତୁ ବି ହାଡ଼ଂଗୋଡ଼ ଖଣ୍ଡେ ଖାଇବାକୁ ପାଉନାହୁ | ଏମିତି ଆମେ ଆଉ 
କେତେଦିନ ଭୋକ ଉପାସରେ ରହିବା ? ତୁ କିଛି ଗୋଟାଏ ନୂଆ ଉପାୟ ବାହାର କର | 
ତୁ ତ ଗାଆଁ-ଗଣ୍ଡା, ସହର ବଜାରକୁ ଲୁଚିଲୁଚି ଯାଇପାରିବ | ସେଇଠି ଅନେକ ଗାର-ଷଣ୍ଢ 
ଥୁବେ | ତାଙ୍କୁ କୌଶଳ କରି ଆମ ଜଙ୍ଗଲ ଭିତରକୁ ଡାକି ଆଣ | ଆମେ ତାକୁ ମାରି 
ଖାଇବୁ | ତୋତେ ବି ସେଥୂରୁ କିଛି ନରମ ମାଂସ ଖାଇବାକୁ ଦେବୁ |" 


ବୁଢ଼ାବାଘର କଥା ବିଲୁଆ ମନକୁ ପାଇଲା | ସେ ଦିନେ ଗୋଟାଏ ସହରରେ ପହଞ୍ଚି 
ଲୁଚିଲୁଚି ଦେଖଲା-ଗୋଟାଏ ସୁନ୍ଦର ଡଉଲ ଡାଉଲ, ମୋଟା-ବଡ଼ କଳାଷ୍ଚ ବାଡ଼ମୂଳେ 
ଘାସ ଚରୁଛି | ତା' ପାଖରେ ଦଳେ କୁକୁର ବୁଲୁଛନ୍ତି | ଷଣ୍ଢର ମାଂସଳ ଦେହକୁ ଦେଖୁ 
ବିଲୁଆ ପାଟିରୁ ଲାଳ ବୋହିଲା | କିନ୍ତୁ କାମୁଡ଼ା କୁକୁର ଦଳଙ୍କ ଭୟରେ ସେ ଷଣ୍ଢ ପାଖକୁ 
ଯାଇପାରୁ ନଥୁଲା | ସାରାଦିନ ସେ ସେଇଠି ଲୁଚିରହି ଷଣ୍ଢର ଗତିବିଧ୍ଵକୁ ଲକ୍ଷ୍ୟକଲା | 

ସଞ୍ଜବେଳକୁ ଷଣ୍ଢ ଯାଇ ଗୋଟାଏ ଗଛମୂଳେ ଏକୂଟିଆ ଶୋଇ ବିଶ୍ରାମ ନେଲା | 
ନିରୋଳା ଦେଖ ବିଲୁଆ ଧୀରେଧୀରେ ଷଣ୍ଢ ପାଖରେ ପହଞ୍ଚି କହିଲା-"ଷଣ୍ଢ ମହାରାଜ ! 
ମୁଁ ହେଉଛି-ବିଲୁଆ | ଏଇ ପାଖ ଜଙ୍ଗଲରୁ ଆସିଛି | ଏବେ ଆମ ଜଙ୍ଗଲରେ ଆଉ କେହି 
ରଜା ନାହାନ୍ତି | ବାଘ, ଭାଲୁ, ହାତୀ ଭଳି ସବୁ ବଡ଼ବଡ଼ ଜନ୍ତୁ ସବୁ ମରିଗଲେଣି | ରଜା 
ଅଭାବରୁ ଆମେ ସବୁ ଅନାଥ ହେଇଯାଇଛୁ | ତମେ ଏକମାତ୍ର ଶକ୍ତିଶାଳୀ ପଶୁ 
ହେଇଥୂ୍‌ବାରୁ ମୁଁ ତମକୁ ଆମ ଜଙ୍ଗଲର ରଜା କରିବାକୁ ଚାହୁଛି | ତମେ ରାଜି ହେଇଗଲେ, 
ମୁଁ ତମକୁ ଯିବାପାଇଁ ବାଟ ଦେଖେଇଦେବି | ତମେ ରଜାହେଲେ, ମୁଁ ଡ଼ୁମ ପାଖେପାଖେ 
ରହି ସବୁପ୍ରକାର ସାହାଯ୍ୟ କରିବି |” 


ବିଲୁଆର କଥାଶୁଣି ଷଣ୍ଢ କହିଲା-"ମୁଁ ତ ଏଇଠି ମଜାରେ ଖାଇ ପିଇ ଖୁସିରେ ଅଛି | 
ମଣିଷମାନେ ମୋତେ ମହାଦେବଙ୍କ ବାହାନ କହି ପୂଜା କରୁଛନ୍ତି | କେତେ ସୁଆଦିଆ 
ଫଳଂ-ମୂଳ, ପନି-ପରିବା ଖାଇବାକୁ ଦେଉଛନ୍ତି | କେତେଜଣ ମୋତେ ଜୁହାର ବି 
ହେଉଛନ୍ତି | ଜଙ୍ଗଲକୁ ଯାଇ ସେଇଠି ରଜା ହେବା ମୋର ଦରକାର ନାହିଁ|" 


ବିଲୁଆ କି ଛାଡ଼ିବା ଜନ୍ତୁ ! ସେ କହିଲା-“ଷଣ୍ଚ ମହାରାଜ ! ତମେ ତ ପଶୁରାଇଜର 
ସବୁଠାରୁ ସାହସୀ ଆଉ ଶକ୍ତିଶାଳୀ ଜୀବ | ଆମମାନଙ୍କ ଭଳି ଦୁର୍ବଳ ପଶୁମାନଙ୍କୁ ସୁରକ୍ଷା 
ଦେବା ତମର କଇଉଁବ୍ୟ | ତମେ ରଜାହେଲେ, ଆମେମାନେ ଜଙ୍ଗଲରେ ସୁରକ୍ଷିତ 
ରହିପାରିବ୍ର | ମୁଁ ମନ୍ତ୍ରୀହୋଇ ତୁମର ସେବା କରିବାର ସୁଯୋଗ ପାଇବି | ତମେ ଆଜି 
ମୋ ସାଙ୍ଗରେ ଯିବ, ଏବେ ବାହାରି ପଡ଼ | କାଲି ସକାଳେ ତମେ ରଜା ହେଇଯିବ | 
ସେଇଠି ଯଦି ତମକୁ ଭଲ ନଲାଗେ, ତେବେ ମୁଁ ତା' ପରଦିନ ତମକୁ ସାଙ୍ଗରେ ଆଣି 
ଏଇଠି ଛାଡ଼ିଦେଇ ଯିବି | ଆସ, ଆଉ ଡେରି କରନାହିଁ |" 


ଏମିତି କହୁକହୁ ବିଲୁଆ ଯାଇ ଷଣ୍ଢ ଗୋଡ଼କୁ ଧରି ଟାଣିବା ଆରମ୍ଭକଲା | ତା' ଖୁରାକୁ 
ଚାଟି ପକେଇଲା | ଆଃ ! ତା' ଜିଭରୁ ପୁଣି ଲାଳ ଥପଥପହେଇ ବୋହି ପଡ଼ିଲା | ସେ 
ଭାବୃଥଲା- “ଜଙ୍ଗଲରେ ଏଇ ମାଂସଳ ଷଣ୍ଢକୁ ଏମିତି ଅବସ୍ଥାରେ ପାଇଥୂଲେ, ମୁଁ ତାକୁ 


ଏକାଏକା ମାରି ଖାଇ ଦେଇଥାନ୍ତି | ହଉ, କାଲିକୁ ଏ' କାମଟା ଥାଉ |” 

ଷଣ୍ଢ ବିଲୁଆର ଖଳବୁଦ୍ଧି ବିଷୟରେ ଆଗରୁ ତ ଜାଣିଥୂଲା | ସେ ଏବେ ପୁଣି ଅନୁମାନ କରି 
ଜାଣିଗଲା-“ବିଲୁଆର ଉଦ୍ଦେଶ୍ୟ ଭଲ ନୁହେଁ | ଜଙ୍ଗଲରେ ରଜାହେବା ପାଇଁ ତ ଆହୁରି 
କେତେ ହିଂସ୍ବଜୀବ ଥୁବେ, ଏ' ବଦମାସ ବିଲୁଆ ମୋତେ କାହିଁକି ରଜା କରିବାକୁ ଏତେ 
ଜବରଦସ୍ତ କରୁଛି | ଏହା ପଛରେ କିଛି ଗୋଟାଏ ଚକ୍ରାନ୍ତ ଥୁବ ନିଶ୍ଚୟ |” 


ସେ ଠିଆ ହେଇପଡ଼ି ତା' ଗୋଜିଆ ଶିଙ୍ଗରେ ହଠାତ ବିଲୁଆକୁ ଟେକି ଉପରକୁ 
ଫୋପାଡ଼ିଦେଲା | ବିଲୁଆ ତେଣେ ମହାରାଜ ! ମହାରାଜ ! ଚିକ଼ାର କରୁକରୁ ତାକୁ ଷଣ୍ଢ 
ଆଉ ଦୁଇ-ଚାରିଥର ଶିଙ୍ଗରେ ଟେକି କଚାଡ଼ି ସାରିଥୂଲା | ସେତେବେଳେ ଦୂରରୁ 
କେତେଟା କାମୁଡ଼ା କୁକୁର ସେ ବିଲୁଆକୁ ଦେଖୁ ପକାଇଲେ | ସେମାନେ ଧାଇଁ ଆସି 
ଆହତ ବିଲୁଆକୁ ମାଡ଼ିବସି ଝୁଣି ପକାଇଲେ | କପଟୀ ବିଲୁଆ ସେଇଠି ପଡ଼ି ପ୍ରାଣ 
ହରାଇଦେଲା | ତେଣେ ବୁଢ଼ାବାଘ ବିଲୁଆର ଫେରିବା ବାଟକୁ ଚାହିଁ ରହିଥାଏ | 

